

فُلَمْ

37

بِسْمِ اللّٰہِ الرَّحْمٰنِ الرَّحِیْمِ
بِسْمِ اللّٰہِ الرَّحْمٰنِ الرَّحِیْمِ
بِسْمِ اللّٰہِ الرَّحْمٰنِ الرَّحِیْمِ

جَلْدِ سِتِّين

خطابِ فقر

اللّٰہُ
حَمْدُهُ

- تعمیر انسانیت (بیرت مبارکہ کی روشنی میں)
- اخلاص کی حقیقت
- ریاء کی حقیقت
- تصوف و سلوک کا مقصد
- فراستِ مومنانہ
- جگہ جی لگانے کی دنیا نہیں
- نعمتوں کا شکر ادا کریں



پیر طریقت، رہبر شریعت، مفکر اسلام

محبوب الحمداء اصلحا خضرت ولانا

پیر ذوالفقار احمد نقشبندی جو دینیم



MAKTABA-TUL-FIKR
223-BUNNY PURA Faisalabad
Ph: 92341-2618803

مکتبۃ الفکر



MAKTABA-TUL-FIKR
223-BUNNY PURA Faisalabad
Ph: 92341-2618803

صفہ نمبر	عنوانات
73	شرک اور بدعت 
73	اخلاص کیا ہے؟ 
74	اخلاص ضائع ہونے کی وجوہات 
74	(۱) جلب مفہوم 
74	(۲) تعریف چاہنا 
74	(۳) برتری کالوہا منوانا 
75	اخلاص کی علامات 
75	(۱) عمل پر استقامت 
76	(۲) عمل کو چھپانے کا استحضار 
76	(۳) مخلوق کے سامنے شکوہوں سے پرہیز 
77	شکوہ فقط اللہ کے سامنے 
78	(۴) ثواب کی امید فقط اللہ سے 
78	(۵) اخلاص پر فقط اللہ گواہ 
79	اخلاص کے درجات 
79	اخلاص کے ثمرات 
79	(۱) حل مشکلات 
80	(۲) رفع درجات 
80	(۳) فتن سے نجات 
81	(۴) گناہ معاف 
81	(۵) اعمال پر اجر زیادہ 

عنوانات	صفحہ نمبر
(۷) عطاۓ حکمت ﴿	82
(۸) نقد تعریفیں ﴿	82
(۹) اٹی بھی سیدھی ﴿	84
(۱۰) اخلاص سے برکت زیادہ ﴿	84
اخلاص کے متعلق حضرت علی ﷺ کے اقوال ﴿	85
اخلاص کی اہمیت ﴿	86
نجات کا مدار علم پر ﴿	86
علم کا مدار عمل پر ﴿	86
عمل کا مدار اخلاص پر ﴿	87
اخلاص والے بھی خطرے میں ﴿	89
بھروسہ اللہ کے فضل پر ہو، عمل پر نہیں ﴿	90
اخلاص کی برکت سے مصیبت سے نجات ﴿	91
منجیات اور مہلکات ﴿	93
اخلاص کیسے حاصل ہو ﴿	93
(۱) صحیح نیت ﴿	93
(۲) اہل اللہ کی صحبت ﴿	94
(۳) اللہ سے دعا مانگنا ﴿	95
اکابر کے اخلاص کے چند واقعات ﴿	96
دوعما کا اخلاص پر مبنی اختلاف ﴿	96
دومشائخ کا اخلاص پر مبنی اختلاف ﴿	97

صفحہ نمبر	عنوانات
99	حضرت حسین احمد دنی محدث کا اخلاص ﴿
100	اہل اخلاص کی ملاقات کا منظر ﴿
103	ایک اہلکار کی خصانہ توبہ ﴿
104	ایک مجاہد ختم نبوت کا جذب ﴿
106	شیخ شہاب الدین خطیب رضی اللہ عنہ کی عجیب دعا ﴿
107	﴿ ریا کی حقیقت ﴾
109	ریا کا مطلب ﴿
110	ریا "شُرکٌ غَنْمیٌ" ہے ﴿
111	ریا کے حرام ہونے کی دو وجہات ﴿
111	پہلی وجہ ﴿
111	دوسری وجہ ﴿
111	عیادت مریض کی تین صورتیں ﴿
111	(۱) اللہ کی رضا کے لیے ﴿
112	(۲) مریض کا دل خوش کرنے کے لیے ﴿
112	(۳) دنیاداری کے لیے ﴿
113	لباس کی تین صورتیں ﴿
113	زیبائش کا لباس ﴿
114	آسائش کا لباس ﴿
114	نماش کا لباس ﴿

صفحہ نمبر	عنوانات
115	دکھاوے کو کوئی بھی پسند نہیں کرتا ﴿
115	اعمال کو ظاہر کرنے کی تین صورتیں ﴿
115	پہلی صورت ﴿
116	دوسری صورت ﴿
116	تیسرا صورت ﴿
117	شریعت مقصود کو دیکھتی ہے ﴿
118	عمل کا بلا ارادہ ظاہر ہونا مضر نہیں ﴿
118	محلص بندے کی تعریف، نقد بیشارت ہے ﴿
119	ریا کا وسوسہ مضر نہیں ﴿
120	ریا کی علامات ﴿
120	پہلی علامت ﴿
120	دوسری علامت ﴿
121	ریا کی مختلف صورتیں ﴿
122	ایک ریا کا رعابد کی حکایت ﴿
123	چالیس سال کا مجاہدہ تعریف کی نظر ﴿
123	ریا کا ببر کی نظر میں ﴿
126	ریا کاری کی سزا ﴿
126	ریا کا علاج ﴿
126	(۱) ریا کے نقصانات پر غور ﴿
128	(۲) ریا کاروں کی محبت سے پرہیز ﴿

صفحہ نمبر	عنوانات
127	(۳) محاسبہ نفس ﴿
128	(۲) اللہ سے مدد چاہنا ﴿
129	(۵) سوچنا کہ قضا و قدر اللہ کے ہاتھ میں ہے ﴿
129	ریا کی حقیقی وجہ ﴿
130	اکابر میں امت کا اپنے اعمال کو چھپانا ﴿
134	عمل میں ریا ہوتا کیا عمل چھوڑ دے؟ ﴿
134	عمل کے نہ ہونے سے ہونا بہتر ہے ﴿
135	”لَمْ تَقُولُوا مَا لَا تَعْلَمُونَ“ کا مطلب؟ ﴿
136	شیخ کو اپنے اعمال بتانے کا یا نہیں ﴿
137	گناہ کو چھپانا لازم ہے ﴿
138	شیخ کو اپنے عیوب بتانے کا مقصد ﴿
138	کوئی ریا کار کہے تو برانہ منائیں ﴿
139	ریا کار کے لیے چار عذاب ﴿
139	(۱) اللہ تعالیٰ کی نظروں سے گرجانا ﴿
140	(۲) پار گاؤ خداوندی میں سجدے سے محرومی ﴿
140	(۳) ریا کاروں کے گروپ میں داخلہ ﴿
141	(۴) روزِ محشر کی رسائی ﴿
143	⑦ تصوف و سلوک کا مقصد
145	طالبِ صادق کی اللہ کے ہاں قدر ﴿
146	تصوف و سلوک کا پنجیاری مقصد ﴿

صفحہ نمبر	عنوانات
146	نیت کی درستگی، احتساب کے ساتھ
147	دل عبادت کا طلب گار بن جائے
148	اصلیت پیدا ہو جائے
150	یقین پکا ہو جائے
151	تصوف.....حضرت خواجہ نقشبند بخاری <small>رض</small> کی نظر میں
152	تصوف کی محنت ہر ایک کے لیے ضروری ہے
152	کیا تصوف قرآن سے ثابت ہے؟
154	شیخ عبدالحق محدث دہلوی <small>رض</small> کا فرمان
155	شریعت اور طریقت
158	تصوف.....حضرت تھانوی <small>رض</small> کی نظر میں
158	دو بڑی نعمتیں.....اخلاق اور اخلاص
159	شریعت و طریقت.....فقیر کی نظر میں
159	حصول نسبت میں معاون چار چیزیں
159	(۱) گناہوں سے بچنا اور آرزوں کو کم کرنا
160	(۲) اثابع سنت
160	مسنون دعاؤں کی اہمیت
162	(۳) صحبت شیخ
163	(۴) کثرتِ ذکر اور قلیلِ طعام
163	حضرت عبدالمالک صدیق <small>رض</small> کی احتیاط
165	نفس کی تحریک میں باطن کی تغیر

صفحہ نمبر	عنوانات
165 سالک کی تربیت کے دو انداز
166 عبداللطیف یا عبد الملطف
166 ایک اور شیطانی وار
167 ”قبض“ میں سالک کی ترقی زیادہ ہے
167 اللہ تعالیٰ آزماتے ہیں
169 حصول نسبت میں بڑی رکاوٹ گناہ
169 گناہ کی دو قسمیں
170 اجتماع میں آنے کا مقصد
171 جماعت اور بھیڑ میں فرق
171 اجتماع میں رہیں آداب کے ساتھ
174 اللہ کسی کے عملوں کو صاف نہیں کرتے
174 اللہ کتنے کریم ہیں !
175 اللہ کتنے حلیم ہیں !
176 ہماری ناقدری، اللہ کی قدر و اُنی
178 ایک ہی درسے مانگیں
179	۵ فراستِ مومنانہ
181 انسانی زندگی کے دو پہلو
182 بصیرت اور بصارت
183 بصیرت اور بصارت میں فرق
188 علم تو سم کیا ہے ؟

191	حضرت مرشد عالم چشتیہ کا بندے کو پیچانا ﴿
192	ظن اور علم تو سم میں فرق ﴿
192	صاحب نظر لوگوں کی کیفیت ﴿
194	فراست اکابر کی نظر میں ﴿
195	حصول فراست کے لیے پانچ شرائط ﴿
196	حصول فراست کی پہچان ﴿
197	چار صاحب فراست لوگ ﴿
199	اکابر کی فراست کے واقعات ﴿
199	سیدنا صدیق اکبر چشتیہ کی فراست ﴿
200	سیدنا عمر چشتیہ کی فراست ﴿
205	سیدنا عثمان چشتیہ کی فراست ﴿
206	سیدنا علی چشتیہ کی فراست ﴿
206	سری سقطی چشتیہ کی فراست ﴿
207	جنید بغدادی چشتیہ کی فراست ﴿
208	امام اعظم ابو حنیفہ چشتیہ کی فراست ﴿
208	سید احمد بدوسی چشتیہ کی فراست ﴿
209	ابراهیم دسوی چشتیہ کی فراست ﴿
209	مرزا مشہر جان جاناں چشتیہ کی فراست ﴿
210	حضرت مولانا احمد علی لاہوری چشتیہ کی فراست ﴿
210	حضرت عبدالملک صدیقی چشتیہ کی فراست ﴿

212 حضرت بابو جی عبداللہ محبوبیت اللہ کی فراست
214 نور باطن کو حاصل کرنے کی ضرورت
217	۲ جگہ جی لگانے کی دنیائیں
219 دنیا فانی ہے
220 دنیا ایک دن کی ہے
220 دنیا، مومن کے لیے قید خانہ
221 انسان، دنیا کے دھوکے میں گرفتار
222 موت کے لیے کون تیار؟
223 نماز کی پابندی کی برکت
225 موت اٹل ہے
226 دنیا ایک لمحہ کی ہے
226 ابراہیم بن ادھم محبوبیت اللہ کی حکیمانہ نصیحت
229 مقصدِ زندگی اللہ کی بندگی
229 نعمتوں کے چھن جانے کا نام موت ہے
231 نعمتوں کے غلط استعمال کی سزا..... جہنم
233 نعمت کے صحیح استعمال کا انعام..... جنت
235 آج وقت ہے
236 نعمتوں کا صحیح استعمال، نعمتوں کے اضافے کا ذریعہ ہے
237 دل آنسوؤں سے دھلتا ہے
238 عیب گوئی اور طعنہ زنی کا انجام

صفہ نمبر	عنوانات
240	مال کی محبت کا انجام ﴿
241	مال کی زکوٰۃ ادا کریں ﴿
242	سانپ اور بچھوؤں کی غاریں ﴿
244	دولوں کو جلانے والی آگ ﴿
244	عبرت حاصل کرو ﴿
245	آج تو بہ کر لیں ﴿
247	۷ نعمتوں کا شکر ادا کریں ﴿
249	انسان اللہ کی تخلیق کا شاہکار ﴿
249	آنکھ، کان کی تفصیلات ﴿
250	دل کی تفصیلات ﴿
250	دماغ کی تفصیلات ﴿
251	انسان کے اندر اللہ کی نشانیاں ﴿
252	تخلیق کائنات میں خور و فکر ﴿
253	واز رس انسان کے لیے ذریعہ عبرت ﴿
253	تخلیق انسانی کا مقصد ﴿
254	انسان کا لقمہ بننے میں مراحل ﴿
256	انسان کی ناشکری ﴿
257	کتنے کی شکر گزاری ﴿
259	گھوڑے کی اپنے ماں سے وفاداری ﴿
261	ہماری بے وفائی ﴿

{لَقَدْ كَانَ لَكُمْ فِي رَسُولِ اللَّهِ أَشْوَهُ حَسَنَةٌ}

(سورة الأحزاب: ٤٢)

تعظيم إنسانية

(سیرت مبارکہ کی روشنی میں)

بيان: محبوب العلماء والصلحاء، زبدۃ السالکین، سراج العارفین

حضرت مولانا پیر ذوالفقار احمد نقشبندی مجددی دامت برکاتہم

تاریخ: 5 فروری 2012ء بروز اتوار ۱۲ اربعین الاول، ۱۴۳۲ھ

موقع: بیان بعد نمازی مغرب، بیان سیرت انبیاء صلی اللہ علیہ وسلم

مقام: جامع مسجد اللہ اکبر، ڈیپس سوسائٹی، لاہور

اقتباس

نبی ﷺ نے اس روحانی اور اخلاقی تبدیلی کے لیے سختی کا راستہ نہیں اپنا یا۔ محبت والفت کا راستہ اپنا یا.....
نبی ﷺ نے ان کے دلوں میں اللہ کی محبت بھی پیدا کی اور اللہ کے بندوں کی محبت بھی پیدا کی۔ یہ محبت ہی تھی جس نے ان کی زندگیوں کو بدل کر رکھ دیا اور ان کو صحیح معنوں میں انسان بنادیا۔ عقل جیران ہے کہ ۲۳ سال کے قلیل عرصے میں ان کو ایسا شیر و شکر بنادیا کہ جس کی مثال نہیں ملتی۔ رب کریم نے جو دلوں کے بھید جانے والے ہیں ان کے بارے میں قرآن میں گواہی دی کہ

{رَحْمَانٌ يُبَيِّنُهُمْ}

”وہ آپس میں ایک دوسرے کے ساتھ بہت حیم و کریم تھے۔“

(حضرت مولانا پیرزاد الفقار احمد نقشبندی مجددی مدظلہ)

تعمیر انسانیت (سیرت مبارکہ کی روشنی میں)

الْحَمْدُ لِلّٰهِ وَكَفٰى وَسَلَامٌ عَلٰى عِبَادِهِ الَّذِينَ اصْطَفَى اَمَّا بَعْدُ:
 فَاعُوذُ بِاللّٰهِ مِن الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 {لَقَدْ كَانَ لَكُمْ فِي رَسُولِ اللّٰهِ أَسْوَهُ حَسَنَةً} (الاحزاب)
 وَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ

((بَعْثَتْ لِأَتِّمَّ مَكَارِمِ الْأَخْلَاقِ)) (المستدرک علی الصحیحین، رقم: 4221)
 وَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ

((إِنَّمَا بَعْثَثُ مُعَلِّمًا)) (سنن ابن ماجہ، رقم: ۲۲۵)
 سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝
 وَالْحَمْدُ لِلّٰهِ رَبِّ الْعُلَمَاءِ ۝
 اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَتَارِكِ وَسَلِّمٍ

دنیا کانا پا سیدار نظام حکومت:

تاریخ انسانیت پر نظر دوڑائی جائے تو یہ بات روزِ روشن کی طرح عیاں ہوتی ہے کہ دنیا میں بڑے بڑے حکمران فاتح اور باادشاہ آئے جو قوموں کے جان و مال پر قابض ہوئے۔

ایک ملک کو جاڑا، دوسرے کو بسا یا،

ایک کو گھٹایا، دوسرے کو بڑھایا،

ایک سے چھینا دوسرے کو دیا۔

ان کی تواروں نے بڑے بڑے مجرموں کو روپوش ہونے پر مجبور تو کر دیا مگر وہ تنہائیوں کے روپوش مجرموں کو جرام سے نہ روک سکے۔ انہوں نے گلی کوچوں میں تو امن قائم کر کے دکھا دیا مگر من کی دنیا میں امن قائم نہ کر سکے۔ بلکہ ہر قسم کی روحانی بر بادی انہیں کے درباروں سے پھیلی۔ نتیجہ یہ نکلا کہ ان کے وضع کر دہ قوانین کی عمر لمبی نہ رہی۔ بلکہ ان کے اپنے شاگردوں اور پیروکاروں نے ان کے قوانین کو بدل ڈالا۔

انبیاء کرام ﷺ..... انسانیت کے نجات دہندہ:

اگر دنیا میں خیر اور بھلائی پھیلی تو صرف ان ہستیوں سے پھیل جن کو انبیاء کرام علیہم الصلوٰت و تسیمات کہا جاتا ہے۔ یہ بات بھی اظہر من الشّمس ہے کہ تو میں جب بھی مشکلات میں پھنسیں تو انبیاء کرام ﷺ نے ہی آ کر انہیں نکالا۔ اس سلسلے میں دو مثالیں سامنے رکھیے۔

۱۔ بنی اسرائیل کی مثال:

بنی اسرائیل کو حضرت موسیٰ علیہ السلام نے فرعون کے ظلم و ستم سے نجات دلائی۔ حتیٰ کہ ان کو حکومت بھی مل گئی۔ لیکن بنی اسرائیل نے اللہ کے حکموں کی ناقدرتی کی اور بعد عملی کی زندگی اختیار کی، جس کا نتیجہ یہ نکلا کہ بخت نصر نے ان کے ملک پر حملہ کیا اور ان کو پھر ذیل و خوار کر کے نکال دیا۔ اب حضرت دانیال علیہ السلام ان کے نجات دہندہ بن کر تشریف لائے اور انہوں نے پھر ان کو اس کے ظلم و ستم سے نجات عطا فرمائی۔

۲۔ اہلِ عرب کی مثال:

دوسری مثال اہلِ عرب کی ہے۔ نبی علیہ السلام کی تشریف آوری سے پہلے مکہ مکرمہ

کے مشرکین جہالت کی زندگی گزار رہے تھے۔ قتل و غارت، ظلم و ستم، جنگ و جدل اور لوٹ ماران کا شیوه تھا۔ بے حسی کی انتہا دیکھیے کہ دوستوں کی محفل میں گوشت کھلانے کے لیے زندہ جانور سے گوشت کاٹ کر پکالیا کرتے تھے۔ ان کو اس سے کوئی غرض نہیں تھی کہ زندہ جانور کے ساتھ کیا بیت رہی ہے۔ معمولی بات پر جوڑائی شروع ہوتی تھی تو وہ سینکڑوں انسانوں کے مرنے کا سبب بن جاتی تھی۔ ”جس کی لاٹھی اس کی بھیں،“ والا قانون تھا۔ قیصر و کسرائی ان پر حکومت کرنا پسند نہیں کرتے تھے۔ باپ کے مرنے کے بعد ماں کو بھی میراث کے مال کی طرح تقسیم کر دینا ان کی عادت تھی۔ بیوہ کو ذلت و رسوانی کا طوق ڈالنا اور بیٹیوں کو زندہ درگور کرنا، یہ ان کے لیے عام سی بات تھی۔ چنانچہ مشہور رائٹر گلین لکھتا ہے:

At that time, Arabia was the most degraded nation of the world.

”اس وقت عرب لوگ دنیا کی پسمندہ ترین قوم تھے۔“
یہ وہ ان پڑھ قسم کے لوگ تھے، Wild Life (جنگلی زندگی) گزارنے والے لوگ تھے جن میں اللہ کے حبیب ﷺ کے تشریف لائے۔ آپ ﷺ نے ان کو دین سکھایا اور ان جانور نما انسانوں کو صحیح معنوں میں انسان بنایا۔

ایک حیرت انگیز انقلاب:

ایک نکتہ دلچسپ اور قابلِ توجہ ہے کہ یہ لوگ اتنے جاہل تھے کہ نبی ﷺ کی مبارک زندگی میں ان میں سے کوئی آدمی بیرون ملک اعلیٰ تعلیم حاصل کرنے کے لیے نہیں گیا۔ سب کے سب صحابہ پوری زندگی نبی ﷺ کے ساتھ ہی رہے ہیں۔ آج تو

باہر پی ایج ڈی کرنے کے لیے لوگ چلے جاتے ہیں، لیکن نبی ﷺ کے صحابہ رضی اللہ عنہم میں سے کوئی علم حاصل کرنے کے لیے باہر نہیں گیا۔ صرف ایک مثال ملتی ہے کہ نبی ﷺ نے جب خطوط لکھنے تھے تو وہ عبرانی اور سریانی زبان میں لکھے جاتے تھے۔ تو اس وقت یہود سے Help (مد) لی جاتی تھی۔ لیکن خدا شریعہ تھا کہ معلوم نہیں وہ آگے کیا لکھ دیں۔ چنانچہ ایک صحابی نے کہا: اے اللہ کے حبیب ﷺ میں زبان سیکھ کر آتا ہوں۔ وہ ایک مہینہ کے لیے گئے اور زبان سیکھ کر آگئے۔ اس کے علاوہ کوئی مثال نہیں ملتی کہ کسی صحابی نے کہیں باہر سے جا کر تعلیم حاصل کی ہو۔

ان لوگوں کو نبی ﷺ نے علم کے ہیرے اور موتی عطا کیے، وحی کی بارش ہوتی، اور پھر ایسی بہار کا موسم کھلا کہ پوری دنیا نے اس کو دیکھا۔ آپ ﷺ کی تعلیم پا کر صحابی رضی اللہ عنہم اخلاق کی اعلیٰ قدرتوں تک پہنچ گئے۔

..... جو جاہل تھے وہ عالم بنے۔

..... جو ظالم تھے وہ عادل بنے۔

..... جو غاصب تھے وہ امین بنے۔

..... جو عزتوں کے لیے تھے وہ عزتوں کے محافظ بنے۔

..... جو ننگِ انسانیت تھے وہ فخر انسانیت بن گئے۔

نبی ﷺ نے ان کو ایسے مکارِ اخلاق کی تعلیم دی کہ وہ پورا معاشرہ ایک مثالی معاشرہ بن گیا۔ ان کے اندر اللہ رب العزت نے اخوت، الفت، ہمدری، ایثار، تواضع، سینہ بے کینہ اور پرسوز دل جیسی نعمتیں عطا فرمادیں۔ چنانچہ ان میں سے ہر ہر بندہ ”خلیفۃ اللہ فی الارض“ بننے کی الہیت پا گیا۔

نبی ﷺ کی انقلابی پالیسی محبت اور نرمی:

نبی ﷺ نے اس روحانی اور اخلاقی تبدیلی کے لیے جنگی کاراستہ نہیں اپنایا۔ محبت والفت کاراستہ اپنایا۔ چنانچہ ایک حدیث مبارکہ ہے کہ نبی ﷺ نے ارشاد فرمایا کہ اللہ تعالیٰ نرمی پر وہ حرمتیں نازل فرماتا ہے جو جنگی کے اوپر نازل نہیں فرماتا۔ (مسند احمد، رقم: ۱۶۸۰۲) محبت کاراستہ سب سے زیادہ قوت والا راستہ ہوتا ہے۔ کہتے ہیں:

Love is the greatest power in the world.

”دنیا کی سب سے بڑی طاقت محبت ہے“

نبی ﷺ نے ان کے دلوں میں اللہ کی محبت بھی پیدا کی اور اللہ کے بندوں کی محبت بھی پیدا کی۔ یہ محبت ہی تھی جس نے ان کی زندگیوں کو بدل کر رکھ دیا اور ان کو صحیح معنوں میں انسان بنادیا۔ عقل حیران ہے کہ ۲۳ سال کے قلیل عرصے میں ان کو ایسا شیر و شکر بنادیا کہ جس کی مثال نہیں ملتی۔ رب کریم نے جو دلوں کے بھید جانے والے ہیں ان کے بارے میں قرآن میں گواہی دی کہ

﴿رَحْمَاءُ بَيْنَهُمْ﴾ (الفتح: ۲۹)

”وَهُآپس میں ایک دوسرے کے ساتھ بہت رحیم و کریم تھے۔“

اصحاب رسول ﷺ کی صفاتِ حمیدہ کا ایک جائزہ:

آئیے! ان صفاتِ حمیدہ کا جائزہ لیں کہ جن کی وجہ سے وہ ان اخلاقی بلندیوں تک پہنچے۔ ان میں سے کچھ صفات انفرادی تھیں اور کچھ اجتماعی۔ اب ہم ذرا ان کی ان Qualities (خوبیوں) کی Scaning (مشاہدہ) کریں گے۔

الفرادی صفات

① طلب علم:

سب سے پہلے طلب علم کی صفت ہے۔ نبی ﷺ نے ہر ہر بندے کو علم کا طالب بنادیا تھا۔ فرمایا:

((طَلَبُ الْعِلْمِ فَرِيْضَةٌ عَلَى كُلِّ مُسْلِيمٍ)) (سنن ابن ماجہ، رقم: ۲۲۰)

”علم کا طلب کرنا ہر مسلمان (مرد اور عورت) پر لازم ہے“

((أَطْلُبُوا الْعِلْمَ مِنَ الْمُهَدِّدِ إِلَى اللَّحْدِ)) (تفسیر روح الابیان، سورۃ الکھف)

”تم پنگھوڑے سے لے کر قبر میں جانے تک علم کو حاصل کرو“

امام مالک رضی اللہ عنہ کا قول ہے، فرمایا:

((الْعِلْمُ نُورٌ)) (المؤطا، رقم: ۲۲۲) ”علم روشنی ہے“

علم روشنی ہے اور جہالت اندھیرا ہے۔

آج آپ جانتے ہیں کہ جو قوم علم میں آگے بڑھ جاتی ہے وہ پوری دنیا میں غالب آ جاتی ہے۔

② با مقصد زندگی:

نبی ﷺ نے ان کو با مقصد زندگی گزارنے کی تعلیم دی۔ اس کو کہتے ہیں Goal Oriented Life (با مقصد زندگی) یعنی زندگی کا ایک مقصد ہو جسے انسان حاصل کرے۔ فرمایا:

((أَفَحَسِبُتُمُ أَنَّمَا خَلَقْنَاكُمْ عَبْشًا)) (المونون: ۱۱۰)

”کیا تم گمان کرتے ہو کہ ہم نے تم کو بے فائدہ پیدا کیا،“

③ صدق وصفا:

نبی ﷺ نے ان کے اندر صداقت کے نتیجے بوجے۔ ان کو فرمایا کہ اللہ سے ڈرو۔
 ((خَشِيَّةُ اللَّهِ فِي السِّرِّ وَالْعَلَانِيَةِ)) (کنز العمال، رقم: ۲۲۲۷۳)
 خلوتوں میں بھی اور جلوتوں میں بھی اللہ کے ڈر کی وجہ سے گناہوں کو چھوڑ دو۔

④ نیکوکاری:

پھر نبی ﷺ نے ان کو نیکوکاری سکھائی اور بتلا دیا:
 ﴿وَاحْسِنُوا إِنَّ اللَّهَ يُحِبُّ الْمُحْسِنِينَ﴾ (آل عمران: ۱۹۵)
 ”نیکی کرو، اللہ تعالیٰ نیکی کرنے والوں سے محبت فرماتے ہیں،“

⑤ تواضع:

نبی ﷺ نے ان کے اندر سے غرور اور تکبر کو ختم کیا اور ان کے اندر تواضع پیدا کی۔ بتلا دیا:

((مَنْ تَوَاضَعَ لِلَّهِ رَفِعَهُ اللَّهُ)) (کنز العمال، رقم: ۸۵۰۸)
 ”جو اللہ کے لیے تواضع اختیار کرتا ہے، اسے اللہ بلندیاں عطا فرماتا ہے،“

⑥ تحمل مزاجی:

پھر نبی ﷺ نے ان کے اندر تحمل مزاجی (Fore bearing) پیدا کی۔ گویا
 یہ سمجھا دیا کہ انسان معمولی باتوں پر Instantaneous react نہ کرے،
 بھڑک نہ اٹھے بلکہ باہمت بنے، ٹھنڈے دل و دماغ سے سوچے۔ اور پھر مناسب قدم

اٹھائے۔

یہ تخلی مزاجی بہت بڑی نعمت ہے۔ سیدنا انس بن علیؑ کی خدمت میں دس سال رہے اور خدمت کرتے رہے۔ وہ کہتے ہیں کہ دس سال میں اللہ کے نبی ﷺ کے سامنے نہ کبھی مجھے مارا، نہ کبھی ڈانٹا اور نہ کبھی نبی ﷺ نے بولنا چھوڑا۔ حیرت کی بات ہے کہ ایک بچے کی تربیت ہوئی اور زندگی میں کبھی مار کا موقع ہی نہیں آیا۔ آج ہمیں دیواروں پر لکھ کر لگانا پڑتا ہے ”مار نہیں پیار“۔ اللہ کے حبیب ﷺ نے Practically (عملًا) کر کے دکھادیا کہ بچوں کی تربیت ایسے بھی ہوتی ہے۔ پیار کے ذریعے، محبت کی وجہ سے تم جو چاہو گے تمہارے بچے ویسے ہی بنتے چلے جائیں گے۔

۶ مٹھاں:

((الْمُؤْمِنُ حَلُو)) (كنز العمال، رقم: ١٦١٢)

”مومن کے اندر مٹھاں ہوتی ہے۔“

وہ بات کرتا ہے تو بات کے اندر شیرینی ہوتی ہے۔ وہ کوئی کام کرتا ہے تو وہ دوسروں کے لیے سکون قلب کا سبب بنتا ہے۔ تو مومن ایک Sophisticated طبیعت رکھنے والا انسان ہوتا ہے۔ جو اللہ کے بندوں کے لیے باعث رحمت بن جاتا

ہے فرمایا:

((إِذْ حَمُوا مَنْ فِي الْأَرْضِ يَوْحَدُوكُمْ مَنْ فِي السَّمَاوَاتِ))
(سنن الترمذى، رقم: ١٨٣٧)

”کتم زمین والوں پر حرم کرو گے تو آسمان والا تم پر حرم فرمائے گا۔“

اخلاص:

پھر اللہ کے نبی ﷺ نے انہیں اخلاق کی تعلیم دی کہ ہم دنیا میں جو بھی کوئی کام کریں کسی دنیاوی منفعت یا ذاتی غرض کی وجہ سے نہیں بلکہ خالصتاً اللہ کی رضا کے لیے کریں۔ یہ اسلام کی ایک ایسی بنیادی تعلیم ہے جس نے ایک مومن کی زندگی کے تمام پہلوؤں کا احاطہ کیا ہوا ہے۔ چنانچہ آپ کی اسی تعلیم کی برکت سے صحابہ رضی اللہ عنہم اخلاق کے ایسے پیکر بنے کہ ان کی زندگیاں آنے والی انسانیت کے لیے روشن نمونہ بن گئیں۔

اجتماعی صفات

نبی ﷺ نے ان کے اندر ایسی اجتماعی صفات بھی پیدا کیں، جن سے ان کا معاشرہ ایک پر سکون اور مشانی معاشرہ بن گیا۔

(1) مساوات:

مثال کے طور پر: صحابہ کرام کو سمجھایا:

”نہ گورے کو کالے پر فضیلت ہے، نہ عربی کو جمی پر فضیلت ہے۔“

(مسند احمد، رقم: ۲۳۳۸۹)

آج اس Scientific Word (سائنسی دیپا) میں، دنیا مساوات کی اس تعلیم

کو بڑا عظیم اصول صحیحتی ہے۔ جبکہ نبی ﷺ چودہ سو سال پہلے اس اصول کو بتا دیا تھا۔

(2) الاصاف:

پھر نبی ﷺ نے معاشرے کی بنیاد انصاف پر رکھی۔ بتا دیا:

﴿وَ أَقْسِطُوا إِنَّ اللَّهَ يُحِبُّ الْمُقْسِطِينَ﴾ (المجرات: ٩)

”انصاف کرو اللہ تعالیٰ انصاف کرنے والوں کو پسند کرتے ہیں“

بتایا کہ

”کفر سے حکومت چل سکتی ہے مگر ظلم سے حکومت کبھی نہیں چل سکتی“

اگر تم چاہتے ہو کہ دنیا میں پر سکون زندگی گزارو تو انصاف کرنا پڑے گا۔ انصاف

ایسا کہ جو نظر بھی آئے کہ انصاف ہو رہا ہے۔

(3) عفو و درگز:

نبی ﷺ نے عفو و درگز کی تعلیم دی۔ ایک خوبصورت بات کہی، فرمایا:

﴿إِذْلِلْ مِنْ قَطَعَكَ وَ اعْفُ عَمَّنْ ظَلَمَكَ﴾

(شعب الانیمان، رقم: ٧٥٨٥)

”جو تجھ سے توڑے تو اس سے جوڑ۔ جو تجھ پر ظلم کرے تو اس سے معاف کر دے“

اور فرمایا:

﴿وَ أَحُسِنْ إِلَيْ مَنْ أَسَاءَ إِلَيْكَ﴾ (کنز العمال، رقم: ٨٥٠٨)

”او جو تجھ سے برا کرے تو اس سے اچھا سلوک کر لے۔“

یہ نبی ﷺ کا حکم ہے۔ امر کے صینے ہیں۔ گویا مومن کی تعریف بیان کی کہ وہ کیسے ہو اکرتا ہے؟

(4) ایثار:

نبی ﷺ نے ان کو ایثار کی تعلیم دی کہ دوسروں کو اپنے پروفیت دو۔ صحابہ کرام ﷺ ہمیشہ دوسرے بھائی کو اپنی ذات پر ترجیح دینے تھے۔ معاملہ یہاں تک پہنچا کہ جگیر موک میں ایک سپاہی بڑا رخی ہو چکا تھا۔ ڈی ہائیڈریشن ہو چکی۔ بلیڈنگ کی وجہ سے کمزوری ہو چکی۔ اور سخت گرمی کا موسم ہے۔ چنانچہ وہ کہتا ہے: **الْعَطْشُ** ”پیاس“۔ ان کے پچازاد بھائی ان کو پانی پلانے کے لیے مشک لے کر آئے۔ مگر جب پانی پلانے لگے تو کسی اور رخی نے یہی بات کی **الْعَطْشُ**۔ تو انہوں نے منہ کو بند کر لیا اور اشارہ کیا کہ دوسرے کو پہلے پانی پلاو۔ وہ پانی لے کر دوسرے کی طرف گئے۔ اس وقت تیسرے کی طرف سے آواز آئی **الْعَطْشُ**۔ دوسرے نے بھی منہ بند کر لیا اور کہا کہ ادھر جاؤ۔ جب یہ تیسرے کے پاس پہنچے تو وہ شہید ہو چکے تھے۔ یہ لوٹ کر دوسرے کی طرف آئے تو وہ بھی اللہ کو پیارے ہو چکے تھے اور جب پہلے کی طرف آئے تو وہ بھی اللہ کو پیارے ہو چکے تھے۔ آخری لمحے میں بھی وہ اپنے بھائیوں کو اپنے اوپر ترجیح دینے والے بن گئے تھے۔

(5) اخوت:

پھر نبی ﷺ نے ان کے اندر اخوت کو پیدا کیا۔ فرمایا: تم تجسس نہ کرو۔ کسی کے عیوبوں کو ڈھونڈنے میں نہ لگو۔

«وَلَا تَحْسِسُوا وَلَا تَجَسَّسُوا وَلَا تَبَاغِضُوا وَلَا تَدَابِرُوا»

”ایک دوسرے کی ٹوہ میں نہ رہو، ایک دوسرے کی جاسوی مت کرو، آپس میں بعض نہ رکھو اور نہ آپس میں اختلاف رکھو،“

اور آخر میں فرمایا:

«وَكُونُوا عِبَادَ اللَّهِ إِخْوَانًا» (صحیح البخاری، رقم الحدیث: ۶۲۲۹)

”اللہ کے بندو! تم بھائی بھائی بن کر زندگی گزارو۔“

جب مہاجرین مدینہ تشریف لائے تو نبی ﷺ نے ان کی مواخات کروائی۔

تاریخ انسانیت میں انسانی بھائی چارے کی ایسی مثال اور کوئی پیش نہیں کر سکتا کہ کس طرح انہوں نے بھائی بھائی بن کر ایک دوسرے کے ساتھ زندگی گزاری۔

(6) ستر پوشی:

نبی ﷺ نے ان کو ستر پوشی کی تعلیم دی کہ تم اگر اپنے کسی بھائی کا عیب دیکھو تو اس کی ستر پوشی کرو اور اصلاح کی کوشش بھی کرتے رہو۔ فرمایا:

«مَنْ سَتَرَ مُسْلِمًا سَتَرَهُ اللَّهُ يُوَمَ الْقِيَامَةِ» (صحیح البخاری، رقم: ۲۲۶۲)

”جو اپنے مومن بھائی کے (عیبوں) کی ستر پوشی کرے گا اللہ قیامت کے دن اس (کے عیبوں) کی ستر پوشی کرے گا۔“

(7) برائی کا خاتمه:

نبی ﷺ نے ان کو سمجھایا کہ دیکھو، برائی ناپسندیدہ چیز ہوتی ہے، اس کو ابتداء سے ختم کریں۔ اس کو کہتے ہیں:

”برائی کو ابتداء سے ختم کرو۔“ Nip the evil in the bud.

یہ بھی فرمایا کہ اگر تم برائی کو دیکھو تو اگر ممکن ہو تو ہاتھ سے اسے روکو اگر ممکن نہ ہو تو زبان سے اظہارِ خیال کر دو، اور اگر یہ بھی ممکن نہیں تو کم از کم دل میں ہی اسے برا سمجھو۔

(8) ازدواجی زندگی:

پھر ازدواجی زندگی بہت محبت و پیار سے گزارنے کی تعلیم دی۔ کیونکہ ایک فیملی یونٹ پہلی معاشرتی اکائی ہوتا ہے۔ لہذا خوشنگوار ازدواجی زندگی خوشنگوار معاشرے کی بنیاد بنتی ہے۔ چنانچہ نبی ﷺ نے اچھی ازدواجی زندگی گزارنے کی تعلیم دی۔ فرمایا:

((خَيْرٌ كُمْ حَيْرٌ كُمْ لَا هُلْهِلَةٌ)) (سنن الترمذی، رقم: ۳۸۳۰)

”تم میں سے سب سے بہتر وہ ہے جو اپنے اہل خانہ کے لیے سب سے بہتر ہے“

(9) نفع رسانی:

پھر نبی ﷺ نے ایک بات فرمائی:

((خَيْرٌ النَّاسٌ مَنْ يَنْفَعُ النَّاسَ)) (کنز العمال، رقم: ۲۲۱۵۲)

”انسانوں میں سے سب سے زیادہ بہتر انسان وہ ہے جو دوسرے انسانوں کے لیے فائدہ پہنچانے کا سبب ہو“

ذراغور کیجیے! آج اس کسوٹی پر ہم اپنے آپ کو تو لیں تو ہم کہاں جاتے ہیں؟

(10) خدمتِ خلق:

پھر نبی ﷺ نے فرمایا:

((وَاللَّهُ فِي عَوْنَ الْعَبْدِ مَا كَانَ الْعَبْدُ فِي عَوْنَ أَخِيهِ))

(شعب الایمان لابیقی، رقم: ۱۶۹۵)

”اللہ بندے کی مدد میں اس وقت تک رہتا ہے جب تک بندہ اپنے بھائی کے کاموں میں اس کی مدد کر رہا ہوتا ہے۔“

کیا خوبصورت Concept (تصور) دیا ہے کہ اگر ہم اپنے بھائی کے کام

آئیں گے، اس کی تکلیف کے دور کرنے میں، اس کی مصیبت کے دور کرنے میں، اس کی پریشانی بانٹنے میں لگیں گے تو اتنی دیراللہ حماری مدد کرے گا۔

(11) محاسبہ:

نبی ﷺ نے تعلیم دی کہ:

((كُلُّكُمْ رَاعٍ وَ كُلُّكُمْ مَسْئُولٌ عَنْ رَعْيَتِهِ)) (الادب المفرد: ۸۳)

”تم میں سے ہر شخص نگہبان ہے اور ہر شخص سے اس کی رعایا کے بارے میں پوچھا جائے گا۔“

لہذا انسان اپنا محاسبہ کرتا رہے۔ حضرت عمر بن الخطاب فرمایا:

حَاسِبُوا أَنفُسَكُمْ قَبْلَ أَنْ تُحَاسَبُوا (کنز العمال: ۳۲۲۰۳)

”اپنا محاسبہ کرو اس سے پہلے کہ تمہارا محاسبہ کیا جائے۔“

لہذا انسان اگر اپنے اعمال کا جائزہ لیتا رہے کہ مجھ سے حقوق کی ادائیگی میں

کہاں کہاں کوتا ہیاں ہو رہی ہیں تو وہ بہت سی خرایوں سے اپنے آپ کو بچالیتا رہے۔ اور اللہ اور مخلوق کی نظر وہ مقبول بن جاتا رہے۔

(12) اخلاقِ حمیدہ:

نبی ﷺ نے ان کو اخلاقِ حمیدہ کی تعلیم دی۔ فرمایا:

((تَخَلُّقُوا بِأَخْلَاقِ اللّٰہِ))

(ارشاد الساری، فی باب قول اللہ تعالیٰ و اخذ اللہ بر ایم غلیلہ۔ احیاء علوم الدین: ۳۰۶/۳)

انسانیت کی عظمت یہ ہے کہ وہ اپنے اندر اللہ رب العزت کے اخلاق پیدا کرے۔ اور واقعی! نبی ﷺ نے ایسی محنت فرمائی کہ صحابہ کرام رضی اللہ عنہم کے اندر یہ ساری صفات پیدا ہو گئی تھیں۔

تعمیر انسانیت..... فکری تبدیلی کا ایک واقعہ:

نبی ﷺ نے لوگوں کی اخلاقی قدرتوں میں کس طرح تبدیلی پیدا فرمائی اس کا اندازہ لگانے کے لیے ایک واقعہ سن لیجئے:

نبی ﷺ کی تشریف فرمائیں۔ ایک صحابی ایک چھوٹی سی معصوم پچی کو اٹھائے ہوئے
نبی ﷺ کی خدمت میں حاضر ہوتے ہیں، زار و قطار رور ہے ہیں۔ نبی ﷺ نے پوچھا
کہ آپ کیوں رور ہے ہیں؟ کہنے لگے: اے اللہ کے حبیب! مجھے اپنا ماضی یاد آ رہا
ہے۔ پوچھا: کیا ہوا؟ کہنے لگے:

میں اسلام لانے سے پہلے اتنا سنگدل انسان تھا کہ اپنی بیٹیوں کو زندہ دفن کر دیا کرتا تھا۔ ایک مرتبہ میں سفر پر تھامیرے ہاں بیٹی ہوئی، میری بیوی نے اس بیٹی کو اپنی بہن کے گھر بھجوادیا۔ میں سفر سے لوٹا اور میں نے پوچھا کہ کیا ہوا؟ وہ کہنے لگی: بیٹی ہوئی تھی دفن کر دی۔ میں نے کہا: قصہ ختم ہوا۔

وہ بیٹی میری سالی کے ہاں پلتی رہی۔ حتیٰ کہ لڑکپن کی عمر کو پہنچ گئی۔ میٹھی میٹھی با تمس کرنے لگ گئی۔ وہ کبھی کبھی اس کے ساتھ میرے گھر بھی آتی رہی، میں اسے اپنی سالی کی بیٹی سمجھتا، میں بھی اس کی با تین سنتا، مجھے اچھی لگتیں۔ وہ بچی کبھی میری گود میں آ جاتی میں اظہار محبت بھی کر دیتا۔ حتیٰ کہ اس بچی سے میں محبت کرنے لگ گیا۔ جب میری بیوی نے دیکھا کہ اب میں اس کی محبت میں گرفتار ہو گیا ہوں اور اسے بہت محبت دے رہا ہوں۔ تب اس نے یہ راز کھولا کہ یہ تو ہماری بیٹی ہے۔ کہتے ہیں: میں نے پرانا تو میرے دل کی کیفیت بدل گئی لیکن میں نے بیوی کو اظہار نہیں کیا۔

دو چار دن گزرے۔ ایک دن میں نے اینی بیوی کو کہا: کتنا اچھا ہوا گر میں اس کو

اپنے ساتھ بazaar لے جاؤں۔ اس نے کہا: لے جائیں۔ میں نے اس چھوٹی سی پھول جیسی بیٹی کو اٹھایا اور میرے اندر کا حیوان اس وقت پوری طرح تیار تھا کہ میں اس پنجی کو زندہ دفن کر دوں۔ میں ویرانے میں گیا اور میں نے گڑھا کھودنا شروع کر دیا۔ جب میں گڑھا کھود رہا تھا تو مٹی میرے کپڑوں پر پڑ رہی تھی اور وہ چھوٹی بیٹی میرے کپڑوں کو جھاڑ رہی تھی اور کہہ رہی تھی: ابو! آپ کے کپڑے میلے ہو رہے ہیں۔ آپ کے کپڑوں پر مٹی پڑ رہی ہے۔ میرے دل میں اس کا احساس نہیں تھا۔ جب میں نے گڑھا کھو دیا تو میں نے اس بچی کو کپڑے کر گڑھے میں پھینکا اور اس پر مٹی ڈالنی شروع کر دی۔ معصوم بچی رو نے لگ گئی۔ کہنے لگی: میرے سر پر مٹی پڑ رہی ہے، میرے آنکھوں میں مٹی پڑ رہی ہے، ایسا نہ کریں مجھے کیوں مٹی میں ڈال رہے ہیں؟ میں نے اس کی کوئی بات نہیں سنی۔ اے اللہ کے جبیب! میں مٹی ڈالتا رہا، ڈالتا رہا، حتیٰ کہ اس کی آواز آنی بند ہو گئی۔ میں نے اپنی بیٹی کو اپنے ہاتھوں سے زندہ دفن کیا۔ میں ایسا انسان تھا، آپ تشریف لائے، آپ کی وجہ سے ہم نے کلمہ پڑھا، آپ نے ہمیں اخلاقی عظیمہ سکھائے اور ایسی محبتیں سکھائیں۔ اے اللہ کے جبیب! یہ میرے بھائی کی بیٹی ہے، یہ مجھے اتنی پیاری لگتی ہے کہ میں اسے سینے سے لگا رہوں۔

یہ تمیر انسانیت ہے کہ وہ لوگ جو اپنی بیٹیوں کو زندہ دفن کر دیتے تھے اب ان کو دوسرے کے بچے کے ساتھ بھی ایسی محبت اور ایسی الفت ہو گئی۔

سر زمینِ عرب ہیروز کی نرسی:

جس طرح درخت اپنے پھل سے پہچانا جاتا ہے۔ اسی طرح نبی ﷺ کی عظمت آپ کے شاگردوں سے پہچانی جاتی ہے۔ چنانچہ تاریخ شاہد ہے کہ ایسی پاکیزہ

اور مقدس جماعت ہشم فلک نے کبھی نہیں دیکھی۔ غیروں کو بھی یہ حقیقت تسلیم کیے بغیر چارہ نہ رہا۔ چنانچہ ایک مغربی مورخ لکھتا ہے:

After the death of MUHAMMAD ﷺ Arabia

became the nursery of heroes.

”نبی ﷺ کے پرده فرمانے کے بعد عرب کی زمین ہیروز کی نزدیکی بن گئی“، جیسے پھولوں کی نزدیکی ہوتی ہے، اس میں لاکھوں پھول ہوتے ہیں۔ ایسے ہی عرب کی زمین ہیروز کی نزدیکی بن گئی۔ کہ جو شخصیت انھی وہ وقت کی ایک قائد شخصیت بن گئی۔ اب اگر غیر بھی اس بات کی گواہی دیتے ہیں تو واقعی! یہ بات کتنی عظیم ہے کہ اللہ کے حبیب ﷺ نے ان کو ایسی قائدانہ صلاحیتیں عطا فرمادیں۔

اسلامی لیڈر شپ کی کیس سٹڈی:

ہم لوگ آج کی Most modern World (جدید دنیا) میں زندگی گزار رہے ہیں۔ آج یونیورسٹیوں کے اندر Management (نظم و نت) کا مضمون پڑھایا جاتا ہے جس میں لیڈر شپ کے بارے میں تفاصیل پڑھائی جاتی ہیں۔ ذرا دیکھیے کہ چودہ سو سال پہلے محبوب رب العالمین حضرت محمد مصطفیٰ ﷺ نے صحابہ کے اندر کیسی قائدانہ صلاحیتوں کو پیدا کر دیا تھا۔ چنانچہ یہ ایک Case Study ہے۔ جیسے یونیورسٹیوں میں کچھ سمجھانے کے لیے اس کی عملی مثالیں دکھاتے ہیں جسے Case Study کہتے ہیں کہ ذرا ان مثالوں کو دیکھو۔ بھی! اللہ نے جو ٹریلیوں آف برین سیلز دیے ہیں ان کو استعمال کر کے ذرا خود دیکھو کہ تعلیمات نبوی سے اصحاب رسول ﷺ کی زندگی میں کیسا انقلاب آگیا تھا؟

حضرت عمر فاروق رضی اللہ عنہ کی زندگی

نبی ﷺ کے ایک ساتھی عمر فاروق رضی اللہ عنہ ہیں۔ آئیے! آج کی لیڈر شپ کی Qualities (خوبیوں) کو سامنے رکھتے ہوئے غور کرتے ہیں کہ ان کی زندگی اس معیار پر کس قدر پوری اترتی ہے۔

دو پیغمبروں کی دو دعا میں:

ایک بات ذہن میں رکھیں کہ قرآن مجید میں دو پیغمبروں کا تذکرہ ہے، جنہوں نے دو دعا میں مانگیں۔

ایک مویٰ علیہ السلام کا ذکر ہے۔ انہوں نے ہارون علیہ السلام کے لیے دعا مانگی:

﴿وَاجْعَلْ لِي وَزِيرًا مِّنْ أَهْلِٰ﴾ (طہ: ۲۹)

تو اللہ تعالیٰ نے ہارون علیہ السلام کو نبی بنادیا۔

اور ایک حدیث پاک میں آتا ہے کہ نبی علیہ السلام نے دعا مانگی:

﴿إِنَّ اللَّهَمَّ أَعِزَّ إِلَّا سُلَامٌ بِعُمَرَ بْنِ الْخَطَّابِ﴾ (سنن ابن ماجہ، رقم: ۱۰۲)

”اے اللہ! عمر بن خطاب کے ذریعے اسلام کو سر بلندی عطا فرماء، عزت عطا فرماء۔“

اللہ نے یہ دعا قبول فرمائی اور سیدنا عمر رضی اللہ عنہ نبی علیہ السلام کے خلیفہ راشد بنے۔ نبی اس لیے نہ بنے کہ اللہ کے حبیب صلی اللہ علیہ وسلم خاتم النبیین تھے۔ اور آپ صلی اللہ علیہ وسلم نے فرمادیا:

﴿لَوْ كَانَ بَعْدِي نَبِيًّا لَكَانَ عُمَرَ بْنَ الْخَطَّابَ﴾ (سنن الترمذی، رقم: ۱۹۳۶)

اگر میرے بعد کوئی نبی آنا ہوتا تو عمر (کو اللہ نے وہ الہیت دی تھی کہ یہ) نبی ہوتے۔

قبل از اسلام طبیعت کی سخت گیری:

اسلام لانے سے پہلے عمر ﷺ کی اپنی Personality (شخصیت) ایسی تھی کہ بہت سخت گیر طبیعت تھی۔ اس کو کہتے ہیں Personality Trait (شخصی صفت)۔
چابر قسم کی شخصیت تھی۔ اس لیے سیدنا ابو بکر صدیق رضی اللہ عنہ نے فرمایا تھا:

أَجَبَّارٌ فِي الْجَاهِلِيَّةِ (جامع الاصول في احاديث الرسول: ٢٠٥/٨)

”تم تو چاہلیت میں اتنے سخت تھے۔“

ان کی طبیعت میں سختی اور جسم میں قوت بہت تھی۔ چنانچہ اگر ان کے قبیلے کا کوئی بندہ مسلمان ہوتا تھا تو یہ اس کو بہت زیادہ سرزادیتے تھے۔ لوگ ان سے ڈراکرتے تھے۔

قبول اسلام:

سیرت کی کتب میں لکھا ہے کہ قریشِ مکہ نے آپس میں پیٹھ کر مشورہ کیا کہ ہم میں سے کوئی ہبھو مسلمانوں کے پیغمبر ﷺ کا قصہ ہی سمیٹ دے۔ کسی کی جرأت نہیں ہو رہی تھی۔ عمر بن خطاب کھڑے ہوئے اور کہنے لگے: ہاں! یہ Assignment (کام) میں پوری کردیتا ہوں۔ لوگوں کو یقین تھا کہ یہ اتنا بہادر لیڈر اور بے باک انسان ہے کہ یہ اپا کر گزرے گا۔

چنانچہ گری کا دن ہے۔ عمر رض نے ہاتھ میں تواریخی اور اکرچل پڑے۔ ان کا ارادہ یہ تھا کہ نبی علیہ السلام کو جہاں پائیں گے وہیں شہید کر دیں گے۔ راستے میں ایک صحابی فیض بن عبد اللہ رض سے ملاقات ہو گئی۔ انہوں نے عمر رض کو دیکھا تو پوچھا: عمر! کہاں چارے ہے؟ کہا: مسلمانوں کے پیغمبر علیہ السلام کا قصہ سمینے کے لیے۔ انہوں نے

کہا: پہلے اپنے گھر کی تو خبر لو، آپ کے بہنوئی سعید رضی اللہ عنہ تو مسلمان ہو گئے۔ بس یہ سننے کی دریتی کہ وہیں سے رخ بدلا اور بہن کے گھر پہنچے۔ دروازہ لکھ کھٹایا۔ اندر سے آواز سنی جیسے گھر میں میاں بیوی کچھ نہ کچھ پڑھ رہے تھے۔ دروازہ کھولا گیا۔ پوچھا: کیا پڑھ رہے تھے؟ پتا تو چل گیا کہ قرآن پڑھ رہے تھے۔ کہنے لگے: کیا تم لوگ مسلمان ہو گئے ہو؟ تو بہنوئی نے کہ دیا: اگر اسلام صحیح ہے تو مجھ کو قبول کرنے میں کیا حرج ہے؟ بس یہ سنا تو وہیں بہنوئی کو مارنا شروع کر دیا۔ نیچے گردایا اور ان کے سینے پر چڑھ بیٹھے۔ بہن چھڑوانے کے لیے آئیں تو بہن کو بھی تھپڑ لگا دیا۔ حتیٰ کہ اس کے منہ سے خون آگیا۔ بہن نے ان کا راستہ روکا۔ انہوں نے کہا: ہٹ جاؤ، میں تمہیں مار دوں گا۔ تو بہن نے جواب دیا: ”عمر! جس ماں کا دودھ تو نے پیا ہے، اسی ماں کا دودھ میں نے بھی پیا ہے۔ تم ہمارے جسموں سے جان تو نکال سکتے ہو مگر ہمارے دلوں سے ایمان کو نہیں نکال سکتے۔“ بہن کے تڑپا دینے والے الفاظ عمر رضی اللہ عنہ کے دل پر بھلی بن کر گرتے ہیں۔ کہتے ہیں: اچھا! بتاؤ تم کیا پڑھ رہے تھے؟ انہوں نے کہا: تم ناپاک ہو۔ پہلے تمہیں عسل یا وضو کر کے پاک ہونا پڑے گا۔ چنانچہ وہ پاک ہو گئے اور قرآن سنا۔ اس کے بعد وہ مسلمان ہونے کے لیے تیار ہو گئے۔ چنانچہ دایا رقم میں آ کر کلمہ پڑھا اور نبی صلی اللہ علیہ وسلم کے غلاموں میں شامل ہو گئے۔ (السیرۃ النبویۃ لا بن اسحاق: ۱/ ۶۳)

تعلیماتِ نبوی کا اثر:

یہ عمر رضی اللہ عنہ جن کی طبیعت اتنی سخت گیر تھی، جب نبی صلی اللہ علیہ وسلم مبارک ہاتھوں میں پہنچ تو اللہ کے نبی صلی اللہ علیہ وسلم نے ان کو نئے سانچے میں ڈھال دیا۔ آپ معمدار انسانیت تھے۔ آپ نے ان کی شخصیت کو اس طرح بنایا کہ آج دنیا عمر رضی اللہ عنہ کی بلند یوں کو دیکھ کر حیران ہوتی ہے۔

لیڈر شپ کے گیارہ اصول

1983ء میں لیڈر شپ کو اٹی کے بارے میں کچھ Rules (اصول) لکھے گئے جو Management (نظم و نق) کی کتابوں میں آج ملتے ہیں۔ یہ باقاعدہ ایک Document (دستاویز) ہے۔ US Army یا ایس آرمی نے اسے Compile (مرتب) کیا اور اسے کہتے ہیں:

"Eleven Rules of Leadership" (قیادت کے گیارہ اصول)
 ہم ان کی روشنی میں دیکھتے ہیں کہ حضرت عمر بن الخطابؓ کی زندگی کیسی تھی؟ نبی ﷺ نے ان کو کیسے صحیح انسان بنایا؟

پہلا اصول:

ان میں سے پہلا پواست ہے:

(1) Know yourself and seek self-improvement

"اپنی الہیت کو سمجھیں اور اس میں بہتری لانے کی کوشش کرتے رہیں،"

یعنی اپنے آپ کو سمجھو اور اپنے اندر اچھائی پیدا کرنے اور بڑھانے کی کوشش میں لگے رہو۔ سیدنا عمر بن الخطابؓ کی مبارک شخصیت ایسی تھی کہ وہ اپنا محاسبہ کرتے رہتے تھے۔ اپنی Weakness (کمزوری) کو بھی جانتے تھے اور اپنی Strength (طااقت) کو بھی جانتے تھے۔ ان کو پتہ تھا کہ مجھے اپنے آپ کو کیسے آگے بڑھانا ہے؟ اس لیے ہر نیک کام میں وہ سب سے آگے نظر آیا کرتے تھے۔ اور نیکی کرنے میں دوسروں کے لیے ایک مثال بن جایا کرتے تھے۔

دوسرا اصول:

(2) Make sound and timely decision

”بر موقع فیصلہ کریں“

لیڈر شپ Qualities (خوبیوں) میں یہ دوسری کو اٹھی ہے کہ انسان بر موقع، بر محل اور بر وقت فیصلہ (Decision) کرے۔ اور حضرت عمر بن الخطابؓ کو اللہ تعالیٰ نے ایسی فہم و فراست عطا فرمائی تھی کہ بہت مناسب وقت پر Decision لیتے تھے۔ ان کی رائے وحی اور اللہ کی کتاب کے بالکل موافق ہوا کرتی تھی۔ اسی لیے ان کے بارے میں کہا گیا:

((كَانَ رَأْيُهُ مُوَافِقَةً لِلْوَحْيِ وَ الْكِتَابِ))

انہوں نے سیدنا صدیق اکبرؓ کے زمانہ خلافت میں ان کو مشورہ دیا کہ اس وقت قرآن مجید جن پارچات پر لکھا ہوا ہے وہ مختلف لوگوں کے پاس موجود ہیں، آپ ان کو ایک جگہ اکٹھا کر لیجیے! چنانچہ انہوں نے (Timely) بر وقت مشورہ دیا تو سیدنا صدیق اکبرؓ نے ان سب پارچات کو اکٹھا کیا اور قرآن مجید ایک جگہ جمع ہو گیا۔ یہ عمر بن الخطابؓ کی رائے تھی۔

پھر نبی ﷺ کے اس صحابی نے کتنے ایسے Decision (فیصلے) کروائے جو بر موقع تھے۔ Initiatives (بنیادی اقدام) لیے۔ مثلاً: پہلے آپ مجاہدین کو بھیجا کرتے تھے اور ان کے واپس آنے کا کوئی اصول طنہیں تھا۔ ایک رات گشت کرتے ہوئے آپ نے دیکھا کہ ایک خاتون اپنے خاوند کی یاد میں کچھ اشعار پڑھ رہی تھی۔ اس کے بعد آپ نے اپنی بیٹی سے پوچھا کہ عورت اپنے خاوند کے بغیر کتنا عرصہ رہ سکتی ہے؟ حصہ پڑھانا نے بتایا کہ چار مہینے۔ چنانچہ انہوں نے اصول بنادیا کہ ہر مجاہد

کو چار مہینے کے بعد واپس آ کر اپنے گھر میں رہنا لازمی ہو گا۔ تو وقت پر فیصلہ کرنا، Initiatives کا لیتا، یہ سیدنا عمر رض کی مبارک زندگی میں ایک خاص بات نظر آتی ہے۔

تیسرا اصول:

(3) Set the Examples

”مثال قائم کریں“

یعنی جو لیڈر ہوا ہے اس کو اپنے آپ کو ایک مثال بنا کر پیش کرنا چاہیے۔ چنانچہ گاندھی کا قول ہے:

We must become the change we want to see

”هم جو تبدیلی چاہتے ہیں اسے (عمل) دیکھنا بھی چاہتے ہیں“

لوگ ناقد کو پسند نہیں کرتے، نمونے کو پسند کرتے ہیں جو دوسروں کے لیے رول ماؤں بن جائے۔ چنانچہ لیڈر شپ کو الٹی میں سے ایک یہ ہے کہ وہ دوسروں کے لیے رول ماؤں بن کر رہے ہے۔ سیدنا عمر رض بھی دوسروں کے لیے ایک رول ماؤں بن کر زندگی گزارتے تھے۔ مثالیں دیکھیں:

⦿..... آپ کے زمانہ خلافت کی بات ہے۔ ایک طرف سے خوشبو آئی جو لوگوں میں تقسیم کرنی تھی۔ بیوی نے پوچھا: یہ خوشبو میں تقسیم کر دوں؟ فرمایا: نہیں۔ بیوی نے پوچھا کہ کیا آپ کو مجھ پر اعتماد نہیں کہ میں اس کو ٹھیک ٹھیک تقسیم کروں گی؟ فرمایا: نہیں، مجھے یہ تو پکا اعتماد ہے کہ آپ اسے ٹھیک تقسیم کریں گی، مگر میرے دل میں یہ بات ہے کہ جب آپ خوشبو کو تقسیم کر رہی ہوں گی تو تقسیم کرنے کے دوران کچھ خوشبو تو آپ کے ہاتھوں کو بھی لگے گی، یہ جو خوشی سی خوشبو کا استعمال ہو گا میں اپنے گھر والوں کے

لیے اس کو بھی جائز نہیں سمجھتا۔ (الزهد لاحمد بن حنبل: ۱/۱۱۹)

◎..... سیدنا عمر رضی اللہ عنہ رات کو بیٹھے کچھ امور خلافت کا کام کر رہے تھے۔ دروازے پر دھک ہوتی ہے۔ عمر رضی اللہ عنہ نے پوچھا: کون؟ جواب آیا: آپ کا بھائی علی المرتضی آیا ہوں۔ فرمایا: تشریف لائیے! چنانچہ سیدنا عمر رضی اللہ عنہ کھڑے ہوئے، استقبال کیا، بھایا اور بھاگر ایک سوال پوچھا: بھائی علی! کوئی ذاتی بات کرنی ہے یا انتظامی امور کے متعلقہ بات کرنی ہے۔ فرمایا: نہیں، میں تو ایک ذاتی بات کرنے کے لیے آیا ہوں۔ عمر رضی اللہ عنہ نے اپنی چیزوں کو سینتا اور پھونک مار کر چراغ کو بجھادیا اور کہا کہ اچھا اب ہم بیٹھ کر باتیں کرتے ہیں۔ سیدنا علی رضی اللہ عنہ حیران ہوئے۔ فرمایا: عمر! مہمان کے آنے پر چراغ کو جلا دیا کرتے ہیں، بجھایا تو نہیں کرتے؟ تو عمر رضی اللہ عنہ نے جواب دیا: علی! آپ نے تھیک کہا، لیکن بات یہ ہے کہ مجھے اور آپ کو یہ زیب نہیں دیتا کہ ہم ذاتی گفتگو کرتے رہیں اور بیت المال کے پیسے کا تیل جلتا رہے۔ تو ایک مثال قائم کر کے دکھا دی کہ لیڈر شپ کی صفات کیسی ہوتی ہیں۔ (حضرت تھانوی کے پسندیدہ واقعات: ص: ۱۰۲)

◎..... صحابہ رضی اللہ عنہم کی مجلس ہے، جس میں حضرت علی رضی اللہ عنہ بھی موجود ہیں۔ سب نے مل کر مشورہ کیا کہ حضرت عمر رضی اللہ عنہ اس وقت کے امیر المؤمنین ہیں مگر ان کی اکناک کنڈیش بہت کمزور ہے۔ لباس بھی پورا صحیح نہیں ہوتا، کھانے پینے میں بھی وسعت نہیں، تو ان کا جو مشاہرہ ہے اس میں اضافہ کرنا چاہیے..... آج ہماری تو یہ حالت ہے کہ ہم انگریزیت کے آنے کے وقت اللہ سے دور کعت نقل پڑھ کر دعا کیں ماگ رہے ہوتے ہیں کہ ڈبل ٹریپل انگریزیت آجائے..... ذرا ان کا حال دیکھیے کہ سیدنا عمر رضی اللہ عنہ کے لیے صحابہ مشورہ کر رہے ہیں، سب کا متفقہ خیال ہے کہ تنخواہ میں اضافہ ہونا چاہیے، لیکن عمر رضی اللہ عنہ کو کون کہے؟ کہنے لگے کہ یہ تو Difficult Task (مشکل کام) ہے۔ کیوں نہ، ایسا کریں کہ نبی ﷺ کی زوجہ محترمہ سیدہ حفصة رضی اللہ عنہا جو عمر رضی اللہ عنہ کی

صاحبزادی بھی ہیں، ان کو واسطہ نہیں ہے۔ چونکہ ام المؤمنین بھی ہیں اور بیٹی بھی ہیں، اس لیے ان کی بات سنی جائے گی۔

چنانچہ انہوں نے ایک دو بندے بھیجے اور سیدہ حفصہ رض سے کہا کہ آپ عمر رض کو سفارش کر دیں کہ ہم سب لوگ یہ چاہتے ہیں کہ اپنی تختواہ جو وہ بیت المال سے لیتے ہیں اس میں تھوڑا سا اضافہ کر دیں، تاکہ ان کو آسانی ہو جائے۔ سیدہ حفصہ رض نے جب یہ بات حضرت عمر رض سے کی تو عمر رض نے پہلا سوال یہ پوچھا کہ یہ بات کس نے کی ہے؟ انہوں نے کہا کہ میں نام نہیں بتاؤں گی۔ فرمایا: حفصہ! اگر تو مجھے بتا دیتی تو میں ان لوگوں کو سیدھا کر دیتا۔ وہ مجھے مشورے دیتے ہیں کہ تم تختواہ بڑھالو، لیکن تم بتاؤ کہ تمہارے گھر میں نبی ﷺ کا لباس کیسا تھا؟ انہوں نے کہا کہ گیر و رنگ کے پڑھے تھے، قافلے آتے تھے تو اس دن پہن لیا کرتے تھے، باقی نارمل ہی لباس ہوتا تھا۔ کھانے میں بس خشک روٹی ہوتی تھی، میں اس کو بھی کبھی کبھی سے چڑھ دیا کرتی تھی، نبی ﷺ خود بھی خوش ہو کر کھاتے تھے اور دوسروں کو بھی کھلاتے تھے، سادہ سی زندگی تھی۔ فرمایا: حفصہ! اللہ کے نبی ﷺ نے ایک روشن مثال قائم کر دی، عمر اس راستے پر چلے گا تو اسی منزل پر پہنچے گا، راستہ بدل جائے گا تو منزل بھی بدل جائے گی۔ پھر فرمایا: حفصہ! میں کیسے تختواہ زیادہ لے لوں، کیا معاشرے کا ہر بندہ اتنا کچھ کھا لیتا ہے جو میں کھا لیتا ہوں؟ جب تک ہر بندے کی انکم اتنی نہیں بن جاتی، عمر کو یہ زیب نہیں دیتا کہ وہ بیت المال سے اپنی تختواہ کو زیادہ کرے۔ (تاریخ المسیہۃ المورۃ)

چوتھا اصول:

(4) Know your people and look out for their well being

”اپنے بندوں کی ضروریات کو جانو اور ان کی بہتری کے لیے کوشش کرتے رہو“

سیدنا عمر رض عوام کے حالات کو معلوم کرنے کے لیے راتوں کو جاگا کرتے تھے۔ کیا عجیب وقت تھا کہ عوام الناس میٹھی نیند سوتے تھے اور جوان کے گران و نگہبان تھے وہ راتوں کو اٹھ کر گلیوں میں سے گزر کر اپنے عوام کے حالات معلوم کیا کرتے تھے کہ کون کس حال میں ہے؟ اور اگر کسی کو ضرورت مند پاتے تھے تو اس کی ضرورت کو پورا کر دیا کرتے تھے، حتیٰ کہ بیت المال سے روزینہ متعین کیا جاتا تھا۔

پانچواں اصول:

(5) Keep your workers informed.

”ماتحتوں کو اپنی پالیسی سے باخبر رکھنا“

جو آپ کے ماتحت ہیں، جو آپ کے کارکن ہیں، ان کو آپ اپنی پالیسی سے باخبر رکھیں۔ کئی دفعہ لوگ دوسروں کو انفارمیشن فراہم ہی نہیں کرتے۔ یہ کوئی اچھی لیدرشپ نہیں ہوتی۔

حضرت عمر رض کی عادت مبارکہ تھی کہ آپ جن لوگوں کو گورنر بنایا کرتے تھے، ان کو خطوط لکھا کرتے تھے اور خطوط کے ذریعے، ان کو کیا کرنا چاہیے کیا نہیں کرنا چاہیے، بتاتے رہتے تھے۔ اس کو کہتے ہیں : What to do, what not to do.

یہ دونوں باتیں بتانی ضروری ہوتی ہیں۔ حضرت عمر رض ان کو تفصیلًا بتاتے تھے کہ انہوں نے اپنے چارڑا فڈیوں کو کیسے پورا کرنا ہے؟ اس لیے کہتے ہیں :

Power and authority are for helping others grow.

چنانچہ معاشرے کے ہر ہر فرد کو پتہ تھا کہ اس نے کیسے زندگی گزارنی ہے۔ حضرت عمر رض ایک رات کو مدینہ طیبہ کی گلیوں سے گزر کر جا رہے تھے کہ منع کا وقت ہو گیا۔ ایک گھر کے پاس سے گزرے تو اندر سے آواز آرہی تھی۔ ایک بڑی عمر کی عورت کہہ رہی تھی : بیٹی! کیا بھیں نے دودھ دے دیا؟ اس نے کہا: جی دے دیا۔ پوچھا: کتنا دیا؟ اس نے کہا: تھوڑا دیا۔ کہنے لگی: چلو پھر کچھ پانی ملا کر مقدار پوری کر دو۔ بیٹی نے کہا: میں تو نہیں ملاؤں گی۔ وہ کہنے لگی: کیوں؟ اس نے جواب دیا: اس لیے کہ عمر رض نے منع کیا ہے کہ کوئی دودھ میں پانی مت ملائے۔ اس نے کہا: عمر رض کو نساد کیھرہ ہے ہیں؟ تو وہ پنجی جواب دیتی ہے کہ عمر رض نہیں دیکھ رہے تو عمر کے خدا تو دیکھ رہے ہیں (کنز العمال، رقم: ۳۷۸۵)۔ اس کا مطلب یہ ہے کہ معاشرے کے ایک کامن پرسن (عام آدمی) کو بھی پتہ تھا کہ میرے کیا فرائض (Duties) ہیں اور مجھے کس طرح زندگی گزارنے کا حکم دیا گیا ہے۔

چھٹا اصول:

(6) Develop sense of responsibility in workers

”کارکنوں میں احساسِ ذمہ داری پیدا کرنا“

جو کام کرنے والے لوگ ہیں ان میں ایک احساسِ ذمہ داری ہو۔ آج احساسِ ذمہ داری نہ ہونے کی وجہ سے ہم تنزلی کا شکار ہو رہے ہیں۔ اپنی ذمہ داریوں کا احساس ہم میں سے بہت کم لوگوں کو ہو گا۔ بہت ہی بے حس ہوتے چلے جا رہے ہیں۔ یہی چیزوں کے زوال کا سبب بنتی ہے۔ آج آپ کسی نوجوان سے پوچھیں: کیسی نوکری ملی؟ کہے گا: بڑی اچھی نوکری ملی ہوئی ہے۔ وہ کیسے؟ جی اتنی Basic

(بنیادی تنخواہ) ہے، اتنا ہاؤس رینٹ ہے، اتنا میڈیکل الاؤنس ہے، اتنا کنوپس الاؤنس ہے، اتنے بونس ہیں، اتنی گریجوائی ہے، اور اتنی میڈیکل لیو ہیں اور کام کوئی نہیں..... یعنی ہمارے نزدیک آج ایک اچھی جاپ کی علامت یہ ہے، گئی کہ کام کوئی نہیں۔ اتنی حیرت ہوتی ہے! وہ قوم کیسے سورے گی کہ جس کے نوجوان اس نوکری کو اچھا سمجھیں جہاں کام ہی کوئی نہ ہو؟ یہ تو افسوس کی بات ہے۔

مگر حضرت عمر رض کا معاملہ کچھ اور تھا۔ وہ اپنے ماتحتوں کو کام دیا کرتے تھے اور ان کا احساس بھی کیا کرتے تھا، احساسِ ذمہ داری تھا۔ ان کے اپنے احساسِ ذمہ داری کا ایک واقعہ سن لیجئے!

ایک دفعہ رات کا وقت ہے، اپنے غلام اسلم رض سے فرماتے ہیں: اسلام! ہم نے اس شہر میں تو متعدد بار گشت کیا، آج ذرا صحراء میں جا کر دیکھتے ہیں کہ وہاں کے لوگ کس حال میں ہیں؟ انہوں نے کہا: ٹھیک ہے۔ چنانچہ ان کو لے کر چل پڑتے ہیں۔ مدینے طیبہ کے صحراء میں ایک قافلہ اتر اتحا اور وہاں قیام پذیر تھا۔ وہاں گئے۔ دیکھا کہ لوگ اپنے اپنے خیموں میں آرام کر رہے تھے۔ ایک خیمے کے آگے ایک عورت اپنے دو بچوں کے ساتھ ہے اور آگ جل رہی ہے۔ سلام کیا، پوچھا: آپ کس حال میں ہیں؟ اس نے کہا: ایک بیوہ عورت ہوں، میرے دو بچے ہیں اور ان کو کھانے پینے کو کچھ نصیب نہیں ہے، میں نے آگ جلائی ہے اور دیکھی رکھ دی ہے، اس میں صرف پانی ڈال دیا ہے، یہ میرے بچے انتظار کر رہے ہیں کہ کچھ پکے گا اور ہم کھائیں گے، اور یہ رور ہے ہیں اور بالآخر روتے دھوتے یہ سو جائیں گے اور مجھ بیوہ کی رات گزر جائے گی۔ عمر رض نے سنا تو انہوں نے اسلام رض کو ساتھ لیا، بیت المال آئے، اس کا دروازہ کھلوایا۔ وہاں سے آئے کی بوری لی اور کچھ شہد لیا اور گھنی کا ڈبہ لیا اور یہ لے کر چل پڑے اور جو آئے کی بوری تھی وہ وزنی تھی۔ اسلام رض کو کہا کہ اس کو میری پیٹھ پر

رکھو۔ حالانکہ غلام ساتھ ہے، اگر آپ چاہتے تو اس کو کہتے کہ بھئی! اس کو لے کر میرے ساتھ چلو۔ انہوں نے کہا کہ امیر المؤمنین! مجھے موقع دیجیے! میں اٹھا کر لے جاتا ہوں، فرمانے لگے: اسلم! کیا قیامت کے دن بھی تم عمر کا بوجھ اٹھاؤ گے یا عمر کو خود اٹھانا پڑے گا؟ وہ چپ ہو گئے۔ عمر فاروق رض کہنے لگے: یہ میری ڈیوٹی تھی کہ ان کو کھانا ملتا ہے، میں ملا تو اب اس کا بوجھ مجھے اٹھانا ہے۔ انہوں نے خود آٹے کی بوری اٹھا کر پورا شہر کر اس کیا، وہاں پہنچے اور اس عورت کو آٹا، لگی اور شہد دیا اور کہا کہ ان بچوں کے لیے کچھ بنائے۔ اس نے کہا کہ اچھا میں برلن دھوتی ہوں، کچھ بنائی ہوں۔ انہوں نے کہا کہ اچھا تمہاری آگ میں جلاتا ہوں۔ چنانچہ آگ جلانے کے لیے لکڑیوں کو پھونک مارنے لگے۔ اسلام رض کہتے ہیں کہ میں دیکھ رہا تھا کہ لکڑیاں گیلی تھیں تو بڑی پھونکیں مارنی پڑیں، لیکن آپ آگ جلانے کے لیے لگے ہوئے تھے۔ بالآخر آگ جل گئی۔ اتنے میں اس عورت نے برلن دھولیے۔ پھر اس عورت نے برلن میں لگی ڈالا، آٹا ڈالا، شہد ڈالا، تاکہ کچھ حلوہ نما چیز بن جائے۔ پنج کچھ مہک سونگھ کر خوش ہو گئے۔ میں نے کہا کہ حضرت! اب یہ کھانا بنالے گی، وقت کافی ہو چکا ہے چلتے ہیں۔ فرمایا: نہیں، ابھی بیٹھیں۔ بیٹھے رہے، حتیٰ کہ حلوہ بن گیا اور اس نے بچوں کو کھلایا، پنج کھانے لگئے۔ بچوں کا پیٹ بھر گیا تو وہ پنج خوشی سے کھلینے لگے۔ عمر رض ان کو کھیلتا دیکھ کر خوش ہو رہے ہیں، اور جب دیکھا کہ یہ خوب خوش ہیں تو پھر اٹھ کر چلے آئے۔ میں نے پوچھا: امیر المؤمنین! آپ نے اتنی دیر بیٹھ کر انتظار کیوں کیا؟ عمر رض کا جواب سنیے!

فرمایا: ”اسلم! میں نے ان آنکھوں سے ان بچوں کو رو تے ہوئے دیکھا تھا، میرا جی چاہا کہ ان آنکھوں سے ان کو ہنستے ہوئے بھی دیکھتا جاؤں“ سجان اللہ! یہ ہوتی ہیں لیدر شپ کی صفات، یہ ہوتے ہیں قوم کے ذمہ دار اللہ اکابر! (حیات الصحابہ لکاندھلوی)

ساتواں اصول:

(7) Ensure tasks are understood and done.

”جاںزہ لیتے رہنا کہ امور کی کما حقہ بجا آوری ہو رہی ہے“

یہ لیڈر شپ کی ساتوں خوبی ہے۔ ان لیڈر شپ کے اصولوں کو طے کرنے کے لیے لاکھوں ماہرین نفیات بیٹھے ہوں گے اور ان کی سٹڈیز کو سامنے رکھا گیا ہوگا۔ اور اتنی سٹڈی اور محنت کے بعد پھر ان کو فائل کیا گیا۔

سیدنا عمر بن الخطبؓ جس بندے کے ذمے کام لگاتے تھے اس کا پتہ بھی کرتے تھے کہ وہ اپنا کام کر بھی رہا ہے یا نہیں کر رہا۔ چنانچہ ایک چھوٹا سا واقعہ سن لیجئے! کہ کام ذمہ لگانے والے کیسے تھے؟ اور جن کے ذمے کام لگایا جاتا تھا وہ کیسے تھے؟ سیدنا عمر بن الخطبؓ حرص پہنچے۔ یہ Syria (شام) کا ایک شہر ہے۔ وہاں کے گورز سے ملاقات ہوئی، پھر لوگوں سے ملاقات ہوئی۔ سیدنا عمر بن الخطبؓ نے لوگوں سے پوچھا کہ تمہیں اپنے گورز کے بارے میں کوئی شکایت تو نہیں۔ انہوں نے کہا: جناب! ہمیں اپنے گورز سے چار شکایات ہیں۔ فرمایا: بتاؤ کونی؟

کہنے لگے: پہلی بات تو یہ کہ یہ ڈیوٹی پر صحیح جلدی نہیں آتے، جب سورج خوب اور آجاتا ہے تب یہ ڈیوٹی پر آتے ہیں۔ عمر رض نے کہا تمہاری شکایت بجا۔ دوسرا شکایت کوئی ہے؟ انہوں نے کہا: دوسرا شکایت یہ ہے کہ یہ دن میں تو ہم سب کے کام کرتے ہیں، بات سنتے ہیں، رات کو یہ کسی سے نہیں ملتے۔ دروازہ بند رہتا ہے۔ کہا: یہ بھی تمہاری شکایت بجا ہے۔ تیسرا شکایت کیا؟ کہا کہ مہینے میں ایک دن ایسا آتا ہے کہ پورا دن یہ چھٹی کرتے ہیں، گھر سے نہیں نکلتے۔ فرمایا: یہ بھی تمہاری شکایت بجا۔ چوتھی شکایت بتاؤ! انہوں نے کہا: کبھی کبھی ان یہ ایسا دورہ ہوتا ہے کہ جیسے موت

آجائے اتنا یہ روتے ہیں، انہوں نے کہا کہ یہ بھی تمہاری شکایت بجا۔
 چنانچہ انہوں سعید بن عامر رضی اللہ عنہ جو گورنر تھے ان کو بلا لیا اور کہا کہ یہ لوگ کچھ آپ
 سے پوچھنا چاہتے ہیں، ذرا ان کو جواب دے دیجیے! اب یہ سیدنا عمر رضی اللہ عنہ کے زمانے
 کی کھلی کچھری ہے۔ ذرا اس کا بھی حال سن لیجیے!

لوگوں نے کہا کہ جناب! آپ دن چڑھے گھر سے نکلتے ہیں، جلدی کیوں نہیں
 آتے؟ تو گورنر نے جواب دیا: جناب! میرے گھر میں کوئی خادم ہے نہ خادمه۔ فقط
 میری بیوی ہے اور میں ہوں۔ مجھے اپنے گھر کے کاموں میں اپنی بیوی کی مدد کرنی
 پڑتی ہے، صبح کے وقت میں آٹا گوندھتا ہوں، پھر تھوڑی دیر انتظار کرتا ہوں کہ روئی
 اچھی بن جائے۔ پھر میری بیوی روئی بنا دیتی ہے، میں گھر کے دوسرے کام سمیث
 دیتا ہوں اور پھر میں کھانا کھانا کر گھر سے نکلتا ہوں تو اس طرح مجھے آنے میں کچھ دیر ہو
 جاتی ہے۔ عمر رضی اللہ عنہ بڑے خوش ہوئے کہ اتنے بڑے عہدے پر ہوتے ہوئے بھی اتنی
 تواضع کر گھر میں اپنی بیوی کے کاموں میں خود مدد کرتے ہیں اور اپنے لیے کوئی خادم
 اور خادمه نہیں۔

فرمایا: اچھا! دوسری بات پوچھو! لوگوں نے کہا: جی! رات کو کسی کی بات نہیں
 سنتے۔ عمر رضی اللہ عنہ نے فرمایا: اس کا جواب دیں۔ انہوں نے کہا: جی! میں نے اپنی زندگی
 کے اوقات کو تقسیم کر لیا ہے۔ میں نے دن اللہ کے بندوں کی خدمت کے لیے وقف کر
 دیا اور رات کا وقت اللہ کی عبادت کے لیے وقف کر دیا۔ میں دن میں لوگوں کے پاس
 ہوتا ہوں اور رات میں مصلیٰ پر اپنے رب کے ساتھ ہوتا ہوں۔ عمر رضی اللہ عنہ سن کر خوش
 ہوئے۔

پھر پوچھا کہ تیسری بات کیا ہے؟ لوگوں نے تیسرا اعتراض کیا کہ جی! مہینے میں
 ایک دن یہ گھر سے نہیں نکلتے۔ پوچھا: کیوں؟ انہوں نے کہا: اس لیے کہ میرے پاس

ایک سے زیادہ جوڑے نہیں ہیں۔ یہ جو آپ جوڑا پہناد کیکر ہے ہیں بس میرے پاس یہی ہے۔ اس لیے ایک دن ایسا آتا ہے کہ میں گھر میں لنگوٹ باندھ لیتا ہوں اور اس جوڑے کو خود دھوتا ہوں۔ پھر مجھے اس کے خشک ہونے کا انتظار کرنا پڑتا ہے۔ اب چونکہ مجھے کپڑے بھی دعو نے ہوتے ہیں اور ان کے خشک ہونے کا انتظار بھی کرنا ہوتا ہے۔ اس لیے مجھے مہینے میں ایک دن اپنی اس ضرورت کے لیے فارغ کرنا پڑتا ہے۔ عمر لعلی اللہ سن کر بہت حیران ہوئے۔ لوگوں نے بھی کہا: ہاں واقعی یہ ایک جائز ضرورت ہے۔

پوچھا: چوچھا اعتراض کیا ہے؟ انہوں نے کہا کہ کبھی کبھی ان پر موت کی سی غشی کے دورے پڑتے ہیں۔ پوچھا: وہ کیوں؟ کہنے لگے: اہلِ مکہ نے جب خیب لعلی اللہ کو شہید کیا تھا، پھر انکا یا تھا، میں اس وقت مشرک تھا، اسلام قبول نہیں کیا تھا، مشرکین کے ساتھ تھا۔ میں نے وہ منظر اپنی آنکھوں سے دیکھا تھا۔

جس دھمک سے کوئی مقلل کو گیا وہ شان سلامت رہتی ہے

خیب لعلی اللہ جس طرح پھانسی کے پھندے تک چل کر گئے تھے، پھر جس طرح مشرکین نے ان کے اعضا کو پہلے کاٹا، تکلیف دی، پھر ان سے پوچھا کہ کیا تم پسند کرتے ہو کہ تمہیں آزاد کر دیا جائے، اور تمہارے محبوب صلی اللہ علیہ وسلم تمہاری جگہ ہوتے۔ یہ سن کر خیب لعلی اللہ نے ان کو جواب دیا تھا: میں تو یہ بھی پسند نہیں کرتا کہ مجھے چھوڑ دیا جائے اور اس کے بد لے میرے آقا صلی اللہ علیہ وسلم کے پاؤں میں کوئی کاٹا چھوڑ جائے۔ انہوں نے کہا: پھر ہم تمہیں پھانسی چڑھادیں گے، فرمایا: چڑھادو۔ چنانچہ انہیں پھانسی چڑھادیا گیا۔ تختہ دار پر انہوں نے یہ دعا کی تھی: اللہ! میں جس حال میں ہوں میرے شیب کو یہ دکھادیں۔ کتابوں میں یہ لکھا ہے کہ درمیان میں جتنے پر دے تھے اللہ درب العزت نے ہٹا دیے، اللہ کے جیب صلی اللہ علیہ وسلم نے ان کو آنکھوں سے دیکھا کہ دین اسلام

کی خاطر کس طرح جان دے رہے تھے۔ فرمائے گے: جب وہ منظر میرے سامنے آتا ہے تو مجھے پشیمانی کا احساس ہوتا ہے کہ کاش! میں نے اس وقت اسلام قبول کیا ہوتا اور میں نے خبیب صلی اللہ علیہ وسلم کی اس وقت مدد کی ہوتی، میں کیوں مشرکین کے ساتھ تھا؟ میں خبیب کا ساتھی کیوں نہیں تھا؟ جب یہ بات یاد آتی ہے تو مجھے لگتا ہے کہ شاید میرا گناہ قیامت کے دن معاف نہیں ہوگا، پھر میرے اوپر غم طاری ہوتا ہے اور موت کی عاشی طاری ہو جاتی ہے۔

عمر صلی اللہ علیہ وسلم نے اللہ کا شکر ادا کیا کہ جس کو میں نے لوگوں کے امور کا نگران بنایا ہے، اللہ کا کتنا خوف اس کے دل میں موجود ہے۔ (حیاة الصحابة للکاندھلوی رحمۃ اللہ علیہ)

آٹھواں اصول:

(8) Train as a team

”کام کرنے والی ٹیم پیدا کرنی چاہیے“

جو اچھے لیڈر ہوتے ہیں وہ اپنی عوام کو ایسی ٹیم پیش کیا کرتے ہیں۔ حضرت عمر صلی اللہ علیہ وسلم کی ایسے تربیت کیا کرتے تھے اور انہیں کاموں پر بھیجا کرتے تھے۔ مشہور واقعہ ہے کہ ایک گھر میں کچھ صحابہ صلی اللہ علیہ وسلم تشریف فرماتے۔ عمر صلی اللہ علیہ وسلم نے فرمایا کہ سب اپنی اپنی تمنا میں بیان کرو۔ کسی نے کہا: میرا دل چاہتا ہے یہ پورا مکان مال سے بھرا ہوتا اور میں اس مال کو اللہ کے راستے میں خرچ کر دیتا۔ دوسرا نے کہا: میرا دل چاہتا ہے، جیسے یہ اتنا اعلیٰ مکان ہے، ایسے ہی اللہ مجھے جنت میں بھی اعلیٰ مکان عطا فرمائے۔ تو ہر ایک نے اپنی اپنی تمنا بیان کی۔ صحابے نے پوچھا: امیر المؤمنین! آپ کی تمنا کیا ہے؟ انہوں نے کہا: میری تمنا یہ ہے کہ یہ مکان حذیفہ صلی اللہ علیہ وسلم جیسے صحابہ کے ساتھ بھرا ہوتا اور میں ان لوگوں کو پوری دنیا میں دین کی خدمت کے لیے نمائندہ بنا کر بھیج دیتا۔ (حیاة الصحابة للکاندھلوی رحمۃ اللہ علیہ)

نوال اصول:

(9) Use fall capability of organization

”قوانين کا نفاذ ہونا چاہیے“

حضرت عمر رض نے واقعی قوانین بنائے اور ان کو لاؤگو کر کے دکھا دیا اور اس معاملے میں وہ کسی سے زمی نہیں کیا کرتے تھے۔ بہت زیادہ ڈسپلن تھا۔

سوال اصول:

(10) Be Technically proficient.

”بندے میں اس عہدے کی تکنیکی الہیت بھی ہونی چاہیے“

حضرت عمر رض نے ڈیم بنائے، پولیس کا محلہ بنوایا، کوفہ کو مسلمانوں کی چھاؤنی بنوایا اور انصاف کی فضا قائم کر کے دکھادی کہ واقعی! اللہ کے بندے، ایک ایسے انصاف کے ماحول میں بھائی بھائی بن کر زندگی گزارتے ہیں۔ چنانچہ یمن سے ایک عورت چلتی ہے اور مدینہ پہنچتی ہے، حضرت عمر رض نے پوچھا: تو نے اکیلے سفر کیوں کیا؟ اس نے اپنی مجبوری بیان کی۔ پھر حضرت عمر رض نے پوچھا: بتاؤ! تم نے راستے میں لوگوں کو کیسا پایا؟ تو وہ جوان العمر عورت کہتی ہے: میں ایک عورت ہوں، میرے پاس زیور بھی تھا، میری جان کا بھی مسئلہ، آبرو کا بھی مسئلہ، میں نے یمن سے مدینہ کا سفر کیا اور میں اس نتیجہ پر پہنچی کہ وہاں سے لے کر یہاں تک ایک ماں کی اولاد رہتی ہے۔

گیارہواں اصول:

(11) Seak responsibility and take responsibility of



your action.

”اپنی (ذمہ داری) کو سمجھے اور اپنے امور کی ذمہ داری اپنے سر پر لے، لوگوں پر نہ ڈالے۔“

چنانچہ سیدنا عمر فاروق رض فرمایا کرتے تھے اگر دریائے دریہ کے کنارے کوئی کتا بھی پیاسا سامراجائے گا تو قیامت کے دن عمر کو اس کا جواب دہ ہونا پڑے گا۔ دریائے فرات کے کنارے کوئی کتا پیاسا سامرا تو وہ پیاسا کیوں مرا؟ اس کا جواب بھی عمر کو دینا پڑے گا۔ احساسِ ذمہ داری اتنا تھا کہ ان کو ہر وقت فکر رہتی تھی۔

ایک مرتبہ حدیفہ رض کو ملے اور کہا: حدیفہ! مجھے پتہ ہے کہ اللہ کے نبی ﷺ نے آپ کو منافقین کے نام بتا دیے اور یہ بھی پتہ ہے کہ آگے بتانے سے منع کر دیا تھا، چنانچہ میں آپ سے ان کے نام تو نہیں پوچھتا، بل اتنا پوچھتا ہوں کہ بتاؤ کہ کہیں عمر کا نام تو ان میں شامل نہیں۔ (مکافحة لقلوب للغراہی مسند)

جب آپ کی وفات کا وقت قریب آیا تو اس وقت آپ نے اپنے بیٹے عبد اللہ بن عمر رض کو بلایا اور انہیں کہا: بیٹے! جب میری وفات ہو جائے تو مجھے جلدی نہلا دیتا، کفتا دینا، مجھے جلدی دفتا دینا۔ دو تین مرتبہ یہ دھرایا تو بیٹے نے کہا: ابا جان! ہم جلدی تو کریں گے مگر اتنا آپ سڑلیں (زور) کیوں کر رہے ہیں؟ اس وقت عمر رض جواب دیتے ہیں: بیٹے میں زور اس لیے دے رہا ہوں، کہ اگر اللہ مجھ سے راضی ہیں تو تم جلدی مجھے اللہ سے ملا دینا اور اگر اللہ مجھ سے خدا ہیں تو میرا بوجھ جلدی اپنے کندھوں سے اتا رہ دینا۔ (تاریخ ابن عساکر: ۲۲۵/۲۲۳)

یہ لیڈر شپ کی Qualities (خوبیاں) تھیں جن کی وجہ سے آج دنیا عمر رض کے زمانے کو یاد کرتی ہے۔ The Hundard (دی ہنڈرڈ) ایک کتاب



ہے۔ اس میں ماںِ ملک ہارت نے عمرِ یا گی کا تذکرہ کیا کہ واقعی! انہوں نے دنیا کے اندر لیڈ رشپ کی ایک اعلیٰ مثال قائم کر دی تھی۔

تعلیماتِ نبوی ﷺ نے امیر المؤمنین بنادیا:

اب ان کا ایک واقعہ سن لیجیے! تاکہ ہم اپنی بات کو مکمل کریں۔ مکہ مکرمہ جار ہے ہیں۔ پیچھے بہت سے لوگ ہیں، ایک جگہ رک کر کھڑے ہو گئے۔ وادی میں دیکھ رہے ہیں۔ دھوپ کافی ہے۔ کسی نے کہا: حضرت! آپ کھڑے کیوں ہو گئے؟ فرمائے گے: میں اس وادی کو دیکھ رہا ہوں، اسلام لانے سے پہلے میں یہاں اوٹ چرانے آتا تھا، مجھے اوٹ چرانے کا سلیقہ بھی نہیں آتا تھا، میرے اوٹ خالی پیٹ جاتے تھے تو میرا والد مجھے کو ستا تھا۔ وہ کہتا تھا کہ تو کیسے زندگی گزارے گا، تجھے تو اوٹ چرانے نہیں آتے۔ میں اپنے اس وقت کو یاد کرتا ہوں جب میرے آقا ﷺ کی تعلیمات نے عمر کی زندگی ایسی بدل دی کہ عمر کو امیر المؤمنین بننا کر رکھ دیا۔ یہ نبی ﷺ کی تعمیر انسانیت کی کتنی انوکھی مثال ہے کہ جس کو اوٹ چرانے نہیں آتے تھے وہ اللہ کے حبیب ﷺ کی تعلیمات سے وقت کے امیر المؤمنین بن گئے۔

صفہ..... تعلیماتِ نبوی ﷺ کا مرکز:

آج کی یونیورسٹیز اور کالجزوں کو ہم دیکھیں تو عام طور پر یہ آنے والے طلباء کو کسی ایک شعبے یا فن کی تعلیم دیتے ہیں۔ مثلاً:
..... کامرس کالج سے بنس ایڈمنیسٹریشن، اکاؤنٹنگ اور اکنا میکل افیئر ز کی تعلیم ملتی ہے۔

.....اگر کسی نے ڈاکٹر بننا ہو تو وہ میڈیکل کالج میں جاتا ہے۔

.....اخینٹر بننے کے لیے اخینٹر نگ یونیورسٹیاں ہیں۔

.....فضائی اخینٹر نگ سیکھنے کے لیے ایروناٹیکل اخینٹر نگ کے ادارے ہیں۔

.....آرمی مکینکل اخینٹر نگ کے الگ ادارے ہیں۔

الغرض کہ آج کے تعلیمی ادارے کسی ایک شعبے میں ہی بندے کو ایکسپرٹ بناتے ہیں۔ لیکن قربان جائیں نبی ﷺ کی ذات بارکات پر کہ آپ ﷺ نے بھی مسجد بنوی میں صدقہ کو تعلیمی مرکز بنایا اور وہاں سے تعلیمی و تربیتی معارف کے ایسے جواہر تقسیم کیے کہ جو شاگرد آیا وہ انسانِ کامل بن کر نکلا۔ ربِ کائنات کی نشاونی ہے!

فرشتوں کو دکھانا تھا، بشر ایسے بھی ہوتے ہیں

گلشنِ نبوت ﷺ کے پھولوں کا تعارف:

پھر آپ ﷺ کا فیضانِ معاشرے کے کسی ایک طبقے کو نہیں، بلکہ ہر بُنی نوع انسان کو ملا۔ آئیے! اس گلشن کے پھولوں کا تعارف کیجیے!

⦿ دیگر مذاہب کے کبار علماء، جیسے:

..... یہود کے بڑے عالم عبد اللہ بن سلام رضی اللہ عنہ

..... عیسائیوں کے پیشوادی بن حاتم رضی اللہ عنہ

..... قبیلہ طے کے پادری تمیم داری رضی اللہ عنہ

..... اور مجوسیوں میں سلمان فارسی رضی اللہ عنہ جیسے جدی پشتی آتش کدہ جلانے والے۔

فیضانِ نبی ﷺ سے فیضیاب ہو کر دنیا کو فیضیاب کرتے ہیں۔

⦿ کئی صحابہ دور دراز کے علاقوں سے آتے ہیں۔ جیسے:

جہش سے بلال رضی اللہ عنہ آئے.....
 روم سے صہیب رضی اللہ عنہ آئے.....
 ایشیائے کو چک سے عداس رضی اللہ عنہ آئے۔.....
 اور آ کر نبی صلی اللہ علیہ وسلم کے خدام میں شامل ہو جاتے ہیں۔
بادشاہوں کا نظارہ دیکھیے:
 شاہِ دوستہ الجندل، اکیدر رضی اللہ عنہ
 شاہ بحرین، عبفر رضی اللہ عنہ
 شاہ ابی سینا، صحم رضی اللہ عنہ
 شاہ تمیر، ذوالکلام رضی اللہ عنہ
 ملک یمن کے واترائے، باذان رضی اللہ عنہ، اور
 ملک شام کے واترائے، فرودہ خزانی رضی اللہ عنہ
 آتے ہیں اور نبی صلی اللہ علیہ وسلم کے غلاموں میں شامل ہو جاتے ہیں۔
شعر و ادب کی دنیا کے ماہرین پر نظر دوڑائیے:
ابن زہیر جیسے سخن گستر
تابغہ جیسے زبان آور
کعب جیسے زمزمه سخ اور
حسان جیسے حقیقت پسند
نبی صلی اللہ علیہ وسلم کے خوشہ چیز نظر آتے ہیں۔
شجاعت و بہادری کے پیکر
فارق عراق، خالد بن ولید رضی اللہ عنہ
فارق شام، ابو عبیدہ رضی اللہ عنہ

..... فارغ ایران، سعد بن ابی و قاص صلی اللہ علیہ وسلم اور
 فارغ مصر، عمر و بن عاص صلی اللہ علیہ وسلم
 درینبوت سے ہی ذوقِ خدائی لے کر نکلتے ہیں۔
 ◎..... جرأت و بے باکی میں:

..... ضرار بن ازور صلی اللہ علیہ وسلم
 شرجیل بن حسنة صلی اللہ علیہ وسلم
 عکرمہ کرز بن جابر الفہری صلی اللہ علیہ وسلم
 سہیل بن عمر و قرشی صلی اللہ علیہ وسلم
 شامہ بن اٹال نجدی صلی اللہ علیہ وسلم
 اور ابوسفیان صلی اللہ علیہ وسلم
 جیسے امیر جیش نظر آئیں گے۔
 ◎..... فقر اور غربا کے طبقے کو دیکھیے:

حضرت سالم صلی اللہ علیہ وسلم..... ابوحدیفہ صلی اللہ علیہ وسلم کے غلام ہیں، مگر راہ ہجرت میں مہاجرین
 کے امام ہیں۔

حضرت زید صلی اللہ علیہ وسلم..... غلام ہیں، مگر سریہ موتت میں جعفر طیار صلی اللہ علیہ وسلم کے اوپر تھے۔
 صہیب روی صلی اللہ علیہ وسلم..... غلام ہیں، مگر عہد فاروقی کے آخری دور میں مسجد نبوی
 کے امام ہیں۔

اللہ تعالیٰ نے اپنے حبیب ملی صلی اللہ علیہ وسلم سے یہ کام لیا۔ چنانچہ نبی ﷺ کے صحابہ صلی اللہ علیہ وسلم
 کی یہ جماعت ایک مقدس جماعت بن کر گزری اور آپ صلی اللہ علیہ وسلم کی تعلیمات نے ان کو
 انسان بنا کر رکھ دیا۔ یہ نبی ﷺ کی سیرت طیبہ کا کیا روشن باب ہے!

آئیے! تبدیلی کا عہد کریں:

آج کی اس مجلس میں ہم بھی یہ عہد اور ارادہ کریں کہ ہم سیرت طیبہ کا مطالعہ کریں گے اور ان کی تعلیمات کے مطابق زندگی کو بدلتیں گے اور ایک اچھا انسان بن کر رہنے کی آئندہ کوشش کریں گے۔ یہی نبی ﷺ کی ولادت کے دن کا پیغام ہے۔ اسے ہم ایک Lesson (سبق) سمجھ کر اس کو قبول کریں اور لکھنٹ کریں کہ آج کے دن ہماری زندگیوں میں ایک تبدیلی آئے گی۔ ہم ایک معاشرے کا بہتر انسان اور گھر کا بہتر فرد بن کر زندگی گزاریں گے اور نبی ﷺ کی تعلیمات کو پوری دنیا کے اندر پھیلائیں گے۔

نبی آتے رہے آخر میں نبیوں کے امام آئے
وہ دنیا میں خدا کا آخری لے کر پیغام آئے
پڑ پرواز بخشے اس نے ایسے آدمیت کو
ملائک رہ گئے پیچھے کچھ ایسے بھی مقام آئے
وہ آئے جب تو عظمت بڑھ گئی دنیا میں انساں کی
وہ آئے جب تو انساں کو فرشتوں کے سلام آئے
خدا شاہد ہے یہ ان کے فیضِ صحت کا نتیجہ تھا
شہنشاہ گر پڑے قدموں میں جب ان کے غلام آئے
اللہ تعالیٰ ہمیں نبی ﷺ کا غلام بن کر زندگی گزارنے کی توفیق عطا فرمائے۔
(آمين ثم آمين)

﴿وَأَخِرُّ دُعُونَا أَنِ الْحَمْدُ لِلَّهِ رَبِّ الْعَالَمِينَ﴾



﴿وَمَا أُمِرْتُ إِلَّاٰ لِيَعْبُدُوا اللَّهُ مُخْلِصِينَ لَهُ الدِّينَ﴾

(البينة: ٥)

اخلاص کی حقیقت

بيان: محظوظ العلما واصحاء، زبدۃ السالکین، سراج العارفین
حضرت مولانا پیر ذوالفقار احمد نقشبندی مجددی دامت برکاتہم

تاریخ: 27 جنوری 2012ء بروز جمعہ، ۳ مرچ الاول، ۱۴۳۳ھ

موقع: بیان جمعۃ المبارک

مقام: جامع مسجد نسب میں مکتبۃ الفقیر الاسلامی جھنگ

مقام:

اقتباس

حدیث مبارکہ ہے کہ اگر تم میں سے کوئی شخص ایسے پتھر کے اندر بیٹھ کر عمل کرے جس میں کوئی دروازہ ہونہ کوئی روشن دان ہو، تو بھی اللہ تعالیٰ اس بندے کے عمل کو لوگوں پر ظاہر کر دے گا، چاہے عمل جیسا بھی ہو۔ تو ہمارا کام ہے چھپ کر عمل کرنا۔ اللہ تعالیٰ اس چھپے عمل کے نور کو چیرے پر سجادتیے ہیں۔ لوگ چیرے کو دیکھتے ہیں تو اللہ ان کے دلوں میں محبتیں ڈال دیتے ہیں۔

عجیب بات ہے کہ ریا کار بندے کی تعریف کوئی نہیں کرتا۔ جو جتنا چھپتا ہے، مخلص ہوتا ہے، اللہ اس کی تعریفیں اور زیادہ کرواتا ہے۔

(حضرت مولانا پیر ذوالفقار احمد نقشبندی مجددی مذکور)

اخلاص کی اہمیت

الْحَمْدُ لِلَّهِ وَكَفَىٰ وَسَلَامٌ عَلَىٰ عِبَادِهِ الَّذِينَ أَصْطَفَىٰ إِنَّمَا بَعْدُ:
فَأَعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
(وَمَا أَمْرَوْا إِلَّا لِيَعْبُدُوا اللَّهَ مُخْلِصِينَ لِهِ الدِّينُ ۝) (البيت: ۵)

وَقَالَ اللَّهُ تَعَالَىٰ فِي مَقَامِ أَخْرَىٰ

﴿إِلَّا لِلَّهِ الدِّينُ الْعَالِصُ﴾ (الزمر: ۳)

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَىٰ الْمُرْسَلِينَ ۝
وَالْحَمْدُ لِلَّهِ رَبِّ الْعَالَمِينَ ۝
اللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ أٰلِ سَيِّدِنَا مُحَمَّدٍ وَبَارِكْ وَسَلِّمْ

کلمہ طیبہ کے دو اجزاء..... اخلاص اور صدق:

دین اسلام کا پہلا کلمہ، کلمہ طیبہ کہلاتا ہے:

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اس کے دو حصے بنتے ہیں۔

پہلا جزو:

پہلا حصہ ہے: لَا إِلَهَ إِلَّا اللَّهُ ”” نہیں کوئی معبد سوائے اللہ کے““ - معنی یہ ہیں کہ تمام محبتوں کی انتہا فقط اللہ تعالیٰ کی ذات کے لیے ہے، نہ کوئی محبوب اس کے علاوہ ہے، نہ مقصود اس کے علاوہ ہے، نہ معبد اس کے علاوہ ہے۔ انسان کے دل میں جو

محبتوں کی انتہا ہے، وہ اللہ تعالیٰ کی ذات کے لیے ہے۔ قرآن مجید نے یوں کہا:

(وَالَّذِينَ آمَنُوا أَشَدُ حُبًا لِّلَّهِ) (آل بقرة: ۱۶۵)

”ایمان والوں کو اللہ رب العزت سے شدید محبت ہوتی ہے“

تو شدید محبت عبادت کھلاتی ہے کہ انسان بے اختیار اپنے محبوب کے قدموں پر اپنا سر کھدا رکھ دے۔ محبوب کو اپنا معبود بنالے۔ تو ہم نے جو کلمہ پڑھا اس میں اللہ رب العزت سے یہ عہد کیا کہ اے اللہ! ہمارے دلوں میں جو محبتوں کی انتہا ہے وہ فقط تیری ذات کے لیے ہے۔۔۔

تیرے سوا محبوبِ حقیقی کوئی نہیں ہے کوئی نہیں

تیرے سوا مشہورِ حقیقی کوئی نہیں ہے کوئی نہیں

تیرے سوا محبوبِ حقیقی کوئی نہیں ہے کوئی نہیں

تیرے سوا معبودِ حقیقی کوئی نہیں ہے کوئی نہیں

لَا إِلَهَ إِلَّا اللَّهُ کا معنی ہے کہ ہماری تمام محبیتیں اور چاہتیں فقط اللہ رب العزت کی ذات کے لیے ہیں۔ اس میں کوئی اس کا شریک نہیں ہے۔ اگر کسی اور سے محبت ہے تو اللہ تعالیٰ کی وجہ سے ہے۔ اس کو کہتے ہیں اخلاص۔ اخلاص کا معنی ہے: خالص اللہ کے لیے۔ جو محبت ہو، وہ اللہ کی وجہ سے ہو۔

دوسرा جزو

پھر آگے ہے مُحَمَّدٌ رَسُولُ اللَّهِ ”محمد صَلَّى اللَّهُ عَلَيْهِ وَسَلَّمَ“ اللہ کے رسول ہیں،۔۔۔ اس کا معنی یہ ہے کہ نبی ﷺ جو پیغام اللہ تعالیٰ کی طرف سے لے کر آئے، جو شریعت لے کر آئے، ہم اس کے سامنے اپنا سر جھکاتے ہیں اور اس کے اوپر سو فیصد عمل کرنے کا ارادہ کرتے ہیں۔ اس کو تصدیق کہتے ہیں۔

گویا کلمہ کا پہلا حصہ اخلاص اور دوسرا حصہ تقدیق۔ اس کلمہ طیبہ میں صدق اور اخلاص..... دو چیزیں ملی ہوتی ہیں۔

شرک اور بدعت:

اگر اخلاص کے خلاف کوئی چیز ہوگی تو وہ شرکِ خفی کہلاتے گی۔ مثلاً: ایک آدمی نماز پڑھ رہا ہے، مگر چاہتا ہے کہ لوگ دیکھیں کہ میں کیسی عمدہ نماز پڑھ رہا ہوں۔ اب یہ اللہ کے لیے نہیں پڑھ رہا، دکھانے کے لیے پڑھ رہا ہے۔ اس نے اللہ کی محبت میں مخلوق کو شریک کر لیا۔ تو اخلاص کے بالمقابل کیا چیز بنے گی؟ شرکِ خفی بنے گا۔

نبی ﷺ کا عمل سنت کہلاتا ہے اور سنت کے بالمقابل جو چیز ہوتی ہے وہ بدعت کہلاتی ہے۔ ان دونوں چیزوں سے ہمیں بچنا ضروری ہے۔ شرکِ خفی سے بھی بچنا ہے اور بدعتِ ضلالہ سے بھی بچنا ہے۔ ہو سکتا ہے کہ ایک بندہ بدعت پر بڑے اخلاص کے ساتھ عمل کر رہا ہو، مگر یہ اللہ کے ہاں قبول نہیں ہوگا، چونکہ سنت کے خلاف ہے۔ تو ہر عمل کے اندر دو چیزیں دیکھی جائیں گی: اخلاص بھی دیکھا جائے گا اور یہ بھی دیکھیں گے کہ وہ سنت کے مطابق ہے یا نہیں۔

اخلاص کیا ہے؟

ابن قیم رحمۃ اللہ علیہ نے اخلاص کی تعریف یوں کی ہے:

هُوَ إِفْرَادُ الْحَقِّ بِالْقُصْدِ فِي الطَّاغِعَةِ (مدارج السالکین: ۹۱/۲)

اللہ تعالیٰ کی اطاعت جو انسان کرتا ہے اس میں صرف اللہ کو راضی کرنے کی نیت ہو، کسی اور کی طرف دھیان نہ ہو، کسی کاشائی بھی نہ ہو، اس کو اخلاص کہتے ہیں۔

ا خ ل ا ص ض ا ئ اع ہو نے کی و جو ہات

اور تین وجوہات سے اخلاص ضائع ہوتا ہے۔

① جلب منفعت:

ایک تو یہ کہ انسان کو کبھی دنیا کا نفع چاہیے ہوتا ہے۔ اس کی وجہ سے وہ دکھادا کرتا ہے۔ مثلاً: لوگ مجھے بزرگ سمجھیں، مجھے ہدیے دیں، تخفے دیں، میرے عقیدت مند بیش، اس کو کہتے ہیں ”جلب منفعت“ یعنی انسان نفع لینے کی خاطر لوگوں کو دکھادا کرے۔

② تعریف چاہنا:

دوسری چیز ہے کہ انسان کا نفس انانیت سے بھرا ہوا ہے اور وہ چاہتا ہے کہ بس میری تعریفیں ہوں۔ مثلاً: بڑی بنا سنوار کر نماز پڑھ رہا ہے، لیکن دل میں یہ بات ہو کہ لوگ کہیں گے کہ کتنی عدمہ نماز پڑھتا ہے۔ یعنی اگر لوگوں کی تعریف کی نیت دل میں ہو یہ بھی شرک خفی ہوا کرتا ہے۔

③ برتری کا لوہا منوانا:

تیسرا چیز کہ لوگوں پر برتری کا اظہار کرنا۔ مثلاً: جیسی نماز میں پڑھتا ہوں، آج کے وقت میں کوئی دوسرا ایسا پڑھنے والا نہیں رہا۔

تو عام طور پر یہ تین وجوہات ہوتی ہیں، جن کی وجہ سے انسان عبادت کے اندر دکھادا کرتا ہے اور اخلاص کو ضائع کر پیٹھتا ہے۔

ا خ ل ا ص کی ع ل ا م ا ت

لیکن جو مخلص انسان ہواں کے عمل سے پتہ چلتا ہے کہ یہ مخلص ہے۔ جمارے مشائخ نے اخلاص کی علامات بتائی ہیں۔

عمل پر استقامت:

پہلی علامت یہ کہ جو بندہ مخلص ہوتا ہے وہ مداومت اور استقامت کے ساتھ اپنا عمل کرتا رہتا ہے۔ کوئی دیکھے یا نہ دیکھے، قریب ہو یا نہ ہو، وہ اپنے کام میں لگا رہتا ہے۔ اس لیے کہ وہ بندوں کی وجہ سے نہیں کر رہا ہوتا، بلکہ وہ اللہ کے لیے کر رہا ہوتا ہے۔

حضرت اقدس تھانوی رحمۃ اللہ علیہ نے ایک مرتبہ کہیں بیان فرمایا۔ جب بیان ختم ہوا تو مجمع چلا گیا۔ ایک بندہ سفر میں ذرا لیٹ ہو گیا تھا، دیر سے پہنچا۔ کہنے لگا: حضرت! مجھے راستے میں رکاوٹ پیش آگئی، میں آپ کے بیان سے محروم رہ گیا۔ فرمانے لگے: کوئی بات نہیں، میں تجھے پھر سنادیتا ہوں۔ چنانچہ پورا بیان من عن جیسے پہلے مجمع کے سامنے کیا تھا، اس ایک بندے کو بھی اسی طرح سنادیا۔ کسی نے کہا: جی وہ تو مجمع تھا، یہ اکیلا تھا، آپ نے اکیلے بندے کی خاطر بھی بیان کر دیا؟۔ فرمایا: میں اُس وقت بھی خدا کو سنارہتا تھا اور اس وقت بھی خدا کو سنایا ہے۔

اخلاص کی علامت یہ ہے کہ ایسا بندہ مداومت اور استقامت کے ساتھ عمل کرتا ہے، یہ نہیں کہ کوئی قریب ہے تو تہجد بھی انہوں کے پڑھ رہا ہے اور اگر کوئی نہیں تو پھر فجر میں بھی انہما مشکل ہو رہا ہے۔

② عمل کو چھپانے کا استحضار:

دوسری علامت یہ کہ دل میں اس بات کا استحضار رہے کہ پوشیدہ عمل کا اجر اعلانیہ عمل کی بہ نسبت زیادہ ہے۔ عام حالات میں بندے کے اعمال نامے کے دو حصے ہوتے ہیں۔ ایک حصہ وہ جس کو لوگ جانتے ہیں اور ایک وہ ہوتا ہے جو بندے اور اس کے پروردگار کے درمیان ہوتا ہے۔ کوئی اور نہیں جانتا۔ گویا خفیہ حصے کا اجر زیادہ ہوتا ہے بہ نسبت اعلانیہ کے۔

جس بندے کو ہر وقت یہ خیال رہے گا وہ اپنے عمل کو چھپائے گا اور ظاہر نہیں ہونے دے گا کہ ایسا نہ ہو کہ اجر کم ہو جائے یا اجر ضائع ہو جائے۔ اور اگر احساس ہی نہیں تو پھر بات کرتے ہوئے بھی اپنے عمل کا اظہار کر دے گا۔ مثلاً کہے گا: میں جب چوتھی دفعہ حج پر گیا تو پھر یہ پیش آیا۔ بھی! آپ نے کہنا ہی تھا کہ حج پر گیا تو یہ ”چوتھی دفعہ“ کا لفظ کیوں لگایا؟ یہ ریا کاری ہوتی ہے۔

③ مخلوق کے سامنے شکوؤں سے پرہیز:

اخلاص کی تیسری علامت یہ کہ جو اہلِ اخلاق ہوتے ہیں وہ حالات کے سخت ہونے پر لوگوں کے سامنے شکایتیں نہیں کرتے۔ ایسا نہ ہو کبھی اس کو بتائیں کہ میرا بیٹا بیمار ہے، کبھی اس کو کہیں کہ جی بچے کو نوکری نہیں مل رہی۔ بھی! حالات اللہ کی طرف سے ہوتے ہیں، ہر انسان کے ساتھ خوشی غمی گلی ہوئی ہے۔ جب اچھے حالات تھے تو اللہ کی تعریفیں کرنے کا موقع نہ ملا، اب اگر کوئی سختی آگئی تو ہر ایک کے سامنے حالات کا روٹا کیوں؟ اور جو استقامت والے ہوتے ہیں، اخلاق والے ہوتے ہیں وہ اللہ کی شکایت مخلوق کے سامنے نہیں کرتے۔

رابعہ بصیرہ ﷺ کی نیک بندی تھیں۔ انہوں نے ایک نوجوان کو دیکھا کہ سر پہ پٹی باندھی ہوئی تھی۔ پوچھا: بیٹے! کیا ہوا؟ وہ کہنے لگا جی! سر درد ہو رہا ہے۔ پوچھا: پہلے کبھی ہوا؟ اس نے کہا: کبھی بھی نہیں ہوا۔ کہا: تیری عمر کتنی ہے؟ نوجوان جواب دیتا ہے: ستائیں سال۔ انہوں نے کہا: ستائیں سال تھے سر درد نہیں ہوا تو تو نے شکر کی پٹی تو کبھی نہ باندھی، آج پہلی مرتبہ درد ہوا تو شکوے کی پٹی تو نے فوراً باندھ لی۔ اللہ اکبر کبیرا!

شکوہ فقط اللہ کے سامنے:

عطاب بن الی رباح ﷺ فرماتے ہیں کہ مجھے اللہ رب العزت کی طرف سے یہ بات الہام ہوئی:

”عطاب! میرے بندوں سے کہہ دو کہ تمہیں اپنے رزق میں ذرا سی کوئی کمی ہوتی ہے تو لوگوں کی مجلس میں بیٹھ کر تم میرے شکوے شروع کر دیتے ہو، جبکہ تمہارا نامہ اعمال میرے پاس گناہوں سے بھرا ہوا آتا ہے، میں فرشتوں کی مجلس میں کبھی تمہارے شکوے نہیں کیا کرتا۔“

بھی! انسان نے اگر شکوے کرنے ہی ہیں تو اللہ کے سامنے کرے۔ جیسے

حضرت یعقوب ﷺ نے کہا تھا:

﴿إِنَّمَا أَشْكُوا بَيْثِي وَ حُزْنِي إِلَى اللَّهِ﴾ (یوسف: ۸۶)

”میں اپنی پریشانی اور غم کی شکایت فقط اللہ کے سامنے کرتا ہوں،“

ملائق کے سامنے شکوے کرنے کا کیا فائدہ؟

۴.....ثواب کی امید فقط اللہ سے:

پھر ایک علامت یہ بھی ہے کہ جو مخلص آدمی ہوتا ہے اس کو ثواب کی امید اللہ تعالیٰ ہی سے ہوتی ہے۔ وہ مخلوق سے تعریف نہیں چاہتا کہ لوگ میری تعریفیں کریں گے، لوگوں میں میری وقت بنے گی، لوگوں سے مجھے فتح یا عہدہ ملے گا۔ نہیں، وہ فقط اللہ سے ہی اجر کی امید رکھتا ہے۔

۵.....اخلاص پر فقط اللہ گواہ:

اخلاص ایسا عمل ہے کہ اس پر صرف اللہ تعالیٰ گواہ ہوں گے۔ اس پر فرشتے بھی گواہ نہیں بن سکتے، کیونکہ یہ دل کا معاملہ ہے۔

حدیث پاک میں آتا ہے کہ جب کوئی بندہ عمل کرتا ہے تو فرشتے اسے لے کر آسمان پر جاتے ہیں۔ پہلے آسمان کا دروازہ بند ہوتا ہے۔ اس کا فرشتہ پوچھتا ہے: کیا لے کر جا رہے ہو؟ وہ کہتا ہے: میں عمل لے کر جا رہا ہوں۔ وہ کہتا ہے: مجھے چیک کرو۔ وہ اس میں سے دیکھتا ہے اس میں اخلاص ہے یا نہیں۔ اگر اخلاص ہوتا ہے تو اس کو کھول دیتا ہے، نہیں تو نہیں کھولتا۔ پھر دوسرے آسمان پر..... پھر تیسرے پر..... ہر ہر آسمان پر چینگ ہوتی ہے۔ جب آخری آسمان سے اللہ کے حضور پیش ہوتا ہے تو پھر اللہ تعالیٰ خود اس عمل کو دیکھتے ہیں۔ اگر سو فیصد اخلاص ہوتا ہے تو اس کو قبول کر لیتے ہیں اور اگر کسی معاملے میں ذرا سا بھی دکھاوا ہوتا ہے تو اللہ تعالیٰ اس عمل کو کرنے والے کے منہ پر واپس مار دیتے ہیں کہ تو نے میرے ساتھ کسی اور کوشش یک کیوں کیا؟ لے جا اسی سے اجر پا جس کے لیے کیا تھا۔ میرے پاس تیرا کوئی اجر نہیں۔

اُخْلَاصُ كَدِرْجَاتٍ

اخلاص کے مختلف درجات ہیں۔

ادنی درجہ:

ایک ادنی درجہ ہے۔ وہ یہ ہے کہ انسان خالی الذہن ہو کر عمل کرے۔ نہ مخلوق کا خیال ہو، نہ کسی اور کا خیال، بس خالی ذہن ہو کر عبادت کرے۔ یہ بھی اخلاص کی علامت ہے۔

اعلیٰ درجہ:

اخلاص کا اعلیٰ درجہ یہ ہے کہ انسان اللہ تعالیٰ کو راضی کرنے کی سوچ کے ساتھ عبادت کرے۔

اُخْلَاصُ كَشَرَاتٍ

اخلاص کے بڑے شرات ہیں۔

① حل مشکلات:

جو انسان مخلص ہوتا ہے اللہ اس کا مددگار ہوتا ہے۔ اس کی تمام مشکلات کو اللہ تعالیٰ خود حل فرماتے ہیں۔ اس کی طرف سے اللہ تعالیٰ دفاع فرماتے ہیں جیسا کہ ارشاد باری تعالیٰ ہے:

﴿إِنَّ اللَّهَ يُدَافِعُ عَنِ الَّذِينَ آمَنُوا﴾ (آل جعفر: ۳۸)

”ایمان والوں کی طرف سے اللہ مدافعت کرتا ہے“

اب بتائیں کہ جس کا دفاع اللہ تعالیٰ خود فرمائیں، کوئی اس کو گزند پہنچا سکتا ہے؟
 نورِ خدا ہے کفر کی حرکت پر خنہ زن
 پھونکوں سے یہ چراغ بجایا نہ جائے گا
 امرا سمجھتے ہیں کہ ہم مال پیسے کے ذریعے سب مشکلات کو حل کر لیں گے۔ تو امرا
 کی مشکلات فلوں کے ذریعے حل ہوتی ہیں اور فقرا کی مشکلات خلوص کے ذریعے حل
 ہوتی ہیں۔

② رفع درجات:

پھر اخلاص کی وجہ سے بندے کے درجات بڑھتے ہیں۔ چنانچہ حدیث پاک
 میں ہے: اگر کسی بندے کے دل میں شہادت کی تمنا ہے اور وہ اپنے بستر کے اوپر
 مرے گا تو اس اخلاص کی وجہ سے اللہ تعالیٰ قیامت کے دن اسے شہدا کی قطار میں
 شامل فرمائیں گے۔ (کنز العمال، رقم: ۱۱۲۱۱-۱۱۲۱۲)

③ فتن سے نجات:

جو بندہ مخلص ہوتا ہے اللہ تعالیٰ فتنوں سے اس کی حفاظت فرماتے ہیں۔ سیدنا
 یوسف علیہ السلام کو گناہ کی طرف بلا یا گیا:

﴿وَلَقَدْ هَمَّتْ بِهِ وَهَمَّ بِهَا لَوْلَا أَنْ رَأَى بُرْهَانَ رَبِّهِ كَذِيلَكَ لِنَصْرِفَ

عَنْهُ السُّوءَ وَالْفَحْشَاءِ إِنَّهُ مِنْ عِبَادِنَا الْمُخْلَصِينَ﴾ (یوسف: ۲۳)

”تحقیق اس نے ان کا ارادہ کیا تھا اور یوسف علیہ السلام نے بھی ارادہ کر لیا ہوتا اگر
 وہ اپنے رب کی نشانی کو نہ دیکھ لیتے اسی طرح ہم نے ان سے برائی اور بے
 حیاتی کو دور کر لیا اور وہ تو ہمارے خالص بندوں میں سے تھے“

اللہ تعالیٰ برہان و کھادیتے ہیں، بچالیتے ہیں اپنے بندوں کو۔ کیوں بچایا اپنے بندے کو؟ فرمایا:

﴿إِنَّهُ مِنْ عِبَادِنَا الْمُخْلَصِينَ﴾ (یوسف: ۲۳)

”وہ میرے مخلص بندوں میں سے تھا“

تو یہ اللہ کا کتاب بڑا انعام ہے کہ مخلص بندے پر کوئی ایسا فتنہ اور آزمائش آنے بھی لگے تو اللہ اس کی حفاظت فرمادیتے ہیں۔

② گناہ معاف:

مخلص بندے کے گناہ معاف ہوتے ہیں۔ حدیث پاک میں آتا ہے کہ بنی اسرائیل میں ایک بندہ تھا، اس نے سو انسانوں کو قتل کیا تھا۔ پھر اسے ندامت ہوئی تو وہ پچی تو بہ کی نیت سے گھر سے چل پڑا۔ راستے میں اس کو موت آگئی۔ اللہ تعالیٰ نے اس بندے کے گناہوں کی بخشش فرمادی۔ (بخاری، رقم: ۳۷۲۰)

ایک شخص نے پیاسے کتے کو پانی پلایا تو اللہ تعالیٰ نے اس کی مغفرت فرمادی۔

(بخاری، رقم: ۲۰۰۹)

تو مخلص بندے کے قتل جیسے بڑے جرائم بھی اللہ تعالیٰ معاف فرمادیتے ہیں۔

⑤ اعمال پر اجر زیادہ:

مخلص بندے کو اجر دوسروں کی نسبت زیادہ دیا جاتا ہے۔ نبی ﷺ نے ارشاد فرمایا:

”میرے صحابہ میں سے اگر کوئی ایک مدھو خرچ کر دے تو بعد میں آنے والا کوئی احمد پھاڑ کے برابر سونے کو بھی خرچ کر دے تو ان کے برابر اجر نہیں پا

سکتا،” (بخاری، رقم: ۳۶۷۳)

کیونکہ بعد میں اخلاص کا وہ معیار ہو ہی نہیں سکتا۔

آپ نے دنیا میں دیکھا ہو گا، آم کی ایک گھٹھلی ہوتی ہے، اس کو زمین میں دفن کیا جاتا ہے تو ایک درخت لکھتا ہے اور اس درخت پر ہزاروں آم لکھتے ہیں اور ہر آم میں گھٹھلی ہوتی ہے۔ جس طرح اللہ تعالیٰ ایک گھٹھلی سے ہزاروں گھٹھلیاں بنادیتے ہیں اسی طرح مخلص بندے کی ایک نیکی سے اللہ تعالیٰ نیکیوں کو پال لیا کرتے ہیں۔ فرمایا: ان کی نیکیوں کو اس طرح پالا جاتا ہے جیسے لوگ اپنے جانوروں کو پالا کرتے ہیں۔ تو قیامت کے دن مخلص بندے کو اس کے اعمال پر بہت زیادہ اجر عطا کیا جائے گا۔

⑥ عطاۓ حکمت:

مخلص بندے کو اللہ تعالیٰ حکمت عطا فرماتے ہیں۔ الہذا فرمایا:

﴿وَمَنْ يُؤْتَ الْحِكْمَةَ فَقَدْ أُفْرِيَ خَيْرًا كَثِيرًا﴾ (آل عمران: ۲۹)

”جس کو حکمت عطا ہواں کو خیر کثیر عطا ہوتی ہے“

ایک حدیث مبارکہ ہے کہ نبی ﷺ نے ارشاد فرمایا:

”جو شخص اخلاص کے ساتھ چالیس دن عبادت کرتا ہے اس کے قلب سے زبان پر حکمت کے چشمے جاری ہو جاتے ہیں۔“ (کنز العمال، رقم: ۱۵۲۷)

تو اس بندے کو جو اخلاص کے ساتھ عمل کر رہا ہوتا ہے، حکمت نصیب ہو جاتی ہے۔

⑦ نقد تعریفیں:

مخلص بندہ جو اپنے اعمال مخلوق سے چھپاتا ہے، یہ نہیں کہ اس کی تعریف کوئی

نہیں کرتا۔ نہیں! اللہ مخلوق کی زبانوں پر اس کی تعریفیں بھی جاری فرمادیتے ہیں۔ اسی لیے اپنی خواہش کے بغیر اگر کوئی تعریف کرے تو اس کو اللہ کی نعمت سمجھیں۔ اس کو ”عاجلہ“ کہا گیا۔ عاجلہ کا مطلب یہ ہے کہ آخرت میں جس عمل کا اجر ملنا ہوتا ہے اللہ تعالیٰ نمونے کے طور پر تھوڑا سا اجر دنیا میں ہی دے دیتے ہیں۔ لوگوں کے دل میں محبت ڈال دی، عقیدت ڈال دی، لوگوں کے دل میں تعریف کا جذبہ ڈال دیا، لوگ قربان ہو رہے ہوتے ہیں۔ یہ چیز ”عاجلہ“ کہلاتی ہے۔

حدیث مبارکہ ہے کہ اگر تم میں سے کوئی شخص ایسے پتھر کے اندر بیٹھ کر عمل کرے جس میں کوئی دروازہ ہو، نہ کوئی روشن دان ہو، تو بھی اللہ تعالیٰ اس بندے کے عمل کو لوگوں پر ظاہر کر دے گا چاہے عمل جیسا بھی ہو (کنز العمال: ۵۲۷۳)۔

تو ہمارا کام ہے چھپ کر عمل کرنا۔ اللہ تعالیٰ اس چھپے عمل کے نور کو چہرے پر جا دیتے ہیں۔ لوگ چہرے کو دیکھتے ہیں تو اللہ ان کے دلوں میں محبتیں ڈال دیتے ہیں۔

عجیب بات ہے کہ ریا کا بندے کی تعریف کوئی نہیں کرتا۔ جو جتنا چھپتا ہے، مغلص ہوتا ہے، اللہ اس کی تعریفیں اور زیادہ کرواتا ہے۔ تو تعریفیں کروانے کے لیے دکھانے کی ضرورت نہیں ہے، چھپانے کی ضرورت ہے۔

یہاں پر ایک مسئلہ اور بھی ہے کہ حدیث مبارکہ میں ہے نبی ﷺ نے ارشاد فرمایا:

”جو بندہ تمہارے منہ پر تعریف کرے تم اس کے منہ میں مٹی ڈالو“

(کنز العمال، رقم: ۹۶۱)

اب بعض نوجوان اس کا بہت ہی غلط سامفہوم سمجھ لیتے ہیں۔ وہ سمجھ لیتے ہیں کہ

اگر کسی نے تعریف شروع کی تو بس مٹی اٹھاؤ اور اس کے منہ میں ٹھوٹس دو۔ اس کا یہ مفہوم نہیں ہے۔ مشانخ نے لکھا ہے کہ اگر کوئی بندہ تعریف کرے تو تم بھلے تھوڑی سی مٹی اٹھا کر زمین پر زمی سے پھینک دو اور ان کو ہو کہ جس طرح اس مٹی کی کوئی حقیقت نہیں اسی طرح میں بھی مٹی سے بنا ہوں، میں بھی تعریف کے قابل نہیں، تعریف کے قابل فقط اللہ رب العزت کی ذات ہے۔ یوں کرنا چاہیے۔

الٹی بھی سیدھی:

جو مخلص انسان ہوتا ہے اس کی الٹی بھی سیدھی ہو جاتی ہے۔ ہمارے حضرت
مرشدِ عالم عَلَيْهِ السَّلَامُ آخری عمر میں یہی فرماتے تھے:

”ہن تے میری پھیاں وی سدھیاں تھی ویندیاں ہن،“

”اب تو میری الٹی بھی سیدھی ہو جاتی ہے۔“

یعنی اگر وہ عام معمولات زندگی میں کوئی قدم اٹھایتا ہے تو جیسا بھی ہوتا ہے اللہ اس کو کامیاب فرمادیتے ہیں۔ سچی بات یہی ہے کہ جس کی دوستی اور محبت میں خلوص پایا جائے اس کے سب نازخترے برداشت کر لیے جاتے ہیں۔

۹ اخلاص سے برکت زیادہ:

جس عمل میں خلوص ہو اس عمل میں برکت بھی زیادہ ہوتی ہے۔ امام مالک رض نے ”مَوْطَا“ کتاب لکھی۔ اسی وقت ایک اور عالم تھے انہوں نے بھی مَوْطَا کے نام سے کتاب لکھی۔ ان کی کتاب سے بھی زیادہ بڑی اور موئی لکھی۔ تو کسی نے آکر امام مالک سے کہا کہ جی انہوں نے مَوْطَا لکھی ہے اور بڑی کتاب ہے تو اس مَوْطَا کی کیا ضرورت تھی؟ تو انہوں نے آگے سے جواب دیا:

ما کان لِلَّهِ بِقَىٰ

”جو اللہ کے لیے ہے وہ باقی رہے گی“

ج عمل اللہ کی رضا کے لیے ہوگا، اللہ تعالیٰ اس عمل کو ہمیشہ کے لیے دوام عطا فرمائیں گے۔ چنانچہ دوسری کتاب کا آج پتہ ہی نہیں اور امام مالک رض کی جومو طا امام مالک ہے، اس کو آج ہر طالب علم دورة حدیث میں پڑھا کرتا ہے۔

حضرت معاذ رض فرماتے ہیں کہ نبی صلی اللہ علیہ وسلم نے فرمایا:

»أَخْلِصْ دِينَكَ يَكْفِكَ الْعَمَلُ الْقَلِيلُ« (مستدرک للحاکم، رقم: ۷۸۳۳)

”اپنے دین میں اخلاص پیدا کرو تو ہر عمل بھی تمہارے لیے کافی ہو جائے گا“

اخلاص کے متعلق حضرت علی صلی اللہ علیہ وسلم کے اقوال:

سیدنا علی صلی اللہ علیہ وسلم فرمایا کرتے تھے:

علم کی آفت عمل کو ترک کرنے میں ہے اور عمل کی آفت اخلاص کو ترک کرنے میں ہے۔

یہ بھی فرمایا کرتے تھے:

دلوں کی زینت اخلاص سے ہے اور ایمان کی زینت احسان سے ہے۔

یوں تو مسلمان سب ایمان والے کہلاتے ہیں، لیکن جس کو احسانی کیفیت حاصل ہو یہ ایمان کی زینت ہوا کرتی ہے۔

فرمایا کرتے تھے:

جو انسان آخرت کا طلب گاربنتا ہے اس میں اخلاص خود بخود آ جایا کرتا ہے۔

اخلاص کی اہمیت

احادیث سے اخلاص کی بہت اہمیت ثابت ہوتی ہے۔

نجات کا مدار علم پر:

مشکلہ شریف کی روایت ہے کہ نبی ﷺ نے ارشاد فرمایا:

((الْخَلُقُ كُلُّهُ هَا لِكُوْنَ إِلَّا الْعَالَمُوْنَ))

”انسان سب کے سب ہلاک ہونے والے ہیں سوائے ان کے جو عالم ہیں۔“
اس لیے کہ جہالت بر بادی کا ذریعہ ہے، جہالت اندر ہیرا ہے اور علم روشنی ہے،
علم کی روشنی ہوگی تو انسان دین میں بھی کامیاب اور دنیا میں بھی کامیاب ہو گا۔

یہ بات بھی ذہن میں رکھیں کہ جہالت کی وجہ سے مغلوبیت ہوتی ہے۔ آج ہم
جانوروں پر کیوں غالب ہیں؟ اس لیے کہ ان کے پاس علم نہیں ہے، ہمیں اللہ نے علم
دیا ہے۔ انسان ہاتھی پر سوار، گھوڑے پر سوار، گدھے پر سوار ہوتا ہے، حتیٰ کہ شیروں کو
بھی اپنے قابو میں کر لیتا ہے۔ اور انسانوں میں دیکھیں کہ جس کے پاس نسبتاً زیادہ علم
ہے وہ دوسروں کے اوپر غالب ہے۔ تو انسانوں میں بھی جاہل مغلوب ہیں اور علم والا
غالب ہے، دین کا معاملہ ہو یاد نیا کا معاملہ۔ اسی لیے تو کہتے ہیں:

”علم ایک طاقت کا نام ہے“ Knowledge is a power

اس طاقت کے ذریعے انسان دوسروں پر غالب آتا ہے۔ اس لیے نبی ﷺ نے ارشاد فرمایا: تمام انسان ہلاک ہونے والے ہیں سوائے ان کے جو عالم ہیں۔

علم کا مدار عمل پر:

پھر فرمایا:

((الْعَالَمُونَ كُلُّهُمْ هَا لِكُونَ إِلَّا الْعَامِلُونَ))

”سب علم والے ہلاک ہونے والے ہیں سوائے ان کے جو عمل کرنے والے ہوں گے“

واقعی! انسان اگر عمل نہ کرے تو علم بھی ساتھ نہیں دیتا۔ ہمیں ایک ڈاکٹر صاحب ملے جو ڈاکٹر بن رہے تھے۔ بننے کے متصل اور ہمیں کاروبار میں پڑ گئے اور پریکش نہ کی۔ وہ بیچارے بھی عوام الناس کی طرح بیماری کے بارے میں دوسرے ڈاکٹروں سے پیٹھے پوچھ رہے ہوتے تھے۔ ہم نے کہا: جی! آپ بھی تو ایم بی بی ایس ڈاکٹر ہیں۔ کہنے لگے کہ میں نے پریکش نہیں کی اسی لیے میں سب بھول گیا ہوں۔ جب عمل نہیں تو ڈاکٹر کا اپنا علم اس سے فارغ ہو جاتا ہے۔

کہتے ہیں کہ ”علم، عمل کا دروازہ ہکھکھاتا ہے، اگر خل جائے تو باقی رہتا ہے ورنہ ہمیشہ کے لیے رخصت ہو جاتا ہے۔“ تو جو انسان علم پر عمل نہ کرے وہ اپنے علم سے بھی محروم ہو جاتا ہے۔ اس کے علاوہ کتنے لوگوں کو دیکھا، انجینئر نگ لائن کا علم حاصل کیا، کاروبار میں پڑ گئے، انجینئر نگ کا علم ہی ذہن سے نکل گیا۔ تو علم والے بھی ہلاکت میں پڑنے والے ہیں، سوائے ان کے جو عمل کرنے والے ہوں گے۔

عمل کا مدار اخلاص پر:

پھر فرمایا:

((الْعَامِلُونَ كُلُّهُمْ هَا لِكُونَ إِلَّا الْمُخْلِصُونَ))

”عمل کرنے والے بھی ہلاکت میں پڑنے والے ہیں سوائے ان کے جو خلص ہوں“

عمل بھی تب قبول ہو گا جب اس میں اخلاص ہو گا۔ بغیر اخلاص کے جتنا بڑا عمل

بھی ہو بے کار ہے۔ تو کیا فائدہ ایسے کام کا کہ ایک بندہ کسی کام پر جان لگائے، مال لگائے، وقت لگائے، لیکن ساری کوشش کا آخرت میں کچھ ثمرہ نہ ملے، بلکہ اخلاص نہ ہونے کی وجہ سے ہلاکت کا باعث بنے۔

ایک حدیث مبارکہ ہے۔ حضرت ابو ہریرہ رض اس حدیث کے راوی ہیں اور وہ اس حدیث مبارکہ کو جب نقل کرنے لگتے تھے تو کافی مرتبہ بے ہوش ہو جاتے تھے، اتنا خوف طاری ہوتا تھا۔ اس حدیث مبارکہ کو نقل کرتے ہوئے روتے تھے۔

اس میں تین آدمیوں کا تذکرہ کیا گیا ہے کہ قیامت کے دن سب سے پہلے حساب کے لیے ایک عالم کو پیش کیا جائے گا۔ اللہ تعالیٰ پوچھیں گے: تو نے کیا کیا؟ وہ کہے گا: میں نے تو علم کی بہت خدمت کی۔ اللہ فرمائیں گے: تو نے اس نیت سے کی تھی کہ تجھے بڑا عالم کہا جائے، وہ تجھے کہہ دیا گیا تھا، اب ہمارے پاس کچھ نہیں۔ فرشتوں کو حکم ہو گا کہ اس عالم کو اوندھے منہ جہنم کے اندر ڈال دیا جائے۔

پھر اس کے بعد ایک شہید کو پیش کیا جائے گا۔ ظاہر میں دیکھو کتنا بڑا مرتبہ ہے، لیکن اللہ تعالیٰ پوچھیں گے کہ تو نے دنیا میں کیا کیا؟ وہ کہے گا: اللہ! آپ کے نام پر جان قربان کر دی۔ اللہ تعالیٰ فرمائیں گے: نہیں! تو نے تو اس لیے کیا تھا کہ تجھے بہادر کہا جائے، بس! تجھے بہادر کہہ دیا تھا لوگوں نے، ہمارے پاس اب کچھ نہیں۔ فرشتوں کو حکم ہو گا کہ اوندھے منہ اس کو جہنم کے اندر داخل کر دیا جائے۔

تیسرا ایک تجھی پیش ہو گا۔ بڑی مسجد میں اور مدرسے بنوائے ہوں گے، اور خیر کے کام کیے ہوں گے۔ اللہ تعالیٰ پوچھیں گے: تو نے کیا کیا؟ وہ کہے گا: یا اللہ! میں نے تو پورا مال آپ کے راستے میں لٹا دیا تھا۔ فرمایا: اس لیے کہ لوگ تجھے تجھی کہیں، لوگوں نے تجھی کہہ دیا۔ اس کو بھی جہنم میں ڈال دیا جائے گا۔ (مسلم، رقم: ۱۹۰۵)

عالم، شہید اور سخنی، تینوں بندوں کو قیامت کے دن جہنم کے اندر رڈا لاجائے گا۔
قیامت کے دن سب سے پہلے نہ زنا کار پیش ہوگا، نہ قاتل پیش ہو گا نہ کسی اور گناہ والا
پیش ہوگا۔ یہ تینکی والے لوگ ہیں جو اس حال میں پیش ہوں گے، اس پر ذرا غور کرنا
چاہیے۔ عالم، سخنی اور شہید، ان کا حساب پہلے ہوگا۔ تو سوچیے! آج جو ہم اپنے عملوں پر
فریغتہ ہوا پھرتے ہیں اور ذہن میں لیے پھرتے ہیں کہ بس ہم نے تو جنت ہی جانا
ہے، یہ تو اللہ کو معلوم ہے کہ قیامت کے دن کون سرخ رو ہوتا ہے؟

اخلاص والے بھی خطرے میں:

پھر فرمایا:

((الْمُخْلِصُونَ عَلَىٰ خَطْرِ عَظِيمٍ)) (مرقاۃ المفاتیح: ۱۲/ ۲۱۶)

”اوْ مُخْلِصُ لَوْگُ بھی بڑے خطرے میں ہیں“

یعنی مخلص تو ہیں، شیطان عجب اور تکبیر کا اظہار کروادے تو سارے عمل ضائع ہو
جاتے ہیں۔ اس لیے کہ غرور سے اخلاص ختم ہو جاتا ہے۔ کوئی بندہ اپنے عمل پر بھروسہ
نہیں کر سکتا۔

اللہ کے پیارے حبیب ﷺ نے فرمایا:

”قیامت کے دن سب اللہ کے فضل سے جنت میں جائیں گے۔“

صحابہ نے پوچھا: اے اللہ کے حبیب! آپ بھی؟

فرمایا: ہاں! میں بھی۔

((إِلَّا أَنْ يَتَعَمَّدَنِي اللَّهُ بِرَحْمَتِهِ)) (صحیح البخاری، رقم: ۵۹۸۲)

”البته اللہ مجھے اپنی رحمت کے سامنے میں ہی رکھیں گے۔“

جس پر اللہ کی رحمت ہو جائے گی بس وہ جنت میں چلا جائے گا۔ ورنہ بندہ اپنے

عمل کی وجہ سے جنت میں نہیں جا سکتا۔ اب اگر کوئی کہے جو کہ عمل کی وجہ سے کیوں نہیں جا سکتا؟ تو یاد رکھیں کہ بھی! جب اللہ کے حبیب صلی اللہ علیہ وسلم نے فرمادیا:

((مَا عَبَدْنَاكَ حَقًّا عِبَادَتِكَ))

”(اے اللہ!) ہم نے آپ کی عبادت نہیں کی جیسے عبادت کرنے کا حق تھا،“
اللہ کے حبیب صلی اللہ علیہ وسلم جب یہ اقرار فرماتے ہیں تو ہماری باتیں کس کام کی؟ ہم کس کھیت کی گا جرمولی ہیں؟

بھروسہ اللہ کے فضل پر ہو، عمل پر نہیں:

اس لیے عمل کریں، مگر اللہ کے فضل پر نظر رکھیں، عمل پر نظر نہ رکھیں۔ ہم ناپ توں کے قابل نہیں ہیں۔ کون ہے جو اپنے آپ کو اللہ کے سامنے ناپ توں کے لیے پیش کرے؟

جب ہم بہت چھوٹے تھے تو اپنے والدین سے ایک حکایت سن کرتے تھے۔ ایک آدمی بڑا انصاف پسند اور بڑا امین تھا۔ حتیٰ کہ ایک مرتبہ گھوڑے پر جارہا تھا اور ایک گندم کے کھیت کے پاس سے گزر اتواس کے گھوڑے کی زین کے ساتھ گندم کا ایک سوٹہ پھنس گیا۔ جب وہ گھر پہنچا تو اس نے کہا کہ مجھے تو پہنچا نہیں کہ کس کے کھیت سے یہ سوٹہ ٹوٹا اور گھوڑے کی زین میں پھنسا۔ اس نے یہوی سے کہا کہ تم ایسا کرو کہ اس کی گندم کو سنبھال کر رکھ لو، جب میں فوت ہوں گا تو میرے کفن کے ساتھ یہ بھی رکھ دینا، تاکہ قیامت کے دن اگر کوئی بندہ مطالبہ کرے گا تو میں گندم کے دانے واپس کر دوں گا۔ وہ فوت ہوا تو اللہ کے حضور پیشی ہوئی، پوچھا: تم نے تو فلاں کا سوٹہ بغیر اجازت کے لیا تھا۔ اس نے کہا: اللہ! میں یہ گندم ساتھ لے کے آیا ہوں۔ فرمایا: گندم تو لاۓ ہو، بھوسہ کدھر ہے؟..... تو کوئی بندہ ہے جو اپنے آپ کو پیش کر سکے؟

ایک آدمی قتل کے جرم میں پکڑا گیا۔ اس نے قتل کیا نہیں تھا۔ ہمیشہ دعا مانگتا تھا، اللہ انصاف کر دے۔ لوگ سمجھاتے: بھتی! اللہ سے تم فضل مانگو۔ کہتا تھا: میں نے قتل نہیں کیا، میں اللہ سے انصاف مانگتا ہوں۔ وہ پھانسی چڑھ گیا۔ خواب میں کسی کو نظر آیا۔ اس نے کہا: تم تو کہتے تھے کہ انصاف مانگتا ہوں، پھر کیوں پھانسی چڑھ گئے؟ کہنے لگا: ہاں! اللہ کے حضور پیشی ہوئی تو عرض کیا: یا اللہ! میں نے قتل تو نہیں کیا تھا۔ فرمایا کہ ہاں! تو نے اس بندے کو تو قتل نہیں کیا تھا، مگر ایک مرتبہ تیرے پاؤں کے نیچے آ کر ایک چیزوںی مرگی تھی، وہ بھی تو ایک جان تھی، ہم نے اس چیزوںی کے بد لے تجھے پھانسی چڑھا دیا۔

تو کون ہے جو اپنے آپ کو پیش کرے کہ اے اللہ! میں حساب دینے کے قابل ہوں۔ عمل کریں اس لیے کہ عمل کرنے والے لوگوں کو جنت میں بھیجا جائے گا، مگر نظر کس پر رکھیں؟ اللہ تعالیٰ کی رحمت پر اور اللہ کے فضل پر نظر رکھیں۔

اخلاص کی برکت سے مصیبت سے نجات:

جو مخلص بندہ ہوتا ہے اللہ تعالیٰ اس کو مصیبتوں سے نجات عطا فرمادیتے ہیں۔ حدیث مبارکہ میں آتا ہے کہ بنی اسرائیل کے تین آدمی سفر پر جار ہے تھے۔ بارش آئی تو وہ ایک غار میں چلے گئے۔ ایک بڑی چٹان لڑھکتی ہوئی آئی اور وہ غار کے دروازے پر آ کر بٹک گئی۔ اب یہ نکل نہیں سکتے تھے۔ بڑا زور لگا یا، حتیٰ کہ ان کو یقین ہو گیا کہ اب ہمیں موت سے کوئی نہیں روک سکتا۔ دل میں خیال آیا کہ اللہ سے دعا مانگو۔ انہوں نے کہا کہ چلو، اپنا کوئی عمل اللہ کے حضور پیش کرتے ہیں، ہو سکتا ہے اللہ تعالیٰ کو عمل پسند آجائے اور اللہ اپنے فضل سے اس چٹان کو نیچے کر دے۔

ان میں سے ایک نے اپنا عمل پیش کیا کہ میں نے ایک مرتبہ اپنے والدین کو



دودھ پیش کرنا تھا اور وہ سو گئے تھے تو میں کھڑا رہا، کھڑے کھڑے صح ہو گئی، میرے والدین کی آنکھ کھلی اور انہوں نے مجھ سے دودھ مانگا تو میں نے پیش کیا۔ اللہ! والدین کی خدمت میں جو ساری رات کھڑا رہا، اگر یہ عمل قبول ہے تو اس کو ہٹا دیجیے۔ تیرا حصہ چٹان کا نیچے سرک گیا۔

پھر دوسرے کی باری آئی۔ اس نے کہا: یا اللہ! ایک مزدور نے مزدوری کی تھی اور بغیر مزدوری لیے چلا گیا تھا۔ میں نے اس کی مزدوری سے ایک بکری خرید لی۔ وہ بڑھتی رہی بڑھتی رہی حتیٰ کہ ریوڑ بن گیا۔ بہت عرصے کے بعد وہ لینے آیا۔ اللہ! میں نے سارا ریوڑ تیری رضا کے لیے اس کے حوالے کر دیا تھا۔ اگر یہ عمل قبول ہے تو اللہ! اس مصیبت سے نجات عطا فرمائیے۔ چٹان اور نیچے آگئی۔

تیرے نے کہا: یا اللہ! تو جانتا ہے کہ میری ایک چچا زاد بہن تھی اور میری طبیعت اس کے عشق میں بہت زیادہ بتلا تھی۔ میں نے اس سے گناہ کا ارادہ کیا۔ اس نے کہا کہ تم مجھے اتنے پیسے دو گے تو پھر میں تمہاری بات مانوں گی۔ اپنی طرف سے اس نے جان چھڑوانے کے لیے اتنی رقم بتا دی تھی جو میرے پاس ہو، ہی نہیں سکتی تھی۔ میں نے اس بات کو دل میں رکھ لیا اور میں نے محنت کرنی شروع کر دی۔ کافی عرصے کے بعد میں نے اتنی رقم جمع کر لی جو اس نے کہی تھی۔ اب میں نے اسے کہا کہ تم نے مجھ سے جوبات کی تھی وہ میں نے پوری کر دی ہے، لہذا اب اپنا وعدہ پورا کرو۔ جب میں گناہ کے لیے بالکل تیار ہو گیا تو میں نے دیکھا کہ اس کے جسم پر خوف کی وجہ سے کچکی طاری تھی۔ میں نے پوچھا کہ تم کیوں اتنی خوف زدہ ہو رہی ہو؟ اس نے کہا: میں نے زندگی میں کبھی یہ عمل نہیں کیا، تم اللہ کی مہر کو کیوں توڑتے ہو؟ اس کے ان الفاظ نے میرے دل پر ایسا اثر کیا کہ میں نے اسے پیسے بھی دے دیے اور گناہ کا

ارادہ بھی ترک کر دیا۔ اللہ! یہ عمل اگر قبول ہے تو چٹان ہٹا دیجیے۔ چٹان پوری ہٹ گئی اور اللہ نے ان تینوں کو نجات عطا فرمادی۔ (بخاری، رقم ۲۲۱۵)

نجیات اور مہلکات:

اب ذرا غور کیجیے کہ ایک حدیث میں تین بندوں کا تذکرہ ہے جنہوں نے ریا کاری کی اور بڑے بڑے عمل لے کر آئے، مسجدیں بنوائیں، علم پھیلایا، اللہ کے راستے میں جہاد کیا، مگر ریا کاری کی وجہ سے ان تینوں کو جہنم میں ڈالا گیا۔ اور دوسرا حدیث میں ان تین بندوں کا تذکرہ کہ جنہوں نے انفرادی عمل پیش کیے جو اللہ کی رضا کے لیے کیے تھے، اللہ تعالیٰ نے ان تینوں کے عملوں کو قبول کر کے نجات عطا فرمادی۔ تو جو عمل اللہ کے لیے ہوتے ہیں وہ نجیات میں سے ہوتے ہیں اور جو عمل دکھاوے کے لیے ہوتے ہیں وہ مہلکات میں سے ہوتے ہیں۔

اخلاص کیسے حاصل ہو؟

اب اخلاص حاصل کیسے کریں؟ یہ ایک سوال ذہن میں آتا ہے۔ اخلاص حاصل کرنے کے لیے چند امور کا خیال رکھیں۔

۱ تصحیح نیت:

ہمارے مشايخ نے لکھا ہے کہ جب بھی کوئی کام کرنا ہو تو بندہ کام کی ابتداء میں اپنی نیت کو دیکھئے۔ میں اللہ کو راضی کرنا چاہتا ہوں یا مخلوق کو دکھانا چاہتا ہوں اور اس کی تعریفیں چاہتا ہوں۔ اگر کوئی نیت کا فساد نظر آئے تو اس کو ختم کر لے اور اپنی نیت کو خالص اللہ کے لیے کر لے۔ اس طرح اس کو اخلاص کے ساتھ عمل کی توفیق نصیب

ہو جائے گی۔

بعض بزرگ فرماتے تھے کہ ہم نے اپنے شیخ کی خدمت میں آٹھ سال رہ کر نیت کو ٹھیک کرنا سیکھا۔ ہر کام میں نیت کو کیسے ٹھیک کرتے ہیں؟ یہ نیت عجیب چیز ہے۔ نیت کے بد لئے سے عمل کا انداز بدل جاتا ہے۔ مسئلے کی بات سن لیجئے!

علماء نے لکھا ہے کہ

اسی طرح ایک بندے نے کسی سے قرض لیا اور نیت یہ تھی کہ میں قرض واپس نہیں دوں گا تو یہ قرض نہ ہو گا بلکہ یہ سرقة ہو گا۔ یہ اس کی چوری ہو گی۔ اگر کوئی بندہ اپنی بیوی کے ساتھ وقت گزارتا ہے اور ذہن میں تصور کسی غیر حرم کا کر لیتا ہے تو اس کو بھی ثواب کے بجائے الٹا گناہ ملے گا۔

اس نیت کی طاقت ذرا دیکھیے کہ کہیں ایک مسجد بنی ہوئی تھی اور مسجد کے بالکل قریب کسی نے گندگی کا ڈھیر لگایا ہوا تھا جہاں نجاست پڑی رہتی تھی۔ مسجد والوں نے سوچا کہ مسجد چھوٹی ہے اس کو ہم Extend (بڑا) کرتے ہیں۔ اب گندگی کے ڈھیر کو ہٹا کر مسجد کو بڑھا دیا۔ وہ جگہ جہاں پہلے گندگی پڑی تھی اب وہ اللہ کا گھر بن گئی۔ یہ نیت کیا عجیب چیز ہے کہ گندگی کے ڈھیر کی جگہ کو یہ مسجد کے حکم میں شامل فرمادیتی ہے۔ تو معلوم ہوا کہ نیت کے اندر طاقت ہے۔ اس لیے عمل کرنے سے پہلے اس کی نیت کو دیکھیں۔ اور درمیان میں بھی نیت پر نظر رکھیں کہ کہیں بدل تو نہیں رہی۔ اس سے پھر انسان اخلاص کے ساتھ عمل کر لیتا ہے۔

۲۔ اہل اللہ کی صحبت:

دوسری بات یہ ہے کہ اہل اللہ کی صحبت اختیار کرے۔ اس سے اخلاص ملتا ہے۔ اس کی دلیل قرآن عظیم الشان میں سے۔ اللہ تعالیٰ صحابہ ﷺ کے بارے میں فرماتے

ہیں:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحْمَاءُ
بَيْنَهُمْ﴾ (الفتح: ۲۹)

”اللہ کے نبی (علیہ السلام) اور جو لوگ ان کے ساتھ ہیں، کافروں پر تو سخت ہیں اور
آپس میں بہت زرم خو“

پھر اللہ ان کی آگے تعریف فرماتے ہیں:

﴿سِيمَاهُمْ فِي وُجُوهِهِمْ مِنْ أَكْثَرِ السُّجُودِ ذَلِكَ مَثَلُهُمْ فِي التَّورَاةِ وَ
مَثَلُهُمْ فِي الْإِنجِيلِ﴾ (الفتح: ۲۹)

تو ان صحابہ کے بارے میں اللہ تعالیٰ فرماتے ہیں:

﴿يَبْتَغُونَ فَضْلًا مِنَ اللَّهِ وَرُضْوَانًا﴾ (الفتح: ۲۹)

”یہ اپنی عبادت سے اللہ کا فضل اور اللہ کی رضا مانگتے ہیں۔“

تو صحابہ کو رضاۓ الہی اور اخلاص کے ساتھ عمل کرنے کا شکریت اللہ تعالیٰ
قرآن میں خود عطا فرمائے ہیں۔ یہ شکریت کیوں ملا؟ صحبت کی وجہ سے ملا۔

اس سے معلوم ہوا کہ اگر بندہ مخلص بننا چاہتا ہے تو جو اہل اخلاص ہوں ان کی
صحبت میں رہے۔ جب رنگ چڑھے گا تو اس کو بھی اخلاص کے ساتھ عبادت کی توفیق
مل جائے گی۔

③ اللہ سے دعا مانگنا:

تیری بات یہ ہے کہ انسان اللہ تعالیٰ سے دعائیں مانگے۔ جب اللہ تعالیٰ سے
مانگے گا تو اللہ تعالیٰ اخلاص عطا فرمادیں گے۔ احادیث میں دعائیں بھی منقول ہیں۔
ایک دعا ہے:

اللَّهُمَّ إِنِّي أَعُوذُ بِرَضَاكَ مِنْ سَخْطِكَ (ابْيَامُ الْكَبِيرِ لِلسَّيِّدِ عَلِيٍّ، قَرْمٌ: ۱۹۸)

اک دعاء:

اللَّهُمَّ إِنِّي أَسْأَلُكَ الْجَنَّةَ وَمَا قَرَبَ إِلَيْهَا مِنْ قَوْلٍ أَوْ عَمَلٍ

(مندائي يعلى، رقم: ٣٢٧٣)

ان دعائیں کو بھی یاد کریں اور اللہ سے مانگیں کہ اللہ! مجھے اخلاص کے ساتھ اعمال کرنے کی توفیق عطا فرمادیجیے۔ اس طرح سے انسان کو اخلاص نصیب ہو جاتا ہے۔

اکابر کے اخلاص کے چند واقعات

ہمارے مشائخ میں بہت اخلاص والے حضرات گزرے ہیں۔ ذرا چند ایک واقعات سناتا ہوں، تاکہ نمونہ کے طور پر یہ دکھا دیا جائے کہ مخلص لوگ کیسے ہوا کرتے ہیں؟

دوعلماء کا اخلاص پر مبنی اختلاف:

دو علمائے تھے، ایک تھے مولوی تراب علی رحمۃ اللہ علیہ جوملو و متعارفہ کے حامی تھے۔ اور ایک مفتی سعد الدین رحمۃ اللہ علیہ رام پوری تھے، وہ اس کو منع کرتے تھے۔ ان کی نظر میں یہ عمل ٹھیک تھا، وہ کرتے تھے اور ان کی نظر میں ٹھیک نہیں تھا، وہ منع کرتے تھے، مگر تھے دونوں مخلص۔ اللہ کی شان! ایک مرتبہ دونوں کی ملاقات ہوئی تو ملاقات میں مولوی تراب علی رحمۃ اللہ علیہ نے فرمایا کہ مفتی صاحب! آپ کا مولود سے انکار ابھی بھی چلا آ رہا ہے؟ انہوں نے جواب میں کہا: جی! آپ کا اصرار ابھی بھی چلا آ رہا ہے؟ تو مولوی صاحب نے کہا: اللہ جانتا ہے کہ ہم تو نبی صلوات اللہ علیہ وآلہ وسلم کی محبت کی وجہ سے یہ عمل

کرتے ہیں۔ تو مفتی صاحب نے جواب دیا کہ ہم بھی متتابع رسول ﷺ کی وجہ سے اس کو بدعت کہتے ہیں۔ یہ سن کر مولوی صاحب مسکرا پڑے اور کہنے لگے: پھر تو آپ بھی نجات پا جائیں گے، ہم بھی نجات پا جائیں گے۔ اس لیے کہ چونکہ دونوں مخلص تھے۔

دوم شاعر کا اخلاص پر مبنی اختلاف:

حضرت خواجہ نظام الدین اولیا رحمۃ اللہ علیہ بہت بڑے مشائخ میں سے گزرے ہیں۔ وہ بیلی میں نظام الدین میں آج بھی آرام فرماتے ہیں۔ وہ اپنے وقت میں ساع کرواتے تھے۔ ساع کا مطلب یہ کہ جیسے آج کل نعمت پڑھتے ہیں، اس کو "ساع" کہتے تھے..... موسیقی کے ساتھ یہ جو مر وجہ قوالي ہے، یہ ساع نہیں کہلاتا۔ قوالي تو الگ چیز ہے۔ یہ تو بعد کے دور کے لوگوں کی ایجاد ہے۔ پہلے مشائخ کے حالات زندگی میں اس کی کہیں دلیل نہیں ملتی۔ موسیقی حرام ہے۔ اللہ کے جبیب ﷺ نے فرمایا کہ مجھے اللہ نے آلات موسیقی کو توڑنے کے لیے دنیا میں بھیجا ہے۔ اور مرا میر شیطان کی طرف سے ہے۔ تو موسیقی تو جائز نہیں ہے۔ اب اس کے ساتھ مل کر کوئی ایسے الفاظ کہنا شروع کر دے تو وہ چیز جائز تو نہیں ہو جاتی..... ساع جس کو بزرگوں نے کہا، یہ ایسے تھا جیسے آج کل اشعار کی محفل ہوتی ہے، جس میں اللہ کی حمد بیان ہوتی ہے، نعمت پڑھی جاتی ہے۔ اہل بیت و صحابہ کی منقبت پڑھی جاتی ہے تو اس کو "ساع" کہا جاتا تھا۔

حضرت خواجہ نظام الدین اولیا رحمۃ اللہ علیہ اپنی مجلس میں نعمت پڑھاتے تھے اور لوگوں پر جذب طاری ہو جاتا تھا۔ وہ اچھلتے تھے اور اللہ اللہ کرتے تھے۔ اس وقت قاضی ضیاء الدین سماں رحمۃ اللہ علیہ یہ حکومت کی طرف سے مختسب اعلیٰ معین تھے۔ حاصل تھے۔ ان کی ڈیوٹی یہ تھی کہ اگر تم کوئی چیز نئی دیکھو، شریعت کے خلاف دیکھو تو اس کو بند کر دو۔

اب چونکہ ان کا ڈیپارٹمنٹ تھا، یہ ہمیشہ آتے تھے اور ایسی مجلس کو دیکھتے تھے تو بس مجلس کو برخواست کروادیتے تھے۔ جب مجلس برخواست ہو جاتی تو حضرت خواجہ نظام الدین اولیاؒ کے جو معتقدین تھے، وہ بڑا غصہ کرتے۔ یہ مفتی صاحب آجاتے ہیں اور اتنی اچھی محفل جس میں ذوق ہوتا ہے، کیفیت ہوتی ہے، اس کو یہ ختم کروادیتے ہیں۔ مگر خواجہ نظام الدین اولیا خاموش رہتے، کیونکہ وہ جانتے تھے کہ وہ اخلاص والے ہیں اور اپنی طرف سے وہ شریعت کو لاگو کر رہے ہیں۔ یہ سلسلہ زندگی بھر چلتا رہا۔

اللہ کی شان دیکھیں کہ قاضی ضیاء الدین سنامیؒ بیمار ہو گئے اور یہ ان کا مرض الوفات تھا۔ بہت زیادہ طبیعت خراب ہو گئی..... آج کل کے کوئی پیر صاحب ہوتے تو ان کے مریدین کہتے کہ دیکھا! ہمارے حضرت صاحب کا مخالف تھا، اللہ نے کیا پکڑا؟ کیسے بیمار پڑا ہے؟ اب بچتا ہے کہ نہیں بچتا، کوئی بد دعا لگ گئی ہے ہمارے حضرت کی..... مگر وہ آج کل کے پیر نہیں تھے، وہ اخلاص والے تھے۔ جب پتہ چلا کہ قاضی صاحب بیمار ہیں تو خواجہ نظام الدین اولیاؒ نے سوچا کہ مسلمان کے مسلمان پر پانچ حقوق ہوتے ہیں۔ ان میں سے ایک ”مریض کی عیادت کرنا ہے“۔ تو خواجہ نظام الدین اولیاؒ نے فرمایا کہ میں ان کی عیادت کے لیے جاؤں گا۔

اب مریدین کے لیے یہ انوکھی بات تھی کہ وہ تو مخالف ہیں اور ہماری مجلس کو بند کرواتے ہیں اور ہمارے حضرت ان کی عیادت کے لیے جاری ہے ہیں..... بڑوں کے عمل چھوٹوں کے لیے ہمیشہ نمونہ ہوا کرتے ہیں..... حضرت خواجہ صاحب تشریف لے گئے، دروازے پہنچ کر دروازہ گھٹکھٹایا، اندر سے خادم لکلا۔ پوچھا: کون؟ جواب ملا: جی! خواجہ نظام الدین اولیا طبع پر سی کرنے کے لیے آئے ہیں۔ اس

نے جا کر قاضی صاحب کو بتایا۔ انہوں نے کہا: بھائی! بات یہ ہے کہ میرے آخری لمحات ہیں اور میرا ان سے علمی اختلاف ہے کہ وہ ایک عمل کو کرتے ہیں جسے میں بدعت سمجھتا ہوں اور وہ جائز سمجھتے ہیں۔ اس وقت وہ میرے پاس آئیں گے تو میری طبیعت میں تکدر آئے گا، اس لیے میں نہیں چاہتا کہ آخری وقت میں میری طبیعت میں تکدر آئے، میں اللہ کی یاد میں مشغول دنیا سے جانا چاہتا ہوں، تم جا کر معذرت کر لو۔ وہ خادم آیا اس نے کہا: جی! وہ فرمائے ہیں کہ میں اس وقت نہیں چاہتا کہ آپ آئیں اور فلاں عمل کی وجہ سے میری طبیعت میں تکدر آئے، میں حضوری کے ساتھ اللہ کے سامنے پیش ہونا چاہتا ہوں۔ جب انہوں نے یہ کہا تو خواجہ نظام الدین اولیا علیہ السلام نے کہا: بھائی! جا کر تباہ، میں بدعت سے توبہ کی نیت سے آیا ہوں۔ جب خادم نے جا کر یہ بات کہی تو اس وقت قاضی ضیاء الدین سنامی علیہ السلام لیئے ہوئے تھے، فوراً اپنی گپڑی اتاری اور شاگرد سے کہا کہ میری چار پانی سے لے کے دروازے تک میری گپڑی کو بچاؤ اور خواجہ صاحب سے کہو کہ اس کے اوپر جو لوں سے چلتے ہوئے میرے پاس آئیں..... جو اخلاص والے لوگ ہوتے ہیں ان کا ہر کام اللہ کی رضا کے لیے ہوتا ہے۔ (یادگار واقعات: ج ۱۸۸)

حضرت حسین احمد مدفن علیہ السلام کا اخلاص:

حضرت اقدس تھانوی علیہ السلام کی طبیعت جلالی تھی۔ چنانچہ تربیت کے لیے جو مریدین آتے تھے تو حضرت ان کے اوپر خوب سختی فرماتے تھے۔ حضرت مدفن علیہ السلام کی طبیعت بہت رحم والی تھی۔ جو لوگ تربیت کے لیے آتے تھے تو حضرت ان کے ساتھ بہت زیادہ محبت کا اظہار فرماتے تھے، مہمان نوازی بھی کرتے تھیں کہ رات کو مہمان سو جاتا تو کمی مرتبہ اس کے پاؤں بھی دبایا کرتے تھے۔ حضرت مدفن علیہ السلام کا یہ حال اور

حضرت تھانوی محدث کے ہاں تو ماشاء اللہ ایک نظم تھا، ایک ضبط تھا، ذرا اس سے کوئی آگے پچھے ہوتا تھا تو بستر سرپر رکھ کر خانقاہ سے نکال دیا جاتا تھا۔ اب لوگ باقی بھی کرتے تھے۔ کئی لوگ کہتے تھے کہ جی بڑی سختی کرتے ہیں۔ کسی نے حضرت تھانوی محدث سے کہا کہ حضرت! بہت مشہور ہو گیا ہے کہ آپ بڑی سختی کرتے ہیں۔ تو حضرت نے فرمایا: بھائی! لوگ جانور بن کر میرے پاس آتے ہیں، اب مجھے ان پر چھری بھی تو چلانی پڑتی ہے کہ انسان بنیں۔ کسی نے حضرت مدینی محدث کو کہا کہ حضرت! آپ بڑے اچھے ہیں، آپ کی طبیعت میں کتنی زیمی ہے، پیار ہے، محبت ہے، مہماں نوازی بھی کرتے ہیں، پھر مہماںوں کے پاؤں بھی دباتے ہیں۔ وہاں تو بڑی سختی ہے۔ اب یہ ایک ایسا موقع تھا کہ کوئی عام بندہ ہوتا تو وہ کہتا کہ ہاں..... ہمارا یہ عمل اور ان کا یہ عمل..... مگر چونکہ اخلاص تھا اس لیے اس کہنے والے کو حضرت مدینی محدث نے بلا یا اور فرمایا: دیکھو! ایک ہوتے ہیں ڈاکٹر جو سرجن ہوتے ہیں، ان کے پاس جب کوئی پھوڑے والا بندہ آتا ہے تو وہ اس کے اوپر چھری پھیرتے ہیں، نشتر لگاتے ہیں اور ان کا گند نکالتے ہیں، مگر وہ بڑے سرجن کھلاتے ہیں۔ اور ایک ہوتے ہیں کپوڈر۔ کپوڈر کا کام ہوتا ہے کہ بس زخم۔ کے اوپر مرہم لگا لو۔ مریض کو ظاہر میں کمپوڈر اچھا لگتا ہے کہ ہمیشہ مرہم لگا دیتا ہے اور سرجن اچھا نہیں لگتا لیکن جب شفا پالیتا ہے تو پھر سرجن کا احسان مانا کرتا ہے۔ فرمانے لگے: میری حیثیت تو کمپوڈر کی سی ہے اور ان بزرگوں کی حیثیت سرجن ڈاکٹر کے مانند ہے..... تو یہ اخلاص والے لوگ ہوتے تھے۔

اہلِ اخلاص کی ملاقات کا منظر:

ایک مرتبہ سید عطا اللہ شاہ بخاری محدث حضرت اقدس تھانوی محدث کی زیارت

کے لیے جانے لگے۔ سوچا کہ ہدیہ کے لیے میں کچھ مٹھائی لے جاتا ہوں۔ چنانچہ دس کلو مٹھائی منگوالی۔ لوگوں نے کہا کہ حضرت تھانویؒ کا طریقہ یہ ہے کہ اگر پہلی مرتبہ کوئی بندہ آئے تو اس سے ہدیہ نہیں لیتے، یہ ضابطہ بنایا ہوا ہے، اس لیے حضرت تو نہیں لیں گے۔ وہ بھی پھر بخاری تھے۔ انہوں نے فرمایا: اچھا میں قبول کروالوں گا۔ چنانچہ اگلے دن شاہ جی سہارپور سے تھانہ بھون کی طرف چلے۔ اللہ کی شان کہ ایک قلی کو سامان کے لیے ساتھ لیا۔ قلی کو اس وقت دو آنے دیے جاتے تھے، شاہ جی نے چونی دی مگر وہ بھی عجیب قلی تھا، کہنے لگا: میرا اصول ہے کہ میں دو آنے ہی لیتا ہوں، میں چونی نہیں لیتا۔ شاہ صاحب کہتے رہے کہ لے لو، وہ گیا اور چونی کو کھلوا کے دو آنے شاہ صاحب کو واپس کیے اور فقط دو آنے ہی لیے۔ شاہ صاحب بڑے حیران ہوئے کہ مزدور آدمی ہے، مگر دیکھو! اس کا بھی اپنا ایک اصول ہے۔ خیر! جب تھانہ بھون پہنچ تو رات کا وقت تھا، حوض کے قریب جا کر شاہ جی لیٹ گئے۔ دن کا وقت ہوا۔ حضرت تھانویؒ سے ملاقات ہوئی تو حضرت تھانویؒ نے پوچھا: جی! آپ کون ہیں؟ انہوں نے جواب میں کہا: جی! عطا اللہ۔ حضرت تھانویؒ پہچان تو گئے چہرے مہرے سے اور شخصیت سے کہے۔

مردِ حقانی کی پیشانی کا نور کب چھپا رہتا ہے پیشِ ذی شعور

فرمایا: سید عطا اللہ شاہ بخاری؟ شاہ جی نے کہا: جی! حضرت تھانویؒ نے فرمایا: اپنی زبان سے کہیں کہ میں سید عطا اللہ شاہ بخاری ہوں۔ کہا: حضرت! میں کیسے کہہ سکتا ہوں؟ حضرت تھانویؒ نے فرمایا: تعریف آئے کہو، تعارفاً کہہ دو۔ تو انہوں نے کہہ دیا: سید عطا اللہ شاہ بخاری۔ پھر حضرت نے بھایا، بڑی محبت کا اظہار فرمایا۔

پھر انہوں نے پیش کش کی کہ حضرت! میں آپ کے لیے کچھ ہدیہ لایا ہوں۔ تو حضرت تھانویؒ نے فرمایا: بھی! میرے ہاں تو ایک صابطہ ہے کہ ہم پہلی ملاقات میں ہدیہ نہیں لیتے۔ تو شاہ جی نے فرمایا: حضرت! مجھے میرے والد صاحب نے نصیحت کی تھی کہ جب بھی کسی اللہ والے کے پاس جانا، ہمیشہ ہدیہ لے کر جانا، تو میں اپنے والد صاحب کی نصیحت کی وجہ سے ہدیہ لایا ہوں، قبول کر لیں۔ حضرت نے فرمایا: اچھا! پھر مجھے بھی میرے والد صاحب نے نصیحت کی تھی کہ پہلی ملاقات میں ہدیہ قبول نہ کرنا۔ اب لا جواب ہو گئے حضرت تھانویؒ نے گھر جانا تھا مسکرانے اور فرمایا: شاہ جی! اس کا جواب ڈھونڈھ کر رکھنا۔ میں گھر جاتا ہوں، کھانا بھجواؤں گا آپ کا لینا، دو پھر کے وقت قیلوہ کر لینا، ظہر کے بعد ملاقات ہوگی۔

چنانچہ حضرت تھانویؒ ظہر کے وقت تشریف لائے پھر محفل لگی۔ اس محفل میں حضرت شاہ جیؒ نے عجیب باتیں سنائیں اور محفل کو کشت زعفران بنادیا۔ اس محفل سے حضرت تھانویؒ بھی بہت مخنوظ ہوئے۔ محفل کے اختتام پر شاہ جی نے پھر کہا: حضرت! ہدیہ لایا ہوں، قبول فرمائیجیے۔ پوچھا: جواب سوچ رکھا ہے؟ کہنے لگے: جواب تو میں نہیں سوچا، آپ مجھے جواب سکھا دیجیے۔ جب کہا کہ آپ مجھے جواب سکھا دیجیے۔ تو انہوں نے فرمایا کہ آپ یوں کہیں کہ میں سید عطا اللہ شاہ بخاری آپ کو حکم کرتا ہوں کہ ہدیہ قبول فرمائیں۔ تو چونکہ آپ سید ہیں اس لیے میں آپ کی بات کو نہیں موڑوں گا۔ اللہ اکبر! اب یہ بات کہنی تھی شاہ صاحب کی آنکھوں سے آنسو برنسے لگے، حضرت! کون دعا کر سکتا ہے کہ میں سید ہوں، یہ بہت بڑی بات ہے، میں یہ الفاظ کبھی نہیں کہہ سکتا کہ میں سید ہوں، آپ میری بات مانیں۔ چنانچہ ان کے آنسوؤں کو دیکھ کر حضرت تھانویؒ کا خود دل بھرا آیا۔ تو پھر حضرت شاہ صاحب نے

روتے ہوئے کہا: حضرت! جب حیلہ بتاہی رہے ہیں تو دن کہے ہی قبول فرمائیجیے۔ تو حضرت تھانویؒ نے ان کا ہدیہ قبول فرمالیا۔

ایک اہلکار کی مخلصانہ توبہ:

جب اخلاص ہوتا ہے تو پھر اس طرح انسان کے اعمال ہوا کرتے ہیں۔ حضرت تھانویؒ کے پاس ایک آدمی آیا جو علاقہ کا ذمہ دار تھا، مگر بہت بدکاری کی زندگی گزار چکا تھا۔ بیعت ہوا تو حضرت نے فرمایا: بھی آؤ! مگر پہلی بات یہ کہ گناہوں سے توبہ کرلو۔ اس نے کہا: میں نے کوئی گناہ نہیں کیا۔ فرمایا: کیا مطلب؟ کہتا ہے: نہ کبھی قتل کیا، نہ کبھی زنا کیا، پوری زندگی یہ عمل نہیں کیا۔ حضرت نے فرمایا: اور کیا کیا؟ کہنے لگا: ہاں دیہاتی علاقہ تھا اور ہم چوری کو تو چوری ہی نہیں سمجھتے تھے۔ فرمایا: اچھا پھر لست بناؤ اور جتنے بندوں کی چوری کی ان سے معافی مانگ کر آؤ..... ہمارے پہلے بزرگ مریدوں کی کیسی دھلائی کرتے تھے کہ جاؤ! سب سے سائن کرا کے آؤ..... اب وہ کئی سوبندے بن گئے، کسی کے گئے توڑے، کسی کامال کھایا، کسی کے پیسے چرائے۔ الغرض سب کے پاس گئے اور سب سے معافی مانگ کے سائن کرا کے آئے۔ اللہ کی شان ایک ہندو تھا۔ اس کے پانچ سورو پے چرائے تھے۔ اس سے بھی معافی مانگی اور یہ ان کا اخلاص تھا کہ ہندو نے بھی لکھ کر دے دیا کہ میں نے ان کو معاف کر دیا۔ حضرت تھانویؒ کو دکھایا کہ حضرت! میں نے سب سے معافی مانگ لی۔ انہوں نے فرمایا: بھی! اس کی تقدیق کون کرے گا کہ سب نے معاف کر دیا؟ کسی اور کے سائن بھی تو ہو سکتے ہیں۔ اب اس کا حل یہ ہے کہ تم سب بندوں کے لیے کاغذ اور لفافے لاؤ، میں ان سب کو خود خط لکھتا ہوں، تاکہ ڈائریکٹ تقدیق ہو سکے کہ انہوں نے معاف کر دیا ہے۔ چنانچہ وہ گیا اور جا کر جتنے بندے تھے اتنے لفافے لے کے آئے۔ تو

جب لفافے لے کے آئے کہ حضرت! آپ خط لکھ کر تصدیق فرمائیں تو پھر حضرت نے فرمایا کہ تمہارا لفافے لینے کے لیے چلا جانا ہی اس بات کا ثبوت تھا کہ تم مخلص ہو اور انہوں نے تمہیں معاف کر دیا۔ مجھے لفافوں کی ضرورت ہے، میں آپ سے یہ سب لفافے خرید لیتا ہوں اور آپ کی اس بات کو میں قبول کر لیتا ہوں۔ چنانچہ پیسے دیے اور اس سے لفافے خرید لیے۔ اللہ اکبر۔

ایک مجاہد ختم نبوت کا جذبہ:

جہاں اخلاص ہو وہاں اللہ تعالیٰ کی رحمتیں ہوتی ہیں..... ایک آخری واقعہ سن لیجئے..... ایک عالم تھے، ان کا جوان العمر بیٹھا یہاں ہو گیا۔ اس کو لے کر ہسپتال میں گئے۔ ڈاکٹروں نے بیٹھ کو چیک کیا۔ یہاں اتنی بڑھ چکی تھی کہ انہوں نے رپورٹ دی کہ مولانا! آپ کا بیٹا آج رات کامہمان ہے۔ پوچھا: میں کسی بڑے ہسپتال میں لے کر جاؤں؟ انہوں نے کہا: کوئی فائدہ نہیں، آج رات کامہمان ہے۔ اب جس بندے کو جوان العمر بیٹھ کے بارے میں بتایا جائے کہ آج رات کامہمان ہے تو اس کے دل پر کیا گزرے گی؟ تو وہ بڑے آزردہ اور بڑے غمگین دل کے ساتھ بیٹھ کو لے کر گھر آئے۔ چار پانی پر لٹایا، یہوی کو بتا دیا۔

ابھی اسی حال میں تھے کہ دروازہ ہٹکنکھٹایا گیا۔ باہر نکلے۔ پوچھا کون؟ ایک بڑے میاں کھڑے تھے، کہنے لگے: میں فلاں گاؤں سے آیا ہوں..... ذرا دور کا نام لیا..... وہاں پر ایک قادری مبلغ آیا ہوا ہے اور لوگوں کے ایمان خراب کر رہا ہے، ختم نبوت کے خلاف کام کر رہا ہے۔ تو میں آپ کے پاس آیا ہوں کہ آپ میرے ساتھ چلیں اور وہاں جا کر ختم نبوت پر تقریر کریں اور نبی ﷺ کی ختم نبوت کو لوگوں کے سامنے بیان کریں۔ اب ان عالم نے جب یہ سناتو وہ واپس آئے اور یہوی کو کہا کہ تم

وھیان رکھنا، جو قضا ہے وہ تو پوری ہو کر رہے گی۔ مجھے جب اطلاع مل گئی کہ کوئی نبی علیہ السلام کی ختم نبوت پڑا کہ ڈال رہا ہے تو میں اب رک نہیں سکتا۔ یہوی کی آنکھوں میں آنسو تھے، بیٹا مہمان ہے، ڈاکٹر کہتے ہیں رات نہیں گزرے گی، آپ جانا چاہ رہے ہیں۔ مگر انہوں نے تسلی دی کہ ہاں، میں جانا چاہ رہا ہوں، مجھے چونکہ بوڑھے نے دعوت دے دی ہے اس لیے اب میں رک نہیں سکتا۔ اتنے میں بیٹے نے بھی بات سن لی تو بیٹے کی آنکھوں سے آنسو پیک پڑے۔ وہ کہنے لگا: ابا جی! آپ مجھے چھوڑ کے جا رہے ہیں۔ تو بیٹے کو تسلی دی: بیٹا جارہا ہوں، زندگی ہوئی تو واپسی پہ ملاقات ہو جائے گی، اگر اللہ نے بلا لیا تو قیامت کے دن نبی علیہ السلام کے حوضِ کوثر پر ملاقات ہوگی۔ یہ دین کا کام کرنیوالے لوگ ہوتے ہیں۔

چنانچہ تانگے پہ بیٹھے اور چل پڑے۔ ابھی شہر سے نکلنہیں تھے کہ بیٹے کی وفات ہو گئی۔ گھر والوں نے بندے کو بھگایا۔ اس نے جا کر بتایا اور کہا کہ آپ واپس آ جائیں۔ تو فرمانے لگے: نہیں! اس لیے کہ جنازہ پڑھنا فرض کفایہ ہے اور نبی علیہ السلام کی ختم نبوت کا دفاع کرنا، یہ فرض عین ہے، بڑھتے قدم واپس نہیں آ سکتے۔ چنانچہ وہاں گئے، وہاں جا کر بیان کیا جو لوگ دین سے ہٹے تھے وہ لوگ واپس دین میں آ گئے، پھر گھر واپس آئے۔

اگلے دن خواب میں بیٹے کی زیارت ہوئی۔ اپنے بیٹے سے پوچھا: بیٹے! آگے کیا ہوا؟ بیٹے نے کہا: گناہ میرے بہت زیادہ تھے، مگر جب اللہ کے حضور پیش کیا گیا تو فرمایا کہ تیرے باپ نے میرے محبوب ملائیل کے لیے قربانی دی، ہم نے تیرے سب گناہ معاف فرمادیے۔ جو اخلاص کے ساتھ دین پر عمل کرتے ہیں پھر اللہ ان پر یوں مہربانیاں فرمایا کرتے ہیں۔

شیخ شہاب الدین خطیب علیہ اللہ کی عجیب دعا:

شیخ شہاب الدین خطیب علیہ اللہ سے دعامانگا کرتے تھے : اے اللہ!
تو جانتا ہے کہ میں نے ساری زندگی فقط تجھ سے محبت کی، اللہ! میری ایک تنہا کو پورا
کر دیجیے کہ مرتے وقت میرے پاس نہ کوئی اپنا ہونہ پر آیا ہو، نہ ہی میرے پاس مرتے
وقت ملک الموت ہو۔ اللہ! میں ہوں اور تو ہو۔

نہ یہ چاہتا ہوں نہ وہ چاہتا ہوں
نہ کے لیے میں خدا چاہتا ہوں
نہ دولت ، نہ عزت ، نہ جاہ چاہتا ہوں
فقط ایک تیری رضا چاہتا ہوں
اللہ رب العزت ہمیں اپنی رضانصیب فرمائے۔ (آمین ثم آمین)

﴿وَأَخِرُّ دُعْوَانَا أَنِ الْحَمْدُ لِلَّهِ رَبِّ الْعَالَمِينَ﴾





فَوَيْلٌ لِّلْمُصْلِحِينَ
الَّذِينَ هُمْ عَنْ صَلَاتِهِمْ سَاهُونَ
الَّذِينَ هُمْ يُرَاوِونَ
(ماعون)

ریا کی حقیقت

بيان: محبوب العلماء والصلحاء، زبدة السالكين، سراج العارفين
حضرت مولانا پیرزادہ الفقار احمد نقشبندی مجددی دامت برکاتہم
تاریخ: 10 فروری 2012ء بروز جمعہ ۱۴۳۲ھ
موقع: بیان جمعۃ المبارک
مقام: جامع مسجد نسب معبد الفقیر الاسلامی جہنگ

اقتباس

ہم نے دنیا میں دیکھا ہے کہ اگر کوئی دکھاوے والا کام کرے تو
عام لوگ بھی پسند نہیں کرتے۔ مثلاً: ایک آدمی شادی میں دو لہا
کے لیے تھفہ لاتا ہے اور سب بارا تیوں کو دکھارا ہا ہے کہ دیکھو
جی! میں دلہے کو یہ دے رہا ہوں۔ تو کیا دو لہا یہ پسند کرے گا؟
نہیں پسند کرے گا۔ معلوم یہ ہوا کہ عام دستور بھی یہی ہے کہ
لوگ دکھاوے کو پسند نہیں کرتے۔ توجہ دنیا والے دکھاوے
کو پسند نہیں کرتے تو رب کریم تو پروردگارِ عالم ہیں وہ کیسے
پسند کریں گے؟

(حضرت مولانا ناصر ذوالفقار احمد نقشبندی مجددی مدظلہ)

ریا کی حقیقت

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَنَا أَمَّا بَعْدُ:
 فَاعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
 ۝ فَوَيْلٌ لِلْمُصْبِلِينَ ۝ الَّذِينَ هُمْ عَنْ صَلَاتِهِمْ سَاهُونَ ۝ الَّذِينَ هُمْ
 يُرَاوِونَ ۝ وَيُمْنَعُونَ الْمُعَافُونَ ۝ (ماعون)

وَقَالَ اللَّهُ تَعَالَى فِي مَقَامِ أَخْرَى

۝ مَنْ كَانَ يُرِيدُ حَرثَ الْآخِرَةِ نَزَدْ لَهُ فِي حَرثِهِ وَمَنْ كَانَ يُرِيدُ
 حَرثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ نَصِيبٍ ۝ (الشوری: ۲۰)
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝

وَالْحَمْدُ لِلَّهِ رَبِّ الْعَالَمِينَ ۝

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَلِي سَيِّدِنَا مُحَمَّدٍ وَبَارِكْ وَسَلِّمْ

ریا کا مطلب:

جو آیات مبارکہ پڑھی گئیں ان کا تعلق دکھاوے اور ریا سے ہے۔ بعض لوگ
نیک کام کرتے ہیں، تاکہ لوگ ان کی تعریف کریں اور انہیں اچھا سمجھیں۔ ان کا
مقصد صرف اللہ کی رضا انہیں ہوتا۔ اسی لیے یہ ریا کا لفظ روایا سے بنتا ہے۔

لَا إِنَّ الْمُرَائِيَ يُرِي النَّاسَ عَمَلَهُ لِلْخَيْرِ لَيَشْتَوْا عَلَيْهِ وَيَحْمَدُونَهُ

”اس لیے کہ ریا کا رآدمی نیک عمل اس لیے کرتا ہے کہ لوگ اس کی تعریف
کریں اور اسے اچھا سمجھیں“

ریا شتنق ہے رؤیت سے، جس کا مطلب ہوتا ہے دکھائی دینا، تو ریا کا مطلب یہ کہ لوگ مجھے اچھا دیکھیں یا اچھا سمجھیں۔

ریا کا تعریف یہ ہے:

”اللہ تعالیٰ کی اطاعت میں یہ نیت کرنا کہ لوگ مجھے اچھا سمجھیں“

ریا ”شُرکِ خُنْفی“ ہے:

ہونا تو یہ چاہیے کہ جب عمل اللہ کے لیے ہے تو مقصود بھی اللہ کی رضا ہو۔ اس میں اگر مخلوق کی طرف تھوڑا سا بھی دھیان چلا گیا تو اس کو ”شُرکِ خُنْفی“ کہتے ہیں۔ اللہ تعالیٰ اس کو ناپسند کرتے ہیں اور ایسے عمل کو عمل کرنے والے کے منہ پر مار دیتے ہیں۔

ہم اس کو اپنے گھروں میں کئی مرتبہ خود بھی دیکھتے ہیں کہ میاں بیوی کا تعلق پیار محبت کا تعلق ہوتا ہے، بیوی یہ پسند کرتی ہے کہ خاوند کوئی کام میرے لیے بھی کرے۔ اگر جزل (عمونی) کام ہو تو وہ اسے اپنے لیے نہیں سمجھتی۔ مثلاً کہیں: میں نے تمہیں اچھا مکان بنایا کر دیا، کہے گی: یہ تو بچوں کے لیے کیا۔ کہیں: میں نے تمہیں گاڑی خرید کر دی، وہ کہے گی: بچوں کے لیے خریدی۔ کہیں کہ میں تمہیں سیر کے لیے مری لے کر گیا، کہے گی: بچوں کے لیے گئے۔ وہ کہتی ہے: میرے لیے کیا کیا؟ اپنے لیے وہ اس چیز کو سمجھتی ہے جو فقط اس کی ذات سے وابستہ ہو۔ مثلاً: اسے کپڑا خرید کر دیں یا جیولری خرید کر دیں۔ تو جہاں دنیا کی فانی محبتیں ہیں تو وہاں بھی محبوب یہ چاہتا ہے کہ اگر کوئی کام ہو تو وہ صرف اس کے لیے ہو۔ اللہ تعالیٰ تو پھر محبوب حقیقی ہیں، وہ بھی یہی چاہتے ہیں کہ میرے بندے! اگر تم کوئی کام کرو تو نیت صرف میری رضا کی ہو۔ اس میں کسی اور کاشہ بھی نہیں ہونا چاہیے۔

ریا کے حرام ہونے کی دو وجہات

ریا دو وجہات سے حرام کیا گیا:

پہلی وجہ:

ایک تو یہ کہ بندے نے مخلوق کی رضا کو اللہ کی رضا پر مقدم کیا۔ مخلوق کی کیا حیثیت ہے؟ یہ تو اللہ کے سامنے گستاخی ہے، ایک بندہ عمل کرے بادشاہ کے لیے اور دکھانے کسی بھنگی کو تو بادشاہ کیا کہے گا؟ یہی کہ دفعہ ہو، تیرا عمل بھی ختم اور تو بھی جا۔ کام میرے لیے کیا تھا اور دکھانا تھنگی کو ہے! ہمارا حال بھی یہی ہے کہ عمل ہم اللہ کے لیے کرتے ہیں اور دکھانے مخلوق کو ہیں۔

دوسری وجہ:

اور دوسری وجہ یہ کہ بندوں کو اپنے حق کے اندر نفع اور نقصان کا مالک سمجھا کر مخلوق خوش ہوگی تو مجھے فائدہ ہوگا اور مخلوق ناراض ہوگی تو مجھے نقصان ہوگا۔ چونکہ نفع اور نقصان میں مخلوق کو شریک سمجھا اس لیے ریا کو اللہ نے حرام قرار دیا۔ یہ بات بہت اہم ہے، ذہن میں اس کا مفہوم واضح (Concept Clear) ہونا چاہیے۔

عیادتِ مریض کی تین صورتیں

ایک مثال سے سمجھیں! آپ جب کسی مریض کی عیادت کرنے کے لیے جاتے ہیں تو اس میں تین صورتیں ممکن ہیں:

(۱) اللہ کی رضا کے لیے:

پہلی صورت تو یہ کہ آپ دل میں یہ نیت کریں کہ میں مریض کی عیادت کروں گا

تو میر اللہ مجھ سے راضی ہو گا، کیونکہ حدیث پاک میں فرمایا گیا:
حَقُّ الْمُسْلِمِ عَلَى الْمُسْلِمِ خَمْسٌ (صحیح البخاری، رقم: ۱۱۶۳)
 ”مسلمان کے مسلمان پر پانچ حق ہیں“

ان میں سے ایک یہ ہے کہ اگر وہ بیمار ہو جائے تو اس کی عیادت کی جائے۔ تو اگر دل میں یہ نیت ہے کہ میں مریض کی عیادت اس لیے کر رہا ہوں کہ اللہ مجھ سے راضی ہو جائے تو یہ سو فیصد جائز ہے۔

(۲) مریض کا دل خوش کرنے کے لیے:

دوسری صورت یہ ہے کہ دل میں یہ نیت ہو کہ میں مریض کی عیادت کروں گا تو مریض کا دل خوش ہو جائے گا۔ یہ بھی جائز ہے۔ اس لیے کہ مومن کا دل خوش کرنے کو اللہ نے عبادت قرار دیا ہے۔ ایک مسلمان بھائی دائرہ شریعت کے اندر رہتے ہوئے دوسرے مسلمان کا دل خوش کرتا ہے تو یہ نیکی ہے، حتیٰ کہ اگر کھلے چہرے کے ساتھ مسکرا کر مصانعہ کرتا ہے تو اس پر بھی گناہ جھٹر جاتے ہیں۔ لہذا اگر یہ نیت ہو گی کہ مریض خوش ہو جائے گا تو یہ بھی نیکی ہو گی، کیونکہ یہ حکم شریعت کے عین مطابق ہے۔

(۳) دنیاداری کے لیے:

تیسرا صورت یہ ہے کہ بندہ اس خیال کے تحت جائے کہ وہ بیمار ہے۔ اگر میں عیادت نہیں کروں گا تو کل وہ بھی میری عیادت نہیں کرے گا۔ یہ دنیاداری ہے۔ آپ خود غور کیجیے کہ صورتحال خود بتا رہی ہے کہ مقصد آخرت نہیں ہے، مقصد دنیا ہے۔ جی! میں ان کی عیادت نہیں کروں گا تو کل یہ بھی میری عیادت نہیں کریں گے، یہ تو کاروبار ہوا کوئی نیک عمل تو نہ ہوا۔ اس لیے شریعت نے اس کو حرام قرار دیا ہے۔

لباس کی تین صورتیں

ایک اور مثال دیکھیں: انسان لباس بناتا ہے، اس لباس میں تین صورتیں ہیں:

زیبائش کا لباس:

ایک صورت یہ ہے کہ وہ لباس خوبصورت ہو، زیبائش کا لباس ہو۔ شریعت نے اس کو جائز قرار دیا۔ خود شریعت نے کہا:

(خُذُوا نِسْتَكْمُ عِنْدَ كُلِّ مَسْجِدٍ) (الاعراف: ۳۱)

”تم مساجد میں آتے ہوئے زینت کو اختیار کرو“

چنانچہ جمعہ کے دن، عید کے موقع پر جو بھی اپھٹے، نئے کپڑے موجود ہوں وہ پہن کر آنا، اس پر بھی ثواب ملتا ہے۔ یہ اسلام کی خوبصورتی اور شریعت کا حسن ہے کہ اس نے امیر کا بھی خیال رکھا اور غریب کا بھی خیال رکھا۔ چنانچہ نبی ﷺ نے پیوند لگے کپڑے بھی پہننے تو یہ بھی سنت ہیں اور بہت ہی قیمتی یعنی چادر بھی اوڑھی اور تھوڑی دیر میں اس کو صدقہ کر دیا تو یہ بھی سنت ہے۔ مقصد یہ تھا کہ آنے والے وقت میں اگر صرف یعنی چادر اوڑھنی سنت ہوتی تو غریب محروم ہو جاتا اور اگر صرف جوڑ لگا کر کپڑے پہننا ہی سنت ہوتا تو امیر محروم ہو جاتا۔ تو شریعت نے دونوں کا خیال رکھا۔ کہ ہر بندہ اپنی حیثیت کے مطابق عمل کرے۔

تو لباس میں اگر زیبائش کا لباس ہے کہ خوبصورت ہے، خاوند بناتا ہے کہ میری بیوی کا دل خوش ہو گا، بیوی بناتی ہے کہ میرے خاوند کا دل خوش ہو گا، یہ سو فیصد جائز ہے۔

آسائش کالباس:

دوسری صورت یہ ہے کہ آسائش کالباس ہو۔ آسائش کہتے ہیں ہولت کو۔ جیسے ہمارا بس ہے۔ ماشاء اللہ..... یہ آسائش کالباس ہے۔ ستر بھی چھپتا ہے اور ہر قسم کی مودو منٹ میں بھی آسانی رہتی ہے۔ کچھ لوگوں کو دیکھا کہ ننگ قسم کی پینٹ پہنی ہوتی ہے، بلیخنے سے بھی بیچارے ننگ ہوتے ہیں۔ جتنا اچھا ستر ہمارے اس لباس میں چھپتا ہے اُس میں تو نہیں چھپتا۔ اُس میں تو جسم کے اعضا بہت واضح ہوتے ہیں۔ جب نئی نئی پینٹ لکھی تو لوگ حیران ہوتے تھے کہ یہ کیسا لباس ہے؟ تو کسی نے حضرت عطاء اللہ شاہ بخاری رحمۃ اللہ علیہ سے کہا کہ حضرت! پینٹ پہننے سے نماز ہو جاتی ہے؟ تو انہوں نے جواب دیا کہ پہننے والی کی تو ہو جاتی ہے لیکن جو چیخپے نماز پڑھتا ہے اس کی نہیں ہوتی۔ تو آسائش کالباس ہو تو شریعت نے اس کو جائز قرار دیا۔

نمائش کالباس:

ایک تیسرا لباس ہے نمائش کالباس، دکھاوے کالباس۔ شریعت نے اس کو حرام قرار دے دیا۔ چنانچہ کتنی عورتیں ہیں وہ صرف اس لیے کپڑے بنواتی ہیں کہ بس عورتیں دیکھیں تو حیران ہی رہ جائیں، یہ نیت حرام قرار دے دی گئی۔ اور بعض دفعہ تو عورتیں کپڑے بنواتی ہیں تو دھو کر سامنے بھی نہیں لٹکاتیں کہ کپڑا پہننے سے پہلے بھی کوئی نہ دیکھے۔ ان اللہ کی بندیوں میں یہ خاص میکنا لوگی ہے کہ ایسا لباس پہنونکہ ایسا کوئی اور نہ پہنے۔ اس کو نمائش کالباس کہا گیا۔ شریعت نے اس کو حرام قرار دیا۔ تم لوگوں کو کیوں دکھاتے ہو؟ تم اللہ کی رضا کے لیے پہنو۔ تو اعمال وہی جائز ہیں جن میں اللہ کی رضا مقصود ہو۔

دکھاوے کو کوئی بھی پسند نہیں کرتا:

ہم نے دنیا میں دیکھا ہے کہ اگر کوئی دکھاوے والا کام کرے تو عام لوگ بھی پسند نہیں کرتے۔ مثلاً: ایک آدمی شادی میں دو لہا کے لیے تختہ لاتا ہے اور سب باراتیوں کو دکھارا ہے کہ دیکھو جی! میں ذہبے کو یہ دے رہا ہوں۔ تو کیا دو لہا یہ پسند کرے گا؟ نہیں پسند کرے گا۔ معلوم یہ ہوا کہ عام دستور بھی یہی ہے کہ لوگ دکھاوے کو پسند نہیں کرتے۔ تو جب دنیا والے دکھاوے کو پسند نہیں کرتے تو رب کریم تو پروردگارِ عالم ہیں وہ کیسے پسند کریں گے؟

اعمال کو ظاہر کرنے کی تین صورتیں

اعمال کو ظاہر کرنے کی تین صورتیں ہو سکتی ہیں۔

پہلی صورت:

کچھ اعمال ایسے ہوتے ہیں کہ جن کو انسان خفیہ کر سکتا ہے۔ مثلاً: تہجد کی نماز پڑھنا، صدقہ دینا، شریعت نے اس بات کو پسند کیا کہ ایسے عمل جو خفیہ ہو سکتے ہیں ان کو چھپا کر کروتا کہ کوئی دیکھے ہی نہ۔ فرمایا: تم دائیں ہاتھ سے اس طرح صدقہ کرو کہ بائیں ہاتھ کو پتہ ہی نہ چلے۔ بالکل اسی طرح جیسے ہم ایک ہاتھ سے گناہ اس طرح کرتے ہیں کہ دوسرے ہاتھ کو پتہ بھی نہیں چلنے دیتے۔ شریعت نے کہا کہ تم نیکی اس طرح کرو، تہجد اس طرح پڑھو، نفل اس طرح پڑھو، تو ایسی صورت میں ان اعمال کا خفیہ کرنا افضل ہے۔ چنانچہ حکمِ خداوندی ہے:

﴿وَإِن تَعْفُوهَا وَنَتُوْهَا الْفَقَرَاءُ فَهُوَ خَيْرٌ لَّكُمْ﴾ (البقرة: ۲۷)

”اگر تم چھپاؤ گے صدقے کو اور فقیروں کو دو گے تو تمہارے لیے یہ زیادہ بہتر

“
८

دوسرا صورت:

دوسرنی صورت یہ ہے کہ جو اعمال ہیں ہی اعلانیہ طور پر کرنے والے، انہیں اعلانیہ کریں۔

مَا شُرِعَ عَمَلُهُ عَلَانِيَةً

مثال کے طور پر اذان دینا..... چھپ کر تو نہیں دے سکتا۔ باجماعت نماز پڑھنا
چھپ کر تو نہیں پڑھے گا۔ تو ایسے اعمال جن کو شریعت نے حکم دیا کہ اعلانیہ طور پر
کروں کو انسان اعلانیہ کرے، مگر دل میں مخلوق کا خیال مت آنے دے کر لوگ مجھے
اچھا کہیں گے۔ اگر مخلوق کے خیال سے اپنے آپ کو بچاتا ہے تو فرمایا:

لَهُ أَجْرٌ الْفِعْلُ وَأَجْرٌ الْمُجَاهَدَةُ

”اس بندے کو دو اجر ملیں گے، عمل کا اجر اور محايدة کا اجر،“

عمل کا بھی ثواب ملے گا اور خلق سے توجہ ہٹانے کا جو مجاہدہ کیا، اس کا بھی ثواب ملے گا۔

تیسری صورت:

اپک تیری صورت ہے:

بعض الأحيان يستحب إظهار العمل للمصلحة

”بعض دفعہ کی مصلحت کی وجہ سے عمل کو دوسروں کے سامنے ظاہر کیا جاتا ہے تاکہ دوسروں کو ترغیب ہو۔“

جیسے حدیث مبارکہ میں ہے کہ نبی ﷺ نے صحابہؓؓ کو ارشاد فرمایا:

صلوٰا کما رَأَيْتُمُونِي أُصَلِّی (صحیح ابن حبان، رقم: ۱۲۳۱)

”تم اس طرح نماز پڑھو جس طرح مجھے نماز پڑھتے ہوئے دیکھتے ہو“

اس بات سے ان کو تعلیم دینا مقصود تھا۔ معلوم ہوا کہ ایسا عمل جو مصلحت کی وجہ سے ظاہر کیا جائے وہ بھی شریعت نے جائز قرار دیا ہے۔

شریعت مقصد کو دیکھتی ہے:

شریعت دیکھتی ہے کہ اصل مقصد کیا ہے؟

چنانچہ ایک حدیث مبارکہ میں ہے: ایک شخص نے نبی ﷺ سے پوچھا:

إِنَّ بَنَىٰ سَلَمَةً كُلُّهُمْ يُقَاتِلُ فِيمِنْهُمْ مَنْ يُقَاتِلُ لِلَّهِ أَعْلَمُ وَ مِنْهُمْ مَنْ يُقَاتِلُ نَجَدَةً وَ مِنْهُمْ مَنْ يُقَاتِلُ أَيْتَعَاءً وَ جُهَّهُ اللَّهِ فَإِنَّهُمْ الشَّهِيدُونَ
Qāl: كُلُّهُمْ، إِذَا كَانَ أَصْلُ أَمْرِهِ أَنْ تَكُونَ كَلِمَةُ اللَّهِ هِيَ الْعُلَيَا

(جامع العلوم والحكم: ۱/۱۷)

اے اللہ کے جبیب! بنی سلمہ کے لوگ اللہ کے راستے میں جہاد کرتے ہیں لیکن ان میں سے کچھ کی نیت یہ ہوتی ہے کہ ہمیں مال غنیمت ملے گا۔ اگرچہ یہ بات ذہن میں ہوتی ہے، لیکن بڑی دلیری اور جوش سے لڑتے ہیں۔ جبکہ کئی ایسے ہوتے ہیں جو فقط اللہ ہی کی رضا کے لیے لڑتے ہیں۔ تو اب آپ بتائیں! ان میں سے شہید کوں سے ہیں؟ فرمایا کہ سب شہید ہیں۔ جب تک ان کی نیت یہی ہے کہ اللہ کا نام اور اللہ کا دین بلند ہو۔ تو جہاد کرنے میں اگر مال غنیمت کا خیال آبھی گیا تو یہ نقصان دہ نہیں کیونکہ مقصد اللہ کا دین ہے۔

تو شریعت ایسی نہیں ہے کہ وہ انسان کے اعمال کو خواہ مخواہ ضائع کر دے۔ اس کے پیچے کوئی Reason (وجہ) ہوتی ہے۔

عمل کا بل ارادہ ظاہر ہونا مضر نہیں:

کئی مرتبہ انسان اللہ کے لیے عمل کرتا ہے اور لوگوں کو پتہ چل جاتا ہے۔ شریعت نے کہا: اس میں تمہارے لیے کوئی نقصان نہیں ہے، کیوں کہ تم نے عمل تو اللہ کے لیے کیا، اب اگر کسی کو پتہ چل گپا تو تمہارا کیا قصور؟

حدیث مبارکہ میں آپا ہے کہ ایک شخص نے نبی ﷺ سے دریافت کیا:

الرَّجُلُ يَعْمَلُ الْعَمَلَ فَيُسِّرُهُ فَإِذَا أَطْلَعَ عَلَيْهِ أَعْجَبَهُ ذَلِكَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ لِلْأَجْرَ مَنْ يَعْمَلُ لِلْأَجْرِ لَهُ أَجْرٌ إِنَّ أَجْرَ السَّيْرِ وَأَجْرَ الْعَلَانِيَةِ

(الترمذی، رقم: ۲۳۸۳)

ایک آدمی عمل کرتا ہے اور انہیں چھپاتا ہے، جب لوگوں کو پتہ چل جاتا ہے تو اسے اس پر عجب ہوتا ہے۔ فرمایا کہ اس کو دو اجر ملیں گے، چھپانے کا بھی ثواب ملے گا اور جب ظاہر ہو گیا تو اعلانیہ کا بھی ثواب ملے گا۔

ایسا بھی ہوتا ہے کہ انسان عمل تو کرتا ہے اللہ کے لیے چھپ چھپ کر لیکن مخلوق اس کی تعریف کرتی ہے، تو اس میں گھبرانے کی بات نہیں ہوتی۔ اس لیے کہ اپنے دل کی چاہت تو نہیں تھی۔ اب اگر اللہ نے ان کے دل میں محبت ڈال دی تو یہ اللہ کی طرف سے ہے۔

مخلص بندے کی تعریف، نقد بشارت ہے:

حدیث مبارکہ ہے:

نبی ﷺ سے ایسے بندے کے بارے میں پوچھا گیا جو اللہ کے لیے نیک عمل کرتا ہے اور لوگ اس پر اس کی تعریف کرتے ہیں۔

قالَ: تِلْكَ عَاجِلُ بُشْرَى الْمُؤْمِنِ (المسنون، رقم: ۲۶۲۲)

”فرمایا: ہاں! یہ مومن کے لیے نقد بشارت ہوتی ہے“

اللہ تعالیٰ نیک بندے کی تعریف دوسرے کی زبان سے خود کروادیتا ہے، محروم نہیں رہنے دیتا۔ تو یہ بھی اللہ کی طرف سے ایک انعام ہوتا ہے۔ انسان جتنا بھی چھپ کر اعمال کرے اتنا ہی اللہ تعالیٰ خود بھی اس سے محبت کرے گا اور لوگوں سے بھی تعریفیں کروائے گا۔ وکھاوے سے بندے کی اتنی تعریفیں نہیں ہوتیں جتنی تعریفیں اخلاص سے ہوتی ہیں۔ اللہ تعالیٰ محروم نہیں رہنے دیتے، مگر چاہتے ہیں کہ تم عمل فقط میرے لیے کرو۔ مخلوق سے تعریف کروانا یہ میرا کام ہے۔ تو معلوم یہ ہوا کہ نہیں عمل کرنے کے لیے اپنی نیت کو تو لنے کی ضرورت ہے، ہمارے دل میں اگر یہ نیت نہیں کر کوئی نہیں دیکھے تو ہمارا عمل نہیں ہے۔

ریا کا وسوسہ مضر نہیں:

اب یہاں پر شیطان ایک مکر کرتا ہے کہ جب ہم اعمال کرتے ہیں تو وہ ذہن میں وسوسہ ڈال دیتا ہے کہ لوگوں کو پتہ چل گیا ہے، لوگ ہمیں دیکھ رہے ہیں۔ اس وسوسے بھی گھبرانے کی ضرورت نہیں ہے۔ اس لیے کہ ریا کا تعلق ارادے اور قصد کے ساتھ ہے۔ یہ نکتہ سمجھنے کی ضرورت ہے۔ جب ارادہ اور قصد نہیں اور خود بخوبی عمل کے بعد یہ خیال آگیا تو یہ ریا نہیں، یہ وسوسہ ہے، جو مضر نہیں ہوتا۔ تو ریا پیش نہیں پھرتی کہ میں تو نج کر کھڑا ہوں، ریا آ کر پیٹ جائے گی۔ نہیں! ریا اپنے ارادے سے ریا نہیں ہے، فقط خیال کے آجائے سے گھبرانے کی ضرورت نہیں ہوتی۔

فضل بن عیاض رض فرماتے ہیں:

تَرُكُ الْعَمَلِ لِأَجْلٍ النَّاسِ رِيَاءً وَالْعَمَلُ لِأَجْلٍ النَّاسِ شِرُكٌ

(بستان العارفین: ۱/۷)

”لوگوں کے دکھاوے کے لیے عمل چھوڑ دینا یہ ریا ہے اور لوگوں کے دکھاوے کے لیے عمل کرنا یہ شرک (خنفی) ہے“

تو شرک اور ریا کو انہوں نے ذرا کھول کر بتا دیا۔

ریا کی علامات

سیدنا علی رض نے تین علامات بتائی ہیں۔ ان علامات پر غور کرنے سے انسان اپنے آپ کو پہچان سکتا ہے کہ میں ریا کار ہوں یا نہیں۔ فرماتے ہیں:

لِلْمُرَأَىِ ثَلَاثُ عَلَامَاتٍ

ریا کار کی تین علامات ہیں

يَكْسِلُ إِذَا كَانَ وَحْدَةً وَيُنْشَطُ إِذَا كَانَ فِي النَّاسِ

”جب اکیلا ہو تو عمل میں سستی کرے اور جب لوگوں کے درمیان ہو تو نشاط سے عمل کرے“

وَيَزِيدُ فِي الْعَمَلِ إِذَا أُثْنِيَ عَلَيْهِ

جب اس کی تعریف کی جائے تو عمل میں زیادتی کر دے۔

وَيَنْقُصُ إِذَا ذُمَّ (احیاء علوم الدین: ۵/۲۲)

اور جب کوئی نہ مرت کرے تو عمل میں کمی کر دے۔

جو بندہ اللہ کے لیے عمل کر رہا ہے نہ تو لوگوں کی تعریف پر عمل کو زیادہ کرے گا اور

نہ ان کی مذمت پر عمل کم کرے گا۔ وہ تو کرتا رہے گا۔ مثلاً: لوگوں کے درمیان ہوتے خوب بنا سنوار کے نماز پڑھئے اور اسکیلے میں ہو تو جھٹ پٹ میں فارغ۔ تو فرمایا کہ یہ ریا کا انسان کی علامت ہے۔

ریا کی مختلف صورتیں

امام غزالیؒ نے اس کو اور زیادہ واضح (Explain) کیا۔ وہ فرماتے ہیں کہ انسان کے عمل بتادیتے ہیں کہ میں ریا کا رہوں۔ مثال کے طور پر:

⦿ تجد پڑھی اور صحیح کے وقت لوگوں کے سامنے آنکھیں ایسے کھولنا جیسے تھکی ہوئی آنکھیں ہوتی ہیں۔

⦿ روزہ رکھا اور دوسروں کے سامنے ایسے ظاہر کرنا جیسے میں بہت کمزور ہو گیا ہوں۔ یہ زہد کا دکھانا، یہ تھکاوٹ کا لوگوں پر ظاہر کرنا ریا کا رہی ہوتی ہے۔

⦿ پرانگندہ حال رہنا، بال بکھرے ہیں، جی! میں فرصت ہی نہیں ملتی۔ یہ دکھاوا ہے کہ ایسے ظاہر کرنا میں اتنا عبادت گزار ہوں کہ میرے پاس نائم ہی فارغ نہیں ہے۔

⦿ آواز پست کرنا، یعنی اتنا خوفِ خدا ہے میرے اندر، آہستہ بولنا اتنا آہستہ بولنا کہ اگلے کے لیے سننا بھی مشکل ہو جائے، یہ بھی نفس کا دھوکہ ہے۔

⦿ ریا کی عملی صورت کرنا کہ زبان سے دوسروں کو بتا ہی دینا کہ میں تو ایسے ایسے عمل کرتا ہوں۔

⦿ مشائخ کبار سے ملاقات سے دعوے کرنا۔ ذرا پاس بیٹھیں تو بتائیں گے کہ میں تو فلاں بزرگ سے ملا۔ انہوں نے یہ کہا۔ اور مجھے فلاں بزرگ سے، فلاں عالم

سے بھی ملنے کا موقع ملا، مقصد کیا ہوتا ہے؟ مجھے پہچانو۔

⦿..... اگر معصیت کا تذکرہ ہو تو ہائے افسوس کرنا۔ کہیں گے：“او جی! لوگ تو بہت گناہوں میں پڑ گئے ہیں،” لوگوں کے گناہوں پر مجلس کے اندر بہت جزع اور فزع کرنا بھی ریا کاری ہے۔

⦿..... دیکھنے والے ہوں تو عبادتِ لمبی کرنا۔

⦿..... محفل میں اپنے آپ کی بہت ملامت کرنا۔ میں تو جی! بہت گناہ گار ہوں، بڑا خط کار ہوں۔ اور جب کوئی دوسرا بندہ کہے کہ خط کار! کیا حال ہے؟ تو بڑا غصہ آتا ہے۔ کہتا ہے: میں نے تو اپنے آپ کو کہا تھا، اس نے مجھے ایسے کیوں کہا؟ یہ تو ریا کاری ہے۔ اگر حقیقت ہوتی تو تجھے غصہ نہ آتا۔ تو ریا کار آدمی اپنی عاجزی ظاہر کرنے کا لوگوں کے سامنے دکھاوا کرتا ہے۔

ایک ریا کار عابد کی حکایت:

حضرت اقدس تھانوی رحمۃ اللہ علیہ نے ایک حکایت لکھی ہے۔ فرماتے ہیں کہ ایک ریا کار عابد تھا۔ ایک دفعہ اس کو بادشاہ نے بلا یا تو وہ بڑا جبہ پہن کر اور عمامہ باندھ کر گیا۔ بادشاہ نے اس کا بڑا کام کیا، کیونکہ وہ تو سمجھتا تھا کہ یہ تو بڑا عبادت گزار ہے۔ جب کھانے کا وقت آیا تو سب لوگ کھانا کھا رہے ہیں اور اس نے چند لمحے کھا کر ہاتھ ہٹالیا۔ بادشاہ نے کہا: جی! کھائیے! کہا: جی! بس میں اتنا ہی کھاتا ہوں۔ خیر سب لوگوں نے کھانا کھالیا، جب نماز کا وقت آیا تو سب نماز کے لیے کھڑے ہو گئے۔ سب لوگوں نے نماز پڑھ لی اور ان کی نماز ختم ہی نہیں ہو رہی۔ بڑی کیفیت بنی ہوئی ہے، لمبے لمبے سجدے ہو رہے ہیں۔ او جی! میں نماز اسی طرح پڑھتا ہوں۔ خیر گھر آگئے۔ گھر آتے ہی اس شخص نے بیوی سے کہا: مجھے بھوک بہت لگی ہے، کھانا دے دو! بیوی

نے کہا: کھانا تو آپ وہاں سے کھا کر نہیں آئے؟ کہنے لگا: نہیں! وہاں تو میں نے تھوڑا سا کھانا کھایا تھا۔ اس کا پیٹا جواس کے ساتھ گیا تھا وہ سن رہا تھا۔ وہ کہنے لگا: ابا جان! آپ کھانا دوبارہ کھا رہے ہیں تو آپ کو نماز بھی دوبارہ پڑھ لئی چاہیے، کیونکہ وہ نماز تو آپ نے مخلوق کے لیے پڑھی تھی۔ چھوٹا بچہ پہچان گیا کہ اگر کھانے میں دکھاوا تھا تو نماز میں بھی دکھاوا تھا۔

چالیس سال کا مجاہدہ تعریف کی نظر:

اگر اپنے آپ پر محنت نہ کریں تو یہ دکھاوا زندگی بھر چلتا ہے۔ شیخ عبدالواحد رضوی

فرماتے ہیں کہ ہم ایک مرتبہ مسجد میں گئے تو ایک بندہ وہاں چالیس سال سے مختلف تھا۔ بس قضاۓ حاجت کے لیے نکلتا تھا۔ سب لوگ اس کی بڑی تعریفیں کرتے تھے۔ تو وہ کہتے ہیں کہ میں نے اسے دیکھ کر کہا کہ بھی! تم چالیس سال سے تعریفیں سننے کے لیے مسجد میں ہی رہ رہے ہو؟ اس نے میری بات کو سمجھا، کہنے لگا: ہاں! واقعی! ایسا ہے کہ میں چالیس سال سے ایسا مجاہدہ کر رہا ہوں جس کا حاصل کچھ بھی نہیں۔ اس نے چالیس سال کے بعد ریا کاری سے توبہ کی۔

ریا کا برکی نظر میں

☆..... حدیث پاک میں نبی ﷺ نے فرمایا:

بَشِّرُهُذِهِ الْأُمَّةِ بِالسَّنَاءِ وَ الرِّفْعَةِ وَ الدِّينِ وَ النَّصْرِ وَ التَّمْكِينِ فِي الْأَرْضِ

”اس امت کو بشارت دے دیجیے! بلندی کی، رفتاد کی اور دین کی اور مدد کی اور زمین پر تمکین کی“

اللہ ان کو دنیا میں عزتیں دیں گے، اللہ تعالیٰ ان کو دنیا کے اندر جائیں گے۔

البتہ

فَمَنْ عَمِلَ مِنْهُمْ عَمَلٌ الْآخِرَةِ لِلَّذِنَا لَمْ يَكُنْ لَّهُ فِي الْآخِرَةِ
نَصِيبٌ (منداح بن حنبل، رقم: ۲۱۲۲)

”جو آخرت کے عمل کو دنیا کے لیے کرے گا اس کو آخرت میں پھر کوئی اجر نہیں
ملے گا“

تو ہم دنیا کے دکھاوے کے لیے عمل نہ کریں، اللہ کی رضا کے لیے عمل کریں۔

☆.....مالک بن دینارؓ فرمایا کرتے تھے: ریا کار بندے کو جا کر کہو کہ وہ اپنے
آپ کو خواہ مخواہ نہ تھکائے، کیونکہ اس کو اجر تو قیامت کے دن کچھ ملے گا نہیں۔ اس
لیے جوریاً والا عمل لے کر آئے گا فرمایا:

﴿وَقَدِمْنَا إِلَى مَا عَمِلُوا مِنْ عَمَلٍ فَجَعَلْنَا هَبَاءً مَّنْثُورًا﴾ (الفرقان: ۲۳)

”ہم ان کے عملوں کی طرف متوجہ ہوں گے تو کیسے ہوئے عملوں کو ہم اڑتی
خاک بنا دیں گے۔“

اڑتی ہوئی دھول جیسے ہوتی ہے اس کے عملوں کو ہم ایسے بنا دیں گے۔ اس لیے
ہمیں چاہیے کہ ہم اپنے اعمال اخلاص کے ساتھ کریں۔

☆.....حافظ ابن قیم رحمۃ اللہ علیہ نے فرمایا:

لَا يَجْتَمِعُ الْإِخْلَاصُ فِي الْقُلُوبِ وَ مَحَبَّةُ الْمَدْحُ

”دل کے اندر اخلاص اور لوگوں کی تعریف کی چاہت، کبھی اکٹھے نہیں
ہو سکتے،“ (الفوائد لابن القیم: ۱/۱۳۹)

جس طرح آگ اور پانی اکٹھے نہیں ہو سکتے اسی طرح یہ جذبہ کہ لوگ مجھ سے

محبت کریں اور میری تعریف کریں، اور اخلاص ایک دل میں اکٹھے نہیں ہو سکتے۔
☆..... چنانچہ حضرت فضیل بن عیاض رض فرماتے ہیں:

خَيْرُ الْعَمَلِ أَخْفَاهُ - أَمْنَعَهُ مِنَ الشَّيْطَانِ وَأَبْعَدَهُ مِنَ الرِّيَاءِ
(الاخلاص والدية ابن ابی الدنيا، رقم: ۲۷)

”بہترین عمل وہ جو خفیہ کیا جائے۔ یہ شیطان کو روکتا ہے اور ریا سے دور کرتا ہے۔“

☆..... فضیل بن عیاض رض یہ بھی فرماتے تھے:
مَنْ أَسْتَوْحِشَ مِنَ الْوُحْدَةِ وَ اسْتَأْنَسَ بِالنَّاسِ لَمْ يَسْلُمْ مِنَ الرِّيَاءِ
(العزلة والانفراد ابن ابی الدنيا، رقم: ۲۹)

”جس بندے کو تھائی میں وحشت ہوتی ہو (دل گہرا تا ہو) اور لوگوں میں بڑا دل خوش رہتا ہو ایسا بندہ ریا سے نہیں فوج سکتا۔“

ایسا بندہ ریا کا مرکب ہو ہی جائے گا۔ تو انسان کو خلوت سے بھی محبت ہونی چاہیے۔ زندگی کا کچھ حصہ ایسا ہونا چاہیے کہ انسان تھائی اختیار کرے، تہجد پڑھے، اپنے معمولات اس طرح سے کرے کہ کسی کو پتہ بھی نہ چلے۔

☆..... قادہ رض فرماتے تھے:
كُلُّ بَنَاءٍ رِيَاءً فَهُوَ عَلَى صَاحِبِهِ لَا لَهُ إِلَّا مَنْ بَنَى الْمَسَاجِدَ رِيَاءً فَهُوَ لَا لَهُ وَلَا عَلَيْهِ (قصر الامال ابن ابی الدنيا، رقم: ۲۷۸)

”ہر عمارت جو ریا کی وجہ سے بنائی جاتی ہے وہ اس کے لیے اجر کا باعث نہیں ہوتی (عذاب کا باعث ہوتی ہے)۔ ہاں! کوئی ریا کاری کی وجہ سے مسجد بنائے تو اجر ملے گا نہ عذاب ملے گا۔“

ریاضی کی سزا:

حدیث یاک میں آتا ہے کہ

”ریا کارقاری قیامت کے دن ”جب الحزن“ میں ڈالے جائیں گے۔

(ابن ماجہ، رقم: ۲۵۶)

یہ جہنم میں ایک ایسا گڑھا ہے کہ جس میں اتنی سخت سزا ہے اور آگ اتنی گرم ہے کہ جہنم کا جبواتی حصہ ہے وہ بھی اس سے اللہ کی پناہ مانگتا ہے۔

ریاضیاتی علاج

ریا کی تو سمجھ آگئی کہ یہ کیا ہوتا ہے؟ اس کا علاج کیا ہے؟ اس کے لیے مشانخ نے کچھ باتیں بتائی ہیں ان پر عمل کرنا چاہیے۔

①.....ریا کے نقصانات پر غور:

تَذَكُّرُ عَوَاقِبِ الرِّيَاءِ

”ریا کاری کے نقصانات پر غور کرے۔“

غور کریں کہ کچھ عمل گناہ ہوتے ہیں، مگر وہ نیکیوں کو ضائع نہیں کرتے۔ کسی نے جھوٹ بولا..... گناہ لکھا گیا، نیکیاں ضائع نہیں ہوئیں۔ کسی بندے نے چوری کی..... گناہ لکھا گیا، نیکیاں ضائع نہیں ہوئیں۔ کسی بندے نے رشوت لی..... گناہ لکھا گیا، نیکیاں ضائع نہیں ہوئیں۔ تو کچھ اعمال حرام ہیں، گناہ ہیں مگر ان کا مرتكب ہونے سے کی ہوئی نیکیاں ضائع نہیں ہوتیں۔ لیکن کچھ ایسے گناہ ہیں کہ جن سے کی ہوئی نیکیاں ضائع ہو جاتی ہیں۔ اس کا مطلب یہ کہ ان سے بہت زیادہ بچتے کی ضرورت

— ہے —

☆..... مثال کے طور پر شرک۔ قرآن مجید میں اللہ تعالیٰ ارشاد فرماتے ہیں:

﴿لَئِنْ أَشْرَكْتَ لَيْهُ بَعْضَنَ عَمَلَكَ﴾ (الزمر: ۶۵)

(اے میرے پیارے جبیب!) اگر آپ بھی شرک کریں گے تو یہ ہوئے عملوں کو ضائع کر دیا جائے گا۔

☆..... اسی طرح نبی ﷺ کی شان القدس میں بے ادبی کا ہونا۔ اللہ تعالیٰ قرآن مجید میں فرماتے ہیں:

﴿إِنْ تَعْبَطْ أَعْمَالَكُمْ وَإِنْتُمْ لَا تَشْعُرُونَ﴾ (الحجرات: ۲)

”تمہارے اعمال ضائع کر دیے جائیں اور تمہیں پتہ بھی نہیں چلے گا۔“

☆..... دل میں حسد کے آجائے سے بھی انسان کی نیکیاں ضائع ہو جاتی ہیں، حدیث شریف میں آیا:

«فَإِنَّ الْحَسَدَ يَا كُلُّ الْحَسَنَاتِ كَمَا تَأْكُلُ النَّارُ الْحَاطِبَ»

(شعب الايمان الجمیعی، رقم: ۶۱۸۳۳)

”حدس نیکیوں کو اس طرح کھا جاتا ہے جیسے آگ لکڑی کو کھا جاتی ہے۔“

تو یہ اعمال جو گناہ بھی ہوتے ہیں اور نیکیوں کے ضائع ہونے کا بھی سبب بنتے ہیں یہ بہت نقصان دہ ہوتے ہیں۔

ریا بھی ان ہی اعمال میں سے ہے۔ یہ صرف گناہ ہی نہیں ہے بلکہ یہ کی ہوئی نیکیوں کے بھی ضائع ہونے کا سبب بن جاتا ہے۔ اس پر اگر غور کریں گے تو دل کہے گا کہ بھتی ! عمل کریں تو اللہ کی رضا کے لیے کریں، وکھاوے کے لیے کیوں عمل کریں؟ ہمارے تو یہ ہوئے عمل ہی ضائع ہو جائیں گے۔

②.....ریا کاروں کی صحبت سے پرہیز:

الْإِنْسَلَاخُ مِنْ صُحْبَةِ الْمُعْرُوفِينَ بِالرِّيَاءِ

ایک علاج یہ بھی ہے کہ جو دکھاو اکرنے والے لوگ ہوں، ان کی صحبت سے بچ کر رہیں، کیونکہ صحبت کا اثر ضرور ہوتا ہے۔ جب ایسے لوگوں میں رہیں گے جو دنیا کی محبت اور دکھاوے میں مبتلا ہیں تو ہمارے اوپر بھی اسی کیفیت کا اثر ہو جائے گا۔ لہذا ایسے لوگوں سے بچ کر بننے کی کوشش کریں۔

③.....محاسبہ نفس:

انسان اپنے نفس کا محاسبہ کرتا رہے۔ کیونکہ جب نفس کی اصلاح نہیں ہوتی تو عام طور پر یہ جاہ پسند واقع ہوتا ہے اور اپنی تعریف چاہتا ہے۔ لہذا اس پر نظر کھنے اور اسے قابو میں رکھنے کی بہت ضرورت ہے۔ اس لیے ہر آن اپنے نفس کا محاسبہ کرتے رہیں کہ اعمال کے کرنے میں کہیں دکھاوے کی نیت نہ آجائے۔

④.....اللہ سے مدد چاہنا:

الْإِسْتِغْاثَةُ بِاللَّهِ

اللہ سے مدد مانگیں۔

اس کے لیے نبی ﷺ نے ہمیں بہت سی خوبصورت دعائیں بتائی ہیں۔ مثلاً

ایک دعا ہے:

((اللَّهُمَّ طَهِّرْ قَلْبِيْ مِنَ النِّفَاقِ وَعَمَلِيْ مِنَ الرِّيَاءِ وَلِسَانِيْ مِنَ الْكِذْبِ وَعَيْنِيْ مِنَ الْخِبَايَةِ فَإِنَّكَ تَعْلَمُ خَائِنَةَ الْأَعْيُنِ وَمَا تُخْفِي الصُّدُورُ)) (کنز العمال، رقم: ۳۶۶۰)

”اے اللہ! پاک کر دے میرے دل کو نفاق سے اور عمل کو ریا سے اور زبان کو جھوٹ سے اور آنکھ کو خیانت سے بے شک تو آنکھ کی خیانت کو اور جو پچھہ دل میں چھپا ہے اس کو بخوبی جانتا ہے“
کتنی خوبصورت دعا ہے ہم اس کو یاد کریں اور اللہ سے مانگا کریں۔

ایک اور دعا ہے:

((اللَّهُمَّ إِنِّي أَعُوذُ بِكَ أَنْ أُشْرِكَ بِكَ وَأَنَا أَعْلَمُ وَأَسْتَغْفِرُكَ لِمَا لَأَعْلَمُ)) (کنز العمال، رقم: ۷۵۲۲)

”اے اللہ! میں آپ کی پناہ مانگتا ہوں اس شرک سے جسے میں جانتا ہوں اور توبہ کرتا ہوں اس سے جو میرے علم میں نہیں“
یہ دعا بھی ریا سے بچنے کے لیے ہے۔ تو ان دعاوں کو یاد کر کے اللہ سے مانگنے سے اللہ تعالیٰ بندے کو ریا کاری سے بچا لیتے ہیں۔

⑤.....سوچنا کہ قضا و قدر اللہ کے ہاتھ میں ہے:

الَّتَّدُ كُرِبَانَ كُلَّ شَيْءٍ بِقَضَاءِ اللَّهِ وَقَدْرِهِ وَأَنَّ الْعَلْقَ عَاجِزُونَ
”بندہ یہ سوچے کہ جو معاملہ ہے وہ اللہ کے قضا اور قدر سے ہے اور مخلوق تو عاجز ہے۔“ (آفات علی الطریق: ۱۳/۲)

مخلوق نہ نفع دے سکتی ہے، نہ نقصان دے سکتی ہے، جو ہونا ہے وہ تو اللہ کے حکم سے ہونا ہے۔ لہذا مخلوق کو دکھاوے سے انسان کو کیا فائدہ ہو سکتا ہے؟
إِنَّهُمْ لَنْ يُغْنُوا عَنْكَ شَيْئًا

ریا کی حقیقی وجہ:

ان تمام باتوں کا خلاصہ یہ ہے کہ جب دل اللہ تعالیٰ کی معرفت سے خالی ہو جاتا

ہے تو پھر مخلوق کی محبت سے بھر جاتا ہے۔ جب روشنی ختم ہو جاتی ہے تو انہیں خود بخود آ جاتا ہے، لانا نہیں پڑتا۔ اسی طرح جب دل سے اللہ رب العزت کی معرفت کی روشنی ختم ہو جاتی ہے تو مخلوق سے محبت کا انہیں خود بخود آ جاتا ہے۔ پھر انسان مکروفن میں لو مری کی طرح عیار بن جاتا ہے اور وہ دنیا کے مقاصد کی طرف اس تیز رفتاری سے بھاگتا ہے جس طرح تیز رفتاری سے شکاری کتا اپنے شکار کی طرف بھاگ کرتا ہے۔ بس ہر وقت اس کے دل میں دنیا..... دنیا بسی رہتی ہے۔ کس لیے؟ اس لیے کہ یہ دل اللہ کی معرفت سے خالی ہو گئے۔ ایک عربی شاعر نے عجیب اشعار کہے جس کا ترجمہ (مفہوم) اردو میں یہ ہے کہ

”میں جنگل کے ہرنوں پر قربان جاؤں جو چبا چبا کر بات نہیں کرتے اور ابراؤں کے رنگنے کے فن سے واقف نہیں ہوتے“

یعنی جو دنیا کے حسین ہوتے ہیں وہ تو کیا لیپ چڑھائیتے ہیں۔ دیکھو تو شکل حور جیسی اور اگر منہ دھولیں تو چھوہارے جیسی۔ جبکہ ان کا حسن نہ پھر حسن ہے۔

اکابر میں امت کا اپنے اعمال کو چھپانا

ہمارے اکابر اپنے اعمال کو کتنا چھپاتے تھے ذرا اس کی مثالیں سن بیجیں:

❶ محمد بن اسلم رض ایک بزرگ گزرے ہیں، فرمایا کرتے تھے:

لَوْ أَنْ قَدِرْتُ أَنْ أَتَكُوَّعَ حَيْثُ لَا يَرَانِي مَلَكَاهُ لَفَعَلْتُ وَلِكِنْ لَا أَسْتَطِيعُ ذَلِكَ (مفتاح الافکار: ۳/۲۲۹)

”اگر یہ ممکن ہوتا کہ میں اپنے نیک اعمال اپنے فرشتوں سے بھی چھپا سکتا تو میں چھپا لیتا، لیکن یہ کرنا میرے بس میں نہیں ہے۔“

سبحان اللہ کیا عجیب لوگ تھے!

- ⦿ ایوب سختیانی ﷺ ایک بزرگ تھے، ان کی عادت تھی کہ وہ ساری رات عبادت کرتے تھے، لیکن جب فجر کا وقت قریب آ جاتا تو زرا کھٹکا کرتے جیسے کوئی بندہ وضو کرتا ہے۔ وہ آواز اس لیے کرتے تھے کہ دوسرے لوگ یہ سمجھیں کہ ابھی اس کی آنکھ کھلی ہے۔ ان کو یہ نہ پتہ چلے کہ یہ پوری رات جا گے ہیں۔ (حلیۃ الاولیاء: ۳/۸)
- ⦿ صحابہ کرام کے بارے میں بھی آتا ہے کہ روزے رکھتے تھے اور روزے رکھنے کی وجہ سے چہرے Dehydrated (چڑے ہوئے) ہو جاتے ہیں، تو چہرے ایسے ہوتے تھے۔ وہ جب باہر نکلنے لگتے تھے تو چہرے پر تیل وغیرہ لگایتے تھے کہ چہرے پر تازگی آجائے اور کسی بندے کو پتہ ہی نہ چلے کہ یہ اس وقت بھوک اور پیاس کا مجاہدہ کر رہا ہے۔ مخلوق سے چھپاتے تھے کہ ہم کس حال میں ہیں؟
- ⦿ داؤ دبن ابی ہند ﷺ ایک بزرگ گزرے ہیں۔ ان کے بارے میں یہ لکھا ہے کہ انہوں نے چالیس سال مسلسل روزے رکھے۔ اور یہی بات صاحب ہدایہ کے بارے میں بھی کتابوں میں لکھی ہے۔ ممکن ہے صاحب ہدایہ نے بیس سال رکھے ہوں، یا تیرہ سال رکھے ہوں، جتنے عرصے میں انہوں نے ہدایہ لکھی ان کے بارے میں یہ لکھا گیا کہ اس دوران وہ مستقل نفلی روزے رکھتے تھے، لیکن نہ گھروالوں کو پتہ چلانہ کام والوں کو پتہ چلا کہ یہ روزے رکھتے ہیں۔ گھر سے کھانا لے لیتے تھے کہ کھا لیں گے، گھروالے سمجھتے کہ کام پر جا کر کھائیں گے اور وہ راستے میں صدقہ کر دیتے۔ کام والے سمجھتے تھے کہ گھر سے کھا کر آئے ہیں، اس لیے نہیں کھا رہے۔ بیس سال یا چالیس سال یوں زندگی گزارنا کوئی آسان کام تو نہیں ہے۔
- ⦿ امام زین العابدین ﷺ کی جب وفات ہوئی تو ان کو عنسل دینے والے نے دیکھا کہ ان کے کندھے پر ایک کالے رنگ کا نشان ہے۔ اس نے گھروالوں سے

پوچھا کر جی یہ کالانشان کیوں ہے؟ انہوں نے کہا: ہمیں تو نہیں پتہ چلا کہ ان کے کندھے پر یہ نشان ہے۔ سب کے لیے بڑی حرمت کی بات تھی کہ یہ کالانشان بھی ہے اور کسی کو پتہ بھی نہیں۔ ایک ہفتے کے بعد جو قریب کی بیوائیں تھیں، نادار، معذور اور غریب لوگ تھے ان کے گھروں سے آواز آئی کہ وہ کہاں گیا جورات کے اندر ہیروں میں ہمارے گھر پانی پہنچایا کرتا تھا، تب پتہ چلا کہ وہ رات کے اندر ہیرے میں لوگوں کے گھروں میں اتنا پانی ڈال آتے تھے اور کسی کو خبر ہی نہیں ہوتی تھی۔ ہمارے اکابر اپنے عمل کو اس طرح چھپاتے تھے۔

➊ سیدنا صدیق اکبر رض کی خلافت کا زمانہ ہے۔ سیدنا عمر رض ملنے کے لیے تشریف لائے تو دیکھا کہ کچھ لوگوں کے نام لکھے ہوئے ہیں کہ ان کی خدمت کی ضرورت ہے۔ آج تو بیٹا باپ کی خدمت مشکل سے کر پاتا ہے یا کرتا ہی نہیں، بوجھ ہوتی ہے۔ ایک وقت تھا کہ ہمارے اسلاف اس کو بدن کی زکوٰۃ سمجھتے تھے۔ یعنی جیسے روپے پیسے کی زکوٰۃ نکالتے ہیں اسی طرح وہ اس کو بدن کی زکوٰۃ سمجھتے تھے کہ میں کسی کی خدمت بدن سے کروں۔ اس لیے اپنوں کی بھی کرتے تھے، دوسروں کی بھی کرتے تھے۔ کوئی بوڑھا مل جاتا، کوئی نادار مل جاتا، کوئی ضرورت مندل جاتا، کوئی مریض مل جاتا، اس کی خدمت اللہ کی رضا کے لیے کرتے تھے۔ اس میں اپنا بدن تھکاتے تھے، اپنے اوپر اس کو ضروری سمجھتے تھے۔ چنانچہ کچھ بوڑھے لوگوں کے نام لکھے ہوئے تھے کہ ان کی خدمت کرنے والا کوئی نہیں ہے اور ان کو خدمت کی ضرورت ہے۔ خدمت کیا ہوتی تھی کہ گھر میں باہر سے پانی لا کر ڈال دینا، چشمے یا کنویں سے پانی بھر کر گھر پہنچا دینا۔ ان کے برتن دھو دینا، گھر میں جھاؤ دے دینا، بس یا دو تین کام خدمت کھلاتے تھے۔ چنانچہ سیدنا عمر رض نے دیکھا کہ ہر بندے کے نام کے سامنے جس

نے اس کی خدمت اپنے ذمے لی اس کا نام لکھا ہوا تھا۔ ایک بوڑھی عورت کا نام لکھا تھا، لیکن آگے جگہ خالی تھی۔ عمر بن الخطاب نے اس کا ایڈر لیں نوٹ کر لیا کہ اچھا اس کی خدمت میں کروں گا۔

اب اگلے دن فجر کی نماز پڑھ کر گئے، دروازہ کھلنکھلایا اور کہا: اماں! میں خدمت کے لیے آیا ہوں۔ جواب ملا کہ بیٹھے؟ کوئی خدمت کرنے والا رات کو آتا ہے اور یہ سارے کام کر کے چلا جاتا ہے۔ انہوں نے سوچا کہ اچھا! آئندہ میں تجد کے وقت آؤں گا۔ اگلے دن جب تجد کے وقت گئے، دروازہ کھلنکھلایا، پتہ چلا کہ خدمت کرنے والا آیا اور خدمت کر کے چلا گیا۔ اماں! وہ کون ہے؟ کہنے لگی: مجھے نام کا تو نہیں پتہ، نہ میں نے کبھی پوچھا۔ قد کاٹھ کیسا ہے؟ بیٹا وہ آتا ہے تو کہتا ہے: اماں پر دہ کر لو! میں کمرے میں چلی جاتی ہوں۔ سارے کام کرنے کے بعد آواز دے دیتا ہے کہ میں جارہا ہوں تو میں باہر آ جاتی ہوں۔ آج تک میں نے اس کی شکل ہی نہیں دیکھی۔ وہ بھی عمر بن خطاب تھے، کہنے لگے: اچھا میں دیکھتا ہوں کون ہے؟ اگلی رات انہوں نے عشاء کی نماز پڑھی اور اس بڑھیا کے دروازے کے قریب آ کے چھپ کر بیٹھ گئے، جاگ کر رات گزاری۔ جب خوب اندھیرا ہو گیا، خاموشی چھا گئی، لوگ گہری نیند میں چلے گئے، اس وقت انہوں نے دیکھا کہ ایک طرف سے کوئی بندہ بہت آہستہ آہستہ چلتا ہوا اس بڑھیا کے دروزے کے قریب آ رہا ہے۔ جب بہت قریب آ گیا تو عمر بن الخطاب نے پوچھا: تو کون ہے؟ جواب میں سیدنا صدیق اکبر بن زید کی آواز آئی کہ میں ابو بکر ہوں۔ حیرانی کی بات یہ کہ انہوں نے جوتا بھی نہیں پہننا ہوا تھا۔ عمر بن الخطاب نے پوچھا کہ امیر المؤمنین! آپ کے پاس جوتا تھا نہیں یا آپ جوتا اتار کر یہاں آ رہے ہیں؟ جواب دیا کہ میں نے ارادتا جوتا گھر میں اتار دیا کیونکہ یہ لوگوں کے سونے کا وقت

ہے اور میں نہیں چاہتا کہ میرے جو توں کی آواز سے کسی کی نیند میں خلل آئے۔ سبحان اللہ! خدمت بھی خود کر رہے ہیں اور لست میں اپنا نام بھی نہ لکھا کہ کسی کو پتہ ہی نہ چلے کہ اس بڑھیا کی خدمت وقت کا امیر المؤمنین کر رہا ہے۔ یا خلاص ہوتا ہے۔

(الکامل فی التاریخ ۲۷۰/۲)

عمل میں ریا ہو تو کیا عمل چھوڑ دے؟

اب یہاں ایک سوال ہے کہ انسان اگر یہ محسوس کرے کہ میں ریا کا عمل کر رہا ہوں تو کیا عمل چھوڑ دے؟ جواب اس کا یہ ہے کہ عمل چھوڑنے نہیں کرتا رہے، مگر نیت کو تھیک کرنے کی بھی کوشش شروع کر دے اور اللہ سے دعا بھی مانگ۔ اس لیے کہ عمل پہلے عادت بنتا ہے پھر عبادت بنا کرتا ہے۔ تو اگر عمل ہو رہا ہے تو عمل کو نہ چھوڑے پھر تو سرے سے ہی محرومی ہو جائے گی۔ اس عمل میں اخلاص پیدا کرنے کی کوشش کرے۔

عمل کے نہ ہونے سے ہونا بہتر ہے:

چنانچہ ایک بزرگ سے کسی نے کہا کہ حضرت! آپ کا مرید تو ریائی ذکر کرتا ہے، دکھاوے کا ذکر کرتا ہے۔ انہوں نے فرمایا: بھتی! اس کے پاس تو ٹھیٹھا تاچراغ ہے، تمہارے پاس تو ٹھیٹھا تاچراغ بھی نہیں ہے۔ تو نہ ہونے سے تو ہونا بہتر ہے۔ اس لیے اگر کوئی عمل ریا کی وجہ سے کرتے ہیں تو عمل نہیں چھوڑنا چاہیے۔ شیطان تو یہی سکھائے گا کہ چھوڑ و عمل کو۔ لیکن عمل نہیں چھوڑنا، بلکہ عمل میں اخلاص پیدا کرنے کی کوشش کرنی ہے۔

وہ ریا جس سے عابد تھے طعنہ زن
پہلے عادت پھر عبادت ہو گئی

کرنے والے کچھ تو کر رہے ہیں، ہم تو وہ بھی نہیں کر پا رہے۔ ۔
 سودا قمارِ عشق میں شیریں سے کوئین
 بازی اگرچہ پا نہ سکا سر تو کھو سکا
 کس منہ سے اپنے آپ کو کہتا ہے عشق باز
 اے رویاہ تجھ سے تو یہ بھی نہ ہو سکا
 بھی! اگر لوگ ریا والے عمل کرتے ہیں تو ہم تو وہ بھی نہیں کر پاتے۔ ہم تو ان
 سے بھی گئے گزرے لوگ ہوئے۔ ہاں یہ ذہن میں رکھیں جس کو اللہ تعالیٰ عمل کی
 پابندی عطا فرمادیتے ہیں تو پھر رقتِ قلب اس کی لونڈی ہوتی ہے اور اخلاص اس کا
 شر ہوا کرتا ہے۔ عمل پر دوام مل جانا، استقامت مل جانا، مداومت مل جانا، یہ خیر کی
 دلیل ہوتی ہے۔

”لَمَّا تَقُولُونَ مَا لَا تَفْعَلُونَ“ کا مطلب؟

یہاں پر ایک اور بھی سوال پیدا ہوتا ہے۔ وہ یہ کہ قرآن مجید کی آیت ہے، اللہ
 تعالیٰ ارشاد فرماتے ہیں:

﴿لَمَّا تَقُولُونَ مَا لَا تَفْعَلُونَ﴾

”تم وہ بات کیوں کہتے ہو جس کو کرتے نہیں؟“

اس کو سن کر لوگ تو خیر کی بات بھی کسی کے سامنے نہیں کرتے کہ جی ہم تو بڑے
 گناہ گار ہیں، ہم کسی کو کیا کہیں؟ یہ سمجھنا درست نہیں۔ مفسرین نے یہ لکھا کہ اس آیت کا
 تعلق دعویٰ سے ہے، دعوت سے نہیں ہے۔ دعویٰ سے مراد دعوے کرنا۔ جیسے میں تو
 جی تھجد پڑھتا ہوں، حالانکہ پڑھتے نہیں۔ میں تو جی فلاں کام کرتا ہوں، کرتا نہیں۔ تو
 دعویٰ سے اس کا تعلق ہے دعوت سے تعلق نہیں ہے۔ دعوت کا حکم یہ ہے تم جیسے بھی ہو

دین کی دعوت دو، خیر کی بات کرو۔ ہاں! اس کی برکت سے اللہ تمہیں بھی عمل کی توفیق عطا فرمادیں گے۔

شیخ کو اپنے اعمال بتانا ریا نہیں:

حدیثِ پاک میں ہے: حضرت ابو موسیٰ اشعریؑ بہت اچھی قاری تھے۔ اللہ تعالیٰ نے ان کو کوئی جیسی آواز عطا کی تھی۔ بہت پیاری تلاوت کرتے تھے۔ ایک مرتبہ وہ قرآن مجید پڑھ رہے تھے کہ اس دوران نبی ﷺ تشریف لائے اور آپ ﷺ نے قرآن سنا۔ جب انہوں نے قرآن مکمل کیا تو نبی ﷺ نے فرمایا کہ تم نے بہت اچھا قرآن پڑھا۔ تو انہوں نے آگے سے کہا: اے اللہ کے حبیب ﷺ! اگر مجھے پتا ہوتا کہ آپ سن رہے ہیں تو میں اور زیادہ اچھا پڑھتا۔ (المستدرک للحاکم، رقم: ۵۹۶۶)

اب ذہن میں اشکال وارد ہوتا ہے کہ ریاضت کے دکھاوے کو کہتے ہیں جب کہ یہاں تو صحابی کہہ رہے ہیں کہ اللہ کے حبیب ﷺ مجھے پتہ ہوتا تو میں اور اچھا قرآن پڑھتا۔

تو محمد شین نے اس کا جواب دیا کہ نبی ﷺ کی رضا درحقیقت اللہ رب العزت کی رضا ہے۔ تو محظوظ ﷺ کے دل کو خوش کرنا درحقیقت اللہ کو خوش کرنا ہے۔ اس لیے یہ چیز اُس مخلوق والے زمرے میں نہیں آتی۔ اور ہمارے مشائخ نے یہاں لکھا کہ شیخ کے ساتھ تعلق، دین کا تعلق ہوتا ہے۔ اور کئی مرتبہ مرید کے عمل سے شیخ خوش ہوتے ہیں تو ذہن میں یہ نہ رکھیں کہ مخلوق خوش ہو رہی ہے۔ نہیں، دین کی نسبت کی وجہ سے ان کا دل بھی اگر خوش ہوا تو یوں سمجھیں کہ ان کی خوشی میں اللہ کی رضا موجود ہے۔ جیسے ماں باپ کے دل کو خوش کرنا۔ شریعت نے کہا: جو ماں باپ کا دل خوش کرے گا اللہ کو خوش کرے گا۔ تو یہ تعلق چونکہ اللہ کی نسبت سے ہے۔ اس لیے یہ نہ

سوچیں: ”میں نفل پڑھتا ہوں تو شیخ کو کیسے بتاؤں؟ یہ تو مخلوق کو بتانے والی بات ہے“ نہیں، شیخ سے تعلق ہی اور طرح کا ہے، ان کو پتہ بھی چل گیا تو وہ خوش بھی ہو گئے تو یہ چیز ریا نہیں کہلاتے گی، بلکہ ان کی خوش اللہ کی رضا کہلاتے گی۔

اس لیے علامہ آلوی رحمۃ اللہ علیہ اپنی کتاب میں تفصیل لکھتے ہیں کہ شیخ کامل کے دل کو خوش کرنا اللہ کے ہاں دعائے مستجاب کا درجہ رکھتا ہے کہ جس کے کسی عمل کی وجہ سے اس کے شیخ کا دل خوش ہوا، ایسا ہی ہے اس کو ایک مقبول دعا نصیب ہو گئی۔ تو یہ اشکال ختم ہو گیا کہ مخلوق میں جن سے دین کا تعلق ہے وہ اس سے الگ ہیں۔ ریا کا معاملہ دنیاوی تعلقات کے ساتھ ہے۔

گناہ کو چھپانا لازم ہے:

یہاں طالب علم کے ذہن میں ایک اور اشکال وارد ہوتا ہے کہ نیک اعمال کو ظاہر کرنا تو ریا کاری ہے اس لیے انہیں چھپانا چاہیے، اپنے گناہوں کو چھپانا چاہیے یا ظاہر کر دینا چاہیے؟ اس کا جواب یہ ہے کہ

إِحْفَانُهَا لَيْسَ مِنَ الرِّيَاءِ بَلْ هُوَ وَاجِبٌ شَرُعِيٌّ

”گناہوں کو چھپانا یہ ریا نہیں، بلکہ وہ شرعاً بندے پر واجب ہوتا ہے“

اس لیے گناہوں کو چھپانا ریا نہیں کہلاتے گا۔ جو اپنے گناہ کو ظاہر کرے تو اسے گناہ کا عذاب الگ ہوگا اور اظہار کا عذاب الگ ہوگا۔

فرمایا:

((كُلُّ أُمَّتٍ مُعَافٌ إِلَّا الْمُجَاهِرُونَ)) (صحیح البخاری، رقم: ۵۶۰۸)

سب کی معافی ہو جائے گی سوائے اس بندے کے جو اپنے گناہوں کو لوگوں کے سامنے بتاتا پھرتا ہو۔

شیخ کو اپنے عیوب بتانے کا مقصد:

اب یہاں ایک اور بات ذہن میں آتی ہے کہ اگر کسی کے سامنے بھی گناہ تذکرہ منع ہے تو پھر شیخ کے سامنے کیوں کریں؟ اس کی مثال یوں ہے جیسیں کہ جیسے آپ کی ران کے اوپر ایک پھوڑا نکل آیا، اب حکم تو یہی ہے کہ آپ کی ران سترورت میں داخل ہے اسے چھپانا چاہیے۔ لیکن جب یہاں ہو گئے تو اب مجبوری ہے طبیب کو دکھانا پڑے گا۔ کیونکہ اس کے بغیر علاج ہی نہیں ہو گا۔ تو شیخ کے سامنے اپنی کسی بری عادت یا گناہ کا تذکرہ کرنا علاج کی نیت سے ہوتا ہے، وہ جائز ہو جاتا ہے۔ اب اگر وہ کہے کہ جی میں تو یہ پھوڑا نہیں دکھا سکتا تو پھر علاج تو نہیں ہو سکتا۔ اسی طرح روحانی مریض کو بھی شیخ کو بتانا پڑے گا کہ حضرت! میں نگاہوں پر کثروں نہیں کر پاتا، مجھے طریقہ بھی بتائیں اور دعا بھی کریں۔ اس لیے یہ بات سمجھ لیں کہ سب لوگوں سے گناہوں کو چھپانا واجب ہے، البتہ شیخ کو اگر کسی وقت انسان بتا دیتا ہے تو وہ اصلاح کی نیت سے علاج معاملے کی نیت سے بتاتا ہے۔

کوئی ریا کار کہے تو برانہ منا نہیں:

ایک نکتہ: اگر کوئی ہمیں کہے ریا کار تو اس کا برانہ منا نا چاہیے۔ کیونکہ ہمارے عمل ایسے ہیں تو سہی جن میں ریا ہوتی ہے۔

کسی بندے نے مالک بن دینار رض سے فرمایا:

یا مُرَاعِیٰ اے ریا کار!

انہوں نے جواب دیا:

مَتَّى عَرَفْتَ إِسْمِيْ؟ مَا عَرَفَ إِسْمِيْ غَيْرُكَ (الزهد والرقة: ۹۳/۱)

تجھے میرے نام کا کیسے پتہ چلا؟ تیرے سوا کسی کو میرے نام کا پتہ نہ چل سکا۔
تجھے میرے نام کا صحیح پتہ چل گیا۔

ریا کار کے لیے چار عذاب

اب ایک آخری بات جو آج کے بیان کے متعلق ہے اور یہ باب باب ہے۔ اللہ تعالیٰ کے ہاں یہ دستور ہے کہ جیسا گناہ ہوتا ہے ویسی سزا ہوتی ہے، جیسی نیکی ہوتی ہے ویسی جزا ہوتی ہے۔ اس اصول کا نام ہے: **الْجَزَاءُ مِنْ جِنْسِ الْعَمَلِ** ”جیسا عمل ویسا س کا بدل“، اب ریا کار کیونکہ دکھاو اکرتا ہے تو ریا کار کو جو عذاب ہو گا وہ بھی چار طرح کا ہو گا۔

① اللہ تعالیٰ کی نظروں سے گرجانا:

جس کی نظر خالق پر ہو وہ مخلوق کو بھول جاتا ہے اور جو لوگوں میں اپنی ایسی صفات ظاہر کرے جو اس میں نہ ہوں وہ اللہ کی نظر گر جاتا ہے۔ چونکہ یہ مخلوق کے سامنے ایسے عمل ظاہر کر رہا ہے جو عمل اس کے ہیں نہیں تاکہ مخلوق اسے اچھا سمجھے۔ تو چونکہ مخلوق کے اچھا سمجھنے کے لیے ظاہر کر رہا ہے، وہ تو اچھا کیا سمجھے گی البتہ یہ اللہ کی نظر سے گر جائیں گے۔ ریا کاری کی کتنی بڑی سزا ہے کہ مخلوق کی نظر میں اچھا بنتے بنتے انسان اللہ کی نظر میں گر جاتا ہے۔

﴿وَمَنْ يَهْنِ اللَّهُ فَمَا لَهُ مِنْ مُّكْرِمٍ﴾

”جسے اللہ ذلیل کرنے پر آ جاتا ہے پھر اسے عزت دینے والا کوئی نہیں ہوتا“، تو سوچیے کہ ریا کاری کی یہ سزا کتنی سخت ہے کہ ریا کار انسان کیونکہ مخلوق کی نظر میں اچھا بننا چاہتا ہے، اب اسے سزا یہ ملے گی کہ اللہ رب العزت کی نظر سے گرجائے

گا۔

۲..... بارگاہِ خداوندی میں سجدے سے محرومی:

دوسری بات قیامت کے دن اللہ تعالیٰ جب ”ساق“ کی تجھی فرمائیں گے تو سب مخلوق سجدے میں چلی جائے گی، ایمان والے سجدے میں چلے جائیں گے البتہ کفار بھی سجدہ نہیں کر سکیں گے، مشرک منافقین بھی سجدہ نہیں کر سکیں گے اور ریا کار بھی سجدہ نہیں کر سکے گا۔

وَلَا يُبْقَى مِنْ كَانَ يَسْجُدُ اِتْقَاءً وَرِيَاءً إِلَّا جَعَلَ اللَّهُ ظَهُرَةً طَبَقَةً
وَاحِدَةً (مسلم، رقم: ۲۶۹)

جو ریا کاری کے سجدے دنیا میں کیا کرتا تھا اس کی کمر سیدھی اکٹھائے گی اور سجدہ کرنے پر قادر نہیں ہوگی۔ اللہ اس کو سجدے کی توفیق ہی نہیں دیں گے۔ تو سجدے کرتا تھا لوگوں کو دکھانے کے لیے آج میرے سجدہ کرنے والوں میں تو شامل نہیں ہوگا۔

۳..... ریا کاروں کے گروپ میں داخلہ:

حدیث پاک میں نبی ﷺ نے ارشاد فرمایا:

((مَنْ قَامَ يَخْطُبُ لَا يَلْتَمِسُ بِهَا إِلَّا رِيَاءً وَ سُمْعَةً))

جو بندہ تقریر کرے خطبہ دے اور مقصد ہو لوگوں کو متاثر کرنا اور لوگوں کی نظر میں بڑا خطیب بننا اور دادچا ہنا، نہرے لگوانا۔

فرمایا:

((أَوْقَفَهُ اللَّهُ عَزَّ وَ جَلَّ يَوْمَ الْقِيَامَةِ مَوْقَفَ رِيَاءً وَ سُمْعَةً))

(مسند احمد، رقم: ۱۵۳۹۳)

”اللہ قیامت کے دن اس کو ریا کاروں کی جگہ پر کھڑا فرمائیں گے“
یعنی قیامت کے دن اللہ تعالیٰ ریا کاروں کو الگ گروپ بنا کر اس میں کھڑا
کریں گے، یہ سب ریا کار لوگ ہیں۔ تو تیری سزا قیامت کے دن ریا کاروں کے
گروہ میں شامل کر لیا جائے گا۔

② رو ز محشر کی رسائی:

چوتھی سزا سب سے زیادہ دردناک سزا ہے۔ وہ یہ ہے کہ جو انسان اچھا بننے کے
لیے دنیا میں لوگوں کو اپنی نیکیاں دکھارتا ہے، اللہ اس کو یہ سزادیں گے کہ قیامت کے
دن ساری مخلوق کے سامنے اس کے عیبوں کو کھول دیں گے۔ اس سے بڑی سزا اور
کوئی نہیں ہو سکتی۔ پچی بات یہ ہے کہ اگر قیامت کے دن اللہ تعالیٰ بندے کو یہ چوائیں
دے دیں کہ

باپ! ہم تیرے کرتوت تیری اولاد کے سامنے کھولتے ہیں۔

بیوی! ہم تیرے کرتوت تیرے خاوند کے سامنے،

خاوند! ہم تیرے کرتوت تیری بیوی کے سامنے کھولتے ہیں۔

صوفی صاحب! ہم تیرے عیب تیرے پیر کے سامنے

اور پیر! تیرے عیب تیرے مرید کے سامنے کھولتے ہیں۔

اگر اللہ چوائیں دے دیں کہ ہم تیرے یہ عیب کھول دیتے ہیں یا تم خود ہی جہنم
میں چلے جاؤ۔ ہم یہی کہیں گے کہ اللہ! ہمارے عیب اللہ کے حبیب صلی اللہ علیہ وسلم کے سامنے
اور مخلوق کے سامنے نہ کھونا ہم خود ہی جہنم میں چلے جاتے ہیں۔ یہ کوئی چھوٹی سزا نہیں
ہے، یہ بہت بڑی سزا ہے کہ اللہ تعالیٰ ریا کار بندے کے عیبوں کو قیامت کے دن خود

کھولیں گے تو ہم دعائیں کریں تمناً میں کریں کہ قیامت کے دن اللہ بھی ہمارے عیبوں کو چھپائے رکھے اور اللہ کے حبیب ﷺ بھی اپنی شفاعت کی چادر عطا فرمادیں۔ تو ہم دعا مانگتے ہیں: -

اپنے دامنِ شفاعت میں چھپائے رکھنا
میرے سرکار میری بات بنائے رکھنا

اے اللہ! آپ نے دنیا میں ہمارے عیبوں کے اوپر پردے ڈال دیے، اے اللہ کے حبیب ﷺ! قیامت کے دن اپنی شفاعت عطا فرمادینا۔ ہماری بگڑی بات بنائے رکھنا۔ ہم تو دعائیں مانگتے ہیں: اللہ ہمیں اس دن کی رسوانی سے بچائے۔

شیخ عبدالقدار جیلانی رحمۃ اللہ علیہ دعا مانگ رہے تھے: اللہ! میرے گناہوں کو معاف فرمادیجیے! معاف کرو بیجیے اور پھر کہا: یا اللہ! اگر آپ نے فیصلے کر لیا ہے کہ مجھے معاف نہیں کرنا تو پھر قیامت کے دن مجھے اندھا کھڑا کر دینا تاکہ مجھے نبی ﷺ کے سامنے رسوانی نہ اٹھائی پڑے۔

توریا کار انسان دنیا میں لوگوں کے سامنے اچھا بننے کے لیے عمل کرتا ہے، اس کی سزا قیامت کے دن یہ ملے گی کہ اللہ تعالیٰ قیامت کے دن اس کے عیبوں کو لوگوں کے سامنے کھولیں گے۔ ہم دعا کرتے ہیں کہ اللہ تعالیٰ ہمیں ریا کاری سے محفوظ فرمائے، ہمارے عیبوں کو دنیا میں بھی چھپائے اور قیامت کے دن بھی ہم پر اپنی رحمت کی چادر ڈال دے۔


﴿وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ﴾



اقتباس

دو بڑی نعمتیں ہیں: ایک اخلاق اور دوسری اخلاص۔ اخلاص اللہ تعالیٰ کے ساتھ نصیب ہو جائے اور اخلاق اس کی مخلوق کے ساتھ نصیب ہو جائے۔ اچھے اخلاق اور اخلاص یہ دونوں ذکر و سلوک کی وجہ سے بندے کو نصیب ہو جاتے ہیں۔ اسی لیے انسان جب اس راستے پر چلتا ہے تو پہلے ذکر کی عادت ڈالتا ہے، پھر کچھ عرصے کے بعد وہ عبادت بنتی ہے اور ایک وقت آتا ہے کہ وہ انسان کے لیے لذت بن جاتی ہے۔ تو عادت، عبادت اور لذت، یہ تین سیڑھیاں چڑھ کر انسان ایسی زندگی گزارتا ہے کہ اس کا جسم بھی عبادت کا طلب گار ہو جاتا ہے۔

(حضرت مولانا پیر ذو الفقار احمد نقشبندی مجددی مظہر)



﴿وَمَنْ يَعْمَلُ مِنَ الصَّالِحَاتِ وَهُوَ مُؤْمِنٌ فَلَا كُفُّرَانَ لِسَعْيِهِ
وَإِنَّا لَهُ كَاتِبُونَ﴾ (الأنبياء: ٩٣)

تصوف وسلوك كمقصد

بيان: محبوب العلماء وأصحابه، زبدة السالكين، سراج العارفين
حضرت مولانا پیر ذوالفقار احمد نقشبندی مجددی دامت برکاتہم
تاریخ: ۱۴ اکتوبر ۲۰۰۴ء بروز سوموار ۱۹ شعبان، ۱۴۲۵ھ
موقع: دسویں سالانہ تربیتی نقشبندی اجتماع (بعد نماز مغرب)
مقام: جامع مسجد نینب معهد الفقیر الاسلامی جھنگ

تصوف و سلوک کا مقصد

الْحَمْدُ لِلّٰهِ وَكَفٰی وَسَلَامٌ عَلٰی عِبَادٍ الَّذِینَ اصْطَفَیٰ اَمَا بَعْدُ:
فَاعُوذُ بِاللّٰهِ مِنَ الشَّيْطٰنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿وَمَنْ يَعْمَلُ مِنَ الصِّلٰحٰتِ وَهُوَ مُؤْمِنٌ فَلَا كُفُرٰنَ لِسَعْيِهِ وَإِنَّا لَهُ كَاتِبُوْنَ﴾ (الانبیاء: ۹۳)

سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِيْنَ ۝
وَالْحَمْدُ لِلّٰهِ رَبِّ الْعَلَمِيْنَ ۝
اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

طالب صادق کی اللہ کے ہاں قدر:

﴿وَمَنْ يَعْمَلُ مِنَ الصِّلٰحٰتِ﴾ "جو بھی نیک اعمال کرتا ہے،" ﴿وَهُوَ مُؤْمِنٌ﴾ "اور وہ مؤمن ہو،" ﴿فَلَا كُفُرٰنَ لِسَعْيِهِ﴾ "اور ہم اس کی کوشش کی ناقد ری نہیں کرتے،" ﴿وَإِنَّا لَهُ كَاتِبُوْنَ﴾ "اور ہم اسے لکھ لیتے ہیں،" - انسان جو بھی اعمال کرتا ہے ان سب کا فرشا اور مقصد اللہ رب العزت کی رضا ہوتی ہے۔ ان اعمال کا رج نظر یہی ہوتا ہے کہ اللہ رب العزت کے ہاں قبول ہو جائیں، اسی لیے اپنے اعمال کو بہتر سے بہتر بنانے کے لیے مؤمن فکر مندرجہ تھا ہے۔ جس طرح آج کل کا کارخانہ دار اپنی چیز کو بہتر سے بہتر بنانے کے لیے سوچتا ہے، سرمایہ استعمال کرتا ہے، محنت کرتا ہے، اور اس کی کوشش یہ ہوتی ہے کہ میری چیز جب گاہک کے ہاتھوں میں جائے تو اسے ہاتھوں باٹھ لے لیا جائے۔ اسی طرح مؤمن بھی اسی کوشش میں لگا رہتا ہے کہ کیسے میرے اعمال ایسے بن جائیں کہ میرے مالک کو پسند آ جائیں۔ دعائیں مانگ

رہا ہوتا ہے کہ اے اللہ! مجھے ایسا بنا دے کہ میں آپ کو پسند آ جاؤں۔ یہی مقصد زندگی ہے اور اسی کی خاطر آج ہم یہاں جمع ہوئے ہیں۔

تصوف و سلوک کا بنیادی مقصد

تصوف و سلوک کا مقصد بھی یہی ہے کہ انسان اپنے ظاہر و باطن کی تغیر کرے، ظاہر و باطن کی اصلاح کرے، اس کے لیے فکر مند ہو۔ چنانچہ جو انسان اپنے باطن کو منور کرنے کے لیے فکر مند ہو، اسے ”صوفی“ کہتے ہیں۔ جو انسان اللہ کی تلاش میں نکلے اور اس کی رضا جوئی کے راستے پر چل رہا ہو، اسے ”سالک“ کہتے ہیں۔ ہمارے مشائخ نے تصوف و سلوک کی محنت کی اہمیت کو مختلف انداز میں بیان کیا ہے:

◎ نیت کی درستگی، احتساب کے ساتھ:

ایک بزرگ سے پوچھا گیا: حضرت! تصوف کا کیا مقصد ہے؟ تو انہوں نے فرمایا: کہ صبح سے شام تک ہم جو کچھ بھی کرتے ہیں اس کو نیت اور احتساب کے ساتھ کرنے لگ جائیں، یہی تصوف ہے۔ صبح سے شام تک جو اعمال بھی ہم کریں، ان کو تصحیح نیت کے ساتھ اور احتساب کے ساتھ کرنے لگ جائیں۔ یعنی خالص اللہ تعالیٰ کی رضا کی نیت ہو اور عمل کرنے کے بعد فراغت نہیں، بلکہ اپنا حاسبہ ہو۔

یہ احتساب بہت ضروری ہے۔ آج کل دفاتر میں جب سالانہ آڈٹ ہوتا ہے، اس ٹیم کے آنے سے پہلے جو انتہل آڈٹ کیا جاتا ہے۔ اس وقت آپ اکاؤنٹ برائی کے لوگوں کو دیکھیں گے، بھاگے پھر رہے ہوں گے۔ یہ ثیٹ منٹ اس سے نہیں مل رہی، اس کا بابل نہیں مل رہا۔ اگر کوئی ان سے پوچھے کہ جی آپ کیوں پریشان ہیں؟ وہ

کہیں گے کہ جی آڈٹ ٹائم نے آنا ہے، اور ہماری کوئی بھی کمی کوتا ہی ہوگی تو وہ ہمارا موآخذہ کریں گے۔ ہمیں ان سے پہلے پہلے اپنے اکاؤنٹ کو درست کرنا ہے۔ ہو بہو مومن کی یہی حالت ہے۔ وہ سمجھتا ہے کہ قیامت کے دن اللہ رب العزت کے سامنے میرے نامہ اعمال نے پیش ہونا ہے۔ اس سے پہلے پہلے میں انٹریل آڈٹ کے ذریعے اپنے اعمال کو ٹھیک کرلو۔

تو ہمارا بھی آج وقت ہے سینیٹ منٹ کو ملانے کا، فگر (Figure) کو صحیح کرنے کا، اپنی کمی کوتا ہی کو یورا کرنے کا۔ کیسی ہی کمی کوتا ہی کیوں نہ ہو، جب تک زندگی ہے انسان اس کمی کو پورا کر سکتا ہے، موت کے وقت یہ نعمت چھن جائے گی۔ تو یہ محاسبہ انٹریل آڈٹ ہے ہر بندے کا۔ اس لیے فرمایا

((حَاسِبُوا أَنفُسَكُمْ قَبْلَ أَنْ تُحَاسِبُوا)) (کنز العمال: ۳۳۲۰۳)

”تم اپنا محاسبہ کرو، اس سے پہلے کہ تمہارا محاسبہ کیا جائے۔“

تصوف و سلوک کو کتنے پیارے انداز سے سمجھایا کہ ہم جو کچھ دن بھر میں کرتے ہیں اس کو صحیح نیت اور احتساب کے ساتھ کرنے لگ جائیں یہ تصوف ہے۔

۵ دل عبادت کا طلب گار بن جائے:

ایک دوسرے بزرگ تھے، ان سے پوچھا گیا: حضرت! تصوف و سلوک کیا ہوتا ہے؟ تو انہوں نے فرمایا: جس طرح انسان کا جسم کھانے اور پینے کا طلب گار ہوتا ہے، انسان کا دل عبادت کا ایسا ہی طلب گار بن جائے، اس کو تصوف کہتے ہیں۔

آپ اگر کچھ دریکھا میں نہ ہیں تو بیٹھنا مشکل ہو جاتا ہے۔ انسان بھوک پیاس سے لاچا رہ جاتا ہے۔ پانی نہ پیے تو پیاس کی شدت سے انسان کا وقت گزارنا مشکل ہو جاتا ہے۔ تو یہ کھانا اور پینا انسان کے بدن کی ضروریات ہیں۔ اس لیے کسی نے کہا:

دنیا میں پیٹ سے زیادہ صحیح الارم بجانے والی گھڑی اور کوئی نہیں۔ سوئے ہوئے بندے کو بھی بھوک کی وجہ سے جاگ آ جاتی ہے۔ تو جس طرح جسم کھانے اور پینے کا طلب گار ہے اسی طرح ہمارا دل عبادت کا طلب گار بن جائے۔ ہم نماز نہ پڑھیں تو چین نہ آئے، ذکر نہ کریں تو چین نہ آئے۔ تلاوت قرآن مجید کے بغیر ہمیں دن اچھا نہ لگے۔ اس لیے امام رازی ہمیشہ فرماتے تھے:

”اے اللہ! دن اچھا نہیں لگتا مگر تیری یاد کے ساتھ اور رات اچھی نہیں لگتی مگر تجھ سے راز و نیاز کے ساتھ۔“
یہ تصوف ہے۔

◎ اصلیت پیدا ہو جائے:

ایک اور بزرگ سے پوچھا گیا: حضرت! تصوف و سلوک کے کہتے ہیں؟ تو انہوں نے فرمایا: ”ہمارے اندر اصلیت پیدا ہو جائے، اسے تصوف کہتے ہیں۔“ پوچھنے والے نے کہا: حضرت! ذرا اوضاحت فرمائیں۔ انہوں نے کہا: دیکھو بھائی! آج ہمارے اندر ظاہر ہے، باطن نہیں ہے، صورت ہے، حقیقت نہیں۔ یوں سمجھیں کہ نمک ہے، نمکینی نہیں۔

..... شکر ہے، مگر شیرینی نہیں۔

..... دل ہے، اللہ کا ذکر نہیں۔

..... زبان ہے، اللہ تعالیٰ کا شکر نہیں۔

چنانچہ ہمارے اندر اصلیت پیدا ہو جائے۔ وہ محبت الہی جس کے لیے اللہ رب العزت نے انسان کو بنایا وہ دل کے اندر بھر جائے، دل کا برتن اس نعمت سے لبریز ہو جائے۔ آج اس محبت الہی کی کمی ہے۔ اسی لیے تو عبادات میں سستی ہوتی ہے۔ اس

لیے تو شاعر نے کہا:-
 کس قدر تجھ پر گراں صح کی بیداری ہے
 ہم سے کب پیار ہے، ہاں نیند تمہیں پیاری ہے
 اگر اللہ تعالیٰ کی محبت سے دل لبریز ہو تو رات کے آخری پھر خود بخوبی بندے کی
 آنکھ کھلتی ہے۔۔۔

حقیقتِ خرافات میں کھو گئی
 یہ امت روایات میں کھو گئی
 لبھاتا ہے دل کو بیان خطیب
 مگر لذتِ شوق سے بے نصیب
 وہ صوفی کہ تھا خدمتِ حق میں مرد
 محبت میں کیتا امانت میں فرد
 عجم کے خیالات میں کھو گیا
 وہ سالک مقامات میں کھو گیا
 بمحضیِ عشق کی آگِ اندھیر ہے
 مسلمان نہیں راکھ کا ڈھیر ہے
 ایک وقت تھا کہ جب مومن کا سینہ اللہ رب العزت کی محبت کی حرارت سے بھرا
 ہوتا تھا، آج وہ محبت کے انگارے نظر نہیں آتے، آج راکھ کا ڈھیر بن گیا، وہ عشق کی
 آتشِ ٹھنڈی ہو چکی۔ نفسانیت کی ٹھنڈی ہواویں نے اس عشق کی آتش کو بجا کر کھدیا۔
 تیری نگاہ سے دل سینوں میں کانپتے تھے
 کھویا گیا ہے تیرا جذب قلندرانہ

وہ بندگی خدائی یہ بندگی گدائی
یا بندہ خدا بن یا بندہ زمانہ
تعمیر آشیاں سے میں نے یہ راز پایا
اہل جنوں کے حق میں بھل ہے آشیانہ

◎ یقین پکا ہو جائے:

ایک اور بزرگ سے پوچھا گیا: حضرت! تصوف و سلوک کیا ہے؟ تو انہوں نے فرمایا کہ ”مختن خیال“، یعنی یقین پکا ہو جائے۔ آج آخترت کے بارے میں عقیدہ تو ہم رکھتے ہیں، مگر ہمارا یقین ایسا پختہ نہیں، جیسا ہونا چاہیے۔ اگر گناہوں پر قیامت کے دن ذلت و رسوانی کا پختہ یقین ہو تو انسان کبھی قدم نہ اٹھائے۔ اس یقین میں کمزوری ہوتی ہے، اس لیے گناہ کا صد وہ ہوتا ہے۔ تو ”مختن خیال“ کا مطلب یہ کہ وہ یقین سے اضبط ہو جائے۔

یہ نعمت صحابہ کرام ﷺ کو حاصل تھی، اس لیے سیدنا علیؑ محراب میں کھڑے ہو کر دنیا کو مخاطب کر کے فرماتے تھے:

یا صَفْرَاءُ یا بَيْضَاءُ غُرْیٰ غِيرُی (مصنف ابن شیبہ، رقم: ۳۳۵۷)

”اے سونا! اے چاندی! کسی اور کو دھو کا دے!“

یعنی میں تیرے دھو کے میں آنے والا نہیں۔

اور فرمایا کرتے تھے کہ مجھے جنت اور جہنم کے ہونے پر اتنا یقین ہے کہ اگر جنت اور جہنم میری آنکھوں کے سامنے بھی آ جائیں تو میرے اندر یقین میں ذرہ برابر بھی اضافہ نہ ہو۔

ایمان بالغیب اتنا پختہ ہو کہ جیسے انسان کو حق ایقین حاصل ہو جاتا ہے۔ جب

انسان ذکر و سلوک میں قدم بڑھاتا ہے تو اسے پھر یہ نعمت نصیب ہو جاتی ہے۔ دل کا یقین پختہ ہو جاتا ہے۔ حلال اور حرام کے درمیان تمیز نصیب ہو جاتی ہے۔

آج جس آدمی کو یقین ہو کہ مجھے دیکھا جا رہا ہے تو وہ کوئی الٹی سیدھی حرکت نہیں کرتا۔ بڑے بڑے سورز پرویڈ یو کیسرے لگے ہوتے ہیں، ہر چیز کھلی پڑی ہوتی ہے کوئی نہیں اٹھاتا۔ کیونکہ اسے پتہ ہوتا ہے کہ اگر میں نے چوری کی تو دروازے تک پہنچنے سے پہلے مجھے پکڑ لیا جائے گا۔ جس طرح اس خریدار کو یہ یقین حاصل ہے اسی طرح مومن کو یہ یقین حاصل ہوتا ہے کہ میں جو کچھ کر رہا ہوں میرا پروردگار مجھے دیکھ رہا ہے۔ اگر میں نے حکم کی خلاف ورزی کی تو قیامت کے دن مجھے پروردگار کی عدالت میں کھڑا کر دیا جائے گا۔

ایک نوجوان نے کسی غیر محروم سے تذکرہ کیا کہ مجھے تم سے محبت ہے اور میں تم سے ملاقات کرنا چاہتا ہوں۔ اس نے جواب دیا کہ جتنی تمہیں مجھ سے محبت ہے میرے دل میں کشش اس سے بھی زیادہ ہے، مگر میں قیامت کے دن کی رسائی سے ڈرتی ہوں۔ اس ایک فقرے نے اس بدکار نوجوان کی زندگی کو بدل کر رکھ دیا۔ اس نے توبہ کی اور بعد میں وہ بڑے اولیاء اللہ میں شامل ہو گیا۔

تصوف.....حضرت خواجہ نقشبند بخاری عَلَيْهِ الْكَفَافُ کی نظر میں:

حضرت خواجہ نقشبند بخاری عَلَيْهِ الْكَفَافُ سے پوچھا گیا: تصوف و سلوک کیا ہے؟ تو انہوں نے جواب دیا:

”شریعت میں جو کچھ اجمالی ہے وہ تفصیلی ہو جائے، جو استدلالی ہے وہ کشفی ہو جائے۔“

بہت ہی کامل جواب دیا کہ شریعت میں جن چیزوں پر ہم اجمالی طور پر یقین

رسکتے ہیں اللہ تعالیٰ ان کی تفصیل نصیب فرمادے اور جن کو ہم فقط دلائل کے طور پر مانتے ہیں، ہم ذوق اور وجدان کے طور پر انہیں ماننے لگ جائیں۔

تصوف کی محنت ہر ایک کے لیے ضروری ہے:

اسی لیے تصوف و سلوک وہ محنت ہے جو ہر بندے کے لیے کرنی ضروری ہے۔ اگر دنیا میں جسم کی بیماریاں ہیں تو جسمانی طبیب ہوتے ہیں تو اگر روحانی بیماریاں ہیں تو کیارو حانی طبیب نہیں ہوں گے؟ جسمانی بیماریوں کے ہسپتال تو ہر شہر کے گلی کو چوں میں ہوتے ہیں۔ تو کیارو حانی بیماریوں کے لیے خانقاہیں نہیں ہوں گی۔ غور کیجیے! کوئی حسد میں بٹلا، کوئی تکبیر میں بٹلا، کوئی بدنظری کا مریض، کوئی عشقی مجازی میں گرفتار، کوئی خود پسندی کا شکار، کوئی اپنے غصے کی وجہ سے پریشان، ان لوگوں کی مصیبتوں اور پریشانیوں کا کچھ تو مداہونا چاہیے۔ وہ کہاں ہوتا ہے؟ جن جگہوں پر پردہ ہوتا ہے ان جگہوں کو ”خانقاہ“ کہتے ہیں۔ اور جس محنت سے ان کا علاج ہوتا ہے اس محنت کو ”تصوف و سلوک“ کہتے ہیں۔

کیا تصوف قرآن سے ثابت ہے؟

ایک صاحب پوچھنے لگے: جی! تصوف کا لفظ کہیں قرآن پاک میں استعمال نہیں ہوا۔ کیا عجیب بات فرمائی؟..... اب ایک ہوتا ہے تحقیقی جواب، ایک ہوتا ہے الزامی جواب وہ ذرا آزاد منش تھے، کہتے تھے: ہم کسی کے پیچھے نہیں چلتے، تقلید کو نہیں مانتے۔ تو میں نے کہا: آپ بتائیں کہ بخاری شریف کا لفظ کہیں قرآن میں استعمال ہوا ہے۔ کیونکہ ہر بات میں ان کی عادت تھی کہ بخاری شریف کی حدیث لاو۔ تو یہ بات سن کرو ذرا مندرج گیا۔ پھر اسے بات سمجھائی، اسے کہا: دیکھو! یہ جو

اصطلاحات ہیں، یہ وقت کے ساتھ ساتھ بدلتی رہتی ہیں۔ اس کی حقیقت کو دیکھنا چاہیے، وہ موجود ہے یا نہیں؟ قرآن مجید میں محسین کا تذکرہ موجود ہے۔ تو یہ احسان کی کیفیت آخر کیا چیز ہے؟ تو ہم اسے ہی تصوف کہتے ہیں۔ آپ اسے احسان کہنا شروع کر دیں۔ سلوک کا لفظ بھی قرآنی لفظ ہے، راستے کو کہتے ہیں۔ تو آپ اسے یہ کہنا شروع کر دیں۔

دیکھیں بھی! درسِ نظامی کا لفظ قرآن و حدیث میں کہیں مل سکتا ہے؟ کوئی بیوقوف ہی ہوگا جو یہ کہے گا کہ یہ لفظ چونکہ قرآن مجید میں کہیں نہیں ملتا، لہذا میں اس سے بیزار ہوں، میں اسے پڑھنا پسند نہیں کرتا۔ تو ایسے بندے کو سمجھائیں گے کہ بھی! علمائے امت نے اس نصاب میں ایسی برکت پائی کہ اس کو پڑھ کر لاکھوں انسانوں کے سینے علم کے نور سے منور ہوئے، اب علمًا متفق ہو گئے کہ یہ کتب کا ایک ایسا نصاب ہے کہ جس کو پڑھ کر ایک جاہل بندہ بھی عالم بن جاتا ہے۔ تو درسِ نظامی کا لفظ تو نہیں ملے گا مگر علم کی فضیلت تو مل جائے گی۔ احادیث میں کتنے ہی عنوان اور باب ہیں علم کی فضیلت کے اندر، سینکڑوں حدیثیں ملیں گی۔ مستقل کتابیں لکھی گئیں علم اور علماء کے فضائل پر، تو اصطلاحات پر جھگڑا کرنے کی ضرورت نہیں ہوتی۔ یہ زیادع لغتی ہے۔

یہ ایسا ہی ہوا کہ ایک شخص نے کہا کہ میں میرے سر سے اوپھی ہے تو دوسرے نے کہا کہ جھوٹ بول رہے ہو، یہ کیسے ہو سکتا ہے کہ میں تمہارے سر سے اوپھی ہو۔ تو دوسرے نے اسے کہا کہ بیوقوف تم نے میری بات نہیں سمجھی، وہ دیوار پر پیٹھی ہے، اس لیے میں نے کہا کہ میرے سر سے اوپھی ہے۔ تو حقیقت کو سمجھنے کے بجائے الفاظ پر جھگڑا کر دینا، یہ کوئی اچھی بات نہیں ہوتی۔

ویسے یہ بات بھی دیکھی بعض لوگوں کو اجزا سے کوئی اختلاف نہیں ہوتا۔ مجموعہ سے انکار کر دیتے ہیں۔ مثال کے طور پر: ایک صاحب تھے، ان کا نام تھا جلال خان۔

انہیں چینی بہت اچھی لگتی تھی، بھی کے پر اٹھے کھاتے تھے، میدہ بہت اچھا لگتا تھا۔ دودھ کا چیر بھی اچھا لگتا تھی لیکن ان تمام چیزوں کو ملا کر جب مٹھائی بنائی جاتی تھی، گلب جامن بنائے جاتے تو اس کے نام سے چڑھ جاتے تھے۔ تو ان کو اگر کوئی کہہ دیتا کہ گلب جامن کھالیں تو پتہ نہیں کیا ہوتا کہ وہ مرنے مارنے پر قتل جاتے تھے۔ اب ان کو گلب جامن سے اختلاف سہی لیکن اجزا سے کوئی اختلاف نہیں۔

اسی طرح لوگوں کو تصوف کے لفظ سے تو اختلاف ممکن ہے، لیکن اس کی جو حقیقت ہے اس سے کوئی اختلاف نہیں کر سکتا۔ تذکیرہ نفس حاصل کرنے کو ہر بندہ ضروری سمجھے گا، تصفیہ قلب حاصل کرنے کو ہر انسان مانے گا۔ باطن کی بیماریوں کا علاج کروانا ہر شخص ضروری سمجھے گا اور یہی مقصود ہے۔

غور کرنے کی بات ہے کہ قرآن مجید میں اللہ رب العزت نے مومنین کی صفات گنوائیں اور اس کے لیے کچھ الفاظ استعمال کیے۔ کوئی تو بتائے کہ ذا کرین، صادقین، قاتلین، خاشعین، موقنین، مخلصین، مختبین، متکلین، محسینین، خائفین، متقین، عابدین، راسخین، توابین، متطهیرین، یہ تمام صفات اگر کسی بندے کے اندر موجود ہوں تو اس بندے کو کیا کہنا چاہیے؟ یہ کہ وہ بندہ کامل ہے اور اسی بندے کے لیے صوفی کا لفظ استعمال کیا جاتا ہے کہ اس نے اپنے باطن کو صاف کر کے یہ تمام صفاتِ مومنانہ اپنے اندر پیدا کر لی ہیں۔ ہمارے نزدیک ان تمام صفات کو اپنے اندر پیدا کرنے کی محنت کو تصوف کہتے ہیں اور ان کے طلبگار اور طالبِ مولیٰ کو ”صوفی“ کہتے ہیں۔

شیخ عبدالحق محدث دہلوی رحمۃ اللہ علیہ کا فرمان:

شیخ عبدالحق محدث دہلوی رحمۃ اللہ علیہ پاک و ہند کے بڑے محدث گزرے ہیں۔ وہ فرماتے ہیں کہ اعمال و اخلاق، احوال و مقامات، اور ذوق و وجدان میں جو کچھ اہل

طریقت کو میر ہوا کسی دوسرے کو حاصل نہیں ہوا۔ تو اتنے بڑے محدث نے انفورمنٹ کی کہ مشائخ صوفیا کی جماعت کو ان صفات میں سے جو حصہ ملایہ صفات ان کے علاوہ اور کسی کو نہیں ملیں۔ چنانچہ علامہ جلال الدین سیوطی رحمۃ اللہ علیہ لکھتے ہیں :

وَنَعْتَقِدُ أَنَّ طَرِيقَ أَبِي الْقَاسِمِ الْجُنَيْدِ سَيِّدِ الصُّوفِيَّةِ عِلْمًا وَ
عَمَلًا وَصُحْبَةً طَرِيقٍ مُقَوِّمٍ

”ہمارا اعتقاد ہے کہ جنید کا راستہ اور ان کی صحبت، ان کی مجلس یہی سیدھا راستہ ہے۔“ (اتمام الدرایۃ لقراءۃ التقایۃ للسیوطی رحمۃ اللہ علیہ: ۲۰/۱)

تو مشائخ نے بڑے اچھے انداز میں ان باتوں کو سمجھایا ہے۔

شریعت اور طریقت:

شیخ شمس الدین رحمۃ اللہ علیہ کی منیری رحمۃ اللہ علیہ کی کتاب ”مکتوباتِ صدی“ بڑی معروف ہے۔ وہ فرماتے ہیں :

”ظاہری احکام پر عمل کرنے کا نام شریعت ہے اور ان احکام کی حقیقت کو پالیتا، ان کی تہہ تک پہنچنا، اس کا نام طریقت ہے۔“

چنانچہ جس بات کا ظاہری تغیر کے ساتھ تعلق ہے وہ شریعت کہلانے گی اور جس کا باطنی تغیر کے ساتھ تعلق ہے وہ طریقت کہلانے گی۔

مثال کے طور پر نماز کے لیے اپنے کپڑوں کو اور جسم کو پاک کرنا، یہ شریعت کہلانے گی اور نماز کے لیے اپنے دل کو غیر سے پاک کر لینا، یہ طریقت کہلانے گی۔ یعنی انسان ایسی نماز پڑھے کہ اس کے دل میں اللہ کے مساوا کا کوئی خیال نہ ہو۔ یہ

شرک بھی تو نجاست ہے اس لیے اللہ تعالیٰ نے مشرکین کے بارے میں فرمایا :

﴿إِنَّمَا الْمُشْرِكُونَ نَجَسٌ﴾ (التوبۃ: ۲۸)

تو اس شرک کی باطنی نجاست سے اپنے دل کو پاک کر لینا، اس کا نام طریقت ہے۔ ایک آدمی جبکی ہے، نماز پڑھنے کے قابل نہیں۔ ایک آدمی بے وضو ہے، نماز پڑھنے کے قابل نہیں۔ تو جیسے یہ طہارت ظاہری کا حاصل کرنا ضروری ہے اسی طرح صحیح نماز پڑھنے کے لیے، باطن کی طہارت کا حاصل کرنا بھی ضروری ہے۔ آج کیوں ہمیں وساوس کے بغیر نماز نصیب نہیں ہوتی؟ محنت نہیں کی ہوتی، دل کو غیر سے خالی نہیں کیا ہوتا، اس لیے کھڑے نماز میں ہوتے ہیں اور کوچہ یار کی سیر کر رہے ہوتے ہیں۔ تو نماز میں ظاہر میں وضو کرنا، یہ شریعت ہے اور باطن میں تمام گناہوں سے بچی تو بہ کر کے باطن کا وضو کر لینا، اس کا نام طریقت ہے۔ اس لیے ہمارے مشائخ جب وضو کرتے ہیں تو فقط ظاہر کا وضو نہیں کرتے، بلکہ اس کے ساتھ تو بہ کر کے باطن کا بھی وضو کرتے ہیں۔

ہم نے مشائخ کو دیکھا اپنے گھر سے وضو کر کے چلتے اور راستے میں کہیں بازار گلی کوچہ سے گزرنے کی وجہ سے، ادھرا وھر نظر اٹھ جاتی، تو دوبارہ وضو کرتے کہ اب میں اپنے مالک کے سامنے کیسے کھڑا ہوں گا۔ تو ظاہر کا بھی وضو کرتے اور پاکیزگی اختیار کرتے اور بچی تو بہ کے ذریعے باطن کا بھی وضو کر کے اپنے باطن کو پاک کر کے اپنے مالک کے حضور کھڑے ہوتے تھے۔ اس لیے کہ اللہ تعالیٰ نے فرمادیا:

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ (آل عمران: ۲۲۲)

”بے شک اللہ تعالیٰ تو بہ کرنے والوں سے اور پاکیزگی حاصل کرنے والوں سے محبت کرتے ہیں۔“

نماز میں باوضو ہونا، یہ شریعت ہے اور ہر طرف سے توجہ کو ہٹا کر اللہ رب العزت کی طرف توجہ کو لگالینا، یہ طریقت ہے۔

﴿إِنَّ وَجْهَتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا
مِنَ الْمُشْرِكِينَ﴾ (الانعام: ٧٩)

تمام نفسانی، شیطانی، شہوانی محبتتوں کو توڑ دینا، چھوڑ دینا اور اپنے من کو ایک اللہ رب العزت کی طرف متوجہ کر لینا یہ طریقت ہے، یہ دل کا قبلہ ہے۔ جیسے کعبہ ہمارے ظاہر کا قبلہ ہے اسی طرح وہ ذات جس کا وہ گھر ہے، وہ ذات ہمارے باطن کا قبلہ ہے۔ ہماری دل کی توجہ ہر وقت اللہ تعالیٰ کی طرف ہونی چاہیے۔

کسی شاعر نے اس کو بہت اچھے الفاظ میں سمجھایا۔ فرماتے ہیں:

سنو دو ہی لفظوں میں مجھ سے یہ راز
شریعت وضو ہے طریقت نماز
عبادت کی عزت شریعت میں ہے
محبت کی لذت طریقت میں ہے
شریعت در محفلِ مصطفیٰ
طریقت عروجِ دلِ مصطفیٰ
شریعت میں ہے قیل و قالِ حبیب
طریقت میں حسن و جمالِ حبیب
نبوت میں ہوتے ہیں دونوں ہی رنگ
عبد ہے یہ صوفی و ملا کی جنگ
یہ دونوں نبوی رنگ ہیں۔ وہ ظاہر کا بھی وضو فرماتے تھے اور باطن کا بھی وضو فرماتے تھے۔ اس لیے اس زیارے لفظی میں پڑنے کے بجائے اس کی حقیقت کو سمجھنے کی ضرورت ہے۔

تصوف.....حضرت تھانوی عہدیہ کی نظر میں:

حضرت اشرف علی تھانوی عہدیہ سے پوچھا گیا: حضرت! یہ تصوف کیا ہے؟ تو
حضرت نے ایک عجیب جواب دیا۔ فرمایا:
”تصوف کا مطلب یہ ہے کہ انسان کی رگ رگ اور ریشہ ریشے سے گناہوں
کا کھوٹ نکل جائے“
یہی تصوف ہے۔

دو بڑی نعمتیں.....اخلاق اور اخلاق:

دو بڑی نعمتیں ہیں: ایک اخلاق اور دوسرا اخلاق۔ اخلاص اللہ تعالیٰ کے ساتھ
نصیب ہو جائے اور اخلاق اس کی مخلوق کے ساتھ نصیب ہو جائے۔ اچھے اخلاق اور
اخلاق یہ دونوں ذکر و سلوک کی وجہ سے بندے کو نصیب ہو جاتے ہیں۔ اسی لیے
انسان جب اس راستے پر چلتا ہے تو پہلے ذکر کی عادت ذاتا ہے، پھر کچھ عرصے کے
بعد وہ عبادت بنتی ہے اور ایک وقت آتا ہے کہ وہ انسان کے لیے لذت بن جاتی ہے۔
تو عادت، عبادت اور لذت، یہ تین سیڑھیاں چڑھ کر انسان ایسی زندگی گزارتا ہے کہ
اس کا جسم بھی عبادت کا طلب گار ہو جاتا ہے۔

یہی وجہ تھی کہ شیخ عبدالواحد عہدیہ کے سامنے کسی نے کہہ دیا کہ جنت میں نمازوں نہیں
ہوگی تو انہوں نے رونا شروع کر دیا۔ کہنے لگے کہ اگر جنت میں نمازوں نہیں ہوگی تو پھر
ہمیں جنت میں مزہ ہی کیا آئے گا۔

حاجی امداد اللہ مہاجر کی عہدیہ کے سامنے کسی نے جنت کا تذکرہ شروع کر دیا، حور
و قصور کی باتیں شروع کر دیں، تو سنتے رہے اور آخر پر فرمانے لگے: اگر اللہ رب
العزت نے ہم پر قیامت کے دن نظر عنایت فرمائی تو میں تو کہوں گا: اللہ! مجھے اپنے

عرش کے پیچے مصلعے کی ذرا جگہ دے دیجئے۔

شريعت و طریقت فقیر کی نظر میں:

اس عاجز نے شریعت و طریقت کو جو سمجھا ہے وہ یہ کہ شریعت میں اعضاء و جوارح کو عبادت پر آمادہ کرنا پڑتا ہے اور طریقت میں لگنے کے بعد اعضاء و جوارح انسان کو عبادت کرنے پر مجبور کر دیتے ہیں۔ کھانا کھائے بغیر انسان کا وقت گزر جاتا ہے، مگر ذکر و مرافقہ کے بغیر، درود و شریف کے بغیر اور تہجد کے بغیر پھر انسان کا وقت نہیں گزرتا۔

حصولِ نسبت میں معان چار چیزیں

چار چیزیں حصول نسبت میں بہت کام آتی ہیں To cut the story
 اپنی بات کا لب لباب عرض کروں تو وہ یہ کہ چار چیزیں نو رتبت کے حصول میں Short
 انسان کو بہت فائدہ دیتی ہیں۔

① گناہوں سے بچنا اور آرزوں کو کم کرنا:

سب سے پہلی بات کہ پچھلے گناہوں پر ندامت ہوا اور آئندہ گناہوں سے انسان بچے۔ اور اپنی آرزوؤں کو انسان کم کرے، دنیا کی لمبی امیدیں اور لمبی آرزوؤں میں، یہاں دل لوگوں کا حال نہیں ہوتا۔ اپنی آرزوؤں کو بدالیں۔ ۔

تیری دعا سے قضا تو بدل نہیں سکتی
مگر ہے اس سے یہ ممکن کہ تو بدل جائے
تیری دعا ہے کہ ہو آرزو تیری پوری
میری دعا ہے کہ تیری آرزو بدل جائے

تو اللہ تعالیٰ ہماری آرزو بن جائے، اللہ تعالیٰ ہماری ملشا بن جائے۔ تو پچھلے گناہوں پر ندامت، آئندہ گناہوں سے بچنا اور اپنی آرزوؤں کو کم کرنا۔

۲) اتباع سنت:

دوسری چیز ہے اتباع سنت۔ ہر کام میں نبی ﷺ کی سنت سے اپنے آپ کو مزین کرنا۔ جیسے عورتیں زیورات پہنتی ہیں اور وہ سمجھتی ہیں کہ ہمارے حسن و جمال میں اضافہ ہو جائے گا اسی طرح مومن جب اپنے ہر عضو کو سنت سے مزین کر لیتا ہے تو وہ اللہ رب العزت کی نظر میں حسن و جمال والا بن جاتا ہے۔ چنانچہ ہر کام میں سنت پر عمل کرنا چاہیے۔ اتباع سنت ہمارے اس سلسلہ عالیہ کی شرائط میں سے ہے۔ اس کے بغیر کوئی بھی بندہ نورِ نسبت حاصل نہیں کر سکتا۔ یاد رکھیں! اللہ تعالیٰ تک پہنچنے کے تمام راستے بند کر دیے گئے سوائے اس راستے کے جس پر چل کر نبی ﷺ کی اللہ تک پہنچے۔ ان کی اتباع کے بغیر اللہ تعالیٰ کی رضا کا ملانا ناممکن ہے۔ تو اس راستے میں ہر چھوٹے بڑے عمل میں، ہر کام میں، سنت کی اتباع لازم ہے۔

مسنون دعائیں کی اہمیت:

مسنون دعائیں جو احادیث میں منقول ہیں، ان کو اپنے اپنے موقع پر پڑھنا اتنا بارکت عمل ہے کہ وقوف قلبی رکھنے کے لیے اپنی زندگی میں اس سے بہتر عمل میں نے کوئی نہیں دیکھا۔ جو احباب کہتے ہیں تا کہ وقوف قلبی نہیں رہتا، وہ گویا کہہ رہے ہوتے ہیں کہ ہم مسنون دعائیں اپنے موقع پر پڑھنے سے محروم ہیں، اسی لیے تو وقوف قلبی نہیں رہتا، اسی لیے تو غفلت ہوتی ہے۔ اور یہ دعائیں ماشاء اللہ ہر موقع کی..... کھانے شروع کرنے کی دعا، آخر میں پڑھنے کی دعا، گھر میں داخل ہونے کی دعا، گھر

سے نکلنے کی دعا..... ہر ہر کام پر پڑھنے کی دعا میں احادیث میں منقول ہیں۔ تو سالک کا پہلا کام یہ ہے کہ ان تمام مسنون دعاؤں کو یاد کرے اور اپنے اپنے وقت پر پڑھنے کا اہتمام کرے۔

آپ نے سنا ہوگا کہ بر موقع بھل اگر کوئی بات کی جائے تو ہر بندے کو اچھی لگتی ہے۔ یہ ایسی بر موقع دعا میں ہیں جو نبی ﷺ نے مانگیں۔ اس لیے جو بندہ یہ دعا میں مانگے گا، یہ دعا میں جلدی قبول ہو جائیں گی۔ بلکہ ایک بزرگ فرماتے ہیں کہ قرآن مجید میں اللہ تعالیٰ نے فرمادیا:

﴿أَدْعُونِي أَسْتَجِبْ لَكُمْ﴾ (غافر: ۲۰)

”تم دعا کرو میں دعاؤں کو قبول کروں گا“

اس لیے اللہ تعالیٰ دعا قبول کرنے کا ارادہ پہلے فرماتے ہیں، دعا کی توفیق بعد میں دیتے ہیں۔ جس کو دعا کی توفیق مل گئی، یہ نشانی ہے کہ اللہ قبولیت کا ارادہ فرمائچے ہیں۔ تو جو ہماری ذاتی اور انفرادی دعا میں ہیں، ان کی وہ برکات نہیں ہوتیں۔ ذاتی دعاؤں کی مثال پرندے کی ہے جو خود اکیلا اڑتا ہے بے چارہ، جب کہ جہاز خود بھی اڑتا ہے اور سینکڑوں کے حساب سے سواریوں کو بھی لے کر اڑتا ہے۔ اسی لیے مسنون دعاؤں میں آپ کو عام طور پر جمع کا صیغہ ملے گا۔ قرآن مجید میں بھی ایسے ہی ہے۔ جیسے:

﴿إِنَّكَ نَعْبُدُ وَإِنَّكَ نَسْتَعِينُ﴾ (الفاتحة: ۵)

نمایا اکیلا پڑھ رہا تھا، مگر جمع کا صیغہ استعمال فرمایا۔ تو مسنون دعاؤں کا اہتمام اس راستے کے طالب کے لیے بہت فائدے مند ہوتا ہے۔ بلکہ بعض مشائخ نے لکھا کہ کچھ ایسے حضرات تھے جنہوں نے فقط مسنون دعاؤں کے اہتمام سے نسبت کا نور

حاصل کر لیا۔

③ صحبت شیخ:

تیسرا چیز صحبت شیخ ہے۔ جب انسان اس راستے پر چلتے کا ارادہ کر لے تو اس راستے کے راہی سے جو اس راستے سے واقف ہو، اس کی مجلس میں بیٹھنا اٹھنا، رابط رکھنا یہ ضروری ہوتا ہے۔ اتنا فرق ہے کہ ایک آدمی آپ کو گھر کا ایڈر لیں سمجھادے کے جی آ جانا۔ اور دوسرا آدمی ہاتھ سے پکڑ کر گھر لے جائے، دونوں میں بڑا فرق ہوتا ہے۔ تو جس بندے نے یہ راستہ دیکھا ہواں بندے کے ساتھ رابط رکھنا، صحبت رکھنا، دلی تعلق رکھنا، اس سے نسبت جلدی نصیب ہو جاتی ہے۔

کچھ لوگ ہوتے ہیں جو بیعت تو ہو جاتے ہیں، مگر رابط نہیں رکھتے۔ وہ فائدہ نہیں پاتے، رکے رہتے ہیں۔ دیکھیں بھئی! اگر بارود ہو اور اس کے اندر دیا مسلمانی رکھ دیں تو اس طرح اسے آگ نہیں لگ سکتی، حالانکہ وہ بارود ہے اور یہ دیا مسلمانی ہے، دیا مسلمانی کو گڑنا ضروری ہے، تاکہ اس کی آگ اس بارود کو پہنچ اور پھر وہ جلے۔ یہ جو رابط شیخ ہے، یہ دیا مسلمانی رگڑنے والی بات ہے۔

ان سے ملنے کی ہے یہی اک راہ
کہ ملنے والوں سے راہ پیدا کر

اس لیے یہ نعمت انسان کو بہت فائدہ دیتی ہے۔

ویسے ایک عام سی مثال ہے کہ اگر کسی بندے کی گاڑی کا انجمن نہ چلتا ہو کہ جی بیٹری ڈاؤن ہو گئی، تو لوگ کیا کرتے ہیں؟ ایک دوسری بیٹری سے جپر لگا دیتے ہیں۔ اس سے پھر یہ انجن اسٹارٹ ہو جاتا ہے۔ یہی چیز صحبت شیخ ہے کہ اس کے دل کی بیٹری ڈسچارج ہو چکی، اب شیخ کے دل کی بیٹری کے ساتھ جپر لگا لوالہ اس کے

انجمن کو بھی اشارت کر دیں گے۔

۲) کثرتِ ذکر اور قلبتِ طعام:

اور چوتھی چیز ذکر کی کثرت کرنا، خالی پیٹ ہونے کی کیفیت میں۔ یہ جو خالی پیٹ رہنا ہوتا ہے اس میں بہت ہی بڑا نکتہ ہے۔ اکثر و پیشتر غفلت کا سبب وہ انسان کا پیٹ بھرتا ہے۔ بس پیٹ بھرنے کی عادت ہے، اس میں کئی دفعہ تو حرام حلال کی بھی پروانہ میں ہوتی۔ بس بازار سے ملنے والی ہر چیز کھالی، یہ نہ دیکھا کہ اس میں کسی چیز کی ملاوٹ تو نہیں کی گئی۔ خاص طور پر جو کافروں کے ملکوں سے کھانے پینے کی چیزیں بن کر آتی ہیں اللہ جانے ان میں کیا ہوتا ہے۔ مومن کو تو محتاط ہونا چاہیے، اور کئی مرتبہ بنانے والا تو ٹھیک ہوتا ہے مگر بنے نمازی، بے عمل ہوتا ہے، پتہ نہیں اس نے طہارت بھی کی ہوتی ہے یا نہیں۔ تو کھانے پینے میں انسان کو بہت محتاط رہنا چاہیے۔ ہمارے مشائخ تو بے نمازی بندے کے ہاتھ کا پا کا بھی نہیں کھایا کرتے تھے۔ حضرت مولانا احمد علی لاہوری رحمۃ اللہ علیہ فرمایا کرتے تھے:

”تم میرے سامنے نمازی بندے کا پا ہوا اور بے نمازی بندے کا پا ہوا کھانا لا کر کھدو، میں تمہیں بتا دوں گا کہ اس میں بے نمازی کے ہاتھ کا پا ہوا کونسا ہے اور نمازی بندے کا کھانا کونسا ہے۔“

حضرت عبدالمالک صدیقی رحمۃ اللہ علیہ کی احتیاط:

ہمارے حضرت امام العلماء والصلحاء خواجہ عبدالمالک صدیقی رحمۃ اللہ علیہ بہت ہی زیادہ تقویٰ و پرہیز گاری کی زندگی گزارتے تھے۔ وہ بھی مشتبہ کھانے کو ہاتھ نہیں لگاتے تھے۔

ایک مرتبہ ہمارے حضرت مرہد عالم رض کے فرزند ارجمند، ان کے جانشین اول حضرت مولا نا عبد الرحمن قاسی رض نے یہ بات خود اس عاجز کو بتائی۔ فرمائے گئے کہ ایک مرتبہ ابا جی رض کہیں سفر پر گئے ہوئے تھے، تبلیغی سفر تھا۔ اس دوران میں حضرت عبد المالک صدیقی رض چکوال سے گزرتے ہوئے ہمارے گھر تشریف لے آئے۔ کہنے لگے کہ اب میں گھر کا بڑا بچہ تھا، حضرت کو بھایا اور حضرت کی سب خدمت اپنے ذمہ میں۔ جب کھانے کے لیے دستِ خوان بچھایا تو کھانا بڑا مزے دار اور قسم قسم کا تھا۔ جب میں نے سارا کھانا لگوادیا تو حضرت نے ایک نظر میرے اوپر ڈالی اور کہنے لگے کہ یہ سو رتھارے گھر کیسے دخل ہوا؟ وہ فرماتے ہیں کہ مجھے تو پسینہ آگیا۔ حضرت نے کھانے سے انکار کر دیا۔ کہنے لگے: میں کھانا نہیں کھاؤں گا۔ کہنے لگے: مجھے اور تو پچھنہ سو جھا میں اندر گھر آیا اور میں نے آ کر امی جی سے پوچھا: امی جی! حضرت تو کھانا نہیں کھا رہے، وہ فرماتے ہیں کہ تمہارے گھر میں یہ سو رکھاں سے داخل ہوا؟ تو امی جی نے اسی وقت سر پکڑ لیا۔ کہنے لگیں: افوہ! غلطی! مجھ سے ہوئی۔ یہ میرے ہمسائے کی عورت بڑے عرصے سے میرے پیچھے لگی ہوئی تھی کہ جب کبھی تمہارے شیخ آئیں تو میں ایک وقت کا کھانا پاک کر پہنچوں گی، مردوں میں اور پرپروں کی وجہ سے میں نے اجازت دے دی کہ اچھا اس مرتبہ کھانا آپ پکا دینا۔ یہ ہمارے گھر کا کھانا نہیں، ہمسائے کے گھر کا کھانا تھا۔ اماں جی نے پھر اپنے گھر کا کھانا بنایا، جب میں وہ لے کر گیا پھر حضرت رض نے وہ کھانا بغیر کچھ کہبے کھالیا۔ یوں ہمیں معلوم ہوا کہ اللہ والوں کو اللہ نے کیا باطنی بصیرت عطا کی ہوتی ہے۔ تو یہ فرستِ مومنانہ ہوتی ہے یہ کوئی غیب کا علم نہیں ہوتا۔

(إِنَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ) (سنن الترمذی، رقم: ۳۰۵۲)

”مؤمن کی فرست سے بچو کیونکہ وہ اللہ کے نور سے دیکھتا ہے“

اللہ تعالیٰ فرستِ مومنانہ عطا فرمادیتے ہیں۔

نفس کی تخریب میں باطن کی تغیر:

ایک اصول یاد رکھ لیجیے کہ نفس کی تخریب میں شخصیت کی تغیر ہوتی ہے۔ ہم جتنا نفس کو توڑیں گے اتنا شخصیت کی تغیر زیادہ ہوگی اور اگر نفس کو پالنا شروع کر دیں گے تو شریعت کی تخریب ہوتی چلی جائے گی۔ یہ کمی اور ٹھوس بات ہے۔ اس لیے نفس کی خواہشات کو جتنا توڑتے چلے جائیں گے، آپ باطن کی تغیر میں اینٹیں رکھتے چلے جائیں گے۔ نفس کی ہر بری خواہش کو توڑنا باطن کی عمارت کو تغیر کرنے کے متعدد ہے۔

سالک کی تربیت کے دو انداز:

اس راستے پر چلتے ہوئے سالک کو کبھی کبھی بسط کی کیفیت سے گزرنا پڑتا ہے اور کبھی اس کو قبض کی کیفیت سے گزرنا پڑتا ہے۔ اللہ تعالیٰ کے دونام ہیں، قابض اور باسط۔

﴿وَاللَّهُ يَقْبِضُ وَيَبْسُطُ وَإِلَيْهِ تَرْجُونَ﴾ (غافر: ۲۲۵)

اللہ تعالیٰ جب چاہتا ہے کسی بندے کے دل پر کیفیات کو کھول دیتا ہے۔ اسے بڑی لذت ملتی ہے، عبادت میں بڑا مزہ آتا ہے۔ اس کیفیت کو ”بسط“ کی کیفیت کہتے ہیں۔ اور کبھی کبھی بالکل ہر چیز بند نظر آتی ہے، نہ عبادت میں دل لگتا ہے، نہ تلاوت میں دل لگتا ہے، اپنے آپ کو مجبور کر کے سب کچھ کرنا پڑتا ہے۔ اس کو ”قبض“ کی کیفیت کہتے ہیں۔

تو سالک کی تربیت کبھی قبض کی کیفیت سے ہوتی ہے اور کبھی بسط کی کیفیت سے

ہوتی ہے۔ اس میں پھر سالک پریشان ہوتا ہے، وہ یہ نہیں سمجھتا کہ یہ میرے اوپر قدرت کی طرف سے ایک امتحان ہے، یہ میرے صبر کو آزمایا جا رہا ہے اور میں نے اس قبض کی کیفیت میں بھی اپنے رب کی عبادت کرنی ہے۔ اللہ تعالیٰ یہ جاننا چاہتے ہیں کہ یہ طالب مولا ہے یا طالب لذات ہے۔

عبداللطیف یا عبداللطف :

بندے کو عبداللطیف بننا چاہیے عبداللطف نہیں بننا چاہیے۔ کچھ لوگ ایسے ہوتے ہیں کہ جب کیفیت مل رہی ہے تو وہ اعمال کر رہے ہوتے ہیں اور ذرا کیفیت کم ہوئی تو سمجھتے ہیں کہ کچھ بھی نہیں ہے۔ اوجی! میں تیرہ سال سے لگا ہوا ہوں اور میں نے تیرہ سال میں کیا پایا؟ بھی! یہ احساس جو ہے کہ مجھے کچھ نہیں ملا، کیا یہ نعمت نہیں ہے؟ اگر اللہ تعالیٰ نے آپ کو اپنے در سے دھنکارا ہوتا تو آپ کو یہ جذبات نہ دیتے، احساس ہی نہ ہوتا۔ یہ فکر جو آپ کو لگی ہوئی ہے کہ میں نہ بن سکا جو بننا چاہیے تھا، یہ ایک نعمت ہے۔ ساری زندگی میں ایسا تو کوئی وقت نہیں آئے گا کہ بندہ کہہ دے کہ میں بن چکا ہوں۔ جس نے کہا کہ میں بن چکا ہوں اس نے اپنے نامکمل ہونے کا اعلان کر دیا۔ تو ساری زندگی بھی سمجھنا ہے کہ مجھے کچھ نہیں ملا، کچھ نہیں ملا۔

ایک اور شیطانی وار:

قبض کی حالت میں شیطان بندے کو مایوس کر دیتا ہے۔ بلکہ اس کے دل میں ڈالتا ہے کہ شیخ کی تمہارے اوپر توجہات نہیں ہیں۔ جن لوگوں کے لیے ہزاروں مرتبہ دعائیں مانگی ہوں، درجنوں مرتبہ غلاف کعبہ کو پکڑ کر دعائیں مانگی ہوں وہ کہتے ہیں کہ شیخ کی توجہ نہیں۔

ع

ناطقہ سر بگریباں ہے اسے کیا کہیے
شناخت ہی ختم ہو گئی۔ شیطان کی کوشش ہوتی ہے کہ اسے شخچ سے توڑا جائے
اور اپنے جال میں پھنسایا جائے۔ جب شخچ سے رابطہ کٹ جائے گا تو یہ موم کی ناک
بن جائے گا جدھر مرضی مردڑ دو۔

”قبض“ میں سالک کی ترقی زیادہ ہے:

امامِ ربانی حضرت مجدد الف ثانی رض نے لکھا ہے کہ سالک کی قبض کی حالت
میں روحانی ترقی اتنی زیادہ ہوتی ہے کہ بسط کی حالت میں وہ ترقی کبھی نہیں ہوتی۔ اس
لیے کہ خوشی کی حالت میں انسان اللہ کے اتنا قریب نہیں ہوتا جتنا کہ دکھ کی حالت میں
اللہ کے قریب ہوتا ہے۔ کسی عارف نے کہا: ۔

سکھ دکھاں تے دیواں وار
دکھاں آن ملایم یار

میں سکھوں کو دکھوں پر قربان کر دوں کہ دکھوں نے میرے یار کو مجھ سے ملا دیا۔
یہ کیفیت نہ مانگیں کیونکہ ہم کمزور ہیں، ہم اس قابل نہیں ہیں۔ لیکن اگر کبھی آجائے تو
صبر سے کام لیں۔

اللہ تعالیٰ آزماتے ہیں:

در اصل اللہ تعالیٰ آزماتے ہیں۔ دیکھیں! پانی نکلنے کا ایک معیار ہوتا ہے۔ اگر سو
فت پر پانی نکلتا ہے تو آپ پچاس فٹ، ساٹھ فٹ، ستر فٹ تک جتنا مرضی بور کر لیں،
سینکڑوں کی تعداد میں بور کر لیں کسی سے پانی نہیں نکلے گا۔ ایک بور سو فٹ کا کریں
گے تو وہیں سے پانی نکل آئے گا۔ اسی طرح اللہ کی رحمتوں کے اتنے کا ایک معیار
ہے اور اس معیار تک پہنچنا ذرا مشکل ہے۔ سنیے قرآن عظیم الشان!

اللہ تعالیٰ ارشاد فرماتے ہیں کہ کچھ ایسے لوگ تھے:

﴿مُسْتَهْمِمُ الْبَاسَاءُ وَالضَّرَاءُ وَزَلَّلُوا حَتَّى يَقُولُ الرَّسُولُ وَالَّذِينَ أَمْنَوْا مَعَهُ مَتَى نَصَرَ اللَّهُ﴾ (ابقرة: ۲۱۳)

”سینگدستی اور بدحالی نے انہیں پریشان کر دیا اور وہ اتنا جنہی حوزے گئے، حتیٰ کہ رسول اور ان کے ساتھ جو ایمان لائے سب پکارا تھے کہ اللہ کی مدد کب آئے گی؟“

فرمایا:

﴿الَاٰئِنَّ نَصَرَ اللَّهُ قَرِيبٌ﴾ (ابقرة: ۲۱۳)

”جان لو کہ اللہ کی مدد قریب ہے“

اللہ تعالیٰ بعض اوقات بندے کو آزماتے ہیں اور اس کی ثابت قدی پر پھر اللہ کی مدد آتی ہے۔ پڑھیے قرآن، فرمایا:

﴿حَتَّىٰ إِذَا أَسْتَيْنَسَ الرَّسُولُ وَظَنَّوْا أَنَّهُمْ قَدْ كُذِبُوا جَاءَهُمْ نَصْرُنَا﴾ (یوسف: ۱۱۰)

پتہ چلتا ہے کہ انسان کو ان آزمائشوں سے گزرنا پڑ جاتا ہے۔ یہی تو مجہد ہے۔ شریعت کوئی الثالثکے کا حکم تھوڑا دیتی ہے، ایک ٹانگ پر کھڑے ہو کر عبادت کرنے کا حکم تھوڑا دیتی ہے۔ ہاں! یہ کہتی ہے کہ خوشی اور غم میں تم اپنے مالک کے حکم کے مطابق زندگی گزارو۔ اگر تمہیں اللہ نے کچھ نعمتیں دیں تو شکر ادا کرو اور اللہ کے قریب ہو جاؤ اور اگر کچھ آزمائشوں آگئیں تو صبر کرو اور اپنے اللہ کے قریب ہو جاؤ۔ شاکر بھی اللہ کے قریب ہو جاتا ہے، صابر بھی اللہ کے قریب ہو جاتا ہے۔ اس لیے ہمارے مشارک نے یہ کہا کہ اگر انسان مستقل مزاجی سے لگا رہے تو پھر اس کو جلدی منزل نصیب ہو جاتی ہے۔

حصول نسبت میں بڑی رکاوٹ گناہ:

حصول نسبت میں جو سب سے بڑی رکاوٹ ہے وہ گناہ کا کرنا ہے۔ چنانچہ اس راستے میں سالک ذکر کرتا ہے، تلاوت کرتا ہے، عبادت کرتا ہے، اپنے دل کو منور کرتا ہے، لیکن بدنظری کا گناہ کر کے، غیبت کا گناہ کر کے، جھوٹ بولنے کا گناہ کر کے اپنے آپ کو اس نور سے محروم کر لیتا ہے۔ تو گناہوں سے بچنے کا اہتمام پوری طرح سے ہوتا چاہیے۔

گناہ کی دو قسمیں:

گناہوں میں بھی دو طرح کے گناہ ہوتے ہیں: ایک نفسانی اور ایک شیطانی۔ دونوں برے ہیں، دونوں نقصان دہ ہیں، مگر آپس میں دیکھا جائے تو ایک کی نسبت دوسرے کا ضرر بہت زیادہ ہے۔ نفسانی گناہ کا ضرر ہوتا ہے مگر نسبتاً کم، مگر شیطانی گناہ کا ضرر بہت زیادہ ہوتا ہے۔ اب یہ فرق کیسے ہوا؟ اس کو یوں سمجھیں کہ کچھ ایسے گناہ تو ہوتے ہیں جن کو انسان اپنے نفس کی خواہش کی وجہ سے کر جاتا ہے۔ اس کا بھی گناہ ہوتا ہے، مگر اس کا نقصان نسبتاً کم ہوتا ہے۔ لیکن ایک گناہ ہوتا ہے جسے انسان ارادتا کرتا ہے اور وہ سرکشی کی لائیں کے گناہ ہوتے ہیں۔ ان کو شیطانی گناہ کہتے ہیں۔

مثال کے طور پر تکبیر، عجب، یہ شیطانی گناہ ہیں۔ شیطان اسی تکبیر کی وجہ سے مردود ہوا۔ یہ اسی لائیں کے گناہ ہیں۔ جس گناہ میں سرکشی اور طغیانی کی کیفیت ہو وہ بہت زیادہ نقصان دہ ہوتا ہے، اس کا نقصان دو گناہوں کا کرتا ہے۔ اور جس گناہ کو بندہ کر تو لے، مگر دل میں احساسِ ندامت بھی ساتھ ہو۔ میں نے بدنظری کیوں کی؟ او ہوا! میں نے جھوٹ کیوں بولا؟ میں نے اس کا دل دکھایا میں نے برا کیا۔ یہ نفسانی گناہ ہیں۔ یہ بھی نقصان دہ ہوتے ہیں مگر جلدی معاف ہو جاتے ہیں۔ جب کہ جو سرکشی

والے گناہ ہوتے ہیں، وہ خطرناک ہوتے ہیں، اس لیے مہلکات میں شمار ہوتے ہیں۔ اسی لیے نبی ﷺ نے فرمایا:

((ثَلَاثُ مُهْلَكَاتٍ))

”تین چیزیں ہلاک کر دینے والی ہیں۔“

اور ان میں سے ایک ہے

وَإِعْجَابُ الْمَرءِ بِنَفْسِهِ

”بندے کا پنے اور عجب اختیار کر لینا۔“

قرآن مجید میں ارشاد فرمایا:

((وَلَيْسَ عَلَيْكُمْ جُنَاحٌ فِيمَا أخْطَأْتُمْ بِهِ وَلِكُنْ مَا تَعَمَّدُ

قُلُوبُكُمْ)) (الاحزاب: ۵)

”جو بات تم سے غلطی سے ہو گئی اس پر تم سے کوئی گناہ نہیں، لیکن وہ جو تم قصہ دل کے ساتھ کرو،“

تو ((فِيمَا أخْطَأْتُمْ بِهِ)) یہ نفسانی گناہ ہیں جو احیاناً انسان کی نفسانی

خواہشات کے غلبے کی وجہ سے ہو جاتے ہیں۔ ((وَلِكُنْ مَا تَعَمَّدُ قُلُوبُكُمْ)) یہ وہ

طفیانی، شیطانی گناہ ہیں جن پر انسان کی پکڑ آ جاتی ہے۔ تو ان دونوں قسموں کے

گناہوں سے بچنے سے اللہ تعالیٰ انسان کو نور نسبت عطا فرمادیتے ہیں۔

اجتماع میں آنے کا مقصد:

آپ جو یہاں پر تشریف لائے تو اس کا بنیادی مقصد بھی بھی ہے کہ ہم کس طرح

نور نسبت حاصل کر سکتے ہیں اور جو چیزیں اس نور کے راستے میں رکاوٹ ہیں، ان

سے کس طرح بچ سکتے ہیں؟ اس لیے اس عاجز نے اس پہلی محفل میں ذرا اس بات کو

کھولنے کی کوشش کی کہ یہ نعمت ضروری کتنی ہے اور اسے حاصل کیسے کر سکتے ہیں اور اس کے راستے میں رکاوٹیں کیا ہیں؟

یہ اصلاحی تعلق اللہ تعالیٰ کے ہاں بہت قدر و قیمت رکھتا ہے، آپ یہاں پر جو چند دن گزاریں گے اس میں اپنا وقت غفلت کے ساتھ بالکل نہ گزاریں۔ جیسے مختلف اپنا ہر لمحہ عبادت میں گزارتا ہے، آپ بھی یوں سمجھیجیے کہ ہم نے بھی اپنا یہ وقت اللہ کی رضا حاصل کرنے کے لیے، عبادت کے لیے فارغ کر لیا، اب ہم اس میں کوئی بھی غفلت کی بات یا غفلت کا کام نہیں کریں گے۔

جماعت اور بھیڑ میں فرق:

ایک ہوتی ہے جماعت اور ایک ہوتی ہے بھیڑ۔ جماعت وہ ہوتی ہے کہ چند لوگ جو کچھ اصول و ضوابط کے تحت ایک جگہ پر اکٹھے ہوں، اور بھیڑ اسے کہتے ہیں کہ چند لوگ اکٹھے تو ہوں مگر ہر ایک کا مقصد اور منشا جدا ہو۔ یا پھر بازوں میں بھیڑ ہوتی ہے، سینکڑوں لوگ ہوتے ہیں جو جارہے ہوتے۔ ہر ایک کا مقصد جدا ہوتا ہے، ہر ایک کی سوچ جدا ہوتی ہے۔ مسجد میں اب آپ آ کر بیٹھے ہیں، اب آپ بھیڑ نہیں ہیں، اب آپ جماعت ہیں، سب کا مقصد ایک ہے کہ میری اصلاح کیسے ہو؟ میں اپنے اللہ کو راضی کیسے کرلوں؟ اس لیے یہ ایک جماعت ہے۔

اجتماع میں رہیں آداب کے ساتھ

یہاں آپ جماعت کی وجہ سے ذرا جماعتی نظم و نتیج کا بھی خیال رکھیں۔

کھانے کے آداب:

کھانے کے لیے بلا یا جائے تو وہاں آپ بڑے آرام کے ساتھ اطمینان کے

ساتھ بیٹھیں بلکہ اپنے دوسرے بھائی کو کھانے کے لیے پہلے جگہ دیں۔ کھاتے وقت اچھا نہیں ہے کہ اچھا اچھا خود کھانا شروع کر دیا اور دوسرے بھائی کو فقط شور بے پر گزارا کرنے پر مجبور کر دیں۔ یہ چیزیں سالکین کے طریقے کے خلاف ہوتی ہیں۔ ہمارے اکابرین یہ باتیں سکھایا کرتے تھے۔

بلکہ امی رض ایک بزرگ گزرے ہیں۔ ایک مرتبہ ان کے دسترخوان پر بہت سارے مہماں آگئے۔ انہوں نے اپنے خادم سے کہا کہ دسترخوان پر کھانا رکھ کر لائے کوٹھیک کرنے کے بہانے بھجاؤ دینا تاکہ کوئی کم کھائے کوئی زیادہ اس کا پتہ نہ چلے اور سب لوگ کھالیں۔ خادم نے ایسے ہی کیا۔ سب لوگ دسترخوان پر بیٹھ گئے، اب کوئی ہاتھ آگے بڑھا رہا ہے، کوئی لے رہا ہے، کوئی کچھ کھا رہا ہے، کوئی پانی پی رہا ہے۔ جب دوبارہ لائے جلائی گئی تو پتہ چلا کہ پانی تو سب نے پیا تھا مگر روٹی کسی نے بھی نہیں کھائی تھی۔ پوچھا کہ بھی! ایسا کیوں کیا؟ تو ہر ایک نے کہا کہ میں نے سوچا کہ میرا بھائی کھالے میں پانی پی کر گزارا کر لیتا ہوں۔ تو یہ صحابہ کرام صلی اللہ علیہ وسلم کا ایک خلق تھا جو اللہ رب العزت نے ہمارے بزرگوں کو عطا کر دیا۔ وہ حضرات تو اتنا ایثار کرتے تھے، ہم اتنا ایثار نہیں کر سکتے کہ بوڑھے کو پہلے کھانے دیں اور ہم بعد میں کھالیں، عالم کو پہلے کھانے دیں اور ہم طالب علم ہیں، ہم بعد میں کھالیں۔ تو یہ چیزیں سیکھنے والی ہوتی ہیں۔ اس لیے ان آداب کا دسترخوان پر بہت ہی خیال رکھیں۔

طہارت کے آداب:

اسی طرح طہارت اور وضو کا معاملہ ہے۔ الحمد للہ! اتنے طہارت خانے بنادیے ہیں کہ مجھ کے لوگوں کو تکلیف نہ ہو۔ تاہم اس میں ایک تو صفائی کا خیال رکھیں اور مٹی کے ڈھیلے اندر ڈالنے سے پرہیز کریں۔ کچھ لوگ ڈھیلے استعمال کرتے ہیں۔ اگر مٹی

کے ڈھیلے اندر ڈالیں گے تو سیورج بلاک ہو جائے گا اور کچھ دیر بعد پانی باہر پھر رہا ہوگا۔ علمانے نے لکھا ہے کہ اس کی جگہ آج کل ٹائلک پپر ملتے ہیں اور وہ پانی میں حل ہو جاتے ہیں اور پانی بلاک نہیں ہوتا، وہ استعمال کر لیا جائے تو سنت کا ثواب مل جاتا ہے۔ ہاں باہر کھلی جگہ پر کوئی جائے تو ڈھیلیوں کو ضرور استعمال کرے کہ یہی سنت تو یاد ہوتی ہے، بند کرنی یا نہیں ہوتی، اس سے پانی کا اسراف ہوتا ہے، اور یہ اسراف بہت بڑا گناہ ہے۔ اس لیے ٹونٹی کو کھولیں تو ضرورت کے مطابق کھولیں! چاہے وضو کرنا ہو، چاہے نہانہا ہو۔ ضرورت سے زیادہ پانی استعمال کرنا اللہ تعالیٰ کی نعمت کی ناقدری ہے۔

مسجد میں اعتکاف کی نیت سے رہیں:

اسی طرح زیادہ وقت اعتکاف کی نیت سے مسجد کے اندر گزارنے کی کوشش کریں۔ ذکر میں، عبادت میں، تلاوت میں، گزارنے کی کوشش کریں۔ مسجد سے باہر کسی ضرورت کی وجہ سے نکلیں، بغیر ضرورت مسجد سے باہر نہ نکلیں۔ اور جب باہر نکلیں تو مختلف کی طرح، بس اپنی ضرورت پوری کی اور پھر مسجد میں آگئے۔ ان آداب کا خیال رکھیں گے تو ان شاء اللہ فائدہ زیادہ ہوگا۔

دل آزاری سے بچیں:

کسی کی دل آزاری سے بچیں! عمل سے ہو یا قول سے۔ بعض حضرات قول سے تو بچتے ہیں، لیکن عمل سے دوسرے کی دل آزاری کرتے ہیں۔ وضو کر رہے ہیں تو ایسے مجنحینہیں اثرار ہے ہیں کہ ارد گرد کے لوگوں پر پانی پڑ رہا ہے۔ اور اس کو وہ دل آزاری سمجھتے ہی نہیں۔ اسی طرح بغیر اجازت کے دوسرے کا جوتا لے کر بیت الحلا میں چلے

گئے اور اس کو دل آزاری سمجھتے ہی نہیں۔ بغیر اجازت کسی دوسرے کی چیز استعمال نہیں کرنی۔

اللہ کسی کے عملوں کو ضائع نہیں کرتے:

ان تمام آداب کا اگر آپ خیال رکھیں گے اور اس کے ساتھ وقت گزاریں گے تو ان شاء اللہ اس کا فائدہ بہت زیادہ ہو گا۔ ہمارا پروردگار اتنا مہربان ہے کہ وہ بندے کے کیے ہوئے عمل کو ضائع نہیں کرتا۔ اس نے وعدہ فرمایا کہ

(۱۹۵) ﴿إِنَّمَا لَا أُضِيقُهُمْ عَمَلُ مِنْكُمْ مِنْ ذَكَرٍ أَوْ إِنْثَى﴾ (آل عمران: ۱۹۵)

”مرد ہو یا عورت، میں تم میں سے کسی کے کیے ہوئے عمل کو ضائع نہیں کرتا“، آپ اللہ کی رضا کے لیے چھوٹا سا بھی عمل کریں گے تو اللہ تعالیٰ اس کے اجر کو ضائع نہیں کریں گے۔ وہ بڑا کریم مہربان ہے، وہ بڑا کریم آقا ہے۔

اللہ لکتنے کریم ہیں!

ایک بزرگ نے کسی نوجوان کو دیکھا جو بڑا اکڑا کڑ کر چل رہا تھا۔ انداز فاخرانہ کے ساتھ چل رہا تھا۔ انہوں نے پوچھا کہ بھتی! کیا بات ہے؟ تو اس نے جواب دیا کہ میں فلاں نواب کا، فلاں حاکم کا غلام ہوں۔ چونکہ وہ کسی بڑے رئیس کا غلام تھا اس لیے اس کو ناز تھا، نخر تھا۔ اور وہ اکڑا کڑ کر چل رہا تھا۔ چنانچہ انہوں نے بلا یا کہ تمہارا تمہارے آقا کے ساتھ کیا معاملہ ہے۔ تم اس کے ساتھ جو وقت گزارتے ہو تو اس کی تفصیل سناؤ۔

اس نے کہا: میں سارا دن اپنے ماں کی خدمت میں مشغول رہتا ہوں اور رات کو جب سو جاتا ہوں تو بھی اسے جب کوئی کام پڑتا ہے تو وہ مجھے جگا دیتا ہے۔ اور جب کبھی میں اس سے چھٹی لے کر اپنے بیوی بچوں کے پاس جاتا ہوں تو وہ چھٹی

والے دنوں کی تختواہ کاٹ لیتا ہے۔ اگر میں کبھی بیمار ہوتا ہوں تو بیماری والے دنوں میں میری تختواہ گھٹا دی جاتی ہے۔ جب میرا مالک سو جاتا ہے میں اپنے مالک کا پھرہ دیتا ہوں، اس کی حفاظت کرتا ہوں۔ انہوں نے یہ باتیں سن کر اسے کہا کہ تمہارے مالک کا یہ معاملہ کہ تم سارا دون اس کی خدمت میں رہتے ہو، اس کو چیزیں پہنچا رہے ہو، کبھی کھانا، کبھی پانی، اور پھر تمہارا مالک ایسا کہ پھر تمہیں ہی اس کی حفاظت کرنی پڑتی ہے، آؤ! ذرا میرے مالک کی بھی بات سن لو۔

میرا مالک وہ پروردگار ہے جو سارا دون مجھے نعمتیں پہنچا رہا ہوتا ہے، یہ کھانے کی نعمت پہنچ رہی ہے، یہ پینے کی نعمت پہنچ رہی ہے۔ اور جب یہ سب کچھ کھا کر میں سو جاتا ہوں تو میرا مالک جاگ کر میری حفاظت کر رہا ہوتا ہے۔ تم بیمار ہوتے ہو تو تمہارا مالک اجرت کم کر دیتا ہے، میرا مالک وہ ہے کہ جب میں بیمار ہوتا ہوں تو وہ میری تیکی کے اجر کو بڑھا دیتا ہے..... بیمار کی کروٹوں پر بھی اللہ تعالیٰ اسے سجادہ اللہ کہنے کا اجر دے دیتے ہیں۔ بیمار کے کرانے پر اللہ فرشتوں کو کہتے ہیں کہ اسے سجادہ اللہ، الحمد للہ کہنے کا اجر لکھ دو..... کہنے لگے: جب تم بیوی بچوں کے پاس جاتے ہو تو تمہارا مالک تمہاری تختواہ کم کر دیتا ہے۔ جب کہ میرا مالک بیوی کو محبت کی نظر سے دیکھنے پر بھی اجر و ثواب عطا کر دیتا ہے۔ تو جب ہمارا مالک اتنا کریم ہے تو ہم کیوں نہ اپنے مالک سے ہی مانگیں اور اسی طرف متوجہ رہیں۔

اللہ کتنے حلیم ہیں!

ہمارے آقا اتنے حلیم ہیں کہ باوجود اس کے کہ ہم نافرمانیاں کرتے ہیں، گناہ کرتے ہیں، رزق کے دروازے بند نہیں کرتے۔ وہ گناہوں کے اوپر پردے ڈال دیتے ہیں۔ وہ بندے کی ستاری فرماتے ہیں۔ وہ اتنا کریم پروردگار ہے۔

اس لیے اگر قیامت کے دن کسی بندے کو کہہ دیا جائے کہ تمہیں دو آپشن دیتے ہیں۔ یا تو تمہاری زندگی کی فلم تمہاری بہن، ماں، بیوی، اور اقارب کے سامنے چلا دیتے ہیں یا تمہیں جہنم میں بھیج دیتے ہیں۔ تو میرے دوستو! ہم میں سے کتنے ایسے ہوں گے کہ جو کہیں گے میرے اللہ! یہ فلم ان کے سامنے نہ چلانا، ہمیں جہنم میں جانا زیادہ آسان لگتا ہے۔ ایسے گناہوں پر اللہ نے پردہ ڈالا ہوتا ہے۔

ہماری ناقدرتی، اللہ کی قدردانی:

آج وقت ہے، اپنے گناہوں سے توبہ کرنے کا اور اپنے مالک کو منانے کا۔ اس پروردگار نے ارشاد فرمایا: ﴿وَمَنْ يَعْمَلُ مِنَ الصَّالِحَاتِ﴾ ”جو بھی نیک اعمال کرے گا“ ﴿وَهُوَ مُؤْمِنٌ﴾ ”وہ ایمان والا ہو“ ہم سے محبت کرنے والا، ہمارا چاہئے والا۔ یہ شرط ہے کہ وہ ہمارا ہو ﴿فَلَا كُفُرَانَ لِسَعْيِهِ﴾ (الانیم: ۹۳) ”ہم اس کے اعمال کی ناقدرتی نہیں کریں گے۔“ او میرے بندو! ہم ناقدرے نہیں ہیں، تم نے اپنے پروردگار کی قدر نہیں کی۔ اس لیے پروردگار کو کہنا پڑا:

﴿وَمَا قَدَرُوا اللَّهُ حَقَّ قَدْرُهِ﴾ (الانعام: ۹۱)

”انہوں نے قدر نہیں کی اپنے رب کی جیسی کرنی چاہیے تھی۔“

مگر ہمارا مالک تو قدر داں ہے۔ وہ فرماتا ہے ﴿فَلَا كُفُرَانَ لِسَعْيِهِ﴾ ”ہم اس بندے کے عملوں کی ناقدرتی نہیں کریں گے، چھوٹا عمل کرے گا تو بھی اجر دیں گے اور بڑا عمل کرے گا تو بھی اجر دیں گے۔

پروردگار اپنے بندے سے کہتے ہیں کہ او میرے بندے! تو ہی اپنے مالک سے توجہ ہٹاتا ہے، میں تو نہیں ہٹاتا، میں تو پھر بھی تیری طرف متوجہ رہتا ہوں۔ جب وہ اتنا کریم پروردگار ہے جو اپنے بندوں پر اتنا ہمربان ہے تو پھر ہم کیوں نہ اس کو منائیں

اور اس مالک سے اپنی نعمتیں حاصل کرنے کی کوشش کریں۔ اس لیے کہ رب کریم تو دے کر خوش ہوتے ہیں۔

لف اور مزے کی بات دیکھیے کہ جو عام بنس میں ہوتے ہیں ان کے ہاں بھی مشی رکھتے ہوتے ہیں۔ جو بھی لین دین کا سلسلہ ہوتا ہے وہ مشی لکھتے ہیں، اکاؤنٹ والے لکھتے ہیں۔ مالک اپنے ہاتھوں سے نہیں لکھتا۔ اللہ کی قدر دانی دیکھیے! مفسرین نے لکھا کہ یہاں یہ نہیں کہا کہ تم نیک عمل کرو، ہمارے فرشتے تمہارا نامہ اعمال لکھ رہے ہیں اور پھر ہم تمہیں اجر دیں گے۔ فرمایا نہیں!

﴿وَإِنَّا لَهُ كَاتِبُونَ﴾ (الانبياء: ٩٣)

”ہم لکھتے ہیں تمہارے اعمال کو۔“

میرے مالک! آپ تو اتنے اچھے ہیں کہ ساری دنیا کے لوگ سیدنا صدیق اکبر ﷺ جیسے بن جائیں اور پوری زمین بیت اللہ کی طرح بن جائے، اللہ! آپ کی شان میں کوئی اضافہ نہیں ہو سکتا۔ ساری دنیا کے انسان فرعون بن جائیں اور ساری زمین بت خانہ بن جائے، اللہ! تیری شان میں کوئی کمی نہیں آسکتی۔ میرے اللہ! آپ تو اتنے عظیم ہیں کہ ہم حتیٰ بھی عبادت کر لیں، ہماری عبادت آپ کی شانِ عظمت کے سامنے کوئی حیثیت نہیں رکھتی۔ مگر آپ اتنے قدر دان ہیں کہ ہماری ان ٹوٹی پھوٹی نمازوں کے بارے میں آپ فرماتے ہیں:

﴿وَإِنَّا لَهُ كَاتِبُونَ﴾

او میرے بندو! آپ ہماری رضا کی خاطر جو اعمال کرتے ہیں ہم ان کو لکھتے ہیں، ہم ان کا حساب کتاب لکھواتے ہیں۔ ہم پورا پورا ادا کرنے والے ہیں، ہم کسی بندے کے عمل میں کوتا ہی نہیں ہونے دیں گے۔ حساب کتاب ہمارے ذمے ہے۔

ہم پورا پورا ادا کریں گے۔ تو پھر میرے دوستو! کیوں نہ ہم اعمال کے ذریعے اس مالک کو راضی کرنے کی کوشش کریں، وہ کریم آقا ہے۔

ایک ہی درس سے مانگیں:

ایک بزرگ تھے، ان کو کسی مرید نے کہا: حضرت! مجھے فلاں فلاں چیز کی ضرورت ہے، الہذا آپ فلاں بندے سے میرے لیے یہ چیز مانگ کر دے یجیے۔ تو انہوں نے اسے بلا کر سمجھایا کہ دیکھو! تم کہتے ہو کہ فلاں سے مانگ لواور وہ دروازہ تو بند ہے، ایک دروازہ ایسا ہے جو کبھی بند نہیں ہوتا۔ تو میں کھلے دروازے سے کیوں نہ مانگوں؟ مجھے بند دروازے پر دستک دیتے شرم آتی ہے۔ اللہ! آپ کا تو دروازہ کبھی بند نہیں ہوتا، ہم کیوں نہ آپ کے دروازے سے مانگیں، جو ہمیشہ دے کر خوش ہوتا ہے اور لینے والے بندوں سے راضی ہوتا ہے۔

آپ کا یہ قیام فقط اللہ کی رضا کے لیے ہے۔ آپ اس وقت کو پورے آداب
کے ساتھ گزاریے اور ذکر اذکار کے ساتھ گزاریے، مسجد کے اندر رہنے کی کوشش
کیجیے، ضرورت کے وقت باہر جانا ہو تو ضرورت پوری کر کے فوز امسعد کے اندر آئیے۔
آپ باتوں میں وقت نہ گزاریے ورنہ شیطان آپ کو باتوں میں الجھانے کی کوشش
کرے گا۔ آپ اعمال کے ذریعے سے اپنے پچھلے گناہوں سے اپنے آپ کو پاک
کرنے کی کوشش کریں۔ اللہ تعالیٰ ہم سب کی حاضری کو قبول فرمائے اور ہمیں اپنے
مقبول بندوں میں شامل فرمائے۔ (آمین ثم آمین)

﴿وَآخِرُ دُعْوَانَا أَنِّي الْحَمْدُ لِلَّهِ رَبِّ الْعَالَمِينَ﴾





﴿أَوْ مَنْ كَانَ مِنَّا مُهِمَّا فَاحْبَبْنَاهُ وَجَعَلْنَا لَهُ نُورًا﴾

(الأنعام: ١٢٢)

فراسِتِ مومنانه

بيان: محظوظ العلما واصحاء، زبدة السالكين، سراج العارفين

حضرت مولانا پیرزاد الفقار احمد نقشبندی مجددی دامت برکاتہم

تاریخ: 17 فروردی 1433ھ بروز جمعہ ۲۳ ربیع الاول، 2012ء

مقام: جامع مسجد نینب مهدی الفقیر الاسلامی جنگ

موقع: بیان جمعۃ المبارک

اقتباس

امام غزالی رحمۃ اللہ علیہ نے اپنی کتاب میں لکھا ہے کہ اگر کم بصیرت والا انسان جنت میں پہنچ بھی گیا تو وہاں اس کو اللہ رب العزت کا وجود دیارِ نصیب ہو گا، اس سے یہ صحیح معنوں میں لطفِ انداز نہیں ہو سکے گا۔ کیونکہ اللہ تعالیٰ کے دیدار کی لذت کا تعلق بصیرت کے ساتھ ہوتا ہے۔ اس کے باطن کی نظر سکس بائی سکس ہو گی تو پھر اس کو لذتِ دیدار صحیح معنوں میں حاصل ہو گی۔ اس سے اندازہ لگائیے کہ انسان کو اپنی بصیرت کے حاصل کرنے کے لیے کتنا فکر مند ہونا چاہیے۔

(حضرت مولانا پیر ذو الفقار احمد نقشبندی مجددی مظفر)

فراسِتِ مومناہ

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیْنَا امَّا بَعْدُ:

فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

﴿۱﴾ وَمَنْ كَانَ مِنَّا مَيِّتًا فَاحْبِبْنَا وَجَعَلْنَا لَهُ نُورًا يَمْشِي بِهِ فِي النَّاسِ

كَمَنْ مَثْلُهِ فِي الظُّلُمَاتِ لَیْسَ بِخَارِجٍ مِنْهَا﴾ (الأنعام: ۱۲۲)

سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰی الْمُرْسَلِينَ ۝

وَالْحَمْدُ لِلّٰهِ رَبِّ الْعَلَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلْمْ

انسانی زندگی کے دو پہلو:

انسانی زندگی کے دو پہلو ہیں۔

(۱) جسمانی زندگی

(۲) روحانی زندگی

جسمانی زندگی کی ابتداء اس کے پیٹ سے شروع ہو جاتی ہے۔ جب بچہ چار ہمینہ کا ہوتا ہے تو اس میں روح ڈال دی جاتی ہے..... یہ جسمانی زندگی کی ابتداء ہو گئی۔ تاہم ولادت کے بعد اس کی دنیا کی جسمانی زندگی شروع ہوتی ہے۔ اور ایک ہے انسان کی روحانی زندگی، وہ اس زمین اور آسمان کے پیٹ یعنی دنیا میں آ کر شروع ہوتی ہے۔

﴿أَدْخُلُوا فِي السَّلْمَ كَافَةً﴾ (الانعام: ٢٠٨)

”پورے کے پورے سلامتی (اسلام) میں داخل ہو جاؤ“

کا مصدقہ بن جائے۔ تو اللہ تعالیٰ اس کے دل میں ایک روح عطا فرمادیتے ہیں۔ یہ اس کی روحانی زندگی کہلاتی ہے۔

جسمانی زندگی بھی روح سے بنتی ہے۔ اس کی دلیل قرآن عظیم الشان میں ہے،

فرمایا:

﴿يَسْتَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي﴾ (الاسراء: ٨٥)

”اے میرے جبیب! یہ آپ سے روح کے بارے میں پوچھتے ہیں آپ فرمادیجیئے کہ یہ میرے رب کا معاملہ ہے“

اسی طرح روحانی زندگی بھی روح سے شروع ہوتی ہے، مگر اس روح کا نام

قرآن عظیم الشان ہے۔ اللہ تعالیٰ فرماتے ہیں:

﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا﴾ (الشوری: ٥٢)

”اس طرح ہم نے تمہارے پاس اپنے حکم سے ایک روح بطور وحی نازل کی ہے“

یہ قرآن بھی ایک عالم امر سے آئی ہوئی چیز ہے۔ قرآن کو سمجھنا اور اور زندگی کو اس کے مطابق ڈھالنا انسان کی روحانی حیات کا سبب بتتا ہے۔

بصیرت اور بصارت:

جسمانی زندگی گزارنے کے لیے اللہ نے انسان کو جسمانی آنکھیں عطا کیں، ان کی روشنی کو بصارت کہتے ہیں۔ جس انسان کو اللہ نے آنکھوں کی نعمت عطا کی وہ اس

سے اپنی زندگی آسانی کے ساتھ گزارتا ہے۔

اسی طرح روحانی زندگی گزارنے کے لیے اللہ رب العزت نے انسان کو باطن کی آنکھ عطا کی۔ اس کو بصیرت کہتے ہیں۔

خالد بن معدان رض فرماتے ہیں:

مَا مِنْ عَبْدٍ إِلَّا وَلَهُ أَرْبَعَةُ أَعْيُنٌ

”کوئی بندہ ایسا نہیں کہ جس کو چار آنکھیں نہ ملیں،“

عَيْنَانِ فِي رَأْسِهِ يَبْصُرُ بِهِمَا أَمْرَدُنِيَاهُ وَعَيْنَانِ فِي قَلْبِهِ يَبْصُرُ
بِهِمَا أَمْرَ دِينِهِ (مصنف ابن شیبہ، رقم: ۳۲۵۷)

دو آنکھیں تو چہرے پر ہوتی ہیں جن سے وہ دنیا کے کاموں کو دیکھتا ہے اور دو آنکھیں اس کے دل میں ہوتی ہیں جن سے وہ آخرت کے امور کو دیکھتا ہے۔
دل کی آنکھوں کو بصیرت کہتے ہیں اور آنکھ کی روشنی کو بصارت کہتے ہیں۔

بصیرت اور بصارت میں فرق:

فرق دونوں میں یہ ہے:

◎..... بصارت کے ذریعے انسان کو مادی چیزیں نظر آتی ہیں اور بصیرت کے ذریعے انسان کو مادے سے پار نظر آتا ہے۔

امام شافعی رض فرماتے تھے:

الْفِرَاسَةُ هِيَ الْمَهَارَةُ فِي تَعْرُفِ بَوَاطِنِ الْأُمُورِ مِنْ ظَوَاهِرِهَا

”فراست (بندے کی) ایک صلاحیت ہے کہ جس سے امور کے ظاہر کو دیکھ کرو وہ ان کی باطن کو سمجھ لیتا ہے۔“

- ⦿ بصارت کے ذریعے انسان کو فرشی چیزیں نظر آتی ہیں اور بصیرت کے ذریعے انسان کو عرشی چیزیں نظر آتی ہیں۔
- ⦿ بصارت کے ذریعے انسان کو دوسروں کی شکل نظر آتی ہے اور بصیرت کے ذریعے انسان کو دوسروں کی شخصیت نظر آتی ہے۔
- ⦿ جب ظاہر میں اجالا ہو تو پھر بصارت فائدہ دیتی ہے، اسی طرح جب دل میں اجالا ہو تو بصیرت فائدہ دیتی ہے۔
- ⦿ بصارت کے ذریعے انسان کو ظاہر کاراستہ نظر آتا ہے اور بصیرت کے ذریعے انسان کو باطن کاراستہ نظر آتا ہے۔
- ⦿ بصارت سے انسان کو مادی چیزوں کا نفع نقصان نظر آتا ہے کہ یہ چیز نفع دیتی ہے اور یہ چیز نقصان دیتی ہے۔

بصیرت کے ذریعے انسان کو اعمال کا نفع نقصان نظر آتا ہے۔ اس کو پتہ چلتا ہے کہ میں نیکی کروں گا تو مجھے فائدہ ہو گا اور گناہ کروں گا تو دنیا میں بھی نقصان اور آخرت میں بھی نقصان ہو گا۔ اس بات کا اس کے دل میں ایک یقین آ جاتا ہے۔ اس لیے گناہوں سے بچنا آسان ہو جاتا ہے۔ جس طرح سانپ بچھو سے نقصان پہنچنے کا یقین ہوتا ہے الہذا کوئی سانپ کو ہاتھ نہیں لگاتا۔ اسی طرح جب دل میں یقین ہو کہ گناہوں کے صادر ہونے سے نقصان ہو گا تو انسان گناہ کے قریب بھی نہیں جاتا۔

⦿ بصارت کے ٹھیک ہونے سے، دوست اور دشمن میں فرق کا پتہ چل جاتا ہے اور بصیرت کے ٹھیک ہونے سے نیکی اور بدی میں فرق کا پتہ چل جاتا ہے۔ اللہ تعالیٰ ارشاد فرماتے ہیں:

﴿يَا أَيُّهَا الَّذِينَ آمَنُوا إِنْ تَتَّقُوا اللَّهَ يَجْعَلُ لَكُمْ فُرْقَانًا﴾ (الأنفال: ۲۹)

”اے ایمان والو! اگر تم تقلی اختیار کرو گے تو اللہ تعالیٰ تمہیں فرقان عطا کرے گا۔“

فرقان سے مراد ہے قوتِ فارقہ، جو حق اور باطل کے درمیان فرق کر لیتی ہے، اللہ وہ نعمت عطا فرمادیتے ہیں۔

◎..... جسم کی آنکھوں کا ایک فتنہ ہے جسے غیر محروم کہتے ہیں۔ اس فتنے سے بچنے کا حکم دیا۔ چنانچہ حدیث مبارکہ میں نبی ﷺ نے ارشاد فرمایا:

”میں مردوں کے لیے عورتوں سے بڑھ کر کوئی فتنہ چھوڑ کر نہیں جا رہا۔“

تو مرد کے لیے عورت بہت بڑا فتنہ ہے۔ مرد بہت جلد اس میں پھنس جاتا ہے۔

اس لیے فرمایا:

(الْكِنَّسَاءُ حَبَائِلُ الشَّيْطَانِ) (مصطفیٰ ابن شیبہ، رقم: ۳۵۶۹۲)

”عورتیں شیطان کی رسیاں ہیں۔“

ان کے ذریعے شیطان بندے کو شکار کرتا ہے۔ لہذا آنکھ کو غیر محروم سے ہٹانے کا حکم دیا، ارشاد فرمایا:

﴿قُلْ لِلْمُؤْمِنِينَ يَغْضُوا مِنْ أَبْصَارِهِمْ وَيَحْفَظُوا فُرُوجَهُمْ﴾

(النور: ۳۰)

”ایمان والوں سے کہہ دیں! اپنی نگاہوں کو بچا رکھیں اور شرم گاہوں کی حفاظت کریں۔“

نگاہوں کا پرہیز ابتداء ہے اور پاک دامنی کی زندگی گزارنا یہ بندے کی انتہا ہے۔

اسی طرح دل کی آنکھوں کا بھی ایک فتنہ ہے اور اس فتنے کا نام ہے دنیا کی

محبت۔ اللہ تعالیٰ نے نبی ﷺ سے ارشاد فرمایا: اے میرے حبیب!

﴿وَلَا تَمْدَدَنَ عَيْنِيْكَ إِلَى مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيَاةِ
الْدُّنْيَا لِنَفْتَنَهُمْ فِيهِ﴾ (ط: ۱۳۱)

”اور آپ اپنی نظر ان دنیاوی چیزوں کی طرف نہ دوڑائیں جو ہم نے مختلف لوگوں کو دنیاوی زندگی کی رونق کے سامان کے طور پر دے رکھی ہیں تاکہ ہم انہیں آزمائیں“،

معلوم ہوا کہ یہ دنیا قتنہ ہے، اسی لیے تو اللہ تعالیٰ فرماتے ہیں کہ یہ ہم نے ان کو آزمائش کے طور پر دی ہے۔ تو ظاہر کی آنکھوں کو غیر حرم سے بچانے کا حکم ہے اور دل کی آنکھوں کو حب دنیا سے بچانے کا حکم ہے۔ کیونکہ ظاہر کی آنکھ حب النساء سے ناپاک ہو جاتی ہے اور دل حب دنیا سے ناپاک ہو جاتا ہے۔

⦿ اگر انسان کی آنکھ کی بصارت کمزور ہو جائے تو اس کی کو دور کرنے کے لیے عینک استعمال کرتے ہیں جس سے نظر کی کمزوری دور ہو جاتی ہے اور انسان کی نظر سکس بائی سکس دیکھنا شروع کر دیتی ہے۔

جس کی باطن کی آنکھ کمزور ہو تو اس کو حکم دیا گیا کہ تم اپنے بڑوں کی اتناع کرو۔ ان کے نقشِ قدم پر چلتے رہو، ان کی تقليد کرتے رہو گے تو تمہاری بصیرت کی کم تھیں نقصان نہیں دے گی۔ اسی لیے اگر دنیا کی منزل پر پہنچنا ہو تو ہبہ راہ کی ضرورت ہوتی ہے اور اگر روحانی دنیا کی منزل پر پہنچنا ہو تو متین سنت شیخ کی ضرورت ہوتی ہے۔

آج کی دنیا میں اگر انسان کی بصارت کمزور ہو جائے تو اسے بڑی فکر لگی ہوتی ہے۔ آنکھ کے علاج کے لیے ڈاکٹروں کے پاس جانے کے لیے دوسرے شہروں کا سفر کرتا ہے۔ جبکہ انسان کی بصیرت کمزور ہوتی ہے، مگر وہ اس کے علاج سے بے پرواہ ہوتا ہے اور اسی طرح بے بصیرت زندگی گزار رہا ہوتا ہے۔

◎.....انسان کی بصارت کمزور ہو تو دنیا کے حسن کا اور اک حاصل نہیں کر پاتا۔ مثال کے طور پر ایک بندے کی نظر بہت کمزور ہے۔ اس کی عینک گم ہو گئی تو اس کو چہرے صاف نظر نہیں آتے۔ اس کے سامنے ایک بہت خوبصورت بچے کو لائیں تو اس کو اتنا ہی اندازہ ہو گا کہ میرے سامنے ایک بچہ ہے، لیکن بچے کے چہرے پر کتنی معصومیت ہے، کتنی خوبصورتی ہے، اس کا اسے اندازہ نہیں ہو سکے گا۔ یا ایک پھول اس کے سامنے لا یا جائے تو اس کو پھول کا توبہ چلے گا کہ شکل پھول جیسی ہے، لیکن پھول کی رعنائی کیسی ہے؟ بناوٹ کیسی ہے؟ نزاکت کیسی ہے؟ اس کا پتہ نہیں چلے گا، کیونکہ اس کے لیے بالکل صحیح بینائی چاہیے۔

بالکل اسی طرح بصیرت کا معاملہ ہے۔ امام غزالی رحمۃ اللہ علیہ نے اپنی کتاب میں لکھا ہے کہ اگر کم بصیرت والا انسان جنت میں پہنچ بھی گیا تو وہاں اس کو اللہ رب العزت کا وجود دیدار نصیب ہو گا، اس سے یہ صحیح معنوں میں لطف انداز نہیں ہو سکے گا۔ کیونکہ اللہ تعالیٰ کے دیدار کی لذت کا تعلق بصیرت کے ساتھ ہوتا ہے۔ اس کے باطن کی نظر سکس باجی سکس ہو گی تو پھر اس کو لذت دیدار صحیح معنوں میں حاصل ہو گی۔ اس سے اندازہ لگائیے کہ انسان کو اپنی بصیرت کے حاصل کرنے کے لیے کتنا فکر مند ہونا چاہیے۔

حضرت ابو درداء رض فرماتے ہیں:

**الْمُؤْمِنُ مَنْ يَنْظُرُ بِنُورِ اللَّهِ مِنْ وَرَاءِ سِتْرٍ رَّقِيقٌ وَ اللَّهُ إِنَّهُ لَكُلُّ حَقٌّ
يَقْدِفُهُ اللَّهُ فِي قُلُوبِهِمْ وَ يُجْرِيهُ عَلَى أَسْتِرِهِمْ (ایہ ۳: ۲۲)**

”مؤمن اللہ تعالیٰ کے نور کے رقیق پر دے سے دیکھتا ہے، اللہ کی قسم یہ حق ہی ہوتا ہے جو اللہ تعالیٰ ان کے دلوں میں ڈالتے ہیں اور ان کی زبان پر جاری کر دیتے ہیں“

علم توسم کیا ہے؟

اللہ تعالیٰ اپنے بعض بندوں کو ایسی فراست عطا کر دیتے ہیں جس سے ان کو دوسروں کی حقیقت کو سمجھنے کا ملکہ پیدا ہو جاتا ہے۔ اسے نور فراست یا عالم توسم کہتے ہیں۔

نبی ﷺ نے ارشاد فرمایا: انس بن مالک رضی اللہ عنہ اس کے راوی ہیں:

إِنَّ لِلَّهِ عِبَادًا يَعْرُفُونَ النَّاسَ بِالْتَّوْسِيمِ (كنز العمال، رقم: ٣٠٧٣٢)

”اللہ کے کچھ بندے ہوتے ہیں جو نشانیوں سے انسان کو پیچاں لیتے ہیں۔“

سیما کہتے ہیں نشانیوں کو۔ قرآن مجید میں یہ لفظ متعدد جگہ استعمال ہوا ہے۔

جسے فرمایا: ○

﴿إِنَّ فِي ذَلِكَ لَذِكْرًا لِلْمُتَوَسِّمِينَ﴾ (الجسر: ٢٥)

”بے شک اس میں نشانیاں ہیں ان کے لیے جو نشا نیوں کو پیچاں لیتے ہیں،“

..... ایک جگہ صحابہ رضی اللہ عنہم کے بارے میں فرمایا:

(٢٩) (أفتح) (السجود) (أثر) (من) (وجوههم) (في) (سيماهم)

”ان کے چہروں پر کثرت بجود کی وجہ سے نشان ہیں۔“

اک جگہ فرمایا:

﴿وَلَوْ نَشِاءُ لَرَيَّنَاهُمْ فَلَعْرَفْتَهُم بِسِيمَاهُم﴾ (مُحَمَّد: ٣٠)

”اور اگر آپ چاہتے تو ہم آپ کو وہ لوگ دکھاندیتے، پس آپ اچھی طرح

سے انہیں ان کی نشانیوں سے پچاہ لیتے،

ایک جگہ فرمایا:

﴿وَعَلَى الْأَعْرَافِ رِجَالٌ يَعْرِفُونَ كُلًا بِسِيمَاهُمْ﴾ (الاعراف: ۳۶)
 ”اور اعراف کے اوپر ایسے مرد ہوں گے کہ ہر ایک کو ان کی نشانی کی وجہ سے پہچان لیں گے“

◎ فرمایا:

﴿لِلْفَقَرَاءِ الَّذِينَ أُحِصِرُوا فِي سَبِيلِ اللَّهِ لَا يَسْتَطِيعُونَ ضَرِبًا فِي الْأَرْضِ يَحْسِبُهُمُ الْجَاهِلُ أَغْنِيَاءَ مِنَ التَّعْقِيفِ تَعْرِفُهُمْ بِسِيمَاهُمْ﴾
 (ابقرۃ: ۲۷۳)

”خیرات ان حاجت مندوں کے لیے ہے جو اللہ کی راہ میں رکے ہوئے ہیں،
 ملک میں چل پھر نہیں سکتے، ناواقف ان کے سوال نہ کرنے کی وجہ سے انہیں
 مالدار سمجھتا ہے، تو ان کی نشانیوں سے ان کو پہچان سکتا ہے“

نشانیاں ہیں مگر دیکھنے والی آنکھ ہوتے پھر یہ نظر آتی ہیں۔ اگر آنکھ ہی دیکھنے والی نہ
 ہوتے پھر ان نشانیوں کا پتہ نہیں چلتا۔ آپ کی جیب میں سیل فون ہوتا ہے۔ اس میں میسج
 آ جاتے ہیں۔ آپ کو میسج دیکھ کر پتہ چل جاتا ہے کہ اسی بیمار ہے، ان کو شفا ہو گئی۔۔۔۔۔
 اسی آج خوش ہے اور آج بہت افسرده ہے۔ آپ کو میسج کیسے ملتا ہے؟ ایک مادی چیز
 تھی، اس کے اوپر کچھ الیکٹریکی علامات آئیں جن کو دیکھ کر آپ نے اندازہ لگایا کہ یہ
 معاملہ ہے۔ جیسے ایک مادی چیز کو دیکھ کر آپ کو دور بیٹھے بات کا پتہ چل جاتا ہے ایسے
 ہی اللہ والوں کا بھی معاملہ ہے، ان کو بھی دنیا کی یہ ساری چیزیں میسج بھیج دیتی ہیں۔

قرآن مجید کی آیت ہے:

﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنَّ الْأَنْفَاقَهُونَ تُسَبِّبُهُمْ﴾
 (الاسراء: ۲۲)

”جو کوئی بھی چیز ہے وہ اللہ کی تسبیح بیان کرتی ہے لیکن تم ان کی تسبیح کو سمجھ نہیں سکتے“

تو معلوم ہوا کہ ہر چیز تیج بیان کر رہی ہے، مگر ہماری وہ آنکھیں نہیں جو اس کو دیکھ سکتیں اور وہ کان نہیں جو اس کو سن سکتیں۔ ہاں! اگر دل کی آنکھیں ہوں، باطن کی نظر ہو تو انسان اس کو سمجھ سکتا ہے۔

اسی لیے نبی ﷺ نے دعا مانگی:

((اَكُلُّهُمْ اَرَنَا الْأَشْيَاءَ كَمَا هِيَ)) (تَقْسِيرُ الْفَخْرِ الرَّازِيِّ: سُورَةُ الْانْعَامَ)

”اے اللہ! چیزوں کی حقیقت چیز ہے ہمیں وہ دکھا دیجئے،“

ہمیں کیا پتہ چیزوں کی حقیقت کیا ہے؟ ہم تو باطن کی اندھے لوگ ہیں، پتا ہی نہیں چلتا کیا ہورہا ہے کیا نہیں ہورہا؟

رب کریم فرماتے ہیں:

﴿وَكَذَلِكَ نُرِي إِبْرَاهِيمَ مَلَكُوتَ السَّمَاوَاتِ وَالْأَرْضَ﴾

(الانعام: ٧٥)

”اور ہم نے اس طرح ابراہیم کو زمین و آسمان کے عجائب دکھائے“
 توجوں کچھ دکھایا اس میں کچھ تو ہوگا؟ تو اس کا مطلب یہ کہ ابھی بہت کچھ ایسا ہے
 کہ جو ہماری آنکھوں نے نہیں دیکھا۔ یہ دل کی آنکھوں سے دیکھنا یہ ایک علم ہے جسے
 ”علم التَّوَسُّم“ کہا جاتا ہے۔ اور اللہ تعالیٰ جس کو یہ علم عطا کر دیتے ہیں اس کو پھر
 بندے کی پیچان ہو جاتی ہے۔ ایک نظر دیکھنے سے پتہ چل جاتا ہے کہ یہ کھرا ہے یا
 کھوٹا۔ یہ آنے والا بندہ کیسا ہے؟

حضرت مرشد عالم علیہ کا بندے کو پیچانا:

ہمارے حضرت مرشد عالم علیہ کراچی میں تھے۔ تو ایک آدمی حضرت کے پاس آیا، وہ سلوک سے ہٹ کر کچھ اپنی بات کرنا چاہتا تھا۔ اس نے کچھ میرے سامنے بات کر دی تو مجھے اندازہ ہو گیا۔ میں نے حضرت سے کہا: حضرت! وہ فلاں صاحب تشریف لائے ہیں اور وہ آپ سے ذرا اس طرح کی بات کرنے کا ارادہ رکھتے ہیں۔ حضرت نے اس عاجز کی طرف دیکھا اور فرمانے لگے: ”میں اس پیر پر لعنت بھیجا ہوں جس کو کوئی بندہ ملنے کے لیے آئے اور اس کو یہ پتہ نہ چلے کہ کس مقصد کے لیے آیا ہے؟“ - یہ حضرت مرشد عالم علیہ کے الفاظ تھے۔

ایک مرتبہ ہمارے علاقے کے ایک عالم دین تھے۔ وہ اس عاجز کے ساتھ چکوال حاضرِ خدمت ہوئے۔ ان کا پہلے اتنا تعارف نہیں تھا، بیعت ہونے کے لیے گئے تھے۔ تو جیسے ہی حضرت سے ملاقات ہوئی تو میں نے دلوظوں میں عرض کر دیا کہ حضرت! یہ ہمارے علاقے کے بڑے عالم ہیں۔ حضرت نے دیکھا، فرمانے لگے: ہاں! میں نے پڑھ لیا ہے۔ تو معلوم ہوا کہ اللہ والوں کو ایک علم مل جاتا ہے، استعداد مل جاتی ہے، ایک قوت مل جاتی ہے، جو ان کو حقیقت سمجھنے کی یہ نعمت عطا کر دیتی ہے۔

ظن اور علم توسم میں فرق:

یہاں ایک بات اور بھی ذہن میں رکھیں کہ ایک ہے انسان کا ظن اور ایک ہے علم توسم۔ دونوں میں فرق یہ ہے کہ ظن میں غلطی کا امکان زیادہ رہتا ہے۔ خطا اور صواب دونوں ہو سکتے ہیں۔ ظن ٹھیک بھی ہو سکتا ہے اور غلط بھی ہو سکتا ہے۔ اس لیے انسان اس پر بھروسائیں کر سکتا۔ لیکن علم توسم جب حاصل ہوتا ہے تو پھر خطا کا امکان

تقریباً ختم ہو جاتا ہے۔ صواب غالب ہو جاتا ہے۔

صاحب نظر لوگوں کی کیفیت:

اب جن لوگوں کو یہ نظر حاصل ہوتی ہے ان کی کیفیت کیا ہوتی ہے؟ اس بارے میں حدیث مبارکہ سن لیجیے! اُنس بن شیراوی ہیں، کہتے ہیں:

أَنَّ رَسُولَ اللَّهِ عَلَيْهِ الْمَسْلَكَ خَرَجَ يَوْمًا فَاسْتَقْبَلَهُ شَابٌ مِنَ الْأُنْصَارِ
يُقَالُ لَهُ: حَارِثَةُ

”نبی ﷺ تشریف لے جا رہے تھے کہ راستے میں انصار کے نوجوان حارثہ
بنی عَبَدَةَ الْمَالِکِ کو ملے“

فَقَالَ لَهُ كَيْفَ أَصْبَحْتُ يَا حَارِثَةُ
نبی ﷺ نے پوچھا: اے حارثہ! تم نے صبح کیسے کی؟
قال: أَصْبَحْتُ مُؤْمِنًا حَقًا

انہوں نے جواب دیا: اللہ کی قسم! میں نے کپے ایمان کے ساتھ صبح کی۔
قال رَسُولُ اللَّهِ عَلَيْهِ الْمَسْلَكَ اُنْظُرْ مَا تَقُولُ فَإِنَّ لِكُلِّ حَقٍّ حَقِيقَةً فَمَا
حَقِيقَةُ إِيمَانِكَ؟

نبی ﷺ نے فرمایا: حارثہ! ہر چیز کی کوئی حقیقت ہوتی ہے، کوئی پہچان ہوتی ہے، آپ نے جو کہا: میں نے کپے ایمان کے ساتھ صبح کی تو تیرے ایمان کی علامت کیا ہے؟ ثبوت کیا ہے تیرے پاس؟

فَقَالَ عَرَفْتُ نَفْسِي عَنِ الدُّنْيَا فَاسْهَرْتُ لَيْلَى وَأَطْمَأْتُ نَهَارِى
”صحابی ﷺ جواب دیتے ہیں: میں نے اپنے نفس کو دنیا سے بے رغبت بنا لیا
اور میں نے راتوں کو عبادت میں گزار دیا اور دن کو روزوں میں گزار دیا۔“

تین باتیں فرمائیں، ان تین باتوں سے اللہ نے میری کیفیت یہ بنا دی ہے۔

كَانَىٰ أَنْظُرُ إِلَى عَرْشِ رَبِّي بَارِزًا

جیسے میں آنکھوں سے اللہ کے عرش کو دیکھ رہا ہوں۔

وَ كَانَىٰ أَنْظُرُ إِلَى أَهْلِ الْجَنَّةِ يَتَّزَارُونَ فِيهَا

اور میں جیسے اہل جنت کو آنکھوں سے دیکھتا ہوں کہ وہ ایک دوسرے کے ساتھ ملاقاً تین کر رہے ہیں۔

وَ كَانَىٰ أَنْظُرُ إِلَى أَهْلِ النَّارِ يَتَعَادُونَ فِيهَا

اور جہنم کے لوگوں کو دیکھ رہا ہوں کہ وہ کتوں کی طرح بھونک رہے ہیں۔

(فَقَالَ عَلَيْهِ السَّلَامُ أَبْصِرْتَ فَالْأَلْزَمُ)

اس پر نبی ﷺ نے ارشاد فرمایا: تو نے معرفت کو پالیا اب اس کے اوپر تم مجھے رہنا۔

جب ایمان دل کے اندر سما جاتا ہے تو پھر بندے کی یہ کیفیت ہو جاتی ہے۔

بلکہ پھر نبی ﷺ نے ایک اور عجیب بات ارشاد فرمائی:

((عَبْدٌ نَّوَّرَ اللَّهُ الْإِيمَانَ فِي قَلْبِهِ)) (شعب الایمان الحنفی، رقم: ۸۲۵۰)

”یہ ایسا بندہ ہے کہ اللہ نے اس کے دل کو ایمان سے منور کر دیا ہے“

اللہ کے حبیب ﷺ نے ان کے نور ایمان کی تصدیق فرمادی اس سے بڑی اور

کیابات ہو سکتی ہے؟

چنانچہ صحابہ ؓ کی یہی کیفیت تھی۔

حضرت علی ابن طالب ؓ ابن عباس ؓ کے بارے میں فرمایا کرتے تھے:

إِنَّهُ لَيُنْظُرُ إِلَى الْغَيْبِ مِنْ سِتْرٍ رَّقِيقٍ (کنز العمال، رقم: ۳۷۱۹۳)

”وہ غیب کی باتوں کو پار یک یہ دے سے دیکھتے تھے“

فراست اکابر کی نظر میں

..... نبی ﷺ نے ارشاد فرمایا:

((اتَّقُوا فِرَاسَةَ الْمُؤْمِنِ مِنْ قَائِمَةٍ يَنْتَهِ بِنُورِ اللَّهِ)) (كتز العمال، رقم: ٣٢١٩٣)

”مومن کی فراست سے ڈروکہ وہ اللہ تعالیٰ کے دیے ہوئے نور سے دیکھتا

۶

..... حکیم ترمذی فرماتے ہیں:

الْكَتَرَسُ أَنْ يَرُكِضَ قَلْبَهُ، فَارْسًا بِنُورِ اللَّهِ إِلَيْهِ أَمْرٌ لَمْ يَكُنْ بَعْدُ

فیڈرگه (نواذر الاصول فی احادیث الرسول: ۳/۸۸)

یہ فرست انسان کے دل کا نور سے بھر جانا ہے۔ لہذا اس کو بہت سارے ہونے والے کاموں کا ادراک ہو جاتا ہے۔

.....ابن ای کعب ؑ فرماتے تھے:

قَلْبُ الْمُؤْمِنِ يَعْرُفُ الْحَقَّ قَبْلَ أَنْ يَتَبَيَّنَ لَهُ لِمَوْاْفَقَتِهِ أَيَّاهُ

”دومون کا دل حقیقت کو معلوم کر لیتا ہے اس سے پہلے کروہ حقیقت کھلے، اس

موافقت کی وجہ سے جو اسے اللہ کے ساتھ ہوتی ہے، (تفسیر الم Gowai: ۳۱۸/۳)

کیونکہ دل شریعت کے ساتھ موافقت کرتا ہے اس وجہ سے اللہ تعالیٰ ہونے والی
باتوں کو اس کے سامنے کھول دیتے ہیں۔

.....ابن قیم رحمۃ اللہ علیہ فرماتے ہیں: ﴿

إِذَا جَاءَتُمْ أَهْلَ الصِّدْقِ فَجَالِسُوهُمْ بِالصِّدْقِ..... إِنَّ الْصِّدِيقَ

لَا تُخْطِئُ فِرَاسَتَهُ (مارج السالکین: ۲۸۵/۲)

”جب تم پھوں کے پاس بیٹھو تو نیت کی سچائی کے ساتھ ان کے پاس بیٹھو، اس لیے کہ جو سچا ہوتا ہے اس کی فراست کبھی خطا نہیں کیا کرتی“
اس کو پتہ چل جاتا ہے۔

◎..... اور احمد بن عاصم الانطا کی رحمۃ اللہ علیہ نے فرمایا:

إِذَا جَلَسْتُمْ أَهْلَ الصِّدْقِ فَجَالِسُوهُمْ بِالصِّدْقِ قَاتِلُهُمْ جَوَاسِيسُ الْقُلُوبِ يَدْخُلُونَ فِي قُلُوبِكُمْ وَيَخْرُجُونَ مِنْ حَيْثُ لَا تَحْسُنُ

(الرسالة قسریہ: ۱۰۶)

”جب تم پھوں کے ساتھ بیٹھو تو پچی نیت کے ساتھ بیٹھو۔ اس لیے کہ وہ دلوں کی جاسوس ہوتے ہیں، تمہارے دل میں داخل ہوتے ہیں اور دل سے نکلتے ہیں، اس طرح کہ تمہیں اس کا پتہ ہی نہیں چلتا۔“

اللہ والے دلوں میں جھاک لیا کرتے ہیں، اس لیے ان کے پاس بیٹھو تو دل کو سنپھال کر رکھو۔ اس کو شاعر نے کہا: –

دل پینا بھی کر خدا سے طلب
آنکھ کا نور دل کا نور نہیں

آنکھ کا نور اور چیز ہے اور دل کا نور اور چیز ہے۔ جس طرح ظاہر کی آنکھوں کی بینائی اللہ نے عطا کی ہے اسی طرح ہم باطن کی آنکھوں کی بینائی بھی اللہ سے مانگیں۔

حصول فراست کے لیے پانچ شرائط:

یہ باطن کی بینائی کیسے مل سکتی ہے؟ شاہ شجاع کرمانی رحمۃ اللہ علیہ فرماتے ہیں کہ پانچ چیزوں سے یہ بینائی بندے کو حاصل ہو جاتی ہے:

~~~~~

① مَنْ عَصَى بَصَرَةَ عَنِ الْمُحَارِمِ

جس بندے نے حرام چیزوں سے آنکھوں کو بند کر لیا۔  
یعنی آنکھوں کا پر ہیز کرے۔

② وَأَمْسَكَ نَفْسَهُ عَنِ الشَّهْوَاتِ

اور اس نے اپنے نفس کوشہوات سے روک لیا۔

③ وَعَمَرَ بَاطِنَهُ بِدَوَامِ الْمُرَاقِبَةِ

اور اس نے اپنے باطن کو مرافقہ کے اوپر مداومت دے دی۔  
اس کو وقوف قلبی بھی کہتے ہیں، چنانچہ وقوف قلبی کا ہر وقت خیال رکھے۔

④ وَظَاهِرَهُ بِإِتْبَاعِ السُّنْنَةِ

اور ظاہر پر جس نے سنت کی اتباع کی۔

⑤ وَتَعَوَّذَ أَكْلَ الْحَلَالِ

اور حلال کھانے کی عادت بنالی۔

یہ پانچ شرطیں بتائیں کہ جس بندے نے یہ پانچ کام لر لیے،

لَمْ تُخْطِلْ فِرَاسَتَهُ (الرسالة القریۃ: ۱۰۲)

”اس کی فراست کبھی خطاب نہیں کرتی“

لہذا یہ پانچ چیزیں ایسی ہیں کہ جن کو ہم کریں تو اللہ تعالیٰ ہمیں بھی وہ نور فراست

عطافرمائیں گے جو کبھی خطاب نہیں کرتا۔

حصول فراست کی پہچان:

جس بندہ کو یہ نعمت مل گئی ہو، نبی ﷺ نے اس کی پہچان بتائی ہے۔ ایک حدیث

مبادر کے میں ہے:

((إِذَا دَخَلَ النُّورُ الْقَلْبَ اِنْفَسَحَ وَ اِنْشَرَحَ)

”جب یہ نور دل میں داخل ہوتا ہے اس کو شرح صدر حاصل ہو جاتا ہے“

تو صحابی نے پوچھا:

قَالُوا فَهَلْ لِذِلِكَ مِنْ عِلْمٍ يُعْرَفُ بِهِ؟

کہنے لگے کہ اے اللہ کے حبیب! اس کی علامت کیا ہے کہ معلوم ہو جائے کہ  
بندے کو شرح صدر نصیب ہو گیا؟

نبی ﷺ نے فرمایا:

① الْأَنَابَةُ إِلَى دَارِ الْخُلُودِ

پھر اس کو آخرت کی طرف اثابت حاصل ہو جاتی ہے۔

② وَ التَّجَافِيُّ عَنْ دَارِ الْغُرُورِ

دھوکہ والے گھر سے اس کا دل کٹ جاتا ہے۔

③ وَ الْأُسْتِعْدَادُ لِلْمَوْتِ قَبْلَ نُزُولِ الْمَوْتِ (سنن سعید بن منصور: ۵: ۸۸)

موت کے آنے سے پہلے وہ موت کی تیاری میں لگ جاتا ہے۔

یہ تین باتیں ارشاد فرمائیں کہ جس کے اندر یہ تین علامات دیکھو تو سمجھ لو کہ اللہ  
نے اس کا دل نور سے بھر دیا ہے۔

چار صاحبِ فراست لوگ:

ابن مسعود رض فرمایا کرتے تھے:

## اُفُرَسُ النَّاسِ ثَلَاثَةٌ

تین بندے انسانوں میں سب سے زیادہ صاحب فراست گزرے ہیں۔

① الْعَزِيزُ فِي يُوسُفَ حَيْثُ قَالَ لَامُرَأَتِهِ أَكْرِمِي مَنْوَاهُ .....

پہلے عزیز مصر تھے۔ انہوں نے یوسف علیہ السلام کو اس وقت پہچان لیا تھا جب وہ بھی بچ تھے۔ لہذا اپنی گھروالی کو کہا کہ اس کا خیال رکھنا۔

② وَابْنُتُ شُعَيْبٍ فِي مُوسَى حِينَ قَالَتْ لَآبِيهَا إِسْتَأْجِرْهُ .....

اور دوسرا شعیب علیہ السلام کی بیٹی تھیں جس نے حضرت موسیٰ علیہ السلام کو پہچان لیا تھا اور اپنے باپ سے کہا تھا کہ ان کو آپ اجرت پر اپنے پاس رکھ لیجیے۔ تو اللہ تعالیٰ نے ان کو بھی نگاہ بصیرت دی تھی۔

③ وَابْوَبْكَرٍ فِي عُمَرَ حَيْثُ إِسْتَخْلَفَهُ بَعْدَهُ (مصنف ابن شیبہ، رقم: ۳۸۲۱۳)

اور تیسرا ابو بکر صدیق علیہ السلام کو اللہ نے بڑی فراست دی تھی جنہوں نے اپنے

بعد عمر علیہ السلام کو خلیفہ بنایا۔ سبحان اللہ!

سیدنا صدیق اکبر علیہ السلام نے جب عمر علیہ السلام کو بلا کر کہا کہ میرے بعد آپ خلیفہ ہوں گے تو پہلے حضرت عمر علیہ السلام نے مذہرت کی کہ یہ بوجھ زیادہ ہے، میں نہیں اٹھا سکتا۔ جب انہوں نے یہ کہا تو صدیق اکبر علیہ السلام لیٹیے ہوئے تھے، اٹھ کر بیٹھ گئے اور فرمایا: ”لا و میرے پاس ذرا تکوار، میں اس شخص کی گردان کیوں نہ اڑا دوں جو امیر المؤمنین کی بات نہیں مانتا۔“ جب انہوں نے یہ بات کہی تو عمر علیہ السلام کے پاس کوئی چارہ نہیں تھا، چنانچہ فرمانے لگے کہ اچھا میں حاضر ہوں۔ (الکامل فی التاریخ: ۲/۲۷۱)

تو یہ ابو بکر صدیق علیہ السلام کی فراست تھی، ورنہ ظاہر اصحابہ کو یہ نظر آرہا تھا کہ یہ تو بڑی سخت طبیعت کے بندے ہیں، امت کا کیا بننے گا؟ مگر جب عمر علیہ السلام کو اللہ نے



خلافت عطا فرمائی تو ان کے زمانے میں اسلام کو جوزت ملی وہ نبی کی دعاوں کی تائید بن کر آئی۔

۶ وَفِي رِوَايَةِ أُخْرَى إِمْرَأَةُ فِرْعَوْنَ حِينَ قَاتَلَتْ قُرْيَةً عَيْنِ لِيْ وَلَكَ لَا تَقْتُلُوهُ (تفسیر القیم لابن القیم، رقم ۱۰/۲)

اور ایک روایت میں ہے فرعون کی بیوی بھی بڑی فراست والی تھی کہ اس نے جب موئی خلیلہ کو دیکھا جب کہ وہ ابھی بچے تھے، تو دیکھ کر کہہ دیا تھا کہ تم نے اس کو قتل نہیں کرنا۔

اب فرعون کو دیکھو! ہزاروں بچوں کو قتل کر واچکا تھا اور یہاں Home Department (اہل خانہ) نے کہہ دیا کہ اس کو قتل نہیں کرنا تو فرعون صاحب مان گئے۔ پتا نہیں عورتیں کیوں شکوئے کرتی ہیں کہ خاوند بات نہیں مانتے؟ یہاں تو بڑے بڑے فرعون باتیں مانتے رہے۔

## اکابر کی فراست کے واقعات

سیدنا صدیق اکبر ﷺ کی فراست:

اس امت کے اندر اللہ رب العزت نے صدیق اکبر ﷺ کو بہت فراست عطا فرمائی تھی۔ ان کے فراست کا ایک واقعہ ہے:

جب آخری وقت آیا تو انہوں نے ام المؤمنین سیدہ عائشہ صدیقہ ؓ کو بلا یا اور اپنے ترکہ کے بارے میں ان کو وصیت فرمائی۔ یہ ایسے قسم کر دینا، یہ ایسے کر دینا، وہ ایسے کر دینا اور اپنی دونوں بہنوں کا خیال رکھنا۔ جب یہ کہا کہ اپنی دونوں



بہنوں کا خیال رکھنا۔ تو سیدہ عائشہؓ نے کہا:

**إِنَّمَا هِيَ أَسْمَاءُ فَمِنْ الْأُخْرَىٰ**

میری بہن تو صرف اسماء ہیں، یہ دوسری بہن کون سی ہے؟

ابو بکر صدیقؓ نے جواب دیا:

**ذُو بَطْنٍ بُنْتٍ خَارِجَةً أَرَاهَا حَارِيَةً** (سنن التیمیقی الکبری: رقم: ۱۱۷۲۸)

تمہاری والدہ (بنت خارجه) امید سے ہیں۔ میری نگاہیں دیکھتی ہیں کہ اللہ اس سے مجھے بیٹی عطا فرمائے گا۔

چنانچہ آپ کی وفات کے بعد اللہ نے آپ کو بیٹی عطا کی، یہ فراست ہوتی ہے۔ اس زمانہ میں الراساوں نہیں ہوتے تھے۔ اگر ایک مشین کی شعاعیں جاتی ہیں اور عورت کے پیٹ میں بیٹی یا بیٹی کو دیکھ لیتی ہیں تو اسی طرح اللہ والوں کی نگاہیں بھی شعاعیں بن جاتی ہیں اور انہیں اس کا دراک ہو جاتا ہے۔ اللہ تعالیٰ ان کو یہ نعمت عطا فرماتے ہیں۔

**سیدنا عمر بن الخطابؓ کی فراست:**

پھر اس امت میں سیدنا عمر بن الخطابؓ کو بھی اللہ نے بہت فراست عطا فرمائی تھی۔ وہ اس امت کے اندر افسوس الناس تھے۔ ایسی فراست تھی کہ ان کی زبان پر وہ الفاظ نکل آتے تھے جو ہو بہو وہ وجہ کے مطابق ہوا کرتے تھے۔

ابن عمر بن الخطابؓ کہتے ہیں:

**مَا سِمِعْتُ عُمَرَ لِشَيْءٍ قَطُّ يَقُولُ إِنِّي لَا ظُنْهَ كَذَا إِلَّا كَانَ كَمَا**

**يَظْنُ** (بخاری، رقم: ۳۸۶۶)

جب عمر ؑ بات کرتے تھے تو میں سوچتا تھا کہ یہ کیسے ہو گی؟ مگر وقت آتا تھا تو  
بات وہی پوری ہوا کرتی تھی۔

نبی ﷺ نے ارشاد فرمایا:

((قَدْ كَانَ فِي الْأُمَمِ مُحَدَّثُونَ))

تم سے پہلے والی امتیوں میں ایسے لوگ ہوتے تھے جو کچی باتیں کہا کرتے تھے۔

محدثوں کا مطلب ہوتا ہے ملهموں جن کو اللہ تعالیٰ الہام فرماتے ہیں۔

فَإِنْ يَكُنْ فِي أُمَّتِي فَعُمُرُ

”اگر میری امت میں سے کوئی ہو تو وہ عمر ہوں گے،“

تو عمر کو گویا الہام ہو جاتا ہے، ان کے دل میں القا ہو جاتا تھا اور وہ بات سو فیصلہ قرآن مجید کی تعلیمات کے عین مطابق ہوتی تھی۔

صحابی نے پوچھا:

كِفَيْهِ حُدَّثٌ

عمر بن الخطاب زبان پر کیسے حق بولتا ہے؟

نبی ﷺ فرماتے ہیں:

**تَكَلَّمُ الْمَلِئَكَةُ عَلَى لِسَانِهِ** (صحیح البخاری، رقم: ٣٥٧٧)

کہ ان کی زبان پر تو ملائکہ بولتے ہیں۔

تو حضرت عمر رضی اللہ عنہ اس امت کے امام الموسیکین تھے۔

ان کے دو واقعات سنئے:

۵..... ایک دفعہ خلافت فاروقی کے دور میں، حضرت علی رضا نے ایک خواب دیکھا۔

خواب میں نبی ﷺ کا دیدار ہوا، نبی ﷺ نے فخر کی نماز کی امامت فرمائی اور علیؑ

نے ان کے پیچھے نماز پڑھی۔ اب ان کو پورا خواب یاد تھا کہ خواب میں پہلی رکعت میں کوئی صورت پڑھی دوسری رکعت میں کوئی صورت پڑھی، پھر سلام پھیرا اور پھر اللہ کے نبی مقتدیوں کی طرف چہرہ انور کر کے بیٹھ گئے۔ اتنے میں ایک عورت آئی اس کے پاس کھجوروں کی ایک پلیٹ تھی۔ اس نے نبی ﷺ کی خدمت میں وہ کھجوریں پیش کیں۔ ان میں سے دو کھجوریں نبی ﷺ نے حضرت علیؓ کو کھانے کے لیے دیں۔ علیؓ نے وہ کھجوریں کھائیں وہ اتنی لذیذ تھیں کہ ان کو کھا کر بہت مزا آیا۔ اور اسی دوران ان کی آنکھ کھل گئی۔ اتنا اچھا خواب دیکھ کر حضرت علیؓ بہت خوش ہوئے۔ وہ فجر کی نماز کے لیے حسپ معمول مسجد میں تشریف لائے۔ عمرؓ مسجد میں تشریف لائے اور انہوں نے نماز کی امامت کروائی۔ اور امامت میں انہوں نے وہی سورتیں پڑھیں جو انہوں نے خواب میں دیکھی تھیں۔ پہلی رکعت میں بھی وہی سورت اور دوسری رکعت میں بھی وہی سورت پڑھی۔ علیؓ بڑے حیران ہوئے۔ پھر وہ اسی طرح مقتدیوں کی طرف رخ کر کے بیٹھ گئے۔ اللہ کی شان دیکھیں کہ ایک عورت آئی اور اس نے امیر المؤمنین کی خدمت میں کھجوروں کا ہدیہ تھکہ پیش کیا۔ عمرؓ نے وہ کھجوریں لیں اور ان میں سے دو کھجوریں اٹھائیں اور حضرت علیؓ کو دے دیں۔ آپ کھائیے! علیؓ نے جب کھائیں تو وہ بہت ہی مزیدار تھیں، بہت دل خوش ہوا۔ انہوں نے عمرؓ کو کہا کہ امیر المؤمنین! مجھے اور دے دیجیے۔ عمرؓ سکراۓ اور فرمایا کہ اگر خواب میں آپ کو نبی ﷺ نے زیادہ دی ہوتی تو میں بھی زیادہ دے دیتا۔

اس کو بصارت کہتے ہیں۔ یہ دل کی آنکھ ہوتی ہے جو ایسی باتوں کو دیکھ لیتی ہے۔ اور ایسی باتوں کو پہچان لیتی ہے۔

○..... عمر صلی اللہ علیہ وس علیہ الرحمۃ الرحمیۃ کے زمانے میں ایک عجیب واقعہ پیش آیا۔ کہ ایک دن جب صبح ہوئی تو ایک نوجوان جو سترہ اٹھا رہ سال کی عمر کا تھا وہ گلی کے اندر مرا ہوا پڑا ملا۔ کچھ پتہ نہیں چلتا تھا کہ اسے کس نے مارا۔ بہت حیرانی ہوئی۔ بڑی کوششیں کیں کہ کچھ پتہ چلے مگر معلوم نہ ہوسکا۔ عمر صلی اللہ علیہ وس علیہ الرحمۃ الرحمیۃ نے بھی اس بات کو سنا اور آپ بھی فکر مند ہوئے، مگر پتہ ہی نہ چلا کہ یہ کون ہے؟ کچھ مہینوں کے بعد عین اسی جگہ کے اوپر ایک نومولود بچہ پڑا ہوا ملا، وہ رورہا تھا۔ کسی نے اٹھایا اور حضرت عمر صلی اللہ علیہ وس علیہ الرحمۃ الرحمیۃ کے علم میں بات لائی گئی کہ ایک بچہ ملا ہے جو نومولود ہے، کسی نے اس کو وہاں رکھ دیا ہے۔ عمر صلی اللہ علیہ وس علیہ الرحمۃ الرحمیۃ نے اتنی سی بات سے بات کی حقیقت کو پہچان لیا۔

انہوں نے اس نومولود بچے کو کسی عورت کے حوالے کیا اور اسے کہا کہ تو اس کو دودھ پلا، اس کو پال اور ذرا یہ نظر رکھ کہ مدینے کی کون عورت آتی ہے اور اس کو زیادہ پیار کرتی ہے؟ بس مجھے اتنا بتا دینا۔ کچھ دن گزرے تو ایک عورت ایسی بھی تھی جو کبھی آتی تھی بچے کو دیکھتی تھی اور بہت پیار کرتی تھی۔ تو اس نے عمر صلی اللہ علیہ وس علیہ الرحمۃ الرحمیۃ بتا دیا کہ فلاں عورت ہے اور وہ بچے کو بہت پیار کرتی ہے۔ عمر صلی اللہ علیہ وس علیہ الرحمۃ الرحمیۃ نے تکواری اور لے کر اس عورت کے گھر چلے گئے۔ دیکھا کہ اس کے والد روازے پر بیٹھے ہوئے ہیں۔ تو عمر صلی اللہ علیہ وس علیہ الرحمۃ الرحمیۃ نے والد سے پوچھا کہ سناؤ! تمہاری بیٹی کا کیا حال ہے؟ اس نے کہا کہ وہ بہت پاک دامنی کی زندگی گزارنے والی، تہجد پڑھنے والی اور نماز کا اہتمام کرنے والی عبادت گزار بیٹی ہے۔ عمر صلی اللہ علیہ وس علیہ الرحمۃ الرحمیۃ نے کہا کہ کیا مجھے اجازت ہے کہ میں تیرے ساتھ تیرے گھر میں داخل ہو جاؤں؟ اس نے کہا: جی اجازت ہے۔ گھر کی عورتیں پردے میں ہو گئیں اور وہ اندر داخل ہو گئے۔ اندر جا کر امیر المؤمنین صلی اللہ علیہ وس علیہ الرحمۃ الرحمیۃ نے والد سے کہا کہ بھی! اگر مجھے اجازت

دو تو میں تیری بیٹی سے ایک بات کرنا چاہ رہا ہوں۔ اس نے کہا: جی بات کر لیں۔ تو والد تھوڑا فاصلے پر چلے گئے۔ عمر رض نے اس عورت سے کہا کہ مجھے ٹھیک ٹھیک بتاؤ تمہارے ساتھ کیا واقعہ پیش آیا؟ پہلے تو وہ حیران ہو گئی کہ امیر المومنین کیا پوچھنا چاہتے ہیں؟ آپ نے فرمایا کہ میں تمہیں بتانا چاہتا ہوں کہ سچ بولو گی تو زندہ رہنے دوں گا۔ ورنہ یہ دیکھو میں تو اس لے کر آیا ہوں، تمہاری گردان اڑا دوں گا۔ جب یہ کہا تو اس وقت اس عورت نے کہا:

میرے ساتھ یہ واقعہ پیش آیا کہ کچھ عرصہ پہلے ایک بوڑھی عورت میرے پاس آئی اور کہنے لگی کہ میری ایک بیٹی ہے جو جوان المعرہ ہے۔ میں سفر پر جا رہی ہوں اور مجھے ڈر ہے کہ پیچھے میری بیٹی اکیلی ہو گئی تو اس کو کوئی نقصان نہ پہنچ جائے۔ تو میری بیٹی کو کچھ عرصہ اپنے پاس رکھ لو۔ میں نے اس بوڑھی عورت کی بات پر اعتماد کر لیا اور اس کی بیٹی میرے گھر میں آگئی۔ اب جب اس کی بیٹی میرے پاس رہنے لگ گئی تو میں اس کے ساتھ بہت بے تکلف ہو گئی۔ حقیقت میں وہ لڑکی نہیں تھی لڑکا تھا۔ مگر اس کی ابھی داڑھی نہیں آئی تھی۔ ایک رات ایسے ہوا کہ گرمی زیادہ تھی اور میرے جسم پر بہت زیادہ کپڑے نہیں تھے اور میں سوئی ہوئی تھی۔ تو اس نوجوان کے اوپر شہوت غالب ہوئی اور اس نے اس وقت میرے ساتھ بدکاری کا ارتکاب کیا، مجھے ہوش آیا تو میرے تو وہم و گمان میں بھی نہیں تھا کہ ایسا ہو سکتا ہے، میں تو بالکل اس سے ماون ہو کر سوئی تھی، تو قع بھی نہیں کرتی تھی۔ جب اس نے یہ معاملہ کر لیا تو پھر مجھے پتہ چلا۔ میں نے خبر اٹھایا اور میں نے غصے میں وہ خبر اس کے پیٹ میں مارا تھی کہ وہ مر گیا۔ پھر میں نے رات کے اندر ہیرے میں اس کو فلاں جگہ کے اوپر ڈال دیا۔ یہ وہ نوجوان تھا جو آپ کو مرا ہوا ملا، مگر کسی کو پتہ نہ چلا کہ اس کو کس نے مارا؟ اب اس نے جو میرے

ساتھ بدکاری کی تو میں حاملہ ہو گئی۔ پھر کچھ عرصے کے بعد مجھ سے بیٹی کی ولادت ہوئی تو میں نے کہا کہ جہاں اس کے باپ کوڈال تھا اس کو بھی وہیں چھوڑ آتی ہوں۔ تو میں نے اس بچے کو وہیں جا کر ڈال دیا اور اس بچے کو آپ نے لیا اور آج آپ نے آکر معاملے کو پہچان لیا اور میں نے آپ کو حقیقت بیان کر دی۔ عمر بن الخطاب نے اس عورت کو بہت دعا میں دیں اللہ تجھے اسی طرح پا کر دامنی کی زندگی عطا کرے اور آکر بتا دیا کہ اللہ نے معاملے کو حل کر دیا۔

### سیدنا عثمان رضی اللہ عنہ کی فراست:

سیدنا عثمان رضی اللہ عنہ کو بھی اللہ نے عجیب فراست عطا فرمائی تھی۔ چنانچہ کتابوں میں لکھا ہے:

وَحُكِيَ عَنْ عُثْمَانَ رَضِيَ اللَّهُ عَنْهُ أَنَّهُ دَخَلَ عَلَيْهِ بَعْضُ أَصْحَابِهِ فَقَالَ يَدْخُلُ  
أَحَدُكُمْ بِعَيْنِ زَانِيَةٍ

ایک شخص سیدنا عثمان رضی اللہ عنہ کے پاس آیا اور عثمان رضی اللہ عنہ نے فرمایا کہ تم میں سے ایک آدمی میرے پاس آتا ہے اور اس کی آنکھوں میں سے زنا میکتا ہے۔

فَقَالَ أَوَحْيَ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟

وہ گھبرا گیا اور کہنے لگا: کیا نبی ﷺ کے بعد بھی وحی نازل ہوتی ہے؟

فَقَالَ: لَا وَلِكُنْ فِرَاسَةً صَادِقَةً (شرح منابی حدیۃ، ص: ۵۶۶)

کہا نہیں، یہ فراست صادقہ ہے۔

کہ مجھے تمہاری نگاہوں سے پتہ چل گیا کہ تم نے راستے میں آتے ہوئے

بدنگاہی کی ہے۔

## سیدنا علی رضی اللہ عنہ کی فراست:

حضرت علی رضی اللہ عنہ کو بھی اللہ رب العزت نے عجیب فراست عطا فرمائی تھی۔ ایک عورت تھی کسی نوجوان کے ساتھ بدنیت ہو گئی۔ اس نے اس نوجوان کو بہت بہلا یا چھلایا، مگر وہ نوجوان برائی پر آمادہ نہ ہوا، خیر کا زمانہ تھا۔ عورت جب مکر پر آجائے تو ہر ایک کو پیچھے چھوڑ جاتی ہے۔ اس عورت نے کیام کاری کی کہ اچانک شور مچا دیا کہ اس نوجوان نے میرے ساتھ بدکاری کی ہے۔ اور اس کے کپڑے کے اوپر پانی کے آثار بھی نظر آرہے تھے۔ امیر المؤمنین کے پاس مقدمہ آگیا۔ حضرت علی رضی اللہ عنہ پاس بیٹھے ہوئے تھے، عمر رضی اللہ عنہ نے انہیں کہا کہ جی آپ فیصلہ کریں۔ اب عورت شور مچا رہی ہے کہ اس نے میرے ساتھ زبردستی یہ کام کیا ہے، اور دیکھو! میرے کپڑوں پر اس کا پانی بھی لگا ہے۔ اس لڑکے کو بلا کر پوچھا گیا تو اس نے کہا: بات یہ ہے کہ اس نے مجھے گناہ کی دعوت دی اور اللہ نے میری حفاظت فرمائی میں نے اسے کہا کہ نہیں میں یہ کام نہیں کر سکتا۔ قَالَ مَعَاذُ اللَّهِ (کہا: میں اللہ کی پناہ مانگتا ہوں) حضرت علی رضی اللہ عنہ معاطے کو پہچان گئے۔ آپ نے خوب گرم پانی منگوایا۔ اور جب اس عورت کے کپڑے کا وہ حصہ اس گرم پانی کے اندر ڈالا تو وہ فوا راجم کر سفید ہو گیا۔ جب اس کو الگ کیا، اس کی مہک دیکھی اور اس کا ذائقہ کسی کو چھوایا تو وہ انڈے کا تھا۔ تو اس عورت نے مکر یہ کیا تھا کہ انڈے کی زردی الگ کر کے اس کی جو سفیدی تھی وہ کپڑوں پر ڈال دی اور کہہ دیا کہ اس نے بدکاری کی ہے اور یہ اس کا پانی ہے۔

## سری سقطی رضی اللہ عنہ کی فراست:

حضرت جنید بغدادی رضی اللہ عنہ کے ماموں تھے سری سقطی رضی اللہ عنہ۔ وقت کے شخ تھے۔

ان کا ایک عجیب واقعہ سینے! ایک دفعہ انہوں نے جنید بغدادی رحمۃ اللہ علیہ کو فرمایا کہ آپ مسجد میں درس قرآن دینا شروع کر دیں۔ جنید بغدادی رحمۃ اللہ علیہ نے دل میں سوچا کہ میں تو اس قابل نہیں، لہذا میں درس نہیں دوں گا۔ انکار کر دیا۔ جب انکار کر دیا تو رات کو خواب میں نبی صلی اللہ علیہ وسلم کی زیارت نصیب ہوئی۔ اللہ کے حبیب صلی اللہ علیہ وسلم نے خواب میں فرمایا: جنید! تم درس قرآن کیوں نہیں دیتے؟ جب نبی صلی اللہ علیہ وسلم نے فرمایا کہ تم درس قرآن کیوں نہیں دیتے؟ تو جنید بغدادی رحمۃ اللہ علیہ نے فرمایا: لبیک یا رسول اللہ! میں صبح درس قرآن دوں گا۔ اب صبح اٹھے تو اپنے ماموں کے پاس گئے کہ میں ماموں کو بتاؤں کہ مجھے یہ خواب آیا ہے۔ جب وہ گئے تو سری سقطی رحمۃ اللہ علیہ نے دیکھتے ہی پوچھا کہ جنید! جب تمہیں نبی صلی اللہ علیہ وسلم سے حکم ہو ہی گیا ہے تو میرے پاس کیا لینے آئے ہو؟ یہ نور فراست ہوتا ہے۔ (روض الریاحین)

### جنید بغدادی رحمۃ اللہ علیہ کی فراست:

یہ جنید بغدادی رحمۃ اللہ علیہ مسجد میں درس دینے کے لیے گئے۔ اتنے میں ایک نوجوان آیا جو بہت خوبصورت تھا، عمامہ باندھا ہوا تھا۔ اور کپڑے پہننے ہوئے تھے، اس نے آکر جنید بغدادی رحمۃ اللہ علیہ سے کہا کہ جی میں ایک حدیث مبارکہ کے بارے میں پوچھنے آیا ہوں۔ یہ جو حدیث ہے

((اتَّقُوا فِرَاسَةَ الْمُؤْمِنِ فَإِنَّهُ يَتَظُرُ بُنُورِ اللَّهِ)) (سنن الترمذی، رقم: ۳۰۵۲)

اس کا کیا معنی ہے؟ جب اس نے یہ پوچھا تو جنید بغدادی رحمۃ اللہ علیہ نے اس کی طرف دیکھا اور دیکھ کر فرمایا: اس کا معنی یہ ہے کہ اوپر افراہی کے بیٹھے! اب تو اسلام قبوکر لے۔ تو اس کے پسینے چھوٹ گئے۔ کہنے لگا: واقعی مجھے عیسائیوں نے تیار کر کے بھیجا تھا کہ

تو مسلمانوں کی شکل بنا کر اور کپڑے پہن کر جا اور یہ بات پوچھنا اور جب وہ تجھے اس کا معنی بتائیں تو کہنا کہ آپ بھی ولی کہلاتے ہیں اور آپ تو مجھے نہ پہچان سکے کہ میں مسلمان ہوں یا عیسائی، لیکن میرے آنے پر آپ نے مجھے پہلے ہی پہچان لیا۔ اب کلمہ پڑھا کر مجھے مسلمان کر دیجیے۔

### امام اعظم ابوحنیفہ عَلِیٰ کی فراست:

امام اعظم ابوحنیفہ عَلِیٰ کو اللہ تعالیٰ نے بڑی فراست عطا فرمائی تھی۔ ان کے بے شمار عجیب و غریب واقعات ہیں۔ ان کی فراست میں ایک یہ بات تھی کہ جو بندہ وضو کرتا تھا تو جو پانی اعضا کو لگ کر نیچے گرتا تھا اس بہتے پانی کو دیکھ کر بتادیتے تھے کہ اس کے کونسے گناہ اس وضو کے پانی میں دھل رہے ہیں۔ ایک بندے کو فرمایا کہ تم اپنے ماں باپ کی نافرمانی نہ کیا کرو۔ اور اس نوجوان نے ماں کے میں اپنے ماں باپ کی نافرمانی کرتا ہوں۔

ایک نوجوان کا غسل کا پانی دیکھا تو اس کو بلا کر سمجھایا کہ زنا بہت برا گناہ ہے۔ اس نے تسلیم کیا کہ اس سے یہ گناہ ہوا ہے چنانچہ اس نے توبہ کی۔ اس کے بعد آپ نے قتوی دیا کہ مستعمل پانی کو وضو میں استعمال نہیں کرنا چاہیے۔

### سید احمد بدھی عَلِیٰ کی فراست:

سید احمد بدھی عَلِیٰ مصر میں ایک بزرگ گزرے ہیں۔ اللہ نے ان کو بہت نور فراست عطا کیا تھا۔ چنانچہ حکومت نے علماء کو کہا کہ ذرا ان کے پاس جائیں اور پوچھیں کہ ان کا عقیدہ کیا ہے؟ ان سے جو کرامات ظاہر ہوتی ہیں کہیں یہ خوارقی عادات تو نہیں۔ تو یہ ابن دقيق العید کے ذمے لگا کر آپ پتا کریں۔ انہوں نے عبد العزیز

دیری شیعی محدث کو کہا کہ آپ ان کے پاس جائیں اور یہ یہ سوالات پوچھیں۔ جب وہ ان کے پاس گئے تو انہوں نے کہا کہ اچھا! آپ مجھ سے سوالات پوچھنے آئے ہیں۔ آپ یہ سوال پوچھنا چاہتے ہیں اور یہ اس کا جواب ہے۔ سوال بھی بتا دیا اور اس کا جواب بھی بتا دیا۔

### ابراهیم دسوی علیہ السلام کی فراست:

ابراهیم دسوی علیہ السلام کے پاس علمانے دس بندوں کو بھیجا، ہر ایک کو ایک ایک سوال بتایا کہ تم نے یہ سوال پوچھنا ہے۔ جب سب اس کے پاس گئے تو وہ مسکراتے اور کہنے لگے: آؤ بیٹھو! ہر بندے کو کہا: تو یہ سوال پوچھنا چاہتا ہے اس کا یہ جواب ہے۔ تم یہ پوچھنا چاہتے ہو، اس کا یہ جواب ہے۔ دس بندوں کو دس سوال بھی بتا دیے اور ان کے جواب بھی عطا کر دیے۔

### مرزا مظہر جان جاناں علیہ السلام کی فراست:

حضرت مرزا مظہر جان جاناں علیہ السلام ہمارے سلسلہ عالیہ کے ایک بزرگ ہیں۔ اللہ نے ان کو بھی بہت نور فراست عطا کیا تھا۔ ایک دفعہ ایک صاحب ان کے پاس آئے اور انگور پیش کیے کہ حضرت! یہ کھا لیجیے۔ حضرت جب منہ کے قریب لے کر گئے تو واپس رکھ دیے کہ بھی! مجھے اس میں سے مردوں کی بوآرہی ہے۔ میں نہیں کھا سکتا۔ وہ صاحب بڑے حیران ہوئے، وہ سیدھا پھل والے کی دکان پر گئے اور اس سے کہا کہ میں نے تم سے یہ پھل خریدا تھا! تم نے کہاں سے لیا تھا؟ اس نے کہا کہ فلاں شخص آتا ہے اور مجھے پنج کر جاتا ہے میں نے اس سے لیا۔ یہ اس بندے کے پاس گئے، جا کر دیکھا تو اس بندے نے قبرستان کے اندر انگوروں کی بلیں لگائی ہوئی تھیں۔ تو

قبرستان کے اندر جو انگوروں کی بیلیں لگیں ان پر جو انگور لگے وہ ان کے ہاتھ آئے تو ان کو منہ کے قریب لے جانے سے ان کو معلوم ہوا کہ مردوں کی بوآری ہے۔

### حضرت مولانا احمد علی لاہوری رحمۃ اللہ علیہ کی فراست:

قریب کے زمانے میں حضرت مولانا احمد علی لاہوری رحمۃ اللہ علیہ ایک بزرگ گزرے ہیں۔ ان کو بھی اللہ نے یہ نور باطن عطا کیا تھا۔ چنانچہ پھلوں کو دیکھ کر پہچان لیتے تھے کہ اس پھل کی بیج صحیح ہوئی ہے اور یہ پھل بیج باطل کا پھل ہے۔ پھل کو دیکھ انداز ہو جاتا تھا کہ اس کی بیج ٹھیک ہی یا نہیں۔ فرماتے ہیں کہ میں ایک مرتبہ بازار میں جارہا تھا مجھے ایک مجدوب ملا۔ میں نے سلام کیا، انہوں نے مجھے پہچانا۔ وہ مجھ سے پوچھنے لگے: احمد علی! انسان کہاں بنتے ہیں؟ بازار لوگوں سے بھرا ہوا تھا۔ میں نے کہا: حضرت! یہ سب انسان ہی تو ہیں۔ جب میں نے یہ کہا تو انہوں نے ایک عجیب اچھتی ہوئی نظر لوگوں پر ڈالی اور فرمایا: یہ سب انسان ہیں؟ جب انہوں نے یہ کہا تو میری کیفیت ایسی ہوئی کہ مجھے پورا بازار کتے بلے اور خنزیروں سے بھرا ہوا نظر آیا۔ کوئی کوئی انسان تھا ورنہ سب جانور تھے۔ جب میری یہ کیفیت ختم ہوئی تو مجدوب صاحب تو جا پکے تھے۔ لیکن اس کے بعد حضرت لاہوری رحمۃ اللہ علیہ اپنے درسِ قرآن میں یہ واقعہ سناتے تھے اور سنا کر فرماتے تھے کہ —

مالک تو سب کا ایک، مالک کا کوئی ایک  
لاکھوں میں نہ ملے گا کروڑوں میں دیکھے

### حضرت عبدالمالک صدیقی رحمۃ اللہ علیہ کی فراست:

ہمارے حضرت خواجہ عبدالمالک صدیقی رحمۃ اللہ علیہ کو بھی اللہ رب العزت نے

عجیب نورِ باطن عطا فرمایا تھا۔

⦿ ..... کوئی کھانا جو مشتبہ ہوتا، حرام مال سے بنایا ہوتا، ان کو اندازہ ہو جاتا تھا۔ بعض دفعہ لوگوں نے ان کے سامنے بھٹے ہوئے مرغے اور گوشت رکھے اور دال بالکل حلال پسیے کی بنایا کر رکھی۔ حضرت نے پورے دسترخوان سے صرف دال کو کھایا اور کسی چیز کو ہاتھ ہی نہیں لگایا۔

⦿ ..... ہمارے حضرت مرشدِ عالم رض کے بڑے صاحبزادے حضرت عبدالرحمن قاسمی رض بہت عجیب نوجوان تھے، اللہ نے بڑی صفات سے نوازا تھا۔ انہوں نے خود اپنا واقعہ سنایا۔ فرماتے ہیں: ایک دفعہ اباجی حضرت مرشدِ عالم رض پیرون ملک گئے ہوئے تھے۔ اور حضرت صدیقی رض اسلام آباد سے واپس خانیوال جارہے تھے۔ واپسی پر وہ چکوال تشریف لائے۔ فرماتے ہیں کہ مجھے بہت خوشی ہوئی کہ مجھے حضرت کی خدمت کا موقع مل جائے گا۔

میں نے حضرت کو بٹھایا پانی پلایا اور جب کھانے کا وقت ہوا تو کھانا لا کر کھا اور عرض کیا کہ حضرت! کھانا کھا لیجیے۔ حضرت نے کھانے کی طرف دیکھا اور دیکھ کر پھر میرا چہرہ دیکھا۔ میں نے کہا: حضرت! کھانا کھا لیجیے۔ پھر حضرت نے میری طرف دیکھا اور کہا کہ قاسمی! تمہارے گھر یہ سور کیسے داخل ہوا؟ کہنے لگے: میں گھبرا گیا میں نے والدہ صاحبہ سے کہا کہ حضرت تو کھانا نہیں کھارہے۔ وہ تو فرم رہے ہیں کہ تمہارے گھر یہ سور کیسے داخل ہوا؟ کہنے لگے: والدہ صاحبہ نے اسی وقت سر پکڑ لیا اور کہنے لگیں: اووفہ! مجھ سے بڑی غلطی ہوئی، یہ جو میری ہمسائی ہے، یہ بڑے عرصے سے میرے پیچے پڑی ہوئی تھی کہ اس دفعہ تمہارے پیروں صاحب آئیں گے تو ان کا کھانا میں بناؤں گی۔ اور پڑوں کے حق کی وجہ سے میں نے کہہ دیا کہ اچھا تم بنایتا یہ کھانا

ہمارے گھر کا نہیں یہ ان کے گھر سے بن کر آیا ہے۔ اس کے بعد والدہ صاحبہ نے خود کھانا بنا لیا اور حضرت صدیقیؓ نے وہ کھانا کھایا۔

◎.....حضرت صدیقیؓ کی عادت تھی کہ نماز کی امامت خود فرماتے تھے۔ چنانچہ جب مکبر پیچھے اقامت کہہ لیتا تو تھوڑے وقفے کے بعد یعنی پندرہ میں سیئٹ، آدھا منٹ کے بعد حضرت نیت باندھتے تھے۔ عام عادت تو یہی ہے کہ جیسے ہی قامت کی جائے، جب قدما میں الصلوٰۃ کہہ دیا تو اس سے متصل تم نیت کرو۔ مگر تھوڑا اسرا تو قوف ہوتا۔ حضرت صدیقیؓ کی جماعت میں تو علماء بہت ہوتے تھے اور علماء کی تو ایک ایک چیز پر نظر ہوتی ہے۔ ایک مرتبہ ایک عالم نے پوچھا ہی لیا: حضرت! آپ جو اقامت کے بعد تھوڑی دیر کے لیے توقف فرماتے ہیں اس کی کیا وجہ ہے؟ یہ سن کر حضرت صدیقیؓ نے فرمایا: مولوی صاحب! آپ تو علم والے لوگ ہیں، آپ کی کیفیت تو ہر وقت بنی رہتی ہے اور میں تو نقیر سا آدمی ہوں، میں تو مصلیٰ پر جب کھڑا ہوتا ہوں جب تک مجھے بیت اللہ سامنے نظر نہیں آتا میں نکسیر نہیں کہتا۔  
یہ باطن کی نظر ہوتی ہے جو اللہ رب العزت نے عطا کی ہوتی ہے۔

### حضرت بابو جی عبداللہ عزیزیہ کی فراست:

اس عاجز کو اپنی زندگی میں ایک بزرگ کی خدمت میں رہنے کا موقع ملا، جن کا نام تھا حضرت بابو جی عبداللہ عزیزیہ۔ مستجاب الدعوات بزرگ تھے۔ جو دعا کیا کرتے تھے، ہم اپنی آنکھوں سے اس دعا کی قبولیت کو دیکھا کرتے تھے۔

◎.....ان کی ایک خاص بات تھی یہ کہ جس شخص کے بارے میں وہ دعا کر دیتے کہ اسے نبی علیہ السلام کی زیارت ہو! اسے تین دنوں کے اندر اندر نبی علیہ السلام کی زیارت

نصیب ہو جاتی تھی۔ چنانچہ مجھے آج بھی یاد ہے کہ ہمارے شہر کے تبلیغی جماعت کے ایک امیر تھے، امیر دین ان کا نام تھا۔ اس عاجز سے بہت محبت فرماتے تھے۔ ایک دن فجر کے وقت ہمارا دروازہ کھلکھلایا۔ فرمائے گئے: میں کثرت سے درود شریف پڑھتا ہوں اور دل میں بڑی چاہت ہے کہ نبی ﷺ کی زیارت نصیب ہو جائے، مگر مجھے کبھی ایسے واضح زیارت نصیب نہیں ہوئی۔ تو میں آج آپ کے پاس آیا ہوں کہ شاید آپ کوئی ایسا عمل جانتے ہوں جس سے مجھے یہ سعادت نصیب ہو جائے۔ میں نے کہا: امیر صاحب! مجھے عمل کا تو پیہ نہیں، البته میں نے کل فلاں جگہ جانا ہے، وہاں ایک اللہ والے بزرگ رہتے ہیں، آپ اگر ساتھ چلیں تو میں آپ کو ملا دوں گا اور ان سے دعا کر دوں گا۔ اگلے دن وہ اس عاجز کے ساتھ لا ہو رچل پڑے۔ وہاں پہنچ کر ان کی خدمت میں عرض کیا کہ حضرت! ہمارے شہر کے امیر ہیں اور بہت چاہتے ہیں کہ ان کو زیارت نصیب ہو تو دعا فرمادیجیے۔ بابا جی ﷺ کی عادت تھی کہ یوں ہاتھ اٹھا کر بس ایک فقرہ بولتے تھے۔ اس وقت بھی انہوں نے ہاتھ اٹھا کر بس یہ کہا: اللہ! اس شخص کو اپنے محبوب کا دیدار عطا فرماء، واپس آگئے۔

واپس آنے کے بعد ابھی دو دن نہیں گزرے تھے کہ فجر کے بعد دروازہ کھلکھلایا گیا۔ میں باہر نکلا تو دیکھا کہ امیر صاحب کھڑے ہیں۔ میں نے پوچھا: امیر صاحب! کیسے تشریف لانا ہوا؟ کہنے لگے کہ میں یہ ایک لفاف لے کر آیا ہوں، یہ شکر یہ کاخط ہے، مجھے ان کا پتہ بتا دیں تاکہ اس عظیم سعادت پر ان کا شکر یہ ادا کر سکوں۔ جو محنت کرتے ہیں پھر اللہ رب العزت ان کو ایسی نعمتیں عطا فرماتے ہیں۔

⦿..... ایک مرتبہ یونیورسٹی کے کوئی بیس تیس لڑکے تھے وہ اس عاجز کے ساتھ ان کو ملنے کے لیے گئے۔ وہ دن شاید زندگی کا مشکل ترین دن تھا۔ ہم جب ان سے ملے تو

میں نے عرض کیا کہ حضرت! یہ میرے پوینیورسٹی کے ساتھی ہیں اور سب طالب علم ہیں اور ملنے کے لیے آئے ہیں۔ فرمایا: انہیں لے آؤ۔ اب ان میں سے ایک آیا، جیسے ہی اس کو دیکھا، کہا: جھوٹ مت بولا کرو۔ اس کو تو پسینے آگئے..... دوسرا آیا، اسے فرمایا: تم بدکاری کے مرتب ہوتے ہو..... پھر تیسرا آیا..... پھر چوتھا آیا..... تمیں کے تمیں طلب آئے اور جیسے کوئی سکینگ مشین ہوتی ہے۔ ہر ایک کو انہوں نے اس کے گناہ کے بارے میں بتایا اور ہر بچے نے اس کی تصدیق کی کہ انہوں نے بالکل ٹھیک بات کہی۔ ایسا نورِ باطن اللہ نے ان کو عطا فرمایا تھا۔

### نورِ باطن کو حاصل کرنے کی ضرورت:

اب اس نورِ باطن کی ضرورت اس لیے ہے کہ آج اگر دنیا میں ہم نے اس نور کو حاصل نہ کیا تو قیامت کے دن بھی ہمیں بینائی نہیں ملے گی۔ روزِ قیامت انسان کو جو بینائی ملے گی اس نورِ باطن کی وجہ سے ملے گی۔ قرآن مجید کی آیت سن لیجیئ:

﴿وَمَنْ كَانَ فِي هَذِهِ أُعْمَى فَهُوَ فِي الْآخِرَةِ أَعْمَى وَأَضَلُّ سَبِيلًا﴾  
(بنی اسرائیل: ۷۲)

”جودنیا میں اندھا بن کر زندگی گزارتا رہا قیامت کے دن بھی اندھا ہو گا“

اور وہ پوچھے گا:

﴿رَبَّ لِمَ حَشَرَ تَبَّى أَعْمَى وَقَدْ كُنْتُ بَصِيرًا﴾ (طہ: ۱۲۵)

”اللہ! مجھے کیوں اندھا کھڑا کیا گیا میں دنیا میں تو آنکھوں والا تھا۔“

اللہ تعالیٰ فرمائیں گے:

﴿قَالَ كَذِلِكَ أَتَتْكَ آيَاتُنَا فَنَسِيَتَهَا وَكَذِلِكَ الْيَوْمَ تُنسَى﴾

(طہ: ۱۲۶)

”تمہارے پاس ہماری آئیں آئی تھیں تم نے ان کو بھلا دیا تھا آج ہم نے  
تمہیں بھلا دیا۔“

آج اگر باطن کی آنکھیں کھلی ہوں گی تو کل قیامت کے دن کھلی آنکھوں کے  
ساتھ کھڑے ہوں گے اور آج اگر من کی آنکھیں بند رہیں تو کل قیامت کے دن بند  
آنکھوں کے ساتھ کھڑے ہوں گے۔ پھر سوچیے کہ کتنا بڑا نقصان ہو گا!! اگر قیامت  
کے دن بھی اندھے کھڑے کیے گئے تو کیا نبی ﷺ کی وہاں بھی زیارت نہ کر سکیں  
گے؟ دنیا میں ہم تو ایسے وقت میں پیدا ہوئے ہیں کہ اللہ کے حبیب ﷺ کا دیدار  
کرنے سے محروم ہیں، ہمارے پاس تو ایک ہی آپشں ہے کہ دنیا میں ہم اللہ سے یہ نور  
باطن مانگیں، تاکہ اللہ تعالیٰ قیامت کے دن ہمیں اندھا کھرا نہ کرے۔

بُرُادِلْ چاہتا ہے کہ ہم

..... اس چہرے کو دیکھیں جسے آپ نے والضھی کہا۔

..... ان زلفوں کو دیکھیں جنہیں آپ نے واللَّمِیل فرمایا۔

اللہ! وہ اوپر آسمان کی طرف دیکھتے تھے اور آپ فرماتے تھے:

﴿قَدْ نَرَى تَقْلِبَ وَجْهَكَ فِي السَّمَاوَاتِ﴾ (البقرة: ۱۳۲)

اے میرے محبوب! آپ آسمان کی طرف دیکھتے تھے ہم آپ کے چہرے کو محبت  
کے ساتھ دیکھتے تھے۔

دل بہت چاہتا ہے کہ قیامت کے دن ان کا دیدار کریں، لیکن دیدار تو قب کریں  
جب قیامت کے دن دل کی آنکھیں ملیں۔ اور وہ آنکھیں دنیا کے نور باطن پر ملیں  
گی۔ یہ نورتب ملے گا اگر ہم اسی دنیا میں محنت کریں گے۔ اللہ رب العزت ہمیں اس  
کی سمجھ عطا فرمائے، تاکہ ہم گناہوں بھری زندگی سے توبہ کر کے نیکوکاری والی زندگی

اختیار کریں اور اپنے من کو اس نور سے بھر لیں۔ جو قیامت کے دن نبی ﷺ کا بھی  
دیدار کر لے اور اگر جنت میں جانا نصیب ہو تو پھر اللہ رب العزت کا بھی دیدار ہو  
جائے۔

﴿وَأَخِرُّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ﴾





﴿كُلُّ نَفْسٍ ذَانِقَةُ الْمَوْتِ﴾

# جگہ جی لگانے کی دنیا نہیں

بيان: محبوب العلماء واصطحاء، زبدۃ السالکین، سراج العارفین  
حضرت مولانا پیر ذوالفقار احمد نقشبندی مجددی دامت برکاتہم  
تاریخ: 28 مارچ 1993ء بروز اتوار شوال، ۱۴۱۳ھ

## اقتباس

اس دنیا نے ہزاروں کو موٹا کیا اور نگل لیا۔ کتنے لوگ ہیں  
فقط اس لیے پل رہے ہوتے ہیں، کہ کئی روں کی غذا بنا ہوتا  
ہے اور وہ اس چیز کو نہیں جانتے کہ ہم جو اپنے جسم پر گوشت  
چڑھا رہے ہیں، ہمارا یادِ الہی سے دور ہو کر جو وقت گزر رہا  
ہے یہ گویا ہم اپنے آپ کو کئی روں کی غذا کے لیے تیار کر رہے  
ہیں۔ تو اس دنیا نے ہزاروں کو موٹا کیا اور نگل لیا اور کئی روں  
نے ان جسموں کو کھالیا۔ ہمیں چاہیے کہ ہم اللہ رب العزت  
کی بندگی کرتے ہوئے اپنی زندگی گزاریں۔

(حضرت مولانا پیر زوالفقار احمد نقشبندی مجددی مدظلہ)

# جگہ لگانے کی دنیا نہیں

الْحَمْدُ لِلّٰهِ وَكَفٰيْ وَسَلَامٌ عَلٰى عِبَادٍ الَّذِينَ اصْطَفَى امَّا بَعْدُ:  
فَاعُوذُ بِاللّٰهِ مِنَ الشَّيْطٰنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
﴿كُلُّ نَفْسٍ ذَائِقَةُ الْمَوْتِ﴾

وَقَالَ رَسُولُ اللّٰهِ صَلَّى اللّٰهُ عَلٰيْهِ وَاٰلِهٖ وَسَلَّمَ

«الَّذِيْنَا سِجْنُ الْمُؤْمِنِ وَ جَنَّةُ الْكَافِرِ» (المسلم، رقم: ۵۶۵۲)  
سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِيْنَ ۝  
وَالْحَمْدُ لِلّٰهِ رَبِّ الْعَلَمِيْنَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ

دنیافانی ہے:

انسان کی زندگی ٹھیماتے چراغ کے مانند ہے، بوڑھا آدمی اگر چراغ سحر ہے تو جوان آدمی چراغ شام ہے۔ جس طرح چراغ ہوا کے ایک جھونکے سے بجھ جایا کرتا ہے اسی طرح انسان کی زندگی ختم ہونے کا پتہ نہیں چلتا۔ یہ دنیافانی ہے، یہاں کی ہر چیز عارضی ہے، یہاں کے غم بھی عارضی، یہاں کی خوشیاں بھی عارضی۔ حالات ادلتے بدلتے ہیں، جس گھر میں آج خوشیاں منائی جا رہی ہیں کل اسی گھر میں غم منایا جا رہا ہوتا ہے۔ کہیں آج خزاں ہے، کہیں آج بہار ہے۔ کہیں سردی ہے تو کہیں گرمی ہے۔ کوئی نہ رہا ہے تو کوئی رورہا ہے۔ کوئی دے رہا ہے تو کوئی لے رہا ہے۔ کوئی صحت کی

حالت میں ہے تو کوئی بیماری کی حالت میں ہے۔ دنیا کے انسان مختلف حالات میں ہیں، تاہم کوئی بھی حالت ہمیشہ نہیں رہتی، بالآخر ختم ہو جائے گی۔

### دنیا ایک دن کی ہے:

حضرت ابوالفضل محمد بن حسن رض فرمایا کرتے تھے:

((الدُّنْيَا يَوْمٌ وَ لَنَا فِيهَا صَوْمٌ)) (کشف المحبوب)

”دنیا تو ایک دن کی ہے اور ہم نے تو اس ایک دن کا روزہ رکھا ہوا ہے“

تو مومن اس دنیا کے اندر من مانیاں نہیں کرتا، عیش و آرام کے پیچھے نہیں لگتا بلکہ اللہ رب العزت کا فرمانبردار بندہ بن کر زندگی گزارتا ہے۔ فرمایا گیا:

((فَإِنَّكُمْ خُلِقْتُمْ لِلآخِرَةِ وَ الدُّنْيَا خُلِقْتُ لَكُمْ))

(شعب الایمان لابیقی، رقم: ۱۰۵۸۱)

”بے شک تمہیں آخرت کے لیے پیدا کیا گیا اور یہ دنیا تمہارے لیے پیدا کی گئی۔“

### دنیا، مومن کے لیے قید خانہ:

حدیث پاک میں ہے:

((الدُّنْيَا سِجْنٌ لِ الْمُؤْمِنِ وَ جَنَّةُ الْكَافِرِ))

”دنیا مومن کے لیے قید خانہ ہے اور کافر کے لیے جنت ہے“

تو مومن کو یہاں شریعت و سنت کی پابندی کے ساتھ زندگی گزارنی ہے۔ جو جس قدر اس کی اتباع کرے گا، اتنا ہی کامیاب ہوگا۔ اللہ رب العزت کی یہ حکیمیں ہیں کہ انسان یتکی کرتا ہے تو اس کے خلوص کے بقدر اللہ تعالیٰ یتکی کا اجر کئی گناہ زیادہ دے

دیتے ہیں۔ بعض لوگ ایسے ہوتے ہیں کہ جن کو نیکی کا اجر دس گناہ ملتا ہے، بعض لوگوں کو ستر گناہ ملتا ہے، بعض لوگوں کو سات گناہ ملتا ہے اور بعض لوگوں کو

﴿وَاللَّهُ يُضَاعِفُ لِمَنْ يَشَاءُ﴾ (البقرة: ٢٦١)

”اللَّهُ تَعَالَى بِرَحْمَاتِهِ يُنَزِّلُ هَذِهِ الْحَدیثَ إِلَيْكُمْ“ (نیکیاں) جس کے لیے چاہتے ہیں،“

تو اخلاص کے ساتھ اللہ رب العزت کی عبادت کرنا، بندگی کرنا، نیکی کرنا، یہ اللہ رب العزت کو پسندیدہ ہے۔ اگر دکھلاوا آگیا تو پھر عمل ضائع کر دیا جاتا ہے۔ حتیٰ کہ پھٹے ہوئے کپڑے کی طرح اس عمل کو اللہ تعالیٰ اس بندے کے منہ پر مار دیتے ہیں اور فرماتے ہیں کہ جن کو دکھانے کے لیے تو نے یہ عمل کیا انہی کو جا کر دکھا، میرے پاس اس کے لیے کوئی اجر و تواب نہیں۔ تو ہم اخلاص کے ساتھ نیک اعمال کریں۔

## انسان..... دنیا کے دھو کے میں گرفتار:

دنیا ایسی ہے کہ ہر بندے کا دل اپنی طرف کھینچتی ہے۔ اچھے اچھے لکھے پڑھے دانا بینا لوگوں کو دھوکا لگ جاتا ہے، نمازوں پر نمازیں قضا ہو رہی ہوتی ہیں، پروانہیں ہوتی۔ کہنے کو عورت ایم اے کی تعلیم یافتہ ہوگی، کہنے کو کالج میں پڑھاتی بھی ہوگی، کہنے کو وہ بڑی امیر کبیر عورت ہوگی، سجدہ دار ہوگی، بڑے بڑے معاملات کو سلحا لیتی ہو گی، مگر نماز میں سستی کرتی ہوگی۔ کیوں؟ آخرت کا یقین دل میں نہیں بیٹھا، اگر یقین بیٹھ جاتا تو ایک وقت کی نماز بھی قضا نہ ہوتی۔ کسی عارف نے کیا اچھی بات کی! شیطان نے انسان کو ایک سجدہ کرنے سے انکار کیا اسے دربار سے دھنکار دیا گیا، بے نماز آدمی تو ایک دن میں ستر سجدوں کا انکار کرتا ہے۔ اس لیے شیخ عبدالقدار جیلانی رحمۃ اللہ علیہ فرماتے ہیں کہ بے نمازی کو مسلمانوں کے قبرستان میں دفن نہیں کرنا

چاہیے۔ اور ایک جگہ لکھتے ہیں: ایک بے نمازی کی خوست ستر (۷۰) گھروں تک جاتی ہے۔ اب جس گھر میں سب کے سب بے نمازی ہوں وہاں خوست کا کیا عالم ہو گا؟ مال پیسہ سینٹے سے انسان کا دل نہیں بھرتا۔ دنیا کے طالب کی مثال سمندر کا پانی پینے والے کے مانند ہے۔ سمندر کا پانی جتنا پیا جائے، پیاس اور برہتی ہے، انسان دنیا کو جتنا بھی جمع کر لے اس کی حرص اور برہتی ہے۔ بلکہ حضرت علی عليه السلام نے فرمایا: ((الَّذِيْنَا جِيْفَةٌ فَمَنْ أَرَادَهَا فَلَيُصْبِرُ الْكَلَابُ)) (کشف الخفاء: ۱/۳۰۹)

”دنیا مردار ہے اور اس کے طلب کرنے والے کے مانند ہیں“  
 جیسے مردار کو کتے کھا جاتے ہیں، دنیا دار آدمی بس مال سینٹے کے پیچھے پڑا ہوتا ہے، نماز روزہ سے اس کو کوئی واسطہ نہیں ہوتا۔

بلکہ بعض بزرگوں نے کہا کہ دنیا کمانے والا دنیا کا طالب جو اللہ کی یاد سے غافل ہو کر، نماز روزہ سے غافل ہو کر زندگی گزار رہا ہو، اس کی مثال گدھ سے بھی گئی گزری ہے۔ اس لیے کہ گدھ اگر مردار کھاتا ہے تو اس کا پیٹ بھر جاتا ہے، دنیا دار آدمی دنیا جتنی بھی کمائے اس کا دنیا سے پیٹ نہیں بھرتا۔ دنیا دار آدمی کا پیٹ قبر کی مٹی بھرا کرتی ہے، حالانکہ مال پیسہ سب کا سب اس نے بیٹیں چھوڑ جانا ہے۔ مگر ہم مال سے دل لگاتے ہیں، نماش آرائش سے دل لگاتے ہیں، فانی چیزوں سے دل لگاتے ہیں اور ہمیشہ باقی رہنے والے اعمال کو پیچھے چھوڑ دیتے ہیں۔

## موت کے لیے کون تیار؟

ہمیں چاہیے کہ ہم دوسروں کے واقعات سے عبرت حاصل کریں۔ کہتے ہیں کہ جو شخص دوسروں کے واقعات سے نصیحت حاصل نہیں کرتا پھر دوسرے اس کے

واقعات سے نصیحت حاصل کیا کرتے ہیں۔ آج اگر میں پوچھوں کہ جس کو شام تک زندہ رہنے کا یقین ہے وہ کھڑا ہو جائے تو مجھے امید ہے کہ کوئی بھی عورت کھڑی نہیں ہو گی۔ اور اگر پوچھیں کہ کس نے موت کی تیاری کر لی وہ کھڑا ہو جائے تو پھر بھی کوئی کھڑی نہیں ہوگی۔ تو کتنی عجیب بات ہے کہ ہمیں موت کا پتہ بھی نہیں کہ کب آجائے گی پھر بھی ہم اس کے لیے تیاری نہیں کرتے۔ جس گھر میں آرائش نہ ہو وہ گھر بگڑ جاتا ہے، جس دل میں یادِ الٰہی نہ ہو وہ دل بھی بگڑ جایا کرتا ہے۔ اے انسان! تو نفس کی تمنا پوری کرنے میں مشغول ہے اور نفس تجھے ہلاک کر دینے میں مشغول ہے۔ توبہ کرنا آسان، مگر گناہ چھوڑنا بڑا مشکل کام۔

اس دنیا نے ہزاروں کو موٹا کیا اور نگل لیا۔ کتنے لوگ ہیں فقط اس لیے پل رہے ہوتے ہیں کہ کیڑوں کی غذابنا ہوتا ہے اور وہ اس چیز کو نہیں جانتے کہ ہم جو اپنے جسم پر گوشت چڑھا رہے ہیں، ہمارا یادِ الٰہی سے دور ہو کر جو وقت گزر رہا ہے یہ گویا ہم اپنے آپ کو کیڑوں کی غذا کے لیے تیار کر رہے ہیں۔ تو اس دنیا نے ہزاروں کو موٹا کیا اور نگل لیا اور کیڑوں نے ان جسموں کو کھالیا۔ ہمیں چاہیے کہ ہم اللہ رب العزت کی بندگی کرتے ہوئے اپنی زندگی گزاریں۔

### نماز کی پابندی کی برکت:

پانچ وقت کی نماز پابندی کے ساتھ پڑھنے سے انسان کے دل کو سکون ملتا ہے، انسان کی پریشانیاں دور ہوتی ہیں۔ جو نماز کے فائدے ہیں ان میں سے ایک یہ کہ جو پابندی کے ساتھ نماز پڑھنے جب اس آدمی کی موت کا وقت آتا ہے تو ملک الموت یعنی عزراشیل شیطان کو مار کر دور بھاگا دیتے ہیں اور اس بندے کو بتا دیتے ہیں کہ موت کا

وقت قریب ہے، تو کلمہ پڑھ لے! اب جب فرشتہ اس کو بتا رہا ہے کہ میاں تیری روح قبض ہونے والی ہے تو کلمہ پڑھ لے تو وہ انسان کلمہ پڑھ لیتا ہے اور اللہ تعالیٰ اس کو کلمہ پڑھنے کے بعد دنیا سے اٹھا لیتے ہیں۔ نماز کا یہ کتنا بڑا فائدہ ہوا! میرا خیال ہے کہ یہ اگر پوچھا جائے کہ وہ عورتیں نام لکھوادیں جو چاہتی ہیں کہ موت سے پہلے ملک الموت ہمیں بتا دے کہ تمہارا وقت آگیا ہے، اب تم کلمہ پڑھ لو تو جتنی بھی عورتیں پیٹھی ہیں، ساری کی ساری اپنے نام لکھوادیں گی اور کہیں گی کہ جی ہم چاہتی ہیں کہ موت سے ہمیں بتا دیا جائے کہ وقت آگیا ہے کلمہ پڑھ لو، ہم کلمہ پڑھ کے دنیا سے رخصت ہوں۔ تو اگر چاہتی ہیں کہ موت سے پہلے بتا دیا جائے تو اس کا طریقہ بتایا گیا کہ پانچ وقت کی نماز پابندی کے ساتھ پڑھنا شروع کر دیں۔ جو مرد یا عورت نماز کے پابند ہوتے ہیں، اللہ تعالیٰ کے فرشتے موت سے پہلے ان کو بتا دیتے ہیں، شیطان کو مار کر دور بھگا دیتے ہیں۔ دو کام کرتے ہیں، ایک تو شیطان کو مار کر دور بھگا دیتے ہیں کہ یہ ذلیل اس وقت و سوسہ دل میں نہ ڈالے، یہ ذلیل اس وقت کہیں انسان کے ایمان پر ڈا کہ نہ ڈالے، اور دوسرا اس بندے کو بتا دیا کہ تیرا وقت قریب آگیا، میں تیری روح نکالنے کے لیے آپنچا ہوں۔ اب تو جلدی جلدی کلمہ پڑھ لے، چنانچہ وہ آدمی کلمہ پڑھ لیتا ہے۔

حدیث پاک میں آتا ہے:

«مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ»

(شعب الایمان لنبیقی، رقم: ۸۸۰۰)

”جس کا آخری کلام ”لَا إِلَهَ إِلَّا اللَّهُ“ ہو وہ جنت میں داخل کیا جائے گا“

جس کی زندگی کی آخری بات ”لَا إِلَهَ إِلَّا اللَّهُ“ ہوئی وہ آدمی سید حاجنت میں داخل

کر دیا جائے گا۔ تو ہمیں پانچ وقت کی نماز پابندی سے پڑھنی چاہیے تاکہ اس کے صدقے اللہ تعالیٰ موت کے وقت ہمیں کلمہ نصیب فرمادے۔

### موت اٹل ہے:

یہ دنیا کی زندگی گزر جائے گی۔ اگر امیر آدمی اچھا کہا کرو قوت گزار لیتا ہے تو غریب آدمی خشک روٹی کھا کرو قوت گزار لیتا ہے۔ زندگی گزر جاتی ہے، وقت انتظار نہیں کرتا۔ اگر موت کو تالا جاسکتا تو دنیا کے امیر آدمی کبھی بھی مرننا پسند نہ کرتے، دنیا کے حکمران کبھی بھی مرننا پسند نہ کرتے۔ اگر موت کو حکومت کے ذریعے تالا جاسکتا تو فرعون کو کبھی موت نہ آتی، شداد اور نمرود کو کبھی موت نہ آتی۔

..... اگر موت کو مال کے ذریعے تالا جاسکتا تو قارون کو کبھی موت نہ آتی۔

..... اگر موت کو حکمت اور دانتی کے ذریعے تالا جاسکتا تو حضرت لقمان علیہ السلام کو کبھی موت نہ آتی۔

..... اگر موت کو دواؤں کے ذریعے تالا جاسکتا تو اقلاطون اور جالینوس کو موت نہ آتی۔

..... اگر موت کو قوت بازو سے تالا جاسکتا تو سکندر کو موت نہ آتی۔

..... اور موت کو اگر حسن کے ذریعے تالا جاسکتا تو دنیا کے حسینوں کو موت نہ آتی۔

مگر موت ایسی حقیقت ہے جو آ کر رہتی ہے۔ امیر بھی دنیا سے چلا جاتا ہے، غریب بھی چلا جاتا ہے، نیکو کار کو بھی جانا ہے، گناہ کار کو بھی جانا ہے۔ تو اگر دنیا سمجھا ہی ہے تو عقل مندی کا تقاضا ہے کہ ہم مرنے کی تیاری کر لیں۔

دنیا ایک لمحہ کی ہے:  
اس لیے فرمایا گیا:

((اللَّذِي نَسَأَلَنَا فَاجْعَلْهَا طَاغِيًّا)) (بریۃ محمدیہ، رقم: ۲۸۳/۲)

”دنیا ایک لمحہ کی ہے تم اس ایک لمحے کو نیکی میں گزارلو“

تو یہی چاہیے کہ یہ ایک لمحہ نیکی میں گزر جائے۔ کتنی عجیب بات ہے کہ انسان آخرت سے غافل ہو جاتا ہے، گناہوں بھری زندگی میں لگ جاتا ہے۔ بلکہ ایک بزرگ نے کتنی عجیب بات کہی، فرمایا کہ جو بندہ اپنے دروازے بند کر کے گناہوں میں مشغول ہوتا ہے، اللہ تعالیٰ اس کو مخاطب ہو کر فرماتے ہیں:

”اے بندے جتنے دنیا والے تیری طرف دیکھتے تھے، ان سے چھپنے کے لیے تو نے دروازے بند کر لیے اور مجھ سے دروازہ بند نہ کیا، کیا تو دنیا والوں سے مجھے کم درجے کا سمجھتا ہے؟“

تو انسان کو چاہیے کہ دنیا میں اللہ رب العزت کی نافرمانی نہ کرے، بلکہ اس کے حکموں کے مطابق زندگی گزارے۔

ابراہیم بن ادھم رضی اللہ عنہ کی حکیما نہ فضیحت:

ایک شخص ابراہیم بن ادھم رضی اللہ عنہ کے پاس حاضر ہوا، کہنے لگا کہ حضرت! کوئی ایسا طریقہ بتا دیں کہ میں گناہ بھی کرتا رہوں مگر آخرت میں فی بھی جاؤں۔ وہ وقت تو تابعین کا تھا، لگتا ہے کوئی ہمارے جیسی روح اس وقت پیدا ہو گئی تھی۔ تو وہ جا کر پوچھنے لگا کہ مجھے کوئی ایسا طریقہ بتاؤ کہ میں گناہ بھی کرتا رہوں اور فی بھی جاؤں۔ حضرت نے اس کو ڈانتے کے بجائے پیار سے سمجھایا۔ فرمایا کہ ہاں! میں تجھے اس کا طریقہ

بتاباتا ہوں۔ وہ براخوش ہوا، کہنے لگا: مُحیک ہے، مجھے طریقہ بتائیے کہ میں گناہ بھی کرتا رہوں اور نفع بھی جاؤں۔

حضرت نے فرمایا کہ اس کا بڑا اچھا طریقہ تو یہ ہے کہ تو گناہ کرتے ہوئے اللہ تعالیٰ کی نگاہوں سے چھپ کر گناہ کیا کر، جب اللہ تعالیٰ تجھے دیکھیں گے ہی نہیں تو پھر تجھے سے پوچھیں گے بھی نہیں۔ وہ کہنے لگا کہ حضرت! میں اللہ تعالیٰ سے چھپ کیے سکتا ہوں؟ جہاں کہیں جاؤں گا وہ تو دیکھ رہا ہے، میں اس سے چھپ نہیں سکتا۔

فرمایا کہ اچھا یہ کام نہیں کر سکتے تو پھر دوسرا طریقہ بتاتا ہوں، وہ یہ کہ یہ رزق جوت کھاتے ہو یہ سب کا سب اللہ کا دیا ہوا ہے، تم یہ رزق کھانا چھوڑ دو۔ قیامت کے دن جب اللہ تعالیٰ پوچھیں گے: میرے بندے تو نے گناہ کیوں کیے؟ تو کہہ دینا کہ اے اللہ انہ میں تیرا رزق کھاتا تھا نہ میں تیری بات مانتا تھا۔ تو اس نے کہا کہ حضرت ایسا تو ہو، ہی نہیں سکتا کہ میں رزق کے بغیر زندہ رہ جاؤں۔

فرمایا: اچھا تیری بلت بتاتا ہوں، وہ یہ کہ جب مرنے کا وقت آئے اور تمہارے پاس ملک الموت آئے تو تم ملک الموت سے کہنا: میاں! تھوڑی دریٹھبر جاؤ، میں ذرا توبہ کر لوں، میں توبہ کر کے مرلوں گا۔ تو اس نے کہا کہ حضرت! جب ملک الموت آتا ہے تو وہ تو مہلت نہیں دیتا۔ قرآن پاک میں اللہ تعالیٰ نے فرمایا:

﴿فَلَا يَسْتَطِعُونَ تَوْصِيَةً وَلَا إِلَى أَهْلِهِمْ يَرْجِعُونَ﴾ (یس: ۵۰)

”پس نہ وہ وصیت کر سکیں گے اور نہ اپنے گھروالوں کی طرف لوٹ سکیں کے“ نہ اس وقت ان کو وصیت کرنے کا موقع دیا جاتا ہے اور نہ ان کو گھروالوں میں واپس جا کر کوئی بات کہنے کا موقع دیا جاتا ہے۔ جو موت آگئی تو پھر آگئی۔ چنانچہ اس نے کہا کہ یہ تو میں نہیں کر سکتا۔

انہوں نے فرمایا: اچھا پھر ایک طریقہ اور بتاتا ہوں، وہ یہ کہ یہ زمین و آسمان اللہ تعالیٰ کی ملکیت ہے، تمہارا جب گناہ کرنے کو دل کرے اسی وقت اس سے باہر نکل جایا کرو اور وہاں جا کر گناہ کر لیا کرو۔ وہ کہنے لگا: تھی ہمیں رسمیں و آسمان سے باہر کیسے خل سکتا ہوں؟ یہ تو ممکن ہی نہیں۔ بلکہ سورۃ الرحمن میں اللہ تعالیٰ فرماتے ہیں:

﴿يَمْعَشُ الْجِنُونَ وَالْإِنْسَانُ إِنْ أَسْتَطَعْتُمُهُمْ أَنْ تَنْفَذُوا مِنْ أَقْطَارِ السَّمَاوَاتِ وَالْأَرْضِ فَانْفَذُوا لَا تَنْفَذُونَ إِلَّا بِسُلطَانٍ﴾ ( الرحمن: ۳۳ )

”اے جنوں اور انسانوں کی جماعت! اگر تمہارے اندر طاقت ہے کہ تم آسمان اور زمین کے کروں سے باہر نکل سکو، تم نکل کر دکھاؤ، نکلو گے تو کسی دلیل سے نکلو گے۔“

کہ ہم تو کنویں کی محفل کے ائمہ ہیں بھلانہ میں اور احسان کے درمیان سے نکل ہی کیسے سکتے ہیں؟ تو وہ کہنے لگا کہ حضرت! یہ کام تو میں نہیں کر سکتا۔

فرمایا: اچھا پھر تمہیں ایک طریقہ اور بتاتا ہوں۔ اس نے کہا: وہ کیا؟ کہنے لگے کہ جب قبر میں تمہارے پاس مسکر لکیر آئیں تو ان کو کہنا اگہ میری قبر سے باہر نکل جاؤ! ان کو سوال کا جواب دینے کے بجائے قبر سے نکالن دینا، پیچھے دھکیل دینا۔ اس نے کہا: حضرت! میرے کہنے پر تو وہ قبر سے نہیں نکلیں گے۔

فرمایا: اچھا پھر تمہیں ایک طریقہ اور بتاتا ہوں، اس نے کہا: حضرت! وہ کیا؟ فرمایا کہ جب قیامت کے دن تیرانماہہ اعمال پیش کیا جائے اور اللہ تعالیٰ فرشتوں کو فرمائیں گے: اس بندے کو کپڑا لو اور جہنم میں پھینک دو تو خند کر کے کھڑے ہو جانا۔ کہہ دینا کہ میں جہنم میں نہیں جاتا۔ اس نے کہا: حضرت! میں تو یہ نہیں کر سکتا۔

پھر حضرت نے فرمایا کہ جب تو ان سات کاموں میں سے ایک کام بھی نہیں کر

سکتا تو پھر کیوں اللہ کی نافرمانی کرتا ہے؟ بہتر ہے تو فرمانبرداری کر لے اور اللہ کے دوستوں میں شامل ہو جا۔ دیکھیے! کتنے پیارے طریقے سے اس کو بات سمجھائی کہ جب کچھ بھی تمہارے اختیار میں نہیں ہے تو تم اللہ تعالیٰ کو ناراضی گھوٹ کرتے ہو؟ پھر بہتر ہے تم اس کی بندگی کروتا کہ اللہ تعالیٰ تمہیں اپنے دوستوں میں شامل فرمائے۔

### مقصدِ زندگی اللہ کی بندگی:

تو انسان دنیا میں اللہ رب العزت کی عبادت کے لیے بھیجا گیا، فرمایا:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ﴾ (الذاريات: ۵۶)

”میں نے انسانوں اور جنوں کو اسی لیے پیدا کیا کہ وہ میری عبادت کریں“

تو انسان کو چاہیے کہ وہ اپنے مقصدِ زندگی کو پہچانے اور جس مقصد کے لیے زندگی ملی ہے اسے اسی مقصد میں گزارے۔ اللہ فرماتے ہیں:

﴿أَفَحَسِبْتُمْ أَنَّمَا خَلَقْنَمْ عَبْنًا وَأَنْكُمْ إِلَيْنَا لَا تَرْجِعُونَ﴾ (المونون: ۱۱۵)

(المومنون: ۱۱۵)

”کیا تم یہ گمان کرتے ہو کہ ہم نے تمہیں بے فائدہ پیدا کیا ہے اور تم ہماری

طرف لوٹائے نہیں جاؤ گے؟“

انسان یہ سوچ کے اس نے ہمیشہ یہاں نہیں رہنا۔

### نعمتوں کے چھن جانے کا نام موت ہے:

اور پھر اللہ تعالیٰ نے جو یہ نعمتیں دی ہیں، یہ سب عارضی نعمتیں ہیں۔ یہ جوانی عارضی، یہ مال عارضی، یہ حسن اور خوبصورتی عارضی، یہ تمام کی تمام چیزیں عارضی ہیں، بالآخر واپس لے لی جائیں گی۔ دیکھیے! موت کس چیز کا نام ہے؟ یہ بات ذرا سمجھنے کی

ہے۔ موت نام ہے اللہ تعالیٰ کی نعمتوں کے چھن جانے کا۔ موت کے وقت انسان سے نعمتیں چھین لی جائیں گی۔ اب اس کو یہ نعمتیں دوبارہ تب عطا کی جائیں گی جب ثابت کر دے گا کہ میں نے ان کو بالکل ٹھیک ٹھیک استعمال کیا تھا۔ مثال کے طور پر اگر انسان کو اللہ تعالیٰ نے دنیا میں بینائی عطا کی، یہ اس لیے عطا کی کہ میرے بندے! اس بینائی کو، اپنی نظروں کو میرے حکموں کے مطابق استعمال کرو۔ اب اگر یہ انسان بینائی کو اللہ کے حکموں کے مطابق استعمال نہیں کرتا۔ موت کے وقت اس کی نگاہیں ختم کر دی جائیں گی، آنکھیں بند ہو جائیں گی اور اس کی بینائی کو چھین لیا جائے گا۔ اب اس کی بینائی اسے قبر میں لوٹائی جائے گی، نہ آخرت میں لوٹائی جائے گی۔ اس کی قبر میں بھی اندر ہیرا ہو گا، وہ کچھ نہیں دیکھ سکے گا۔ قیامت کے دن کھڑا ہو گا تو بھی اس کے گرد اندر ہیرا ہو گا اور اس کو اندر کھڑا کیا جائے گا۔ قرآن پاک میں ہے کہ وہ کہے گا:

﴿قَالَ رَبِّ لِمَ حَشَرْتَنِي أَعْمَلِي وَقَدْ كُنْتُ بَصِيرًا﴾ (طہ: ۱۲۵)

”کہہ گا: مجھے کیوں اندر کھڑا کیا؟ دنیا میں تو میں آنکھوں والا تھا،“

کہا جائے گا:

﴿قَالَ كَذَلِكَ أَتَتْكَ أَيْتُنَا فَتَسْيِهَا وَكَذَلِكَ الْيَوْمَ تُنْسَى﴾ (طہ: ۱۲۶)

”ایسے ہی ہے، ہماری آئیں تیرے پاس آئیں، تو نے ان کو بھلا دیا، آج تجھے بھی بھلا دیا جائے گا،“

چنانچہ قیامت کے دن اس کی بینائی نہیں ہو گی، اس کے پاس روشنی نہیں ہو گی۔ حدیث پاک میں آتا ہے کہ قیامت کے دن جب ایمان والے اٹھیں گے تو جن اعضا سے دفعہ کرتے تھے وہ اعضا نورانی ہوں گے (صحیح مسلم)۔ چہرہ پر نور ہو گا، ہاتھ کہیوں تک نور والے ہوں گے، پاؤں نور والے ہوں گے، ان کے سروں کے اوپر

بھی روشنی ہوگی۔ چنانچہ جب وہ پل صراط سے گزرنے کے لیے اور جنت کی طرف جانے کے لیے چلیں گے تو روشنی ان کے سروں پر ہوگی جس میں ان کو راستہ نظر آتا جائے گا، اور وہ راستہ دیکھ دیکھ کر چلتے چلتے جائیں گے۔ مگر کفار اور منافقین ایسے ہوں گے کہ ان کے سروں پر روشنی نہیں ہوگی، ان کی بینائی چھن چکی ہوگی۔ قرآن مجید میں آتا ہے:

﴿يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَ  
بَأِيمَانِهِمْ﴾ (المدید: ۱۲)

”تو اس دن دیکھے گا کہ مومن مرد اور عورتوں کو کہ ان کا نور ان کے آگے اور دہنی جانب دوڑتا ہوگا“

اس دن منافق مرد اور منافق عورتیں ایمان والوں سے یہ نہیں گے:

﴿أَنظُرُونَا لِنَقْتَبِسَ مِنْ نُورِكُمْ﴾ (المدید: ۱۳)

”زاراہاری طرف بھی توجہ کیجئے تاکہ ہم بھی آپ کے نور سے فائدہ اٹھائیں“

﴿قَبِيلٌ ارجعوا وَرَاءَ كُمْ فَالْتَّمِسُوا نُورًا﴾

”کہا جائے گا واپس دنیا میں لوٹ جاؤ اور نور کو تلاش کرو“

انہیں کہا جائے گا، دنیا میں جاؤ، یہ روشنی تو دنیا سے ملنی تھی۔ یہ تو ایمان کی روشنی ہے جو ایمان والوں کے سر پر ہے۔ تم نے دنیا میں رہتے ہوئے ایمان کو قبول نہ کیا تمہارے لیے یہ روشنی نہیں ہوگی۔ چنانچہ یہ آدمی قیامت کے دن بھی اندر ہیرے میں ہوگا، پھر جہنم میں ڈال دیا جائے گا۔

نعمتوں کے غلط استعمال کی سزا..... جہنم:

جہنم کی آگ دنیا کی آگ سے مختلف ہے۔ دنیا کی آگ تو جہاں بڑھتی جائے

وہاں روشنی بڑھتی چلی جاتی ہے، مگر جہنم کی آگ اس سے مختلف ہے۔ جہنم کی آگ جہاں جتنی زیادہ ہوگی اتنا وہاں اندھیرا زیادہ ہوگا۔ چنانچہ جب اس آدمی کو جہنم میں ڈالا جائے گا تو جہنم میں بھی یہ کچھ نہیں دیکھ سکے گا۔ کیوں؟ موت سے پہلے اس نے اپنی نگاہوں کو غلط استعمال کیا تھا، اللہ رب العزت نے اس نعمت کو چھین لیا۔ نہ قبر میں ٹھی، نہ حشر میں ملی۔ اسے یہ بینائی تب عطا کی جائے گی جب ثابت کر دے گا کہ میں نے اس بینائی کو صحیح استعمال کیا تھا۔ اگر بینائی کو غلط استعمال کر کے چلے گئے، تو یہ نہ قبر میں ہوگی، نہ آخرت میں ہوگی، نہ جہنم میں۔

یہی حال دوسری نعمتوں کا بھی ہوگا۔ آج سوچیے تو سہی! دنیا میں کتنے ناز و نعمت کے اندر پل کر زندگی گزارتے ہیں، عورتیں ذرا سی گرمی ہو تو خوبیوں میں لگاتی ہیں کہ جی پسینے کی بوونہ آئے۔ خوبیوں اس لیے استعمال کرتی ہیں کہ مہک کسی کو بری محسوس نہ ہو۔ ذرا کسی جگہ سے بد بو آرہی ہو وہاں جانا گوارا نہیں کرتیں۔ اپنے گھروں میں خوبیوں میں چھڑکتی ہیں، اپنے کپڑوں میں خوبیوں میں لگاتی ہیں، اس لیے کہ بد بو برداشت نہیں ہوتی۔ مگر اے اللہ کی بندی! اگر تو نے دنیا میں نیکی نہ کی تو خوبیوں میں لگا کر یہاں تو زندگی گزار لے گی، جب تو آخرت میں جائے گی تو تجھے جہنمیوں والا کپڑا پہنایا جائے گا۔ فقہا نے لکھا کہ اگر دنیا کے سارے جانور، چند پرند، ہاتھی، گھوڑے، نیل، مچھلیاں، حتیٰ کہ سارے کے سارے جانداروں کو جس میں انسان بھی شامل ہیں ایک میدان میں جمع کر دیا جائے اور ان کو موت دے دی جائے اور ان کی لاشیں وہیں پہلی سڑ جائیں، جتنی بدبو اس میدان میں ہوگی جہنمی کے کپڑوں میں بدبو اس سے بھی زیادہ ہوگی۔ اب سوچیں! اگر ایک کتاب مر جائے تو کتنی بدبو ہوتی ہے؟ کلی میں سے گزرانہیں جاتا۔ اگر گدھا مرا پڑا ہو، کتنی بدبو ہوتی ہے؟ کئی کئی گز دور تک کھڑا

نہیں ہوا جاتا، اتنا لعفن ہوتا ہے، آدمی اگر قریب سے گزر جائے، کتنے گھنٹے بیزاری رہتی ہے، اب سوچیے تو سہی! اگر ساری دنیا کے گدھے کسی جگہ مرے پڑے ہوں تو وہاں کتنا لعفن ہوگا!

اب سوچیے! کہ دنیا کے اندر خوبیوں میں لگا کروقت گزار لیا، مگر آخرت میں جا کر اگر جہنمیوں والے کپڑے پہنادیے گئے تو پھر کیا حشر ہوگا؟

### نعمت کے صحیح استعمال کا انعام..... جنت:

وہاں اگر یہ انسان ثابت کر دے گا، اے اللہ! میں نے دنیا میں یہ اچھے کپڑے پہنے، میں نے نمازیں پڑھیں، میں نے تلاوت کی، میں نے نیکی کی، میں پردے میں رہی، اگر اس نے ثابت کر دیا کہ اس نے ان کپڑوں کو پہننے کا حق ادا کیا، تب اللہ رب العزت اس کو آخرت میں دنیا سے بھی بہتر کپڑے عطا فرمائیں گے۔ اتنے اچھے کپڑے ہوں گے کہ قرآن پاک میں آتا ہے:

﴿وَلِبَاسُهُمْ فِيهَا حَرِيرٌ﴾ (الحج: ۲۳)

”اور ان کا لباس ریشم کا ہوگا“

جنیتوں کو ریشمی لباس پہنانے جائیں گے۔ دنیا میں تو کوئی دورنگ کا لباس پہننا ہے، کوئی چار رنگ کا۔ زیادہ سے زیادہ کوئی دس پندرہ رنگ کا لباس پہن لے گی، بڑی سے بڑی کوئی شوقین ہوتے وہ میں رنگوں کا کپڑا اپہن لے گی۔ مگر آخرت کے لباس عجیب ہیں۔ بعض روایات میں آتا ہے کہ ایک جنتی عورت جو کپڑا اپنے گی تو اس کے کپڑوں میں سے ستر ہزار رنگ جملکتے ہوں گے۔

اب سوچیے تو سہی! کہ اگر بینائی کو صحیح استعمال نہ کیا تو جہنم میں بھی جائے گی،

بینائی بھی نہیں ملے گی اور بدبودار کپڑے پہنانے جائیں گے۔ اور اگر تیکی پر زندگی گزاری تو جنتیوں کا لباس پہنانا یا جائے گا۔ دنیا میں تو عام سے کپڑے پہننے، دنیا میں تو پانچ دس رنگوں والے کپڑے پہننے مگر آخرت میں ایسی پوشش ک اللہ پہننا کیسیں گے کہ جس کی وجہ سے جنتی عورت کے کپڑوں میں سے ستر ہزار رنگوں کی جھلک آئے گی۔ اور جنتی عورت کو اللہ رب العزت اتنی خوبصورتی عطا فرمائیں گے کہ روایات میں آتا ہے کہ اگر ان میں سے کوئی اپنی انگلی آسمانِ دنیا سے نیچے کر دے تو سورج کی روشنی ماند پڑے جائے، اگر وہ کھارے پانی میں تھوک ڈال دے تو کھارا پانی میٹھا ہو جائے، اگر اپنے پلوکو وہ زمین پر لٹکا دے تو مردے زندہ ہو جائیں۔ اتنی اللہ تعالیٰ نے اس کو حسن و خوبی عطا کی۔ حدیث پاک میں آتا ہے کہ ایمان و ای عورت جو جنت میں پہنچے گی اسے اللہ اتنی خوبصورتی عطا کریں گے کہ جنت کی حوریں ستر سال تک اس عورت کے چہرے کو دیکھتی رہیں گی۔ اللہ تعالیٰ اس کو اتنی خوبصورتی عطا فرمائیں گے کہ جنت کی حوریں ستر سال تک ان کے چہروں کو دیکھتی رہیں گی۔ اور جنتی عورتیں ایسی ہوں گی کہ اللہ تعالیٰ ستر ستر ہزار حوریں اس کو نوکر اینیوں کے طور پر عطا فرمائیں گے۔ اب دیکھیے کہ ایک عورت کو یہ کیسی شاہی عطا کی جائے گی۔ اب دنیا کی شاہی اچھی ہے یا آخرت کی بادشاہی اچھی ہے؟

آخرت میں محلات ہوں گے، دنیا میں کوئی انسان گھر بنا بھی لے زیادہ سے زیادہ کیا کرے گا؟ چیپ کا بنوالے گا یا سنگ مرمر لگوالے گا اور کسی نے بڑی چھلانگ لگائی تو چلوشیش کا گھر بنوالے گا، موتی کی طرح چمکتا گھر بنوالے گا، مگر پھر بھی یہ مکان دنیا کا ہے، فانی ہے۔ آخرت کا مکان ایسا ہے۔ بعض خوش نصیب عورتیں ایسی ہوں گی جن کے بارے میں آتا ہے کہ اللہ تعالیٰ قیامت کے دن جب ان کے نامہ اعمال کو

ویکھیں گے، ان کی نیکیوں سے، ان کی پاکدامنی سے اتنے خوش ہوں گے کہ جنت میں اس کو ایک ہیرے سے بنا ہوا بے جوڑ مکان دیا جائے گا جو پوری دنیا سے بھی دس گنا زیادہ بڑا ہو گا۔ کیونکہ وہ اپنی عزت کی حفاظت کرنے والی تھیں، وہ غیرت سے زندگی گزارنے والی تھیں۔ آپ بتائیے کہ ہیرے کا بنا ہوا مکان جس کے اندر جوڑ بھی نہیں ہو گا، اللہ تعالیٰ اس ایمان والی اور پاک درامن عورت کو جنت میں عطا فرمائیں گے۔ تو آج دنیا کی نعمتیں عارضی ہیں، بالآخر جھین لی جائیں گی، انسان آخرت کی اہمیت کو سامنے رکھے، وہاں جب ہم پہنچیں گے تو جو نعمتیں دی جائیں گی وہ ہمیشہ ہمیشہ کے لیے عطا کی جائیں گی۔

### آج وقت ہے:

آج ہم آخرت کی تیاری کوٹا لتے رہتے ہیں، آج کر لیں گے، کل کر لیں گے، آج اور کل کرتے کرتے ہماری زندگی کا وقت گزرتا چلا جاتا ہے اور اسی طرح انسان کی موت کا وقت آجاتا ہے۔ جب موت کا وقت آجائے پھر تو اس وقت انسان کچھ کر نہیں سکتا۔ اس کی مثال تو ایسے ہوئی کہ بارات تو گھر پہنچ گئی اور لڑکی والے تو لڑکی کے کان سلوانے گئے ہوئے تھے۔ اس کوون عقل مند کہے گا، اسی طرح ملک الموت تو آیا بیٹھا ہوتا ہے اور بندے نے ابھی تیاری کرنی ہوتی ہے، اپنے کاموں کو سیننا ہوتا ہے۔ اس کوون عقمند کہے؟ اسی لیے فرمایا گیا کہ تم دنیا میں ہر وقت موت کے لیے تیار رہو، معلوم نہیں کس وقت موت آجائے۔

جو انسان نمازیں پڑھے گا، نیکی کرے گا، سچ بولے گا، غبیت سے بچے گا، دوسروں پر بہتان نہیں لگائے گا، عیب گوئی سے اور عیب جوئی سے بچے گا، اللہ رب

العزت اس کو اچھی موت عطا فرمائیں گے۔ اچھی موت آتے ہی اس کوشائی نصیب ہو جائے گی، اس کی قبر کو جنت کا باغ بنادیا جائے گا۔ بلکہ جب یہ اللہ کے حضور پیش ہوں گے تو اللہ تعالیٰ عرش کا سایہ عطا فرمائیں گے۔ جب جنت میں جائیں گے۔

﴿وَالْمَلِئَكَةُ يَدْخُلُونَ عَلَيْهِمْ مِنْ كُلِّ بَابٍ﴾ (الرعد: ۲۳)۔

ہر دروازے سے فرشتے داخل ہوں گے۔

سلوٹ ماریں گے کہیں گے:

﴿سَلَامٌ عَلَيْكُمْ بِمَا صَبَرْتُمْ﴾ (العلز: ۲۳)

تم پر سلامتی ہو، تمہیں شاباش ہو، کسی حیدرے رہو، تھیں چنگی زندگی گزار کے آئے۔ گویا فرشتے ان کو مبارکیں دیں گے اور ان کو سلام کریں گے۔

نعمتوں کا صحیح استعمال، نعمتوں کے اضافے کا ذریعہ ہے:

پھر یہ لوگ جنت میں جائیں گے، اللہ رب العزت فرمادیں گے: اے میرے بندو! میں نے اب تک تمہیں جتنی نعمتیں عطا فرمائی ہیں، یہ ہمیشہ ہمیشہ تمہارے پاس رہیں گی اور اس کے بعد تم سے ہم ان نعمتوں کو بھی واپس نہیں لیں گے۔ تو موت کی انسان تیاری کر لے، تاکہ اللہ رب العزت کے ہاں کامیابی ہو جائے۔ زندگی بہر حال گزر جانی ہے، انسان اگر غفلت میں بھی دن گزار لے گا تو بھلا کتنے دن غافل رہے گا، بالآخر انسان نے دنیا میں بوڑھا ہونا ہے، بالآخر مال اپنا نہیں رہتا، طاقت اپنی نہیں رہتی، انسان آج جوان ہے کل بیمار یوں کا مجموعہ ہے۔

اے جوان لڑکی! ذرا بُوڑھی عورت کو غور سے دیکھنا، جس کے چہرے پہ جھریاں پڑ جاتی ہیں، یہ تمہارے لیے عبرت ہے، تمہاری جوانی ہمیشہ ساتھ نہیں رہے گی۔ اگر تم

زندہ رہی، ایک وقت آئے گا، اسی طرح تمہاری بھی کمر جھک جائے گی۔ تم بھی ہڈیوں کا ڈھانچا بنوگی، تمہارے چہرے پہ بھی جھریاں ہون گی، سارے بال سفید ہوں گے، بینائی ختم جائے گی، نظر آنا بند ہو جائے گا۔ پھر کھاؤ گی تو ہضم نہیں ہو گا، اٹھوگی تو چلنے پھرنے کی طاقت نہیں ہو گی، ڈھانچہ بن کر بستر پر پڑی ہو گی۔ جب انسان کا اخیر ایسا ہے تو کیوں نہ پھروہ اپنی جوانی کے اندر نیکی کر لے، بھاگ بھاگ کے نیکی کرنے۔

آج میری بہن تیرا وقت ہے، اللہ نے تجھے طاقت دی، قوت دی، تو نمازیں پڑھ لے، تہجد پڑھ لے، بھاگ بھاگ کر نیکی کر لے۔ آج تیری بینائی سلامت ہے، ایک پارہ پڑھ لے، سات پارے پڑھ لے، تیرے اختیار میں ہے۔ کل جب تیری بینائی چھین لی گئی، کبھی ایک آنکھ پر سفید موتیا کبھی دوسرا آنکھ پر کلاموتیا۔ پھر تو قرآن پڑھنا بھی چاہے گی قرآن پڑھ نہیں سکے گی۔ پھر ایک وقت آئے گا، تو ہڈیوں کا ڈھانچہ بن جائے گی، کھڑے ہو کے نماز پڑھنا چاہے گی پڑھ نہیں سکے گی، کتنی نیکیوں سے محروم ہو جائے گی۔ بجائے اس کے کہ تو ایسے وقت کو پہنچے، آج اللہ نے تجھے نعمت دی جوانی والی، صحت والی، اس وقت سے فائدے اٹھاتے ہوئے، اپنے آپ کو اللہ کی عبادت میں لگا دے۔ نبی ﷺ پر درود شریف پڑھا کر، تاکہ قیامت کے دن ان کی شفاعت نصیب ہو۔ استغفار کی تسبیح کیا کر! تاکہ گناہوں کی میل دل سے اترنی چلی جائے اور دل و حلقے چلنے جائیں۔

## دل آنسوؤں سے دھلتا ہے:

کتنی عجیب بات ہے، اے میری بہن! اپنے گھر کو روزانہ صاف کرتی ہے، تاکہ اچھا نظر آئے، تیرا دل بھی تو اللہ کا گھر ہے، کبھی تو اس میں بھی جھاڑو لگا دیا کر، کبھی تو

اسکی بھی صفائی کر دیا کر۔ یاد رکھ لے! تیرا دنیا کا گھر پانی سے دھلتا ہے، مگر اللہ کا گھر (دل) تیرے آنکھوں سے نکلنے والے آنسوؤں سے دھلتا ہے۔ جب تو گناہوں کو یاد کر کے اللہ کے سامنے توبہ کرے گی، تہائی میں بیٹھ کر رونے کی، تیرا دل دھلتا چلا جائے گا۔ یہ تیری آنکھ سے ندامت کے آنسو نکل کر تیرے دل کو دھور ہے ہیں۔ تو اپنا گھر دھو کر خوش ہوتی ہے، آج تو اپنی آنکھوں سے آنسو بہا، اپنے گناہوں پر نادم ہو، اپنے دل کو دھو لے، تاکہ اللہ کے گھر کو بھی تو صاف کر لے اور اسے اللہ کے حضور پیش کر سکے۔ اللہ کی نظر تو اپنے گھر پر رہتی ہے۔ اللہ تیرے دنیا کے گھر کو نہیں دیکھتے، تو کچھ مکان میں رہے، یا سینگ مرمر کے مکان میں رہے، اللہ کے لیے برابر ہے، اللہ تیرے دل کو دیکھتے ہیں۔ تو نے یک معمولی کپڑے میں وقت گزار لیا یا تو نے بڑے ریشمی کپڑوں میں وقت گزار لیا، اللہ رب العزت تو تیرے دل کو دیکھیں گے، اگر تیرا دل صاف ہے تو اللہ کے ہاں بڑی عزت والی، اللہ کے ہاں بڑی قدر والی، اللہ کے ہاں بڑے مرتبے والی ہے، بلکہ عورتیں اگر نیکی کرتی کرتی آگے بڑھ جاتی ہیں تو ایسا بھی وقت آتا ہے اللہ تعالیٰ ان کو بھی اپنے اولیا میں شامل فرمائیتے ہیں۔ تو آج وقت ہے ہم نیکی کر کے اللہ رب العزت کو منالیں اور اللہ رب العزت کی رضا کو حاصل کر لیں، وگرنہ یہ وقت بھی ہمارے ہاتھوں سے چلا جائے گا۔

### عیب گوئی اور طعنہ زنی کا انجام:

آج اکثر دیکھا گیا عورتوں کا زیادہ تر وقت با توں میں گزرتا ہے۔ کسی کا گلہ کر لیا، کسی کا ہنکوہ کر لیا، کسی پر بہتان لگا دیا، کسی کا عیب بیان کر دیا۔ قرآن پاک کی ایک چھوٹی سی سورت ہے، میں آج اس سورت کا ترجمہ اور تجوہی سی تفصیل آپ کو سنادیتا

ہوں تاکہ آپ کو احساس رہے کہ یہ جو ہم گلے کرتے ہیں، غبیتیں کرتے ہیں، چغل خوریاں کرتے ہیں، اللہ تعالیٰ کو یہ کتنی ناپسندیدہ ہیں۔ چنانچہ قرآن پاک میں فرمایا:

**﴿وَيْلٌ لِكُلِّ هُمَزَةٍ لُمَزَةٍ﴾**

”خرابی ہے ہر طعنہ دینے والے، ہر عیب چننے والے کے لیے“

اس میں دو بندوں کی بات کی گئی۔ ایک عیب چننے والا، اور دوسرا طعنہ دینے والا۔ یہ ایک بیماری نہیں، یہ دو بیماریاں ہیں۔ عیب چننا ایک بیماری ہے، لوگوں کو طعنے مارنا یہ دوسری بیماری ہے۔ اس لیے اللہ تعالیٰ نے یہاں دو لفظ استعمال فرمائے **﴿هُمَزَةٍ لُمَزَةٍ﴾** عیب چننے والا اور طعنہ دینے والا ان کے لیے بر بادی ہے۔ ایک عیب جو ہوا کرتا ہے، ایک عیب گو ہوا کرتا ہے۔ دونوں کے لیے اللہ تعالیٰ کا حکم ہے کہ خرابی ہے، بر بادی ہے۔ ویل کامطلب بر بادی ہوتا ہے۔

عورتوں کو اکثر دیکھا گیا کہ ان کے سامنے کسی کا تذکرہ ہو، فلاں عورت کتنی اچھی ہے، کہیں گی: ہاں! مگر اس کو تو کپڑے پہننے کا سلیقہ نہیں۔ کبھی کہیں گی: مگر اس کو تو کھانا پکانے کا سلیقہ نہیں۔ کبھی کہیں گی: گھر تو اس نے عجیب سا بنا رکھا ہوتا ہے۔ کبھی کوئی بات کر ماریں گی، کبھی کوئی بات کر ماریں گی۔ آزماء کردیکھ لیں! یہ اپنے سامنے چاہے عورتوں ہی میں کیوں نہ بیٹھی ہوں کسی کی تعریف برداشت نہیں کر سکتیں۔ معلوم نہیں یہ کیوں ہضم نہیں ہوتی، ضرور کوئی نہ کوئی اٹی سیدھی بات کر ماریں گی۔ یہ عیب چننا ہوا اور اگر کسی کے خلاف کوئی بات زبان سے کر بھی دی تو یہ طعنہ دینا ہوا۔ جو بھی عورت طعنہ دے گی، بولی مارے گی، جیسے آپس میں بیٹھ کر کہتی ہیں: ”میں نے بھی اسے کھری کھری سنادی“ یہ ساری کی ساری طعنہ دینے والی باتیں ہوتی ہیں۔ یا کہا: ”میں نے پھر اس کو جلتا دیا کہ میں یہ بھی جانتی ہوں“ یہ عیب چننے والی باتیں ہیں، دونوں کے

لیے اللہ تعالیٰ فرماتے ہیں: ویل ہے، بربادی ہے ان کے لیے۔

## مال کی محبت کا انجام:

پھر فرمایا: جو بندہ ایسا ہواں کو مال سے محبت ہوتی ہے۔

﴿الَّذِي جَمَعَ مَالًا وَعَدَدًا﴾

”جس نے سمیتا مال اور گن گن کر رکھا،“

اب آج کے دور میں ہم اگر مال اور پیسے کو اتنا سمیٹ کر نہیں رکھ سکتے کہ ہوتا نہیں۔ لیکن ذرا زیور کا اندازہ لگا لیجئے! کون سی عورت ہو گی جو سنگال سنگال کرنہیں رکھتی۔ سینوں سے لگا کے رکھتی ہیں، چھپا چھپا کے رکھتی ہیں، پہنے کا موقع بھلے سال میں ایک مرتبہ آئے، بلکہ ضرور ہیں۔ زیور تو رکھ لیے، مگر زکوہ ادا کرنے کی توفیق نہیں ہوتی، اگر زکوہ ادا کرتی ہیں تو یہ مال پاک ہو گیا۔ اس کا بوجھ کوئی نہیں اور اگر زیور کی زکوہ نہ دی پھر یہ مال و بال ہے۔ یہ مال قیامت کے دن اللہ رب العزت کے حضور پیش کیا جائے گا اور اللہ تعالیٰ فرشتوں کو حکم فرمادیں گے وہ اس سونے کو سلاخیں بنادیں گے ان سلاخوں کو جہنم کی آگ میں تپائیں گے۔ اللہ تعالیٰ قرآن پاک میں

فرماتے ہیں:

﴿يَوْمَ يُحْمَى عَلَيْهَا فِي نَارِ جَهَنَّمَ فَتُكَوَى بِهَا جِبَاهُهُمْ وَ جُنُوبُهُمْ وَ ظُهُورُهُمْ﴾ (توبہ: ۲۵)

”اس کو جہنم کی آگ میں گرم کیا جائے گا، پھر ان کے ماتھوں کو داغا جائے گا،

پھر ان کے پہلوؤں کو داغا جائے گا، پھر ان کی پیٹھوں کو داغا جائے گا۔“

اور کہا جائے گا:

﴿هَذَا مَا كُنْتُ تُمْرِلَانْفِسْكُمْ فَذُوقُوا مَا كُنْتُمْ تَكْبِرُونَ﴾  
 ”یہ ہے وہ مال جسے تم اپنے لیے جمع کر کے رکھتے تھی، اب چکھو مرا تم جسے دنیا  
 میں جمع کر کے رکھتے تھے“

آج تمنا کیسی ہوتی ہیں، ایک انگوٹھی اور بنالیں، ایک لاکٹ اور بنالیں، فلاں  
 چیز اور بنالیں۔ ٹھیک ہے اگر اللہ نے تمہیں مال دیا ہے تو بناو، مگر اس کی زکوٰۃ بھی ادا  
 کرو!۔ یہ کیا ہوا کہ مال بنانے میں، سونا بنانے میں تو آدمی بڑھ چڑھ کے قدم آگے  
 رکھے، زکوٰۃ دینے کا وقت آئے تو یاد بھی نہ ہو کہ زکوٰۃ کب دی تھی۔ پھر ایسی صورت  
 میں یہ انگوٹھی تیرے لیے پچھو بنا دی جائے گی، یہ تیرے گلے کا ہار، تیرے گلے کا  
 سانپ بنا دیا جائے گا، یہ تیرے ماتھے پٹکہ تیرے لیے اڑھا بنا دیا جائے گا۔ پھر  
 سوچ! جہنم میں تیرا کیا معاملہ ہو گا؟ آج تو کہتی ہے کہ زیور زیادہ ہو، کل یہ جب پچھو،  
 سانپ بن جائیں گے، تیرے لیے جان کا و بال بن جائیں گے، پھر وہاں تیرا کیا  
 معاملہ ہو گا؟

### مال کی زکوٰۃ ادا کریں:

تو اگر اللہ تعالیٰ مال عطا کریں، یہ اللہ کی نعمت ہے، چاہیے کہ اس کی زکوٰۃ ادا کی  
 جائے۔ کچھ عورتوں کو دیکھا، ان کو غلط فہمی ہوتی ہے، کہتی ہیں کہ مال ہے تو یہی مگر خاوند  
 اس کی زکوٰۃ دیتا ہی نہیں۔ سبحان اللہ! جب زیور کا معاملہ آیا تو ما اکہ تو بن کر بیٹھ گئی اور  
 جب زکوٰۃ دینے کا وقت آیا تو پھر خاوند کا نام لیتی ہے۔ ہاں! خاوند اگر دے دے، یہ  
 اس کی تیرے اوپر مہربانی ہے ورنہ جس کی ملکیت ہو اسی کو زکوٰۃ دینی لازمی ہے۔ اگر  
 خاوند کی ملکیت ہے تو خاوند کو زکوٰۃ دینی پڑے گی۔ اگر اس نے بیوی کو دے دیا تو اب

بیوی کی ملکیت ہے۔ شریعت کہتی ہے کہ بیوی کو اس کی زکوٰۃ دینی چاہیے۔ اگر جیب خرچ لیتی ہے اور پیسے بچا بچا کے اپنی ضرورت کی باقی چیزیں خرید سکتی ہے تو اس کو چاہیے کہ یہ اسی طرح پیسے بچائے اور اپنی زکوٰۃ کے پیسے اکٹھے کر کے زکوٰۃ ادا کرے، تا کہ اس کا مال پاک ہو جائے اور کل قیامت کے دن یہ مال اس کے لیے سانپ بچھونے بن جائے۔ تو اس کی بہت زیادہ اہمیت ہے۔ جس طرح انسان پر نماز فرض ہے، اسی طرح بندے کے پاس مال ہو، سوتا ہو اور اتنی مقدار ہو جو شریعت نے معین کر دی تو پھر اس کی زکوٰۃ بھی انسان کے اوپر فرض ہوتی ہے، اس کا دینا بھی ضروری ہے۔ ہمیں چاہیے کہ ہم ان باتوں کا خیال کر لیں اور زکوٰۃ کے مسائل علما سے پوچھیں۔ آج دنیا کی باتیں ہم پوچھنے کے لیے، ہکونج کرید کرنے کے لیے کیا کچھ کرتے ہیں، اسی طرح ہمیں چاہیے کہ ہم ان مسائل کو سیکھیں۔ ہر عورت کو چاہیے کہ وہ زکوٰۃ کے مسائل کو سیکھے، وہ بجدہ سہو کے، نماز کے مسائل کو سیکھے۔ کتنی عوامیں ہیں، بجدہ سہو کا پتا نہیں کیے کرنا ہے، نماز میں پڑھتیں، پرواہ نہیں ہوتی، زکوٰۃ نہیں دستیں پرواہ نہیں ہوتی، تو میری بہن یہ وقت ہمیشہ نہیں رہے گا۔ آج تو اپنی مرضی کر رہی ہے، کل جب اللہ کے حضور پہنچے گی تو پھر تیرے ساتھ وہ معاملہ ہو گا جو اللہ کی مرضی ہو گی۔

### سانپ اور بچھوؤں کی غاریں:

بلکہ شیخ عبدال قادر جیلانی رحمۃ اللہ علیہ اپنی کتاب میں لکھتے ہیں کہ بعض ایسے لوگ ہوں گے دنیا میں من مانی کرنے والے، مال کو جمع کر کر کے رکھنے والے کہ ان کو قیامت کے دن جہنم کے ایسے حصے میں ڈالا جائے گا جس میں کچھ غاریں بنائی ہوئی ہیں۔ ایک غار ایسی ہے جس میں سانپ ہی سانپ ہوں گے۔ جیسے سویاں رکھ دی

جائیں اور وہ ایک دوسرے کے اوپر پڑی ہوئی ہوتی ہیں، اسی طرح سانپ ایک دوسرے کے اوپر پڑے ہوئے ہوں گے۔ کچھ غاریں ایسی ہوں گی جن میں بچھوڑ کے ہوئے ہوں گے، بڑے بڑے بچھوڑوں گے۔ وہ کتاب میں لکھتے ہیں: بعض بے نمازی گناہ کار قسم کے لوگ ایسے ہوں گے اللہ تعالیٰ بچھوڑوں کی غار میں اس کو دھکا دلوں دیں گے اور اس کے دروازے کو بند کر دیں گے۔ بچھوڑاں کے جسم پر چڑھ دوڑیں گے اس طرح اس کے جسم پر بیٹھیں گے جس طرح شہد کی مکھیاں چھتے پر بیٹھ جاتی ہیں، اتنے بچھوڑاں ایک وقت میں کاٹیں گے۔ وہ روئے گا، چلائے گا، اسے تکلیف ہو گی کوئی مدد کو نہیں آئے گا۔ غار کا دروازہ بند کر دیا گیا ہو گا۔ ایک بچھوڑنیں کتنے ہی بچھوڑ چڑھ ہوئے ہیں اور شہد کے چھتے پر جیسے مکھیاں بیٹھی ہوئی ہوتی ہیں، اس طرح بچھوڑ جسم پر چڑھ جائیں گے اور اسے کاٹیں گے۔ پھر یہ روئے گا، اتنا روئے گا کہ بعض روایات میں آتا ہے رورکر یہ حال ہو گا کہ اس کی آواز یوں نکلے گی جیسے دور سے کتوں کے بھونکنے کی آواز ہوتی ہے۔ اب سوچیے! آج اگر نمازیں نہ پڑھیں، نیکی نہ کی اور جہنم کے اس غار میں ڈال دیا گیا تو پھر وہاں کیا معاملہ ہو گا؟ آج کی کسی لڑکی سے پوچھیے! آپ کو کوئی بھڑکاث لے تو کیا حال ہوتا ہے؟ بیچاری معلوم نہیں کتنے گھنٹے تک ترپتی رہے گی کہ بھڑکاث لے کاٹ لیا اور اگر بچھوڑ کاٹ لے کتنے گھنٹے روئی رہے گی کہ بچھوڑ کاٹ لیا۔ تو قیامت کے دن جہنم کے بچھوڑ کاٹ میں گے اور کاٹیں گے بھی اس طرح کہ جسم کا کوئی ایک انج یعنی بھی نہیں پہنچے گا۔ جہاں ڈنگ نہ لگ رہا ہو، سوچیے! پھر کتنی تکلیف ہو گی۔ ہمیں چاہیے کہ آج اس کا خیال کر لیں، نیکی اور نمازوں پر اپنا وقت گزار لیں، تا کہ اللہ رب العزت آخرت میں ہمیں سرخ رو فرمادیں۔

## دلوں کو جلانے والی آگ:

پھر فرمایا:

﴿يَحْسَبُ أَنَّ مَالَهُ أَخْلَدَهُ﴾

”تخیال کرتا ہے کہ اس کا مال صدائیں کے ساتھ رہے گا“

یہی بڑا دھوکا ہوتا ہے۔ فرمایا:

﴿كَلَّا لِيُبَدِّلَنَّ فِي الْحُكْمَةِ﴾

”ہرگز نہیں وہ پھینکا جائے گا اس حلمتہ میں۔“

﴿وَمَا أَدْرَاكَ مَا الْحُكْمَةُ ۝ نَارُ اللَّهِ الْمُوْقَدَةُ ۝ الَّتِي تَطْلُعُ عَلَى الْأَفْنَدَةِ﴾ (همزة)

”تو کیا سمجھتا ہے کہ وہ کیا ہے؟ وہ روند نے والی ہے جو جھاٹک لیتی ہے دل کو“  
 چنانچہ فرمایا گیا: جو عورت یا مرد دوسروں کی غیبت کریں گے، یادوسرے پر طعن کریں تو اللہ تعالیٰ ان کو جہنم میں ڈالیں گے۔ صرف یہی نہیں کہ جہنم میں ڈالیں گے، بلکہ جہنم میں آگ کے بنے ہوئے ستون ہوں گے، ان ستونوں سے باندھ دیا جائے گا اور پھر ایک آگ ان کی طرف ڈالی جائے گی، وہ آگ ایسی ہو گی جو انسان کے دل کو جلائے گی۔ عجیب بات ہے یہ دوسروں کے دل دنیا میں جلاتا تھا، اللہ تعالیٰ جہنم میں اس کے دل کو جلا کیں گے۔ تو آج غیبت کرنا، عجیب چنان آسان ہے، کل قیامت کے دن عذاب سہنایہ بدمشکل کام ہے۔

عبرت حاصل کرو:

ہمیں چاہیے کہ ہم آج موت کی تیاری کر لیں، ایسا نہ ہو کہ قبر میں بے یارو

مدگار پڑے ہوئے ہوں۔ کوئی مدد کے لیے آنے والا نہ ہو۔ قبر کو عبرت کی نگاہ سے دیکھیں! ذرا غور تو کرو! کتنے حسینوں کی مٹی خراب ہو رہی ہے، بلکہ انسان اپنے عزیزو اقارب کے پارے میں سوچے کہ کس طرح چار پائی پر لے جا کر ان کو مٹی میں دبادیا۔ کتنے اعلیٰ منصبوں اور شکلکوں کے باوجود مٹی نے ان کی شکلکوں کو پلٹ دیا۔ کس طرح بیوی کو بیوہ، پھوٹ کو بیٹھیم اور عزیزو اقارب کو سو گوارچھوڑ کر چل دیے۔ ان کے سامان، ان کے کپڑے، ان کے مال پڑے رہ گئے۔ کس طرح محفلوں میں وہ قہقہے لگاتے تھے، آج خاموش پڑے ہیں۔ کس طرح لذتوں میں مشغول تھے، آج کیڑوں کی غذا بن گئے، کس طرح زم بستروں پر سوتے تھے، آج مٹی میں دبے پڑے ہیں۔ کس طرح موت کو بھلا رکھا تھا، آج موت کا لقبہ بن گئے۔ کیسے دنیا کے دھنے میں مشغول تھے، آج ہاتھ الگ پڑے ہیں، پاؤں الگ پڑے ہیں، بدن میں بدبو پڑ گئی، زبان کو کیڑے چھٹ رہے ہیں، آنکھیں رخساروں پر ڈھلک گئیں۔ کیسے ہلکھلا کر ہنسنے تھے، آج دانت گرے پڑے ہیں۔ کیسی تدبیریں باندھتے تھے، موت سر پر کھڑی تھی، مرنے کے دن قریب تھے، مگر وہ موت کو بھول چکے تھے۔ جب ہمیں دنیا سے جانا ہی ہے، ہمیں چاہیے کہ ہم موت کی تیاری کر لیں۔ یہ نہ ہو کہ یہ وقت ہاتھ سے نکل جائے۔ اگر یہ وقت ہاتھ سے نکل گیا تو بہت بڑا نقصان ہو گا۔

### آج توبہ کر لیں:

ہمیں چاہیے کہ ہم پچھلے گناہوں سے معافی مانگیں اور اللہ رب العزت کے سامنے توبہ تابہ ہوتے ہوئے آئندہ زندگی نیکو کاری پر گزارنے کا ارادہ کر لیں۔ اللہ رب العزت بڑے کریم ہیں، بندہ جب بھی توبہ کر لیتا ہے، اللہ تعالیٰ اس کے گناہوں

کو معاف فرمادیتے ہیں، بلکہ اللہ تعالیٰ جب چاہتے ہیں اس کے گناہوں کو اس کی نیکیوں میں تبدیل فرمادیتے ہیں۔ اللہ رب العزت ہمیں آخرت کی تیاری کی توفیق نصیب فرمادے اور اللہ رب العزت دنیا میں بھی سرخروئی عطا فرمادے، آخرت کی بھی سرخروئی عطا فرمادے اور آج تک جو گناہ ہوئے ان کو معاف فرمادے۔ یہ پہاڑوں کے برابر بڑے بڑے بوجھ جو ہم نے سر پر اٹھا لیے، اللہ رب العزت ہماری تو بہ کو قبول کر کے ان بوجھوں سے نجات دلادے۔ اللہ رب العزت ہمیں اپنی رضا نصیب فرمادے اور اپنے چاہنے والوں میں شمار فرمادے۔

﴿وَأَخِرُّهُ دُعَوْنَا أَنِ الْحَمْدُ لِلَّهِ رَبِّ الْعَالَمِينَ﴾





لَئِنْ شَكَرْتُمُ لَزِيْدَنَّكُمْ ﴿ابراهیم: ٧﴾

نعمتوں کا  
شکر ادا کیجیے

بيان: محبوب العلماء والصلحاء، زبدۃ السالکین، سراج العارفین  
حضرت مولانا پیر ذوالقدر احمد نقشبندی مجددی دامت برکاتہم

تاریخ: 23 دسمبر 1996ء بروز پیر شعبان، ۱۴۱۷ھ

مقام: جامع مسجد تقویٰ جہنگ شہر

## اقتباس

میرے دوستو! ہم اللہ رب العزت کے شکر گزار بندے بن  
کر زندگی گزاریں۔ ہم اللہ رب العزت کی نعمتوں کو دیکھیں!  
اس نے ہمیں کسی کیسی نعمتیں عطا کیں اور مزے کی بات یہ کہ  
اس نے یہ تمام نعمتیں بن مانگے عطا کیں۔ اگر وہ مالک ہمیں  
آنکھیں نہ دیتا تو کیا ہم آنکھوں کا مطالبہ کر سکتے تھے؟ ہمیں  
وہ زبان نہ دیتا ہم زبان کا مطالبہ کر سکتے تھے؟ اگر وہ ساعت  
چھین لیتا ہم کوئی مطالبہ کر سکتے تھے؟ اگر وہ پاؤں میں کوئی  
نقص پیدا کر دیتا ہم کوئی مطالبہ کر سکتے تھے؟ اس مالک نے  
ہمیں بن مانگے اپنی رحمت سے یہ نعمتیں عطا کر دیں، ہم کاش  
ان نعمتوں کا شکر ادا کرتے۔

(حضرت مولانا پیر ذو القفار احمد نقشبندی مجددی مظاہ)

## نعمتوں کا شکر ادا کریں

الْحَمْدُ لِلّٰهِ وَكَفٰی وَسَلَامٌ عَلٰی عِبَادٰۃِ الّذِینَ اصْطَفَیَ امَا بَعْدُ:  
 فَاعُوذُ بِاللّٰہِ مِنَ الشّیطٰنِ الرّجِیمِ ۝ بِسْمِ اللّٰہِ الرّحْمٰنِ الرّحِیْمِ ۝  
 قُلْ هَلْ نَبِئُکُمْ بِالْأَخْسَرِیْنَ أَعْمَالًا ۝ الّذِینَ ضَلَّ سَعِيْهِمْ فِی  
 الْحَیَاةِ الدُّنْیَا وَهُمْ يَحْسِبُوْنَ أَنَّهُمْ يَحْسِنُوْنَ ۝ صُنْعَاءً ۝ (الکھف)  
 سُبْحَانَ رَبِّكَ رَبِّ الْعِزَّةِ عَمَّا يَصِفُوْنَ ۝ وَسَلَامٌ عَلٰی الْمُرْسَلِیْنَ ۝  
 وَالْحَمْدُ لِلّٰهِ رَبِّ الْعُلَمَائِ ۝

اللّٰہُمَّ صَلِّ عَلٰی سَيِّدِنَا مُحَمَّدٍ وَعَلٰی أَلِّ سَيِّدِنَا مُحَمَّدٍ وَبَارِکْ وَسَلِّمْ

**انسان اللہ کی تخلیق کا شاہر کار:**

انسان اللہ درب العزت کی تخلیق کا کرشمہ ہے۔ یہ چھوٹا سا انسان اپنے اندر ایک دنیا سموئے ہوئے ہے۔ اس کو سمجھنے کے لیے روزانہ لاکھوں ڈاکٹر، سائنسدان، اپنی لیبارٹری میں اپنے کمپیوٹروں کے ذریعے، اپنے تعلیمی اداروں میں، اس کی تفصیلات کو سمجھنے کے لیے دن رات ایک کر رہے ہیں۔ ابھی تک اس کی پوری تفصیلات کو نہیں سمجھ سکے۔

**آنکھ، کان کی تفصیلات:**

یہ آنکھ اتنی چھوٹی سی ہے، اس کی تفصیلات کو سمجھتے سمجھتے ڈاکٹروں کی زندگیاں گزر جاتی ہیں، لیکن اس کی تفصیلات مکمل نہیں ہوتی۔ یہ دانت اتنا چھوٹا سا ہے، لیکن ڈاکٹروں کی پوری زندگی اس دانت کی سائنس کو سمجھنے میں گزر جاتی ہے اور پھر بھی ان

کو پوری سمجھ میں نہیں آتی۔ یہ کان کتنا چھوٹا سا ہے، وہ ساری زندگی اس پر غور کرتا رہتا ہے، پھر بھی کہتا ہے کہ اس کی تفصیلات کو پوری طرح سمجھ نہیں سکا۔

### دل کی تفصیلات:

دل انسان کے جسم کا ایک چھوٹا سا عضو ہے، مگر اس کی تفصیلات کو سمجھنے کے لیے انسان کو پوری زندگی لگانی پڑتی ہے۔ ایک وقت تھا کہ ہارت ایک کو ڈاکٹر ایک بیماری سمجھتے تھے، اب جتنی تفصیلات سامنے آتی گئیں، اس کی اپیشلازریشن مختلف ہوتی گئی۔ اس وقت دل کے امراض کی چھ مختلف برانچیں بن چکی ہیں۔ آپ ایک دل کے ڈاکٹر کے پاس جائیں گے تو وہ کہے گا: میں ہارت اپیشلسوٹ تو ہوں، مگر تمہاری یہ بیماری دوسری برانچ سے تعلق رکھتی ہے، اس لیے فلاں جگہ چلے جاؤ۔

### دامغ کی تفصیلات:

دامغ کتنا چھوٹا سا ہے اور اس دامغ کی تفصیلات کو سمجھنے کے لیے لاکھوں نہیں کروڑوں انسان کوشش کر رہے ہیں، مگر اس کی تفصیلات کو وہ نہیں سمجھ سکے۔ انسان کے دماغ سے اس کے جسم کے تمام اعضا میں سکنی جاتے ہیں۔ یہ بجلی کے کمزور سکنی ہوتے ہیں، یہ دماغ سے نکلتے ہیں اور جسم کے دیگر اعضا تک جاتے ہیں اور جسم کے ان اعضا کو یہ کنٹرول کرتے ہیں۔ یہ اصل میں ہمارے جسم میں وارنگ ہوئی ہے۔ جیسے گھر کے اندر بجلی کی وارنگ کرواتے ہیں، انسان کے جسم کے اندر اللہرب العزت نے Nerves (رگوں) کی وارنگ کر دی۔ یہ ایک سُمُّ ہے جو کام کر رہا ہے۔ اور یہ تاریں کتنی استعمال ہوئی ہیں اور کتنی بار یہ استعمال ہوئی ہیں!..... اتنی بار یہ کہ انہیں ہم خالی آنکھ سے دیکھ نہیں سکتے۔ وہ اتنی لمبی تاریں ہیں کہ سائنس دانوں نے

یہ بات لکھی کہ ان نروز کی تاروں کو اگر نکالا جائے اور جدا کیا جائے اور ایک کے ساتھ دوسری کی گرفہ باندھی جائے تو اتنی لمبی ہوں گی کہ وہ پوری دنیا کا تین مرتبہ چکر لگا سکیں گی۔ اتنی تار انسان کی وارنگ میں اللہ تعالیٰ نے استعمال فرمائی۔ اور اس وارنگ سے کتنے سگنل مل رہے ہیں؟ ہمارے دماغ کو پورے جسم سے پیغام ملتے ہیں۔ پورے جسم میں اللہ تعالیٰ نے چھوٹے چھوٹے آلے لگادیے جنہیں انگش میں ”ٹرانسپوسر“ کہتے ہیں۔ کوئی نہ پر پھر محسوس کرنے کا آلہ، کوئی ذائقہ محسوس کرنے کا آلہ، کوئی اور مختلف چیزوں کو معلوم کرنے کے آلات۔ یہ آلات دماغ کو جسم کی مختلف خبریں دے رہے ہیں۔ ازان کے دماغ کو اپنے جسم سے ایک سینٹڈ میں ایک لاکھ سگنل محسوس ہوتے ہیں۔ ایک سینٹڈ کتنا چھوٹا ہوتا ہے، اس ایک سینٹڈ میں پورے جسم سے ایک لاکھ پیغامات مل رہے ہوتے ہیں۔ اور انسان کا دماغ ان کو لے کر پورے جسم کو پیغامات کا جواب دے رہا ہوتا ہے۔ یہ ایک اتنا بڑا نظام ہے جو اللہ نے بنایا کہ اس کی بناؤٹ کو سمجھنے کے لیے لوگوں نے اپنی زندگیاں صرف کر دیں، ابھی بھی وہ اس کی بناؤٹ کو سمجھ نہیں سکے۔

## انسان کے اندر اللہ کی نشانیاں:

یہ انسان اللہ رب العزت کی تخلیق کا شاہکار ہے۔ فرمایا:

(وَفِي أَنفُسِكُمْ أَفْلَامٌ تُبَصِّرُونَ) (الذاريات: ۲۱)

تم اپنے اندر جھانک کر کیوں نہیں دیکھتے؟

تمہیں اپنے اندر بھی میری نشانیاں دکھائی دیں گی۔ مٹی سے بنایا انسان جس کی ابتداء پانی کا ایک قطرہ، اور اس سے دیکھوں اللہ رب العزت نے کتنا خوبصورت انسان بنا دیا۔

## تخلیق کائنات میں غور و فکر:

اگر ایک انسان کے اندر اللہ رب العزت کی اتنی حکمتیں ہیں، تخلیق کے اتنے عجیب و غریب کر شے ہیں تو میرے دوستو! پوری کائنات میں اللہ رب العزت نے اپنی تخلیق کا کیا شاہکار پیدا کیا ہوگا! یہ آسمان جو بغیر کسی ستون کے کھڑا ہے:

﴿بِغَيْرِ عَمَلٍ تَرَوُنَهَا﴾ (الرعد: ۲)

”تم دیکھتے ہو اسے بغیر ستون کے کھڑا ہے“

﴿إِنَّمَا يَنْظُرُونَا إِلَى السَّمَاءِ فَوْقَهُمْ﴾

”کیا یہ اوپر آسمان کی طرف نہیں دیکھتے؟“

﴿كَيْفَ يَنْبَيِّنُهَا وَزِينُهَا وَمَا لَهَا مِنْ فُرُوجٍ﴾

”ہم نے اسے کیسے بنایا اور کیسے اسے (ستاروں سے) مزین کیا؟ نہیں ہے اس میں سے تمہارے نکلنے کا کوئی راستہ۔“

﴿وَالْأَرْضَ مَدَدُنَاهَا﴾

”زمین کو دیکھو، ہم نے اسے کیسے پھیلا�ا؟“

﴿وَالْقِيَّادَةِ فِيهَا رَوَاسِيَ﴾

”اور اس میں ہم نے پہاڑوں کی کیلیں گاڑیں۔“

﴿وَأَنْبَتْنَا فِيهَا مِنْ كُلِّ شَيْءٍ بَهِيجٍ﴾

”اور پھر اس میں ہر قسم کی اچھی اچھی چیزیں اگائیں،“

﴿تَبَصَّرَةٌ وَذِكْرًا لِكُلِّ عَبْدٍ مُنِيبٍ﴾ (ق: ۸، ۷، ۶)

”اس میں ہر جو ع کرنے والے کے لیے بصیرت اور نصیحت ہے“

اس میں عبرت کی باتیں اور حکمت کی باتیں ہیں، ان لوگوں کے لیے جو عبرت

حاصل کرنے والے ہیں، جو رجوع کرنے والے ہیں۔

انسان اگر ان سب چیزوں پر غور کی نظر ڈالے تو وہ حیران ہو جاتا ہے۔ اللہ رب العزت کی قدرت کو دیکھ کر انسان حیران ہو جاتا ہے۔ اللہ تیری قدرت بھی کتنی بڑی ہے!

### وارس انسان کے لیے ذریعہ عبرت:

اور دیکھیے! یہ کتنا بڑا نظام ہے مگر ایک چھوٹا سا جراشیم جو آنکھ کے دیکھنے سے نظر بھی نہیں آتا، وہ اگر اس جسم کے اندر کھس جاتا ہے اور اس جسم پر ایک کرتا ہے تو اس چھوٹے سے جراشیم کی وجہ سے انسان بیمار ہو جاتا ہے۔ جی وارس آگیا ہے۔ بھی! وارس کیا ہوتا ہے؟ او جی! ایک جراشیم ہوتا ہے جو آنکھ سے نظر بھی نہیں آتا۔ آپ بتائیے! اتنا چھوٹا سا جراشیم ہے ”وارس“ کہتے ہیں، جب اس کو اللہ کا حکم ہوتا ہے وہ وارس انسان کی بیماری کا سبب بن جاتا ہے۔ تو اللہ رب العزت نے انسان کو اس کی اوقات بھی دکھادی کہ دیکھو! تمہیں بنایا تو ہم نے ہے، ویسے تمہارا نظام اتنا اعلیٰ لیکن ہمارے حکم میں بڑی طاقت ہے۔ جب ہمارا حکم اتنے چھوٹے سے جراشیم کو ہوتا ہے وہ تمہارے جسم کے اندر جا کرتے ہوئے نظام کو خراب کر کے رکھ دیتا ہے۔ انسان بیمار پڑا ہوتا ہے، جی! وارس کی وجہ سے بخار ہو گیا۔ یہ اللہ رب العزت کی قدرت کے کر شے نہیں ہیں، یہ چیزیں ہمیں بتاتی نہیں ہیں کہ ہم اللہ رب العزت کی طرف متوجہ رہیں؟

### تخلیق انسانی کا مقصد:

دیکھیں! اللہ رب العزت نے انسان کو پیدا کرنے سے پہلے، اس کے لیے تمام



سہولیات کا بندو بست فرمادیا۔ سورج کو بنایا روشنی دینے کے لیے، چاند کو بنایا، ستاروں کو بنایا، زمین کو بنایا، درختوں کو بنایا، پانی کا نظام بنایا۔ اللہ رب العزت نے پوری کائنات کو سمجھایا، اس انسان کے لیے۔ اور انسان کو کیوں بنایا؟ اپنے لیے بنایا۔  
کسی شاعرنے کہا:-

کھیتیاں سر سبز ہیں تیری غذا کے واسطے  
چاند سورج اور ستارے ہیں ضیا کے واسطے  
بحر و بر میش و قمر ما و شما کے واسطے  
یہ جہاں تیرے لیے ہے تو خدا کے واسطے

یہ سارا جہاں اللہ رب العزت نے انسان کے لیے بنایا اور انسان کو اللہ رب العزت نے اپنی عبادت کے لیے بنایا کہ یہ دنیا میں میرے حکموں کی فرمانبرداری کرے۔ میرے دوستو! ہم اس کا دیا ہوا کھاتے ہیں۔

### انسان کا لقمه بننے میں مراحل:

کبھی روٹی کے لقمه پر غور کر لیا کریں کہ یہ لقمه جواب ہمارے منہ میں جا رہا ہے، اس لقمه کے تیار کرنے میں کہاں کہاں کیا کیا عمل ہوتا رہا ہے۔ یہ گندم کا نجح تھا، کسی انسان نے زمین میں ہل چلا یا ہو گا، یہ گندم کا نجح زمین میں ڈالا ہو گا۔ پھر اس نے اس میں پانی بھی دیا ہو گا، پھر اس نے پرندوں سے اس کی حفاظت بھی کی ہو گی، پھر زمین نے اس پر عمل کیا کہ اس کی کوپل کو باہر نکالا۔ یہ بھی اللہ کا ایک خاص قانون ہے، ورنہ متون مثی کے نیچے دبا ہو ایسا ایک چھوٹا سائچ ختم ہی ہو جاتا، مگر نہیں! اللہ رب العزت کی قدرت تھی، یہ چھوٹا سائچ جس پر کئی کلوٹی آگئی، جو بوجھ کے اندر دبا ہوا، اس کے اندر سے کوپل نکلی، اتنی نرم کوپل کہ ایک چڑیا سے چک لیتی ہے مگر اللہ رب العزت نے



اس میں ایسی طاقت بنا دی، قانون ایسا بنا دیا کہ وہ نرم سی کوپل اور پر کی کئی کلو مٹی کو پھاڑتی ہوئی بالآخر میں میں سے باہر نکلتی ہے۔ اے انسان! تیرے لیے اللہ نے کیسے کیسے کارنا مے دکھائے! وہ کتنی نازک سی کوپل ہے اس کو بچا اگر چاہے تو توڑے لے چڑیا اگر چاہے تو اچک لے، مگر وہ معمولی سی نرم سی کوپل اللہ کے حکم سے اور پر کو بڑھ رہی ہے، مٹی کے نیچے دبی ہوئی اس کے اوپر تہہ جھی ہوئی ہے، مگر وہ اس کو پھاڑتی ہوئی بالآخر باہر آتی ہے تو اللہ رب العزت کی طرف سے سورج کو حکم ہوتا ہے، وہ اسے دھوپ کی گرمی پہنچا رہا ہے، پھر چاند کو حکم ہوتا ہے، وہ اسے اپنی روشنی اور چاندنی پہنچا رہا ہے۔ پھر ہوا کر حکم ہوتا ہے وہ اسے اپنی خوراک پہنچا رہی ہوتی ہے، کہیں بادل پانی پہنچا رہے ہیں۔ اس کوپل پر پھر پھول لگتے ہیں پھر اس پر پھل لگتے ہیں۔ کبھی سورج آیا، اس کی گرمی نے اس کے جمال کو بڑھایا، کبھی اس کے ذائقے کو بہتر کر دیا، کبھی اس کی جسامت کو بڑا کر دیا ہتھی پھل لگا، یہ سبزی لگی۔ دیکھنے میں کتنی خوبصورت، اس میں رنگ اچھے، اس میں ذائقہ اچھا، انسان کے لیے ان کو تیار کر دیا۔ یہ پھل تیار ہو رہے ہیں۔ پہلے یہ ایک دانہ تھا جب اور پڑھا، اب اس میں اتنی چیزیں استعمال ہوئیں حتیٰ کہ اس کوپل میں سے پھر کئی کوپلیں پھوٹی ہیں۔

### ﴿كَمَثَلِ حَبَّةٍ أَنْبَتَتْ سَبْعَ سَنَابِلَ﴾ (ابقرۃ: ۲۶۱)

دانہ تو ایک ڈالا تھا، اس میں سے سات شاخیں پھوٹیں اور اس پر سات شے لگے اور ہر ایک میں سو سودا نے بنے۔ میرے بندے! جب تو نے ایک دانہ اللہ کے توکل پر زمین میں ڈالا، میں نے اس کے سات سودا نے بنا کر تیرے پاس واپس لوٹا دیئے۔ میرے بندے! تو مجھ پر یقین رکھتا ہے، میرے رزاق ہونے پر اعتماد کرتا ہے، دیکھ! میں ایک دانے کو سات سودا نے بنا کر واپس دے دیتا ہوں۔ اللہ اکبر!

اب دیکھیے! جب سات سو دا نے ملے تو یہ دا نے تو سیدھے منہ میں نہیں پہنچتے۔  
پہلے ان کو صاف کیا گیا، پھر پیسا گیا، پھر گوندھا گیا، پھر ان کی روٹی بنائی گئی جو یہ انسان کھاتا ہے۔

انسان کی ناشکری:

یہ روٹی اتنے مراحل میں سے گزر کر انسان کے ہاتھ میں آتی ہے، اور انسان اس روٹی کو حاکرا پنے پر وردگار کو یاد بھی نہیں کرتا، بلکہ جب روٹی کھا کر اپنے بیٹ کو بھر لیتا ہے تو کہتا ہے: ٹھیک تھا مگر نمک تھوڑا سا کم تھا۔ ہماری نظر اللہ کی ان نعمتوں تک نہ پہنچی کہ یہ کتنے مراحل سے گزر کر آ رہا ہے، ہاں! اس کے پکانے میں نمک کچھ کم رہ گیا، فوراً کہتے ہیں کہ روٹی تو ٹھیک تھی، مگر نمک ٹھیک نہیں تھا۔ بلکہ کبھی نمک بھی ٹھیک ہوتا ہے یہوی کو کہتے ہیں کہ کھانا تو ٹھیک تھا، مگر مجھے شہنشاہ ملا ہے، روٹی شہنشاہ تھی۔ میرے دوستو! انسان اپنے مالک کی ایسے ناقد ری کرتا ہے۔ ہمیں چاہیے تھا ہم اس کا دیا ہوا کھاتے ہیں، تو ہم اس کے گیت گاتے کہ اے اللہ! تیرا کتنا کرم! تو نے میرے کھانے کے لیے غذا بنائی۔ اللہ تعالیٰ نے فرمایا:

**(قتلُ الْإِنْسَانِ مَا أَكْفَرَهُ ) (جس:١٧)**

”مارا جائے انسان تو میرا کفر کرتا ہے، ناشکری کرتا ہے۔“

﴿مِنْ أَيِّ شَيْءٍ خَلَقَهُ﴾ (بِسْ: ۱۸)

”سوچ! کس چیز سے تجھے پیدا کیا؟“

﴿مِنْ نُطْفَةٍ خَلَقَهُ فَقَدَرَهُ﴾ (عِسْ: ۱۹)

”ایک نطفے سے پیدا کیا پھر ایک اندازہ مقرر کیا،“

**ثُمَّ السَّبِيلُ يَسِرَةً ۝ ثُمَّ أَمَانَةً فَاقْبِرَةً ۝ ثُمَّ إِذَا شَاءَ أَنْشَرَهُ ۝ كَلَّا**

لَمَّا يَقْضِ مَا أَمْرَهُ ﴿جس: ۲۰-۲۱﴾

پھر اس کے لیے راستہ آسان کر دیا، پھر اس کو مردہ کیا اور دفن کیا۔ پھر جب چاہے گا اسے اٹھا کر کھڑا کرے گا، لیکن کچھ شک نہیں کہ اس نے حکم پر عمل نہیں کیا۔

﴿فَلَيَنْظُرُ الْإِنْسَانُ إِلَى طَعَامِهِ﴾ (جس: ۲۲)

”پس چاہیے کہ انسان اپنے کھانے کو دیکھئے“

اللہ رب العزت نے انسان کو اپنی قدرت کے کرشمے دکھادیے، اس انسان کے لیے، اس کی غذا کا بندوبست فرمادیا۔ اور پھر دیکھئے! یہ انسان اپنے پروردگار کی کتنی نعمتیں کھا رہا ہے، مگر یہ اپنے پروردگار کا اتنا فرمانبردار بندہ نہیں بن رہا، جتنا اللہ تعالیٰ چاہتے ہیں۔

### کتنے کی شکرگزاری:

اس کے مقابلے میں آپ ایک کتے کو دیکھیے! ایک کتا اپنے مالک سے کیا لیتا ہے؟ کبھی مالک نے کھانا کھایا تو ہڈی پھینک دی، کبھی خشک روٹی کا ٹکڑا ڈال دیا۔ نہ اس کو مرغ ن غذا ملتی ہے، نہ اس کو پھل ملتے ہیں، نہ اس کو میوے ملتے ہیں، نہ اس کو سونے کے لیے خاف اور کمل ملتے ہیں، نہ اسے فوم کے گدے ملتے ہیں۔ اسے انسان مالک ہونے کے ناطے کیا دیتا ہے؟ پچی ہوئی روٹی کا ٹکڑا ڈال دیا یا اسے گوشت کی ہڈی پھینک دی۔ اب جو ہڈی ڈال دی، جو روٹی کا ٹکڑا ڈال دیا، وہ بے زبان جانوز ہے، مگر پھر بھی اپنے مالک کا اتنا وفادار ہے کہ وہ اس ہڈی اور روٹی کے ٹکڑے کی بھی لاج رکھ لیتا ہے اور وفا کر کے دکھادیتا ہے۔ ایک کتا اپنے مالک کا اتنا وفادار ہوتا ہے، یہ مالک رات کو آرام سے اپنے گھر سو جاتا ہے مگر اس کا کتنا نہیں سوتا۔ وہ اپنے مالک

کے گھر کا طواف کر رہا ہوتا ہے، اس کے گرد چکر لگا رہا ہوتا ہے۔ اور مالک کے گھر کے پہرے دے رہا ہوتا ہے۔ اور پھر دیکھیے! مالک اگر کبھی رات کو جائے تو دن میں گھر میں کرنیوالا گایا ہوتا ہے۔ بیوی کو کہتا ہے: خبردار! جو بچوں کو اونچا بولنے دیا اور خبردار! جو ادھر کوئی شور ہوا، میں رات کی ڈیوٹی کر کے آیا ہوں اور اب مجھے سوتا ہے، مجھے کوئی ڈسٹرپ نہ کرے کرنیوالا گا ہوا ہے، مگر کتنا جو ساری رات جا گتا رہا وہ صحیح جا کر کسی کو یہ تو نہیں کہہ سکتا کہ میں رات کی شفت بھگتا کر آیا ہوں۔ اب میرے سونے کا بندوبست کر دو، اس کے لیے کوئی بستر نہیں ہے۔ اس کے لیے کوئی فوم کا گد انہیں ہاں! کسی درخت کے تنے کے نیچے درخت کے سائے میں وہ پڑ کر سو جائے گا۔ اللہ کی زمین اس کا بستر بن جاتی ہے۔ سردی میں اس کے لحاف کا کوئی بندوبست نہیں ہے۔ گرمی ہوتا ہے۔ پنکھے کا کوئی بندوبست نہیں، وہ اسی طرح جا کر کسی نہ کسی درخت کے نیچے سو جاتا ہے۔ ہم کھانا کھائیں تو کتنی کتنی نعمتیں دستِ خوان پر موجود ہوتی ہیں۔ یہ روست بنانا ہے یہ بروست بنانا ہے، یہ محمل کے کباب بننے ہیں، یہ فلاں چیز کا جوں ہے، یہ ہم نے آپ کے لیے فلاں چیز کا سوپ بنایا ہے اور یہ فلاں فلاں آنس کریم لا کر رکھ دی ہے۔ انسان کے لیے کتنی نعمتیں، مگر اس جانور کے لیے کوئی چیز نہیں، وہ ایک روٹی کا مکڑا اور بڑی بچی ہوئی۔ اس پر وہ اپنے مالک کا اتنا وفا دار ہوتا ہے کہ ساری ساری رات جاگ کر اس کے گھر کا پہرہ دیتا ہے۔ ہمیں کوئی جھڑک دے تو ہم اس کا برا مان کر کیسے منہ بنانی لیتے ہیں، اس سے بولنا چھوڑ دیتے ہیں۔ بیٹا اپنے باپ سے یوں نفرت کرنے لگ جاتا ہے، جیسے کوئی پاپ سے نفرت کرتا ہے۔ تو بیٹے کو باپ کا تربیت کرنا یہ بھی پسند نہیں ہے، کہتا ہے: مجھے روکا کیوں گیا؟ مجھے ٹوکا کیوں گیا؟ بولنا چھوڑ دیتا ہے، سامنے آنا چھوڑ دیتا ہے۔ اور کتنے کو دیکھو! مالک نے اسے جوتا مارا، ڈنڈے مارے، ایک دو

نہیں، پانچ دس نہیں، پتہ نہیں کتنے مارے، بیچارہ چلا جاتا ہے اور پھر کوئی اسے منانے جاتا ہے۔ نہیں! تھوڑی دیر کے بعد بے چارہ اسی طرح اپنے مالک کے پاس واپس آ جاتا ہے۔ اللہ نے اس میں وقار کھی ہے، کسی عارف نے کہا:

راتیں جائیں تے شیخ سڈاویں راتیں جا گن کتے تیتحوں اتے  
رکھا سکھا ملکڑا کھا کے دنیں جا رکھاں وچ سے تین تیتحوں اتے  
توں ناشکرا اتے پلنگاں تے اوہ شاکر روڑیاں اتے تیتحوں اتے  
در مالک دامول نہ چھوڑن بھانویں مارے سوسوجتے تیتحوں اتے  
انھوں بلھیا توں یارمنا لے نہیں تے بازی لے گئے کتے تیتحوں اتے

### گھوڑے کی اپنے مالک سے وفاداری:

میرے دوستو! کتنے کو چھوڑیے! ایک گھوڑے کی مثال لے لیجیے! گھوڑا اپنے مالک کا کتنا وفادار ہوتا ہے! اس کا مالک اسے پالتا ہے کہ میں نے اس سے کام لیتا ہے، تانگے میں جوتا ہے۔ اب یہ گھوڑا اپنے مالک کا وفادار ہوتا ہے۔ گری کا موسم، سارا دن وہ محنت کرتا ہے، حتیٰ کہ اس کی زین کا جو پٹہ ہے وہ کمر پر لگنے سے اس جگہ پر زخم ہو جائے تو وہ رات کو اپنے مالک سے یہ نہیں کہہ سکتا کہ جناب اس پر مرہم لگا دیجیے! مجھے اس میں درد ہو رہی ہے۔ نہیں! مالک نے دیکھ لیا تو ٹھیک، نہیں دیکھا تو آرام سے سو جائے گا اور اگلے دن پھر اس پر زین رکھ دے گا۔ اب پرانا زخم پھر تازہ ہو رہا ہے اور وہ بے زبان جاندار اپنے مالک کو درخواست بھی نہیں دے سکتا۔ یہ بھی نہیں کہہ سکتا کہ میرے مالک! میرے پرانے زخم کو تازہ توند کریں! مالک اسے ہنڑا گا رہا ہے، چاہک لگا رہا ہے کہ جلدی اشیش پر سوار یوں کو پہنچاؤ! اور یہ بے زبان اپنے مالک سے یہ نہیں کہہ سکتا کہ جناب! میں اپنے زخم کا کیا کروں؟ یہ تمہارے چڑیے کا

جو پڑھے ہے، یہ بار بار میرے زخم کو تازہ کر رہا ہے۔ اس پر کھیاں بیٹھ رہی ہیں، وہ اوپر پئی نہیں کر سکتا، اسی طرح بھاگ رہا ہے۔ حتیٰ کہ اگر اس کے پاؤں میں کسی وجہ سے تکلیف ہے تو وہ اپنے مالک کو بتا نہیں سکتا کہ جناب! آپ تو چاک ب مارتے چلے جا رہے ہیں، مجھ سے پوچھا کہ میرے پاؤں میں فلاں وجہ سے تکلیف ہے؟ وہ اپنے مالک کو یہ بھی نہیں بتا سکتا۔

حتیٰ کہ جب رات کو گھر آیا تو اس کے مالک نے گھروالوں سے پوچھا کہ گھاس موجود ہے؟ تو بیوی نے کہا کہ گھاس والے نے کہا تھا کہ آج کسی وجہ سے گھاس پورا نہیں مل سکا، تو مالک نے کہا کہ چلو جتنا موجود ہے اتنا ہی آگے ڈال دو! خود تو مالک نے جا کر تسلی سے روٹی کھائی اور گھوڑے کو جتنا گھاس موجود تھا وہی ڈال دیا، چنانچہ گھوڑا وہی بچا کھا کھا کر لیٹ گیا۔

اپنے مالک کی نعمتوں کو تو دیکھو کہ اس نے کتنی ہمارے اوپر مہربانیاں کیں! حتیٰ کہ وہی گھوڑا اکہیں جا کر کھڑا ہو جاتا ہے، اسے پیاس لگی ہوئی ہے، اور مالک اسے پانی پلانا بھول گیا، تو اب وہ مالک دیکھتا ہے کہ گھوڑے نے قریب جو گندی نالی تھی اس میں منہ ڈال کر پانی پینا شروع کر دیا، پیاسا جو تھا۔ اب مالک کو خیال آتا ہے کہ اوہ وہا میں اسے پانی پلانا تو بھول ہی گیا، پھر وہ کسی سے بالٹی مانگ کر اس میں پانی بھر کر اس کے سامنے رکھ دیتا ہے۔ وہ بے چارہ بھوکا، پیاسا، اپنے مالک سے پینے کا پانی بھی نہیں مانگ سکتا۔ اب سوچیے! یہ مالک اپنے گھوڑے کے ساتھ رعایت نہیں کرتا اور گھوڑا اپنے مالک کے ساتھ کیا کیا وفا داریاں کرتا ہے۔ ہم بیمار ہوں تو ہم دفتر فون کر دیتے ہیں، دفتر پیغام بھیج دیتے ہیں کہ جناب! طبیعت نا ساز ہے، ہم دفتر نہیں آ سکتے۔ یہ گھوڑا اگر کسی دن بیمار ہو تو اپنے مالک سے بیماری کی چھٹی نہیں لے سکتا، اس کو ہر صورت اپنے مالک کی تابعداری کرنی ہے۔

حتیٰ کہ ایک گھوڑے کو اس کے مالک نے پالا کہ میں اس کی پیٹھ پر بیٹھ کر دشمن کے ساتھ جہاد کروں گا، تو وہ گھوڑا اپنے مالک کی کسی وفاداری کرتا ہے! جب مالک نے اسے جہاد کے لیے نکالا، اس پر سوار ہوا اور تواری، نیزہ لیا اور کمان لی۔ گھوڑا پچانتا ہے کہ اب میرا مالک میری پیٹھ پر سوار ہو گردشمن سے لڑنے کے لیے جا رہا ہے، گھوڑا بھاگ رہا ہوتا ہے۔ وہ اب تک جو کھاتار ہا جو پیتا رہا آج اس کا حساب چکانے کا وقت آگیا۔ چنانچہ اپنے مجاہد کو لے کر جب وہ دشمن کی فوج کے سامنے کھڑا ہوتا ہے گھوڑے کو دشمن فوج نظر آرہی ہوتی ہے۔ دشمن کے گھوڑے بھی نظر آرہے ہوتے ہیں، اسے پتہ ہے کہ آج میری جان کو بھی خطرہ ہے، لیکن وہ وفادار جانور ہے، اس نے وفا کرنی ہے، آج اسے اپنی جان کی پرواہ نہیں۔ اس کو تو اپنے مالک کی رضا مطلوب ہے، اس نے تو اپنے مالک کو خوش کر کے دکھانا ہے۔

چنانچہ جب مالک اسے اپنے پیروں کی ایڑی سے اشارہ کرتا ہے کہ بھاگو اور دشمن پر حملہ کرو! تو وہ بھاگتا ہے، سامنے سے دشمن تیروں کی بارش بر سار ہا ہے، گھوڑے کے جسم پر کوئی دائیں طرف تیر چھetta ہے کوئی باائیں طرف تیر چھetta ہے، اس کے جسم سے خون کے قطرے گر رہے ہیں، لیکن وہ اپنے جسم کی پرواہ نہیں کرتا، اسے پرواہ نہیں ہوتی کہ دور سے پھینکا گیا نیزہ اس کے جسم سے پار ہو جائے گا، اسے تکواروں کی پرواہ نہیں ہوتی، تو پہ ہو، تفنگ ہوا س کے جسم کے نکڑے کر دو، پھر بھی گھوڑا بھاگتا چلا جائے گا۔ وہ دشمن کی صفوں کو چیر کر کھدے گا۔ کس لیے کہ اس کے مالک نے اسے کھلایا ہی اسی لیے تھا۔

### ہماری بے وفائی:

اگر ایک جانور اپنے مالک کا اتنا وفادار ہے تو میرے دوستو! ہمیں اپنے

پروردگار سے کتنی وفا کرنے کی ضرورت ہے؟ ہم تو اتنی نعمتیں کھا کر بھی اپنے رب کے سامنے دو سجدے کرنے کے لیے تیار نہیں ہوتے۔ مسجد سے آواز آ رہی ہوتی ہے، ہمارے اندر اتنی بھی وفا نہیں ہوتی کہ ہم اپنے گھر سے چل کر مسجد میں جائیں اور پانچ وقت نماز جماعت کے ساتھ پڑھ لیں۔ سوچنے کی ضرورت ہے۔ یاد رکھیے! شیطان ایک سجده نہ کرنے پر مردود بنادیا گیا تھا اور بے نمازی تو دن کے کتنے سجدوں کا انکار کر رہا ہوتا ہے۔ اس لیے شیخ عبدالقدیر جیلانی رحمۃ اللہ علیہ اپنی کتاب میں لکھتے ہیں کہ بے نمازی کو مسلمانوں کے قبرستان میں بھی دفن نہیں کرنا چاہیے۔ اور آج سالوں سے نمازیں قضا ہو رہی ہوتی ہیں اور ہمیں پرواہی نہیں ہوتی۔ بیٹھ کر محفل میں کہتے ہیں کہ جی! میں جمعہ تو پڑھ لیتا ہوں اور روٹی تو میں روزانہ کھاتا ہوں۔ اور روٹی میں اگر نمک کم ہو یا روٹی گرم نہ ہو تو اس کا بھی نقش نکالتے ہیں۔ اور نماز پڑھنے کے لیے فرصت نہیں!!

### نعمتوں کا شکر ادا کریں:

میرے دوستو! ہم اللہ رب العزت کے شکر گزار بندے بن کر زندگی گزاریں۔ ہم اللہ رب العزت کی نعمتوں کو دیکھیں! اس نے ہمیں کیسی کیسی نعمتیں عطا کیں اور مزے کی بات یہ کہ اس نے یہ تمام نعمتیں بن مانگے عطا کیں۔ اگر وہ مالک ہمیں آنکھیں نہ دیتا تو کیا ہم آنکھوں کا مطالبہ کر سکتے تھے؟ ہمیں وہ زبان نہ دیتا ہم زبان کا مطالبہ کر سکتے تھے؟ اگر وہ ساعت چھین لیتا ہم کوئی مطالبہ کر سکتے تھے؟ اگر وہ پاؤں میں کوئی نقش پیدا کر دیتا ہم کوئی مطالبہ کر سکتے تھے؟ اس مالک نے ہمیں بن مانگے اپنی رحمت سے یہ نعمتیں عطا کر دیں، ہم کاش! ان نعمتوں کا شکر ادا کرتے۔

## شکر کیسے ادا ہو؟

اور اب ان نعمتوں کا شکر کیا ہے؟ جس مالک نے یہ نعمتیں ہمیں دیں ہم اس کا شکر ادا کریں، جس کا کھایے اس کے گیت گائیے، جس مالک کا دیا کھاتے ہیں جس کی نعمتوں کو استعمال کرتے ہیں، میرے دوستو! ہم اس کے شکر گزار بینیں۔

مجھے یاد ہے ایک دفعہ ہم لاہور میں جمعہ پڑھا کر واپس آ رہے تھے۔ صبح صبح کا وقت تھا، ہم راستے میں ایک جگہ رکے، پڑول بھروانا تھا یا کوئی اور بات تھی۔ کسی نے دروازہ کھٹکھٹایا، میں جو اس طرف متوجہ ہوا۔ ایک بچی سخت سردی میں پھٹے ہوئے کپڑے پہنے ہوئے، اپنا کاسہ آگے کر رہی ہے کہ خدا کے واسطے مجھے کچھ دے دو۔ یقین کیجیے! اس وقت میری آنکھوں میں آنسو آگئے۔ میرا خیال اس طرف گیا کہ آخر یہ بھی تو کسی باپ کی بیٹی ہوگی، یہ کسی بھائی کی تو بہن ہوگی، یہ کسی کی تو ناموس ہے، یہ کسی کی تو عزت ہے، جو دربار کی ٹھوکریں کھاتی پھر رہی ہے، جو غیر وہ کے سامنے اپنا دامن پھیلاتی ہے اور ان سے بھیک مانگتی ہے۔ اللہ! تیرا کتنا کرم کہ تو نے ہمارے گھر کی عورتوں کو، ہماری ناموس کو، ہماری عزتوں کو، اپنے گھر میں بیٹھ کر عزت سے کھاتا کھانے کی توفیق عطا فرمائی۔ یہ اللہ کا کتنا بڑا کرم ہوتا ہے! ہم ان نعمتوں کا کیسے شکر ادا کریں؟ تو ہمیں چاہیے کہ ہم اپنے پروردگار کی ان نعمتوں کا شکر ادا کریں۔

﴿لَئِنْ شَكَرْتُمْ لَازِيدَنَّ كُمْ﴾ (ابراهیم: ۷)

اگر تم میری نعمتوں کا شکر ادا کرو گے میں اپنی نعمتیں اور زیادہ نہیں عطا کروں گا۔

**ناشکری کا عبرتناک انجام:**

اور اگر انسان ناشکری کرتا ہے تو پھر اللہ رب العزت کو جلال آیا کرتا ہے۔

کتابوں میں ایک واقعہ لکھا ہے۔ ایک آدمی تھا اور اس کی بڑی تجارت تھی۔ اپنے رہنے کے لیے اس نے بڑا محل بنایا اور بڑی خوبصورت لڑکی سے اس نے شادی کی۔ ایک دن بیٹھا اپنی بیوی کے ساتھ کھانا کھا رہا تھا کہ دروازے پر دستک ہوئی۔ لڑکی کی عادت تھی کہ وہ کسی سائل کو خالی نہیں بھیجنتی تھی۔ چنانچہ جب دستک ہوئی تو وہ لڑکی اٹھی اور روٹی لی کہ میں اس فقیر کو دے کر آتی ہوں، وہ روٹی دینے لگی، لیکن اس کو اس کا چند منٹ کا یہ اٹھنا بھی ناگوار گزرا۔ چنانچہ کہنے لگا: ایسے ہی یہ مانگنے آ جاتے ہیں، یہ فلاں ہوتے ہیں اور فلاں ہوتے ہیں۔ انہوں نے تو کار و بار بنایا ہوا ہے، تم نے میرا کھانا خراب کر دیا، ایسی ہی دوچار سنادیں۔ بیچاری نے خاموشی سے بات سن لی۔

کچھ دنوں کے بعد اللہ تعالیٰ کی کپڑا آئی، کیونکہ اس نے تکبر کے بول بولے تھے۔ کپڑ کیسے آئی؟ اب اس کو کار و بار میں نقصان ہونے لگ گیا۔ آہستہ آہستہ جو کمایا ہوا پیسہ تھا وہ جانے لگ گیا۔ حتیٰ کہ اس کا کار و بار اتنے نقصان میں چلا گیا کہ اس کو اپنا گھر بھی بیچنا پڑ گیا۔ حتیٰ کہ کچھ عرصہ بعد اس کی یہ حالت ہو گئی کہ اس کے پاس اتنا بھی کچھ نہ پچتا کہ وہ بیوی کو کچھ لا کر کھلاتا۔ چنانچہ اس نے بیوی کو کہہ دیا کہ تو میری طرف سے آزاد ہے، تجھے میری طرف سے طلاق ہے۔ بیوی کو بھی فارغ کر دیا۔

اب بیوی نیک تھی، خوبصورت تھی، خوش اخلاق تھی، اب وہ اپنے ماں باپ کے گھر چلی گئی۔ کچھ عرصہ وہاں گزر اہوگا کہ اس کے لیے ایک اور تاجر کے نکاح کا پیغام آیا کہ میں آپ سے نکاح کرنا چاہتا ہوں، چنانچہ ماں باپ نے دیکھا کہ اچھا رشتہ ہے، انہوں نے اس لڑکی کا رشتہ اس تاجر کے ساتھ کر دیا۔ اس کے گھر چلی گئی، اس کا گھر بھی بہت بڑا تھا، بہت اچھا تھا، اسی طرح تھا جس طرح پہلے گھر میں رہتی تھی۔ اللہ نے اچھے گھر میں پھر اسے پہنچا دیا، یہ اپنے خاوند کے ساتھ پھر اچھی زندگی گزارنے

لگ گئی۔ ہنسی خوشی کی زندگی دونوں کی گزر رہی تھی، تدرست کا معاملہ دیکھیے! ایک دن یہ اپنے خاوند کے ساتھ کھانا کھا رہی تھی کہ اتنے میں دروازے پر دستک ہوئی۔ اس کی چونکہ عادت تھی کہ یہ سائل کو خالی ہاتھ نہیں بھیجتی تھی چنانچہ اس نے روٹی اٹھائی اور سائل کی طرف لے کر چلی۔ اس خاوند کی طرف سے اجازت تھی کہ جب کوئی سائل مانگے جتنا تو چاہے تجھے دینے کی اجازت ہے۔ چنانچہ یہ دروازے پر گئی، جب یہ سائل کو روٹی دینے لگی تو اس نے چیخ ماری، نیچ گری اور رونے لگی۔ خاوند بھاگا ہوا وہاں آیا دیکھا کہ یہوی یچے بیٹھی زار و قطار رورہی ہے۔ پوچھا کیا بنا؟ کہنے لگی: میں جب اس سائل کو روٹی دینے لگی اور چہرے پر نظر پڑی تو میں نے دیکھا کہ یہ تو وہی مرد ہے جو پہلے میرا خاوند تھا۔ اللہ نے اس کو اتنا دیا تھا، اس کا گھر تھا، کاروبار تھا، مکان تھا میں اس کی بیوی تھی، آج یہ میرے مکان پر سائل بن کر آیا۔ اس کے خاوند نے کہا کہ یاد کرو! جب اس نے کسی سائل کو جھپڑ کا تھا، تمہارے دروازے پر کون آیا تھا؟ کہنے لگا: میں ہی وہ سائل تھا، آج اللہ نے مجھے تجارت عطا کر دی، اور تجھے میری بیوی بنا دیا۔ اس سے مکان چھین لیا۔

انسان جب تکبر کرتا ہے اور اللہ رب العزت کو بھول جاتا ہے تو اللہ رب العزت اپنی نعمتوں کو واپس لے لیا کرتے ہیں۔ تو ہم اللہ رب العزت کی نعمتوں کا شکر ادا کیا کریں کہ اس نے ہم پر کتنا کرم کیا! اس لیے تو اللہ دوالے کہتے ہیں کہ گھر میں عورت جب سائل بنانے لگے تو ایک دو گھونٹ پانی زیادہ ڈال دے، اس نیت سے کہ اگر کوئی سائل آیا تو اسے کھانا دے دوں گی، اگر پڑو سی بھوکا ہوا اسے بھجوادوں گی، کوئی مہمان آیا اس کے لیے یہ کھانا کام آئے گا۔ کوئی آئے یا نہ آئے وہ دو تین گھونٹ جو اس نے زیادہ ڈال دیے اللہ اس پر اس کے مہمان کو کھانا کھلانے کا اجر عطا فرمادیں گے۔ وہ

مالک اتنا کریم ہے، وہ اتنی نعمتیں عطا فرماتے ہیں !!

### سوچ کا مثبت انداز:

تو میرے دوستو! ہم اللہ رب العزت کی نعمتوں کا شکر ادا کریں۔ جتنا کچھ اس نے دیا ہم تو اس کے مستحق نہیں تھے، ہم تو ان کے حق دار نہیں تھے۔ یہ سوچنے کا انداز ہوتا ہے۔

دیکھیے! حضرت بائزید بسطامی رض ایک دفعہ تشریف لے جا رہے تھے، نہایت کپڑے پہنے، ایک گھر کے نیچے سے جو گزرنے لگے تو ایک عورت نے راہ کے نیچے پھینکی تو وہ ان کے سر پر اور کپڑوں پر آ کر گئی۔ ایک آدمی نے دیکھا تو وہ کہنے لگا کہ یہ تو بڑے غصے ہوں گے۔ یہ نہاد ہو کر، نئے کپڑے پہن کر جمع کی نماز کے لیے آئے تھے مگر راستے میں یہ معاملہ ہو گیا، لیکن حضرت ایک طرف ہٹ کر اللہ کا شکر ادا کرنے لگ گئے۔ اللہ! تیرا شکر..... اللہ! تیرا کرم ہے..... اللہ! تیری رحمت ہے..... اللہ! تیری مہربانی ہے..... اور شکر کے آنسوؤں سے رو نے لگ گئے۔ اس نے کہا: حضرت! یہ کیا ہوا؟ آپ کے سر پر راہ کھڑی اور آپ اللہ کا شکر ادا کر رہے ہیں؟ ہاں بھی! میں اپنے عملوں کو دیکھتا ہوں تو میں اس قابل تھا کہ اللہ میرے اوپر آگ کے انگارے بر سا دیتے، مگر اس نے میرے سر پر راہ کھڑا لی، میں یہ بھی اللہ کا احسان سمجھتا ہوں کہ اس نے میرے اوپر اب بھی کرم کر دیا ورنہ میں اس قابل تھا کہ میرے سر پر آگ کے انگارے بر سائے جاتے۔ میں اس پر اللہ کا شکر ادا کرتا ہوں۔

تو میرے دوستو! ہم اللہ رب العزت کی نعمتوں کو دیکھا کریں اور ان کا شکر ادا کیا کریں۔ پھر دیکھیے! اللہ رب العزت کی کتنی رحمت آتی ہے اور ہر چیز کو مثبت انداز سے سوچا کریں۔ منقی انداز سے نہیں مثبت انداز سے سوچا کریں۔ اللہ رب العزت نے

اتنا کچھ دیا ہوتا ہے، مگر ہم کسی اور کو دیکھ کر کہتے ہیں: جی! گزارا ہی ہے۔ نہیں! مثبت انداز میں سوچیں! کتنے لوگ ایسے ہیں جن کے پچھے گھروں میں بھوکے سور ہے ہوتے ہیں، جن کے پھوپھو کے مہینے گزر رہے ہوتے ہیں اور ان کا ایک ہی لباس ہوتا ہے۔ اور وہ روز اسی کو دھو کر پہن رہے ہوتے ہیں، میلا ہو جاتا ہے تو بھی وہی لباس، دھو کر پہنتے ہیں تو بھی وہی لباس، ان کے بھی تو پچھے ہوتے ہیں جو پل رہے ہوتے ہیں۔ اور اگر ہمارے بچوں نے اگر تین وقت کا کھانا کھایا تو ہم اللہ رب العزت کی نعمتوں کا لکھنا شکردار اکریں۔

### مثبت سوچ کی برکت:

سوچ کی بات ہوتی ہے، اچھے انداز میں سوچیں مثبت انداز میں سوچیں پھر ہماری زندگی اچھی گزرے گی۔ بلکہ ابراہیم بن ادھم رض ایک بزرگ تھے۔ ایک مرتبہ جمعت سے پہلے انہوں نے اپنے سر کے بال موٹڑوائے تھے، حلق کروایا تھا۔ نماز کے لیے وہ آرہے تھے، اتنے میں چند نوجوانوں کی جماعت وہاں سے گزری۔ وہ جماعت پر گرام بنا کر آئی تھی کہ ہم ایک بڑی کشتی کرائے پر لیں گے اور وہاں بیٹھ کر ہم کھانا کھائیں گے، خوش گپیاں لگائیں گے اور تھوڑی دیرا نجوابے کریں گے۔ اب جو انہوں نے دیکھا کہ ایک بوڑھا آدمی ہے اور سر بالکل صاف ہے، تو ان کو شرارت سوچی۔ کہنے لگے کہ اس کو ساتھ لے جاتے ہیں، وہاں ذرا مذاق رہے گا۔ چنانچہ انہوں نے ہاتھ پکڑا اور حضرت کو ساتھ گھیست لیا۔ اب حضرت بھی ساتھ ساتھ چلے گئے۔ وہاں جا کر انہوں نے کشتی میں ایک طرف بٹھا دیا اور آپس میں خوش گپیوں میں مصروف ہو گئے۔ ان میں سے ایک نوجوان کو کوئی شرارت سوچی، اس نے کوئی بات کی اور آکر حضرت کے سر پر ایک دھپ لگادی، ایک دھول لگادی اور باقی سارے

ہنسنے لگ گئے۔ اب کوئی اور بات کرتا تو دوسرا جا کر تھپٹر لگا دیتا اور باقی ہنسنے لگ جاتے۔ اب وہ سب باری باری آکر تھپٹر لگاتے اور باقی سارے ہنسنے اور قہقہے لگاتے۔ اللہ کے یہ ولی خاموشی سے بیٹھے ہیں اور تھپٹر کھار ہے ہیں۔ وہ ذلیل کر رہے ہیں اور آپ عاجز بن کر بیٹھے ہوئے ہیں کہ اللہ! تو جس حال میں رکھے میں تجھ سے راضی ہوں۔ اللہ رب العزت کو اپنے بندے کا صبر پسند آگیا، اوپر سے الہام ہوا، اے میرے پیارے! انہوں نے تیرے ساتھ اتنی بد تمیزی کی، اور تیرا اتنا صبر ہے، اتنا حوصلہ ہے کہ تو پھر بھی صبر سے بیٹھا ہے! مجھے تیرا صبر پسند آیا، اب تو اگر دعا کرے گا تو میں ان کشتنی والوں کو الک دول گا، تاکہ انہیں غرق کر دیا جائے۔ جیسے ہی یہ الہام ہوا تو ابراہیم بن ادھم رض نے فوراً دعا کے لیے ہاتھ اٹھا لیے اور دعا مانگنے لگے: اے اللہ! اگر تو اتنا ہی چاہتا ہے تو میں یہ دعا کرتا ہوں کہ ان سب لوگوں کے دولوں کو الک دے، تاکہ تیرے یہ نیک بندے بن جائیں۔ اے اللہ! اگر تو کشتنی کو الک سکتا ہے تو ٹو دلوں کے الٹنے پر بھی قادر ہے، تاکہ تیرے یہ نیک بندے بن جائیں۔ ایک نیک ولی کی مانگی ہوئی دعا، ایسی قبول ہوئی کہ اللہ رب العزت نے سب کو توبہ کی توفیق دی اور جتنے لوگ تھے یہ سارے کے سارے بڑے ہو کر اولیا میں شامل ہوئے۔

تو ہم اچھے انداز سے سوچا کریں، اللہ رب العزت کی نعمتوں کو دیکھا کریں۔ اللہ رب العزت ہمیں نیک اعمال کی توفیق نصیب فرمادے، اور ایک فرمانبردار اور نیک بندہ بن کر زندگی گزارنے کی توفیق نصیب فرمادے۔

وَ أَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ



مکتبۃ الفقیر کی منفرد انداز میں چھپی ہوئی ایک اور نئی کتاب

# مدارج السلوک

حضرت مولانا پیرزاد الفقار احمد نقشبندی بخاری

جیسے علوم ظاہری کے حصول کے لیے اللہ رب العزت نے علمائے امت پر اس ترتیب کو کھولا جس کے ذریعے سے ان علوم کو حاصل کیا جاسکتا ہے، اسی طرح باطن کی محمود کیفیات حاصل کرنے کے لیے بھی جو اقدام اٹھانا ضروری ہیں ان کو اللہ تعالیٰ نے مشائخ کرام برخواہ کیے:

..... ہمارے دلوں سے دنیا کی محبت کل جائے اور اللہ تعالیٰ کی شدید محبت ہمارے دلوں میں پیدا ہو۔

..... کیسے گناہوں سے ہماری جان چھوٹے اور تقویٰ طہارت کی زندگی ہمیں نصیب ہو۔

..... کیسے ہمارے دل ریاء و نفاق سے پاک ہو کر اخلاص سے بھر جائیں۔

..... کیسے حرص، حسد، کینہ، بخل، بدگمانی، تکبیر، عجب اور غشے جیسی مہلک بیاریوں سے ہمارے دل شفایاں ہو اور سخاوت، ایثار، خیر خواہی، عاجزی، تعلیٰ مزاجی، غدوہ و گزر کی صفات ہم میں پیدا ہوں۔

..... کیسے ہمارے اندر مستوں کا شوق پیدا ہو، عبادات کی لذت نصیب ہو، اللہ تعالیٰ کی معرفت حاصل ہو۔

یہ سب نعمتیں حاصل ہوں گی تو انسان جنت میں جائے گا، ورنہ تو دل میں ایک رائی کے دانے کے برابر بھی تکبیر ہو گا تو جنت سے محرومی کا باعث بن جائے گا۔ ان تمام مقاصد کو حاصل کرنے کے لیے مشائخ کرام نے ذکر و فکر کے اسماق کو ترتیب و مرتب کیا۔

مکتبۃ الفقیر

223 سنت پورہ نقشبندی آباد

# مکتبہ الفقیر کی کتب ملنے کے مرکز

معهد الفقیر الاسلامی توبہ روڑ، بائی پاس جھنگ 0315-2402102

مکتبۃ الفقیر بالمقابل رگون ہال، بہاود آباد کراچی 0345-2331357 (اعجاز)

دار المطالع، نزد پرانی ٹینکی، حاصل پور 0300-7853059

مکتبہ سید احمد شہید لاہور دوبازار 042-37228272

ادارہ اسلامیات، 190 انارکلی لاہور 042-37353255

مکتبہ رحمانیہ اردو بازار لاہور 042-37224228

مکتبہ امدادیہ بی ہسپتال روڈ ملتان 061-544965

مکتبہ دارالاخلاص قصہ خوانی بازار پشاور 091-2567539

دارالاشاعت، اردو بازار، کراچی 021-2213768

علمی کتاب گھر او جاروڈ، اردو بازار، کراچی 021-32634097

حضرت مولانا گل رئیس صاحب، حضرت قاری سلیمان صاحب (مدظلہ) دارالہدی بنوں

حضرت مولانا قاسم منصور صاحب پیغمبریت، مسجد امام زید، اسلام آباد 0332-5426392

جامعۃ الصالحات، محبوب شریعت، ذخیر مستقیم روڈ، پیر و دھائی موڑ پشاور روڈ، اول پینڈی 051-5462347

ادارہ تالیفات اشرفیہ فوارہ چوک ملتان 061-4540513 0322-6180738

مکتبہ سید احمد شہید بی روڈ اکوڑہ خٹک 0923-630964

ناشر

223 سنت پورہ فیصل آباد

041-2618003, 0300-9652292

# مکتبہ الفقیر

جنت کے طلبگاروں کے لیے انمول تحفہ

# ستی جنت

لزالاولن حضرت مولانا پیر ذوالفقار احمد نقشبندی مجددی ظہری

## جنت

- بہت سستی ملتی
- بڑی آسانی سے ملتی ہے
- بغیر مشقت کے ملتی ہے
- بغیر حساب ملتی ہے
- نبی ﷺ کی ضمانت پر ملتی ہے
- مگر کیسے ..... ???

کتاب خریدہ اور جنت میہ جانے کے نسخ ملاحظہ فرمائیہ  
خلوص عمل شرط ہے

ناشر

223 سنت پورہ فیصل آباد

041-2618003, 041-2649680  
0300-9652292, 0322-8669680

مکتبۃ الفقیہ

E-Mail : Alfaqeerfsd@yahoo.com